



ಸಿದ್ಧಗಂಧಾ

ಸಂಚಿಕೆ ೨
1968.



M.C. V.

ಶ್ರೀ ಸಿದ್ಧಗಂಗಾ ಮಠ

ತುಮಕೂರು ಜಿಲ್ಲಾ



ಭಕ್ತಮಹಾಶಯರಲ್ಲಿ.

ಈ ಕ್ಷೇತ್ರವು ಪುರಾತನ ಕಾಲದಿಂದ ಶಿವಯೋಗಿಗಳ, ಸಿದ್ಧಪುರುಷರ ಆನಾಸಸ್ಥಾನವಾಗಿದೆ. ಈ ಮಹಾಮಹಿಮರ ಶ್ರೇಣಿಯಲ್ಲಿ ಪ್ರಾತಃಸ್ಮರಣೀಯರಾದ ಶ್ರೀ ಶ್ರೀ ಉದ್ಧಾನ ಸ್ವಾಮಿಗಳು ಸರ್ವಸಮಾಜದ ಕಲ್ಯಾಣವನ್ನು ಬಯಸಿ ಈಗ್ಗೆ ಸುಮಾರು ೫೦ ವರ್ಷಗಳ ಹಿಂದೆಯೇ ಶ್ರೀಕ್ಷೇತ್ರದಲ್ಲಿ ಉಚಿತ ವಿದ್ಯಾರ್ಥಿ ನಿಲಯವನ್ನೂ, ವೇದಪಾಠಶಾಲೆಯನ್ನೂ ಸ್ಥಾಪಿಸಿದರು. ಇಂದು ಶ್ರೀ ಕ್ಷೇತ್ರದಲ್ಲಿ ನಡೆಯುತ್ತಿರುವ ದಾಸೋಹ ಮತ್ತು ಇತರ ಇನ್ನೂ ಅನೇಕ ವಿದ್ಯಾಸಂಸ್ಥೆಗಳ ಜೊತೆಗೆ ಈ ಉಚಿತ ವಿದ್ಯಾರ್ಥಿ ನಿಲಯವು ಈಗಿನ ಕ್ಷೇತ್ರಾಧ್ಯಕ್ಷರಾದ ಶ್ರೀ ಶ್ರೀ ಶಿವಕುಮಾರ ಸ್ವಾಮಿಗಳವರ ಅವಿಶ್ರಾಂತ ಶ್ರಮದ ಫಲವಾಗಿ ಈಗ ೩,೮೦೦ ಕ್ಕೂ ಮೇಲ್ಪಟ್ಟು ಎಲ್ಲಾ ಮತದ ವಿದ್ಯಾರ್ಥಿಗಳಿಗೂ ಉಚಿತ ಅಸನ-ವಸತಿಗಳನ್ನು ಒದಗಿಸುತ್ತಾ ದೇಶದಲ್ಲಿ ಏಕೈಕ ಸಂಸ್ಥೆಯಾಗಿದೆ. ವೇದ ಪಾಠಶಾಲೆಯು ಈಗ ವೇದ ಮತ್ತು ಸಂಸ್ಕೃತ ಮಹಾಪಾಠಶಾಲೆಯಾಗಿ ೩೦೦೦ ಕ್ಕೂ ಹೆಚ್ಚಿದ ವಿದ್ಯಾರ್ಥಿಗಳಿಗೆ ವಿದ್ಯಾದಾನ ಮಾಡುತ್ತಿದೆ.

ಈ ಸಂಸ್ಥೆಗಳು ಕಳೆದ ೫೦ ವರ್ಷಗಳು ಸಮಾಜಕ್ಕೆ ಸಲ್ಲಿಸಿದ ಸೇವೆಯ ಸವಿನೆನಪಿಗಾಗಿ ಅವುಗಳ ಸುವರ್ಣ ಮಹೋತ್ಸವವನ್ನು ಇದೇ ಸಂವತ್ಸರದಲ್ಲಿ ಆಚರಿಸಿ ಇನ್ನು ಮುಂದೆಯೂ ಇದೇ ರೀತಿ ಈ ಸಂಸ್ಥೆಗಳು ನಡೆಯುವ ಸಲುವಾಗಿ ಇದಕ್ಕೆ ತಕ್ಕ ಪ್ರಮಾಣದ ನಿಧಿಯೊಂದನ್ನು ಏರ್ಪಡಿಸುವುದು ಅತ್ಯಾವಶ್ಯಕವೆನಿಸಿ, ದೇಶದಾದ್ಯಂತ ಈ ನಿಧಿಸಂಗ್ರಹಣೆಯನ್ನು ಕೈಗೊಳ್ಳಲಾಗಿದೆ. ಭಕ್ತಮಹಾಶಯರು ಉದಾರವಾಗಿ ಈ ನಿಧಿಗೆ ಸಹಾಯಮಾಡುವುದರ ಮೂಲಕ ಈ ಸಮಿತಿಯ ಕಾರ್ಯಗಳನ್ನು ಯಶಸ್ವಿಗೊಳಿಸಲು ವಿನಂತಿ ಮಾಡುತ್ತೇವೆ.

ಇತಿ ತಮ್ಮ ವಿಶ್ವಾಸಿಗಳು,

ಉಚಿತ ವಿದ್ಯಾರ್ಥಿನಿಲಯ ಮತ್ತು ವೇದ, ಸಂಸ್ಕೃತ ಮಹಾಪಾಠಶಾಲಾ
ಸುವರ್ಣಮಹೋತ್ಸವ ನಿಧಿ ಸಮಿತಿಯ ಅಧ್ಯಕ್ಷೆಯಂತೆ

ಕೆ. ಜಿ. ರಂಗಯ್ಯ,

ಕಾರ್ಯದರ್ಶಿ.

‘ಸಿದ್ಧಗಂಗಾ’

(ತೈರ್ಮಾಸಿಕ)

ಸಂಚಿಕೆ ೨

೧೯೬೮



ವಿನಮ್ರ ಪ್ರಾರ್ಥನೆ



ಮಹಾಶಯರೇ,

“ಸಿದ್ಧಗಂಗಾ ತ್ರೈಮಾಸಿಕದ ಆರ್ಥಿಕ ಪರಿಸ್ಥಿತಿ ಯನ್ನು ಸುಧಾರಿಸಿ ಪ್ರಥಮ ವರ್ಗದ ಪತ್ರಿಕೆಯನ್ನಾಗಿ ಮಾಡಲು ವಾಚಕ ವೃಂದ ಹಾಗೂ ಜನತೆಯ ವಿಶೇಷ ಆರ್ಥಿಕ ನೆರವನ್ನು ಆಶಿಸಿದ್ದೇವೆ.

ಪತ್ರಿಕೋದ್ಯಮದ ಯಶಸ್ಸಿಗೆ ಸ್ವಂತ ಮುದ್ರಣಾಲಯ, ವಿಚಾರಪೂರಿತ ಲೇಖನಗಳೂ ಅತ್ಯಗತ್ಯ. ಇನ್ನಕ್ಕಾಗಿ ಈ ಕೆಳಕಂಡಂತೆ ಆರ್ಥಿಕ ಸಹಾಯವನ್ನು ತಮ್ಮಿಂದ ಬಯಸಿದ್ದೇವೆ.

- 1) 200 ರೂ. ಮೇಲೆ ನೀಡುವವರು-ಪೋಷಕರು
- 2) 150 ರೂ. ಕೊಡುವವರು-ಪ್ರೋತ್ಸಾಹಕರು.
- 3) 100 ರೂ. ಕೊಡುವವರು-ಸಹಾಯಕರು.
- 4) 50 ರೂ., ಕೊಡುವವರು-ಹಿತ್ತೈಸಿಗಳು.

ಹೀಗೆ ಆದರಪೂರ್ವಕವಾಗಿ ಧನಸಹಾಯ ಮಾಡುವ ಮಹನೀಯರ ಹೆಸರುಗಳನ್ನು ಪತ್ರಿಕೆಯಲ್ಲಿ ಕೃತಜ್ಞತಾ ಪೂರ್ವಕವಾಗಿ ಸ್ಮರಿಸಿ ಪ್ರಕಟಿಸಲಾಗುವುದು.

ಚಂದಾದಾರರಲ್ಲಿ ವಿನಂತಿ

ಮಾನ್ಯ ಚಂದಾದಾರರು ತಮ್ಮ ಚಂದಾ ಹಣವನ್ನು ತೀವ್ರ ಕಳುಹಿಸಿ, ತನ್ಮೂಲಕ ಪತ್ರಿಕೆಯ ಪುರೋಭಿವೃದ್ಧಿಗೆ ನೆರವು ನೀಡಬೇಕಾಗಿ ಪ್ರಾರ್ಥಿಸಲಾಗಿದೆ. ಅವಧಿ ಮುಗಿದನಂತರ ಮಾನ್ಯ ಚಂದಾದಾರರು ಹಿಂದಿನಿಂದ ಇಟ್ಟಿರುವ ಅಭಿಮಾನದಂತೆಯೇ ಈ ಹೊಸ ವರುಷದ ಚಂದಾವನ್ನು ಕಳಿಸಿ ಪತ್ರಿಕೆಯನ್ನು ಯಶಸ್ವಿಯಾಗಿ ಹೊರಬರುವಂತೆ ಸಹಕರಿಸಬೇಕಾಗಿ ವಿನಂತಿ.

ಸಿದ್ಧಗಂಗಾ

ಸಂಪಾದಕ ಮಂಡಳಿ :—

ಪಂಡಿತ್ ಚನ್ನಪ್ಪ ಎರೇಸೀಮೆ
ಪಂಡಿತ್ ಕೆ. ಪಿ. ಶಿವಲಿಂಗಯ್ಯ, ಬಿ.ಎ.,
ರಾಜೀವಲೋಚನ, ಎಂ.ಎ.,

ಮುದ್ರಕರು :

ಸಿ ಚಂದ್ರಶೇಖರರಾವ್, ಬಿ.ಎಸ್.ಸಿ.,
ಲಿಯೋ ಪ್ರಿಂಟರ್ಸ್, ಸೌರಾಷ್ಟ್ರವೇಟೆ
ಬೆಂಗಳೂರು-2.

ಪತ್ರಿಕೆ ಹೊರಡುವ ಸ್ಥಳ :

ಶ್ರೀ ಸಿದ್ಧಗಂಗಾ ಕ್ಷೇತ್ರ

ಪತ್ರಿಕೆ ಹೊರಡುವ ಮಾಸಗಳು :

ಜನವರಿ

ಏಪ್ರಿಲ್

ಜುಲೈ

ಅಕ್ಟೋಬರ್

ಲೇಖಕರಲ್ಲಿ ವಿನಂತಿ

“ಸಿದ್ಧಗಂಗಾ” ಪತ್ರಿಕೆಗೆ ಮಾನ್ಯ ಲೇಖಕರಿಂದ ಸಾಹಿತ್ಯದ ವಿವಿಧ ಪ್ರಕಾರಗಳ ಲೇಖನಗಳನ್ನು ಕೃತಜ್ಞತಾಪೂರ್ವಕವಾಗಿ ಸ್ವೀಕರಿಸಲಾಗುವುದು ತಮ್ಮ ಹೆಸರು. ವಿಳಾಸಗಳ ಸಹಿತ ಕಾಗದದ ಒಂದು ಮಗ್ಗಲು, ಲೇಖನಗಳನ್ನು ಸ್ಪಷ್ಟವಾಗಿ ಬರೆದು ಕಳುಹಿಸಲು ಪ್ರಾರ್ಥನೆ ಧರ್ಮ, ಸಂಸ್ಕೃತಿ, ಕಲೆ, ಸಾಹಿತ್ಯ, ವಿಜ್ಞಾನ, ಶಿಕ್ಷಣ ಮುಂತಾದ ವಿಚಾರಗಳನ್ನೊಳಗೊಂಡ ಲೇಖನಗಳಿಗೆ ಮಾನ್ಯತೆ ಹೆಚ್ಚು. ಲೇಖಕರು ತಮ್ಮಲ್ಲಿ ಲೇಖನದ ಪ್ರತಿಯನ್ನು ಕಾಯ್ದಿಟ್ಟುಕೊಳ್ಳಲು ಪ್ರಾರ್ಥನೆ. ಲೇಖನಗಳನ್ನೂ, ವಿಮರ್ಶೆಗೆ ಗ್ರಂಥಗಳನ್ನೂ ವಿನಿಮಯಕ್ಕೆ ಪತ್ರಿಕೆಗಳನ್ನೂ ಸಂಪಾದಕರ ವಿಳಾಸಕ್ಕೆ ದಯವಿಟ್ಟು ಕಳುಹಿಸಬೇಕು.

ವಿಷಯಾನುಕ್ರಮಣಿಕೆ

ಕ್ರ.ಸಂ.	ವಿಷಯ	ಲೇಖಕರು	ಪುಟ
1.	ಸಂಪಾದಕೀಯ	ಸರ್ವಶ್ರೀ-ಶ್ರೀಮತಿಯರಾದ	
2.	ಶ್ರೀವಾಣಿ	ಸಂಪಾದಕ ಮಂಡಲಿi....
3.	ಕೈ ಗಂಗಾಧರ ದೇವರು	ಶ್ರೀಶ್ರೀಗಳವರುii....
4.	ಸತ್ಯತಿ ಸಮೀಕ್ಷಾ ಗೋಷ್ಠಿ	"ಕೆ. ಪಿ. ಶಿ."iv....
5.	ಐತಿಹಾಸಿಕ ಕಾದಂಬರಿಗಳು	ಬಿ. ಎಸ್. ಶಿವಶಂಕರ್vii....
6.	ಬಸವಣ್ಣನವರ ಭಕ್ತಿ	ಹಂಪ ನಾಗರಾಜಯ್ಯ ಎಂ.ಎ.,1....
7.	ತಾಯ ಹರಕೆ (ಕವನ)	ಬಿ. ಎ. ರಂಗನಾಥ ಬಿ.ಎ., (ಆನ್‌ರ್ಸ್)10....
8.	ವಚನ ಸಾಹಿತ್ಯದ ವೈಶಿಷ್ಟ್ಯ	ಅನ್ನದಾನೇಶಗೌಡರು ಎಂ.ಎ.,13....
9.	ಜಾಳೀಸು	ಸು. ರುದ್ರಮೂರ್ತಿ ಶಾಸ್ತ್ರಿ15....
10.	ಸಂಕ್ರಾಂತಿ-ಶಿವಸಮೀಕ್ಷೆ (ಕವನ)	ಪಿ. ಎನ್. ಚನ್ನವೀರಯ್ಯ17....
11.	ಪರಂ ದೃಷ್ಟಾಂತ ನಿವರ್ತಕಿ	ಅಚಲ ಶರಣ್19....
12.	ತಿರುಕ್ಕುರಳಿನಲ್ಲಿ ಗೃಹಧರ್ಮ	ಜಿ. ವಿ. ನಾರಾಯಣಮೂರ್ತಿ20....
13.	ನಮ್ಮ ಕವಿಗಳ ಪುಷ್ಪ-ಪ್ರೀತಿ	ಆರ್. ಅಂಬುಜಮ್ಮ ಎಂ.ಎ.,28....
14.	ಧರ್ಮದೀಕ್ಷೆ	ಪಂ ಕೆ. ಪಿ. ಶಿವಲಿಂಗಯ್ಯ ಬಿ.ಎ.,29....
15.	'ಚೀಪರೇಟ್ ಅಳಿಯ'ನ ಮರುದರ್ಶನ	ಜಿ. ಎನ್. ದಿನಾಕರಾಚಾರ್32....
16.	ಸಿದ್ಧಗಂಗಾ ಮಾತೆಯೇ (ಕವನ)	ಎಂ. ಜಿ. ನಾಗರಾಜರಾವ್39....
17.	ಮಾನವರು (ಕವನ)	ಸದಾಶಿವಯ್ಯ43....
18.	ಪದ್ಯಕುಸುಮಮಾಲಿಕೆ (ಕವನ)	'ರವಿಕಿರಣ'44....
19.	ಅಂಧತೆ	ಪಂ ಹೆಚ್. ಎಮ್. ರಾಮಾರಾಧ್ಯ45....
20.	ಮೃದುವಾಗಿ ಮಾತಾಡು (ಕವನ)	ಬಿಂ. ಗು. ಚಂದ್ರಶೇಖರ49....
21.	ಭಾಷಾ ಸಮಸ್ಯೆ	"ಪುಲಿಕೇಶಿ"56....
22.	ಅನುತ್ತೀರ್ಣತೆ	ಬಿ. ಶಿವಲಿಂಗಯ್ಯ ಎಂ. ಎ.57....
23.	ಸುರ್ವರ್ಣ ಮತ್ತು ರಜತ ಮಹೋತ್ಸವಗಳ ಬಗೆಗೆ ಮನವಿ	ಧ್ರುವಕುಮಾರ್ ಎಂ. ಕುಲಕರ್ಣಿ59....
24.	ಸರ್ವಸದಸ್ಯರ ಮಹಾಧಿವೇಶನ	ಕೆ. ತಿಪ್ಪೇರುದ್ರಯ್ಯ ಬಿ.ಎ.,62....
		65....

1968-69 ನೇ ಸಾಲಿನ ಕಾರ್ಯಕಾರಿ ಸಮಿತಿ

(ಹಳೆಯ ವಿದ್ಯಾರ್ಥಿಗಳ ಸಂಘ)

ಅಧ್ಯಕ್ಷರು :- ಶ್ರೀಮನ್ ನಿರಂಜನ ಪ್ರಣವಸ್ವರೂಪಿ ಶ್ರೀ ಶ್ರೀ ಶಿವಕುಮಾರ ಸ್ವಾಮಿಗಳು.
ಉಪಾಧ್ಯಕ್ಷರು :- ಶ್ರೀ ಶ್ರೀ ಚನ್ನವೀರದೇಶಿಕೇಂದ್ರ ಸ್ವಾಮಿಗಳು, ದೊಡ್ಡಮಠ, ಬೆಂಗಳೂರು.

ಪ್ರಧಾನ ಕಾರ್ಯದರ್ಶಿ :- ವಿದ್ವಾನ್ ಎಸ್. ಪಿ. ಶಿವಶಂಕರ್.

ಶಾಖೆಗಳ ಕಾರ್ಯದರ್ಶಿಗಳು

1. ವಸ್ತುಪ್ರದರ್ಶನ ಸಮಿತಿ :- ಡಿ. ಚಂದ್ರಶೇಖರಯ್ಯನವರು
2. ಸತ್ರಿಕಾ ವಿಭಾಗ :- ಹೆಚ್. ಬಿ. ಗಂಗಾಧರಯ್ಯನವರು B.Sc., B.Ed.,
3. ಪ್ರಧಾನ ಸಂಪಾದಕರು :- ಪಂಡಿತ್ ಚನ್ನಪ್ಪ ಎರೇಸೀಮೆ
4. ರಜತ ಮಹೋತ್ಸವ ಸಮಿತಿ :- ಸಿ. ಎಸ್. ಸಿದ್ದಲಿಂಗಯ್ಯನವರು M.Sc., B.Ed.,
5. ಚಂದಾ ವಸೂಲಿ ಸಮಿತಿ :- ಸದ್ಯಕ್ಕೆ ಚಂದಾ ವಸೂಲಿ ಇಲ್ಲದಿರುವುದರಿಂದ ಈ ಸಾಲಿಗೆ ಕಾರ್ಯದರ್ಶಿ ಬೇಕಿಲ್ಲವೆಂದು ಸಭೆ ತೀರ್ಮಾನಿಸಿತು.
6. ಸುವರ್ಣ ಮಹೋತ್ಸವ ಸಮಿತಿ :- ಈ ಶಾಖೆಯ ಕಾರ್ಯದರ್ಶಿಯನ್ನು ಚುನಾಯಿಸಿಕೊಳ್ಳುವ ಅಧಿಕಾರವನ್ನು ಸಭೆಯು ಕಾರ್ಯಕಾರಿ ಸಮಿತಿಗೆ ಕೊಟ್ಟಿತು. ಕಾರ್ಯದರ್ಶಿ ಶ್ರೀ K. G. ರಂಗಯ್ಯ B.Sc., B.Ed., ರವರನ್ನು ಚುನಾಯಿಸಿತು.

ಸಂಘದ ಕಾರ್ಯಕಾರಿ ಸಮಿತಿಯ ಸದಸ್ಯರುಗಳು

1. ಬಿ. ಟಿ. ರಂಗಧಾಮಯ್ಯನವರು
2. ಸಿ. ಎಸ್. ರಾಮದಾಸರವರು B.A.,
3. ಜಿ. ಮಹಲಿಂಗಯ್ಯನವರು B.A., B.Ed.,
4. ಹೆಚ್. ಬಿ. ಬೈರೇಗೌಡರು B.A., B.Ed.,
6. ಹೆಚ್. ಎಸ್. ಸಿದ್ದಲಿಂಗಯ್ಯನವರು B.Sc.,
6. ವಿ. ಪಿ. ಗಂಗಣ್ಣನವರು B.Sc., B.Ed.,
7. ಪಿ. ಎಸ್. ಪುಟ್ಟಶಂಕರಯ್ಯನವರು B.A.,
8. ಆರ್. ಶಿವಣ್ಣನವರು B.A., B.Ed.,
9. ವಿದ್ವಾನ್ ಬಿ. ಗಂಗಪ್ಪನವರು
10. ಎಸ್. ಸಿ. ಸಿದ್ದಗಂಗಯ್ಯನವರು
11. ಕೆ. ಜಿ. ರಂಗಯ್ಯನವರು B.Sc., B.Ed.,
12. ಎಂ. ರೇಣುಕಾರಾಧ್ಯರು (ಮಾದೇನಹಳ್ಳಿ)

ಸಂಪಾದಕೀಯ

ಸಿದ್ಧಗಂಗಾ, ಈ ವರ್ಷದ ತನ್ನ ದ್ವಿತೀಯ ಸಂಚಿಕೆಯನ್ನು ಹೊರತರುವ ಶುಭಾವಸರದಲ್ಲಿ ನೂತನವಾಗಿ ಕರ್ನಾಟಕದ ಮುಖ್ಯಮಂತ್ರಿಗಳಾಗಿ ಆಯ್ಕೆಯಾಗಿರುವ ಶ್ರೀ ವೀರೇಂದ್ರ ಪಾಟೀಲರವರನ್ನೂ, ಅವರ ಸಂಪುಟದ ಸದಸ್ಯವರ್ಗವನ್ನೂ ಅಭಿನಂದಿಸುತ್ತದೆಯಲ್ಲದೆ, ಅಖಿಲ ಭಾರತ ಕಾಂಗ್ರೆಸ್ ಅಧ್ಯಕ್ಷರಾಗಿ-ವಿಶಾಲ ಕಾರ್ಯಕ್ಷೇತ್ರವನ್ನು ಪ್ರವೇಶಿಸಿರುವ 'ಕರ್ನಾಟಕ ನಿರ್ವಾಹ' ಶ್ರೀ ಎಸ್. ನಿಜಲಿಂಗಪ್ಪನವರಿಗೆ ಹಾರ್ದಿಕವಾದ ಬೀಳ್ಕೊಡಿಗೆಯನ್ನು ನೀಡಬಯಸುತ್ತದೆ.

ಲೋಕಹಿತಕ್ಕಾಗಿ ತಮ್ಮ ಜೀವನವನ್ನೇ ಮುಡುಪಾಗಿಟ್ಟಿದ್ದು ಇತ್ತೀಚೆಗೆ ನಮ್ಮನ್ನಿಗಲಿದ ಸರ್ವತೀ - ನೀಗೋ ಗಾಂಧಿ ಡಾ|| ಮಾರ್ಟಿನ್ ಲೂಥರ್ ಕಿಂಗ್, ಕನ್ನಡ ಕವಿ ಕಡೆಂಗೋಡ್ಲು ಶಂಕರ ಭಟ್ಟರು, ಮಾಜಿ ಸಚಿವ ಮಾಲಿ ಮರಿಯಪ್ಪ, ವಾಜ್ ಆರ್ಕ್ ಬಿಷ್ಪ್ ಡಾ|| ಪೊತಕಮರಿ, ಸಂಗೀತರತ್ನ-ಬಡೇ ಗುಲಾಂ ಆಲಿಖಾನ್, ಖ್ಯಾತ ಕಲಾವಿದ ವೆಂಕಟಾಚಲಂ, ಶ್ರೀ ಸಿದ್ಧಲಿಂಗೇಶ್ವರ ಸ್ವಾಮಿಯ ಆರಾಧಕ ಗಂಗಾಧರ ದೇವರು, ಸೆನೇಟರ್ ರಾಬರ್ಟ್ ಕೆನಡಿ, ಸ್ಪೀಕರ್ ವೈಕುಂಠ ಬಾಳಿಗಾ ಮತ್ತು ಸಂಗೀತ ಕಲಾನಿಧಿ ಮುಧುರೆ ಮಣಿ ಅಯ್ಯರ್ ಇವರ ಆತ್ಮಕ್ಕೆ ಚಿರಶಾಂತಿಯನ್ನು ಕೋರುವುದರ ಮೂಲಕ ಸಂಪಾದಕ ಮಂಡಲಿ ತನ್ನ ಶ್ರದ್ಧಾಂಜಲಿಯನ್ನು ಸಿಗುತ್ತದೆ.

ಈ ತ್ರೈಮಾಸಿಕ ಜನ್ಮತಾಳಿದಂದಿನಿಂದ ಈವರೆಗೆ ಸಂಪಾದಕರಾಗಿ ಸಕ್ರಿಯ ಸರ್ವತೋಮುಖವಾದ ಅಭಿವೃದ್ಧಿಗೆ ದುಡಿದು ಇದೀಗ ನಿವೃತ್ತರಾಗಿರುವ ಸಂಗೀತ ವಿದ್ವಾನ್ ಶ್ರೀ ಟಿ. ವಿ. ಮುತ್ತಾಚಾರ್ಯ ಬಿ. ಎ., (ಅನರ್ಸ್) ಬಿ. ಇಡಿ-ಅವರಿಗೆ ಹೃತ್ಪೂರ್ವಕವಾದ ವಂದನೆಗಳನ್ನರ್ಪಿಸುವುದಲ್ಲದೆ, ಇನ್ನು ಮುಂದೆಯೂ ಅವರ ವಿದ್ವತ್ಪೂರ್ಣ ಸಹಕಾರವನ್ನು ನಿರೀಕ್ಷಿಸುತ್ತೇವೆ.

ಕಳೆದ ಹನ್ನೆರಡು ತಿಂಗಳುಗಳಿಂದಲೂ ತ್ರಿಕ್ಷೇತ್ರದಲ್ಲಿ ಅನುಭವಗೋಷ್ಠಿಗಳನ್ನು ಯಶಸ್ವಿಯಾಗಿ ನಡೆಸಿ, ಅಲ್ಲಿನ ಪಂಡಿತ-ವಿದ್ಯಾರ್ಥಿಗಳಿಗೂ ಆಸಕ್ತ ವಿದ್ವಾಂಸರಿಗೂ ಆ ಬಗೆಗೆ ಅಭಿರುಚಿ ಹೆಚ್ಚುವಂತೆ ಮಾಡಿದ 'ಸತ್ಯತಿ ಸಮೀಕ್ಷಾ ಗೋಷ್ಠಿ'ಯ ಕಾರ್ಯ ಪ್ರಶಂಸನೀಯವೇ ಸರಿ. ಅದರ ಕಾರ್ಯಕರ್ತರ ಮಾರ್ಗದರ್ಶನವನ್ನು ಎಲ್ಲ ವಿದ್ವಾಂಸರೂ ಅನುಸರಿಸಿದರೆ, ಅನೇಕ ಸತ್ಯತಿಗಳ ಸಮೀಕ್ಷೆ ಚೆನ್ನಾಗಿ ನಡೆದೀತೆಂದು ನಮ್ಮ ಭಾವನೆಯಿಂದ ಆಶಿಸುತ್ತೇವೆ.

ಈ ಎಲ್ಲಕಾರ್ಯಗಳಿಗೂ ಮೂಲಭೂತ ಶಕ್ತಿ ನಮ್ಮ ಪೂಜ್ಯ "ಗುರುದೇವ"ರು. ಅವರ ಕೃಪಾಶೀರ್ವಾದ, ನಮ್ಮ ಕಾರ್ಯಗಳು ಇನ್ನೂ ಹೆಚ್ಚು ಶಕ್ತಿಗುತವಾಗಿ ಕೈಗೊಡಲು ಸಮಾಧಾರದೀಪವಾಗಲೆಂದು ಹಾರೈಸುತ್ತೇವೆ.

ಶ್ರೀವಾಣಿ

“ ವಿ ಧೇ ಯ ತೆ ”



ಪ್ರಾಣಿ ಪುರುಷರ ದಿವ್ಯ ಸುವೇಶಗಳಿಗೆ, ಆಚರಿಸಲ. ಯೋಗ್ಯವಾದ ಅನುರ ತತ್ವಗಳಿಗೆ, ಸುಧಾರಣೆಗಾಗಿ ಸ್ಥಾಪಿಸಲ್ಪಟ್ಟ ಸುನ್ಯವಸ್ಥೆಗಳಿಗೆ ಅಧೀನವಾಗಿ ಬಾಳಿ, ಅವುಗಳನ್ನಾಚರಿಸುವುದು ದಾಸ್ಯವೆಂಬುದು ಶುದ್ಧಾಂಗ ತಪ್ಪು ಭಾವನೆ. ಅದು ಸತ್ಯಕ್ಕೆ ನಿಲುಕದ ನೂತನ ತಂದೆ ತಾಯಂದಿರಿಗೆ, ಗುರು-ಹಿರಿಯರಿಗೆ, ಯುಗ ಪ್ರನರ್ತಕ ಮಹಾನ್ಯಕ್ತಿಗಳಿಗೆ ಅವರ ವಾಣಿಗಳಿಗೆ ಮಣಿದು ಬಾಳುವ ಬಾಲ್ಯಮು ಜೀವನದ ಮುನಡೆಯ ಹೆಗ್ಗುರುತು. ವಿಧೇಯತೆಯು ಶ್ರಗತಿಪರ ಬಾಲ್ಯಯ ಸೂಚಕ.

ನಮ್ಮ ಭಾರತದ ಸ್ವಾತಂತ್ರ್ಯ ಸಂಗ್ರಾಮದ ಸಮಯದಲ್ಲಿ ಅಂದೋಳನದ ಸಮಯ ನಾಯಕರುಗಳು ಸನ್ನಿವೇಶವನ್ನು ವೀಕ್ಷಿಸಿ, ಪಾಕಾರಮಾಡಿ, ವಿದ್ಯಾರ್ಥಿಗಳಿಗೆ, ಸಪಾಯಕರಾಗಿ ಬಂದು ಸಹಕರಿಸಲು ಕರೆಯುತ್ತರು. ಅಂತೆಯೇ ತರುಣ ಜನಾಂಗ ಸ್ಫೂರ್ತಿ ದಾಯಕವಾಗಿ ವ.ನ.ಪ್ಪೇ ವರ್ತಿಸಿ ಮುಸ್ಕರದ ಮುಖಂಡರಾದರು. ಪ್ರಶಂಸಾರ್ಹವಾದ ವಿಸಯವೇ ಹೌದು. ನಾಯಕರ ಕರಿಗೆ ಓಗೊಟ್ಟರು. ಅವರಿಗೆ ವಿಧೇಯರಾಗಿಯೂ ನಡೆದರು. ಸ್ವಾತಂತ್ರ್ಯವೆಂಬ “ದಿವ್ಯರತ್ನ” ಸಂಪಾದನೆಯಲ್ಲಿ ಭಾಗಿಗಳಾದರು. ಅದೇ ವಿದ್ಯಾರ್ಥಿಗಳು ಇಂದಿನ ನಾಯಕರುಗಳ ಕರಿಗೂ ಓಗೊಟ್ಟು ಸನ್ನಿವೇಶಕ್ಕನುಗುಣವಾಗಿ ಮಾರ್ಪಾಡಾಗಬೇಕಾಗಿತ್ತು ; ರಾಷ್ಟ್ರಪ್ರಗತಿಯಲ್ಲಿ ಭಾಗಿಗಳಾಗಿ ದುಡಿಯುವ ಸಂಕಲ್ಪ ಮಾಡಬೇಕಿತ್ತು. ಆದರೆ, ಇಂದಿನ ತರುಣ ಜನಾಂಗ ಮುಸ್ಕರಗಳನ್ನು ಅಧಿಕ ಸಂಖ್ಯೆಯಲ್ಲಿ ಎಸಗುತ್ತಿದ್ದಾರೆ.

ಕಾರಣ ದುರಭ್ಯಾಸಗಳು ಸುಲಭಗ್ರಾಹ್ಯವಾದುವು. ಅದೇ ಒಳ್ಳೆಯ ಅಭ್ಯಾಸಗಳು ಆಚರಿಸಲೂ ಅಸಾಧ್ಯವಾದುವು. ಗ್ರಹಿಸಲೂ ಕಠಿಣವಾದುವು. ಈ ಮನಸ್ಸಿನರ್ತನೆಗಳು ರಾಷ್ಟ್ರಪ್ರಗತಿಗೆ ಕುಂತಿತವಾಗಿವೆ. ವಿದ್ಯಾರ್ಥಿಗಳು ವಿಧೇಯರಾಗಿ ಬಾಳುವುದು ದಾಸ್ಯತ್ವವೆಂದು ಭಾವಿಸುತ್ತಿದ್ದಾರೆ.

ಇದೇ ಸ್ವಾತಂತ್ರ್ಯ ಸಂಗ್ರಾಮಕ್ಕೆ ಸಾವಿರಾರು ಭಾರತೀಯ ಯುವಕರೂ, ವೃದ್ಧರೂ, ಬಾಲರೂ ನಾ ಮುಂದು ತಾ ಮುಂದು ಎಂದು ನುಗ್ಗಿ ಬಂದರು. ರಾಷ್ಟ್ರಸೇವೆಗಾಗಿ ಕಂಕಣಬದ್ಧರಾದರು. ಮನೆಗಳನ್ನು ಮರೆತರು. ಸ್ವಂತ ಮನೆಗಳ ಕಡೆ ಮಡದಿ ಮಕ್ಕಳ ಕಡೆ ಅವರ ಮನಸ್ಸಿನಲ್ಲಿ ಆಲೋಚಿಸಲೂ ಎಡೆಯಿರಲಿಲ್ಲ. ರಾಷ್ಟ್ರಕವಿ ರವೀಂದ್ರರು ಎಲ್ಲವನ್ನೂ ನೋಡಿ, ಅವಾಕ್ಕಾದರು. ದಿಢ್ಢಿಮೆಗೊಂಡರು. ಅವರಿಗಾಗಿ, ಅವರ ಮನೆ ಮಠಗಳಿಗಾಗಿ ಮರುಗಿದರು. ಭವಿಷ್ಯದ ಬಗ್ಗೆ ಚಿಂತಿಸಿದರು. ಎಷ್ಟಾದರೂ ಕವಿಗಳಲ್ಲವೇ ? ಅಂದಿನ ಆ ಅನುಭವವು ಮರುದಿನವೇ ಕಾವ್ಯವಾಗಿ ಹೊರಬಂದಿತು. “The Home and the world” ಎಂಬ ಗ್ರಂಥ ಪ್ರಕಟವಾಯಿತು ಅದರಲ್ಲಿ ದೇಶ ಸೇವಾ ನಿರತರಾಗಿ ಬರುವ ಜನ ಮನೆಗಳನ್ನು ತೊರೆದು ಬರುವುದು ವಿನಾಶಕಾರಿ ! ಕಾರಣ ಮನೆಗಳ ಸಮುದಾಯವೇ ಹಳ್ಳಿ. ಹಳ್ಳಿಗಳ ಸಮುದಾಯವೇ ರಾಷ್ಟ್ರ. ಮನೆಗಳ ಎಳೆಗೆಯೇ ಹಳ್ಳಿಗಳ ಎಳೆಗೆ, ರಾಷ್ಟ್ರದ ಎಳೆಗೆ. ಮನಃಸ್ಥ ಶರೀರದ ಅಂಗಾಂಗಗಳಲ್ಲಿ ಯಾವುದಾದರೂ ಒಂದು ಅಪಾಯಕ್ಕೀಡಾದರೆ ಅವನ ದೇಹಕ್ಕೆಲ್ಲಾ ಬಾಧೆಯಾಗಿ

ಕೆಲಸಕಾರ್ಯಗಳು ಕುಂಠಿತವಾಗುವಂತೆ ಪ್ರತಿಯೊಂದು ಮನೆಯ ವಿನಾಶವೂ ರಾಷ್ಟ್ರದ ಪ್ರಗತಿಗೆ ಧಕ್ಕೆ. ಆ ಕಾರಣದಿಂದ ಸ್ವಾತಂತ್ರ್ಯ ಸಂಗ್ರಾಮದಲ್ಲಿ ಭಾಗಿಗಳಾಗುವ ಜನ ಮನೆಗಳನ್ನು ಮರೆಯಬಾರದು. ಮುಂದೆ ಮರುಗಬೇಕಾಗುತ್ತದೆ" ಎಂದು ಘೋಷಿಸಿದ್ದರು. ಪುಸ್ತಕ ಸಹೃದರುರ ಕೈ ತಲುಪಿತು. ಓದಿದ ಜನತೆ ಕೆರಳಿತು ಕೋಪದ ಕಿಡಿಗಳನ್ನೇ ಕಾಂತು. ರಾಷ್ಟ್ರಕವಿ ರವೀಂದ್ರರನ್ನು "ರಾಷ್ಟ್ರದ್ರೋಹಿ" ಎಂದು ಘೋಷಿಸಿತು. ಅವರನ್ನು ಹೀನಾಯವಾಗಿ ಜರಿಯಿತು. ಟೀಕೆಗಳ ಸುರಿಮಳೆಯೇ ಆಯಿತು ರವೀಂದ್ರರು ವಿಚಾರಮತರು ಅವು ಮೂಡುವವರೆಗೆ ಆತುರವಡಲಿಲ್ಲ. ಧೈರ್ಯವನ್ನೂ ಬಿಡಲಿಲ್ಲ.

ಹಲವಾರು ದಿನ ಸಂಗ್ರಾಮ ಬಿರುಸಾಗಿ ನಡೆಯಿತು. ಜನ ತಮ್ಮ ಮನದಣಿಯ ಹೋರಾಡಿದರು. ಸಂಗ್ರಾಮ ಮುಂದುವರಿಯುತ್ತಲೇ ಇತ್ತು. ಮನೆಮತಗಳು ದಿನೇ ದಿನೇ ಒಂವೊಂದಾಗಿ ವಿನಾಶದ ಹಾದಿಯನ್ನು ಹಿಡಿದುವು. ಕ್ರಮೇಣ ಎಲ್ಲಾ ಮನೆಗಳೂ ಪಾಳು ಬಿದ್ದವು. ಅವರಿಗೆ, ಅವರ ಹೆಂಡತಿ ಮಕ್ಕಳಿಗೆ ತಿನ್ನಲು ಅನ್ನವಿಲ್ಲ.


ದಾಯಿತು. ನಿಲ್ಲುವ ನೆಲೆಗಳೂ ಶ್ಮಶಾನ ಸದೃಶವಾದುವು, ಉಡುವ ಬಟ್ಟೆಗೂ ತೊಂದರೆಯಾಯಿತು. ಬೀದಿಯ ಬಿಕಾರಿಗಳಾದರು. ಆ ಜೀವನದಲ್ಲಿ ಬೇಸರವುಂಟಾಯಿತು. ಸಕಲವೂ ಬೇಡನೆನಿಸಿತು. ಆಗ ರವೀಂದ್ರರ ಹಿತೋಕ್ತಿಗಳ ಮಾಹಾತ್ಮ್ಯದ ಅರಿವಾಯಿತು. ಆ ಮಹಾತ್ಮನನ್ನು ಜನ ಸನ್ಮಾನಿಸಿ ಸತ್ಕರಿಸಿದರು. ಗೃಹ ಅಸರಾಧಕ್ಕೆ ಕ್ಷಮೆ ಯಾಚಿಸಿದರು. ರಾಷ್ಟ್ರಕವಿಯನ್ನು "ರಾಷ್ಟ್ರದ ಹಿತಾಕಾಂಕ್ಷಿ" ಎಂದು ಬಾಯಾರ ಹೊಗಳಿದರು.

ಆದಕಾರಣ ಸನ್ನಿವೇಶಕ್ಕೆ ಸುಗುಣವಾಗಿ ಸಮಾಲೋಚಿಸಿ ಉದಾತ್ತ ಬೋಧನೆಗಳಿಗೆ ವಿಧೇಯರಾಗಿರುವುದು ಔಚಿತ್ಯ ಪೂರ್ಣವಾದುದು. ವಿಧೇಯತೆಯೆಂಬುದೊಂದು ಮಹಾತತ್ತ್ವ; ಸಜ್ಜನಿಕೆಯ ಸಂಕೇತ ಉಲ್ಲೇಖನಿಯ ಸುಗುಣವದು. ಒಂದು ಪವಿತ್ರ ವಸ್ತು. ಅದನ್ನು ದಾಸ್ಯ (ತ್ವ) ವೆನ್ನುವುದು ಶತಾಪರಾಧ.

(ಪೂಜ್ಯಪಾದರು ದಿನಾಂಕ ೧೦-೭-೧೯೬೬ ರ ಸಂಜೆ ಪ್ರಾರ್ಥನಾಸಭೆಯಲ್ಲಿ ವಿದ್ಯಾರ್ಥಿಗಳಿಗೆ ಬೋಧಿಸಿದ ಹಿತನುಡಿಗಳ ಸಾರ)



ಶ್ರೀ ಗಂಗಾಧರ ದೇವರು



“ಕರ್ಮಣ್ಯೇವಾಧಿಕಾರಸ್ತೇ ಮಾಘಲೇಷು ಕದಾಚನ” ಎಂಬ ನಾಣಿಯನ್ನು ಸಾರ್ಥಕಗೊಳಿಸಿದ ಮಹಾನುಭಾವರು ನಮ್ಮ ಸಮಕಾಲೀನರಾಗಿದ್ದರು — ಎಂದು ನಾವು ಹೆಮ್ಮೆ ಪಟ್ಟುಕೊಳ್ಳುವಂತೆ ಬಾಳಿದವರು (ಶ್ರೀ ಸಿದ್ಧಗಂಗ) ಬೆಟ್ಟದ ಮೇಲಿನ ಗಂಗಾಧರ ದೇವರು. ಪ್ರಸಂಗಾವಧಾನವನ್ನರಿಯದೆ ಸುಮ್ಮನೆ ಗಳಪುವ ವ್ಯಕ್ತಿಯನ್ನು ಕುರಿತು “ಕೊಂಚ ದೇವರಾಗಿ” ಎಂದು ಹೇಳಿ ಸುಮ್ಮನಿರಿಸುವ ಪರಿಪಾಠಿಯುಂಟು. ಇವರಾದರೋ ಸದಾ ‘ದೇವರು’ ಆಗಿರುತ್ತಿದ್ದರು. ಆತ್ಮೀಯ

ರೊಂದಿಗೆ ಮಾತ್ರ ಮನ ಬಿಚ್ಚಿ ಮಾತನಾಡುತ್ತಿದ್ದರು. ‘ಹಳ್ಳಿ-ದಿಳ್ಳಿ’ ಎಂಬ ಭೇದವಿಲ್ಲದೆ ಎಂತಹವರು ತಮ್ಮ ಕಷ್ಟವನ್ನು ಹೇಳಿಕೊಂಡರೂ ಕೇಳಿ, ಅಸರಿಗೆ ಕೈಲಾದ ನೆರವನ್ನು — ವಿಶೇಷವಾಗಿ ಜ್ಯೋತಿಸ್ಯ ಹೇಳುವದರ ಮೂಲಕ — ನೀಡುತ್ತಿದ್ದರು.

ಮೈಸೂರು ಜಿಲ್ಲೆಯ ಕೊಳ್ಳೇಗಾಲ ತಾಲ್ಲೂಕಿನ ಗುಂಡೇಗಾಲ ಇವರ ಜನ್ಮಸ್ಥಳ. ತಂದೆ-ಭೋಗಪ್ಪ ಶಾಸ್ತ್ರಿಗಳೆಂಬ ಶಿವಕಥಾ ನಿವಾಸರು ತಾಯಿ

ಜನನಮ್ಮನವರು. ಈ ಪುಣ್ಯದಂಪತಿಗಳಿಗೆ ಮೂರನೆಯ ಮಗುವಾಗಿ ಕ್ರಿ.ಶ. 1903 ನೆಯ ಇಸವಿಯಲ್ಲಿ ಜನಿಸಿದರು ಗಂಗಾಧರ ದೇವರು.

ತಮ್ಮ 20ನೆಯ ವಯಸ್ಸಿನಲ್ಲಿ ಅಂದರೆ 1923 ನೆಯ ಇಸವಿಯಲ್ಲಿ ಶ್ರೀ ಕ್ಷೇತ್ರಕ್ಕೆ ಆಗಮಿಸಿದ ಇವರನ್ನು ಶ್ರೀ ಸಿದ್ಧಲಿಂಗೇಶ್ವರ ಸ್ವಾಮಿಯು ಆಕರ್ಷಿಸಿ ತನ್ನ ಸೇವೆಗೆ ಇರಿಸಿಕೊಂಡದ್ದು ಪೂರ್ವಸುಕೃತ ಸರಿ. ಬಾಲ್ಯದಿಂದಲೂ ಜ್ಯೋತಿಷ್ಯ ಶಾಸ್ತ್ರಾಭ್ಯಾಸ ನಡೆಸಿದ ಇವರು ಮಠದಲ್ಲಿ ಸಂಸ್ಕೃತ ರಂಗತೀರ್ಥ ಸೇರಿ 'ಕಾವ್ಯ' ಪರೀಕ್ಷೆಯಲ್ಲಿ ತೇರ್ಗಡೆ ಹೊಂದಿ, ಅಲ್ಲಿಂದ ಮುಂದೆ ಸ್ವಾಮಿಯ ಆರಾಧನೆಗೇ ತಮ್ಮ ಜೀವನವನ್ನು ಮುಡುಪಾಗಿರಿಸಿದರು.

ಅವರೇ ಒಮ್ಮೆ ಈ ರೀತಿ ಹೇಳಿದ್ದುಂಟು "ನಾನು ಊರಿಗೆ ಹೋದರೆ ಖಾಯಿಲೆ ಬರುತ್ತಿದ್ದಿತು ; ಸ್ವಾಮಿ ಸನ್ನಿಧಿಗೆ ಬಂದರೆ ಹಾಯಾಗುತ್ತಿದ್ದೆ. ಇಂತಹ ಮೂರ್ತಿ

ಯನ್ನಾಗಲಿ, ಮಹಿಮೆಯನ್ನಾಗಲಿ ನಾವು ಮತ್ತೆ ಕಾಣಲಾರೆವು."

ಅಖಂಡ ಬ್ರಹ್ಮಚರ್ಯದಿಂದ ಪರಿಶೋಭಿಸಿದ ಈ ಮಹಾವ್ಯಕ್ತಿ ಶ್ರೀ ಸಿದ್ಧಲಿಂಗೇಶ್ವರನಲ್ಲಿ ಎಷ್ಟು ಭಕ್ತಿಯನ್ನಿಟ್ಟಿದ್ದರೂ ಕ್ಷೇತ್ರಾಧ್ಯಕ್ಷರಾದ 'ಗುರದೇವ' ರಲ್ಲಿಯೂ ಅಷ್ಟೇ ನಿಷ್ಠೆಯುಳ್ಳವರಾಗಿದ್ದರು. ನಲವತ್ತೈದು ವರ್ಷಗಳ ಅನುಪಮ ಸೇವೆಗೈದು ದಿನಾಂಕ 31-3-68 ನೆಯ ಭಾನುವಾರ ಬೆಳಗಿನ ರೂಪಾ 4-00ರಲ್ಲಿ ಲಿಂಗೈಕ್ಯರಾದರು.

"ಕನಕವ ಕಲ್ - ಮಣ್ಣಿಗಣೆಯಾಗಿ ಕಾಣ್ಬನೆ ದೇವರ ದೇವ" ಎಂಬ ಶ್ರೀ ಸರ್ವಭೂಷಣ ಶಿವಯೋಗಿಗಳ ನುಡಿಯನ್ನು ನಡೆಯಲ್ಲಿ ತಂದು ತೋರಿದ-ಈ ಮಹನೀಯರ ಆತ್ಮಕ್ಕೆ ಚಿರಶಾಂತಿಕೋರಿ, ನಮ್ಮ ಹೃತ್ಪೂರ್ವಕ ಬಾಷ್ಪಾಂಜಲಿಯನ್ನು ಅರ್ಪಿಸುತ್ತೇವೆ

—“ಕೆ.ಪಿ.ಶಿ.”

With the best compliments of :—

Grams : TRADELINK

Phone : Office 2 5 4 4 4

Resi. 7 3 : 4 4

KARNATAKA TRADING CO.

MERCHANTS & COMMISSION AGENTS

293. OLDTARGUPET, :: BANGALORE—2.

Ref. No.....

ಗುರುಕುಲಾಶ್ರಮವೂ, ಬೃಹತ್ ವಿದ್ಯಾಸಂಸ್ಥೆಗಳನ್ನೊಳಗೊಂಡ
ಜ್ಞಾನಪೀಠವೂ, ಪುಣ್ಯಕ್ಷೇತ್ರವೂ ಆದ ಶ್ರೀ ಸಿದ್ಧಗಂಗಾ ಕ್ಷೇತ್ರದಿಂದ

ಶ್ರೀ ಶ್ರೀ ಶಿವಕುಮಾರಸ್ವಾಮಿಗಳವರ

ಕೃಪಾಶ್ರಯದಲ್ಲಿ

‘ ಸಿದ್ಧಗಂಗಾ ’

ಎಂಬ ತ್ರೈಮಾಸಿಕ ಪತ್ರಿಕೆ ಪ್ರಕಟವಾಗುತ್ತಿದ್ದು ನಾಲ್ಕನೆಯ ವರ್ಷಕ್ಕೆ ಅಡಿ ಇಟ್ಟಿರುವ
ಸಂತೋಷಪ್ರದ ಸಂಗತಿಯನ್ನು ತಿಳಿಸಲು ನಮಗೆ ಅತೀವ ಹೆಮ್ಮೆಯಾಗುತ್ತಿದೆ.

ಆದ್ದರಿಂದ ತಾವು ಈ ಪತ್ರಿಕೆಯ ಸರ್ವತೋಮುಖವಾದ ಅಭಿವೃದ್ಧಿಗೆ ಚಂದಾದಾರ
ರಾಗುವ ಮೂಲಕ ಆರ್ಥಿಕ ಸಹಾಯನೀಡಿ ಪ್ರೋತ್ಸಾಹಿಸಲು ಪ್ರಾರ್ಥಿಸುತ್ತೇವೆ.

ನಮ್ಮ ಸರ್ಕಾರದ ವಿದ್ಯಾ ಇಲಾಖೆಯ ಮಾನ್ಯ ಡೈರೆಕ್ಟರ್ ಅವರು CL417-
4/65-66 [29-4-66] ಮೂಲಕ ಪ್ರಾಥಮಿಕಶಾಲೆ, ಪ್ರೌಢಶಾಲೆ, ಶಿಕ್ಷಣಶಾಲೆ ಹಾಗೂ
ಸಾರ್ವಜನಿಕ ಗ್ರಂಥ-ಭಂಡಾರಗಳು ಈ ಪತ್ರಿಕೆಯನ್ನು ಕೊಂಡುಕೊಳ್ಳಬಹುದೆಂದು ಆಜ್ಞೆ
ಹೊರಡಿಸಿರುವರು.

ವಾರ್ಷಿಕ ಚಂದಾ : ರೂ. 6-00. (ಅಂಚೆ ವೆಚ್ಚ ಸೇರಿ)

ಪ್ರಕಾಶಕರು,

ಹಳೆಯ ವಿದ್ಯಾರ್ಥಿ ಸಂಘ,

ಶ್ರೀ ಸಿದ್ಧಗಂಗಾ ಕ್ಷೇತ್ರ, ತುಮಕೂರು ಜಿಲ್ಲೆ

ಶ್ರೀ ಸಿದ್ಧಗಂಗಾ ಪ್ವೇತ್ರದಲ್ಲಿ ಪರಮಪೂಜ್ಯ ಮಹಾಸ್ವಾಮಿಗಳವರ ದಿವ್ಯ ನೇತ್ರತ್ವದಲ್ಲಿ

ಸತ್ತತಿ ಸಮೀಕ್ಷಾ ಗೋಷ್ಠಿ

ಯವರು 1967ನೆಯ ಜುಲೈ ತಿಂಗಳಿನಿಂದ 1968ನೆಯ ಜೂನ್ ಮಾಹೆ ಪೂರ್ತಾ ನಡೆಸಿದ ಸಮೀಕ್ಷೆಗಳ ವಿವರ:-

ದಿನಾಂಕ

ಗ್ರಂಥ ಯಾ ವಿಷಯ

ಉಪನ್ಯಾಸಕರು

ಸರ್ವಶ್ರೀ—

2—7—1967	ಹರಿಹರನ 'ಗಿರಿಜಾಕಲ್ಯಾಣ'	ಪಂಡಿತ ಹೆಚ್. ಎನ್. ರಾಮಾರಾಧ್ಯ (ವಾಗೀಶ)
6—8—1967	ಭೀಮಕವಿಯ 'ಬಸವ ಪುರಾಣ'	ಬಿ. ಶ್ರೀ. ಪಾಂಡುರಂಗರಾವ್ ಮತ್ತು ಶ್ರೀಮತಿ ಶಕುಂತಲಾಬಾಯಿ
3—9—1967	(i) ಪ್ರಭುದೇವರ ವೈಚಾರಿಕ ಕ್ರಾಂತಿ (ii) ಗುಬ್ಬಿ ಮಲ್ಲಣಾರ್ಯರ 'ಭಾವಚಿಂತಾರತ್ನ'	(i) ಪಂಡಿತ ಚ. ಮು. ಎರೇಸೀಮೆ (ii) ಎಂ.ಜಿ. ನಾಗರಾಜ ಎಂ.ಎಸ್.ಸಿ., ಬಿ.ಇಡಿ.
1—10—1967	(i) ಬಸವ ಬಿನ್ನಪ (ii) ತಿರುನೀಲಕಂಠ-ರಗಳೆ	ವಚನಶಾಸ್ತ್ರಾಚಾರ್ಯ (i) ಜೀರಗೆ ಕಟ್ಟಿಬಸವಪ್ಪ ಬಿ.ಎ., ಸಂಗೀತ ವಿದ್ವಾನ್ ಟಿ.ವಿ.ಮುತ್ತಾಚಾರ್ಯ ಬಿ.ಎ., (ಆನರ್ಸ್) ಬಿ.ಇಡಿ.
5—11—1967	ಪಡಕ್ಷರಕವಿಯ 'ರಾಜಶೇಖರ ವಿಳಾಸ'	ಪ್ರವಚನ ಪ್ರವೀಣ ಟಿ. ಎನ್. ಚನ್ನಪ್ಪ
3—12—1967	ಹರಿಹರಕವಿಯ 'ಬಸವರಾಜದೇವರ ರಗಳೆ'	ಡಾ ಜಿ.ಎಸ್. ಶಿವರುದ್ರಪ್ಪ ಎಂ.ಎ., ಪಿಹೆಚ್.ಡಿ.
7—1—1968	(i) ರಾಘವಾಂಕ ಪಂಡಿತನ 'ಹರಿಶ್ಚಂದ್ರ ಕಾವ್ಯ' (ii) ಸರ್ವಭೂಷಣರ 'ಜ್ಞಾನ ಶತಕ'	(i) ಎಸ್. ಆರ್ ಮುಳಗಿ ಎಂ.ಎ., ಬಿ.ಟಿ. (ii) ವಿದ್ವಾನ್ ಎಸ್. ವಿ. ಶಾಮಭಟ್ಟ
4—2—1968	ಪದ್ಮಣಾಂಕ ವಿರಚಿತ 'ಪದ್ಮರಾಜ ಪುರಾಣ'	ಜಿ. ವಿ. ನಾರಾಯಣಮೂರ್ತಿ ಬಿ.ಎ.,
10—3—1968	ನೀಲಾಂಬಿಕೆಯ ವಚನಗಳು	ಸಿ. ಕೆ ಪರಶುರಾಮಯ್ಯ ಎಂ.ಎ.,
7—4—1968	ಕೃತಜ್ಞತೆ ಮತ್ತು ನಿರ್ವೇಕಘ್ನತೆ	ದ.ರಾ.ಬೇಂದ್ರೆ ಎಂ.ಎ., (ಅಂಬಿಕಾತನಯದತ್ತ)
5—5—1968	ಸೋಮೇಶ್ವರ ಶತಕ	ಕೆ. ಜಿ. ನಾಗರಾಜಪ್ಪ ಎಂ.ಎ.,
9—6—1968	ಸಿದ್ಧರಾಮೇಶ್ವರ ವಿರಚಿತ ಕಾಹಿತ್ಯ	ಪಂಡಿತ ಕೆ. ಪಿ. ಶಿವಲಿಂಗಯ್ಯ ಬಿ.ಎ., (ಪುಲಿಕೇಶಿ)

ಮೇಲ್ಕಂಡಂತೆ 12 ತಿಂಗಳ ಕಾರ್ಯಕ್ರಮಗಳಲ್ಲಿ 14 ಸಾಹಿತ್ಯ-ಕೃತಿಗಳ ಸಮೀಕ್ಷೆ ನಡೆಸಿದ್ದಲ್ಲದೆ, ಒಂದು ಉಪನ್ಯಾಸವನ್ನೂ ಏರ್ಪಡಿಸಲಾಗಿದ್ದಿತು. ಮೊದಲೇ ಪ್ರಕಟಿಸಿದ್ದಂತೆ ಎಲ್ಲ ಸಮೀಕ್ಷೆಗಳನ್ನೂ ಕುರಿತು ದಿನಾಂಕ 10-6-1968 ರಂದು ಸ್ಪರ್ಧಾ-ಪರೀಕ್ಷೆಯನ್ನು ನಡೆಸಲಾಯಿತು.

ತಾ|| 30-6-68ನೆಯ ಭಾನುವಾರ ಮಧ್ಯಾಹ್ನ 3-30ಕ್ಕೆ ಗೋಷ್ಠಿಯ ಸಮಾರೋಪ ಭಾಷಣವನ್ನು ಬೆಂಗಳೂರು ವಿಶ್ವವಿದ್ಯಾನಿಲಯದ ಡಾ|| ರಂ. ಶ್ರೀ. ಮುಗಳಿಯವರು ಮಾಡುವರು. ಪೂಜ್ಯ ಶ್ರೀ 'ಗುರುದೇವ'ರು ಬಹುಮಾನ ವಿತರಣೆ ಮಾಡಲಿದ್ದು ಅನುಗ್ರಹ ಭಾಷಣವನ್ನು ದಯಪಾಲಿಸುವರು.

ಈ ಸತ್ಸರ್ವದಲ್ಲಿ ಪ್ರತ್ಯಕ್ಷ-ಪರೋಕ್ಷವಾಗಿ ಪಾಲ್ಗೊಂಡ ಸರ್ವರಿಗೂ ಗೋಷ್ಠಿ ಆಭಾರಿಯಾಗಿರುತ್ತದೆ ಯಲ್ಲದೆ, ಈ ರೀತಿ ಅನುಭವ-ಮಂಟಪ ನಡೆಯಲು ಅವಕಾಶವಿತ್ತು ಆಶೀರ್ವದಿಸಿ ನಿರಂತರ ಪ್ರೋತ್ಸಾಹಿಸುತ್ತಿರುವ ಪೂಜ್ಯ 'ಗುರುದೇವ'ರ ದಿವ್ಯ-ಸನ್ನಿಧಿಯಲ್ಲಿ ಕೃತಜ್ಞತಾಪೂರ್ವಕವಾದ ಸಾಷ್ಟಾಂಗ ಪ್ರಣಾಮಗಳನ್ನರ್ಪಿಸುತ್ತದೆ.

ಇದೇ ರೀತಿ ಇನ್ನು ಮುಂದೆಯೂ ಇದರಲ್ಲಿ ಪಾಲ್ಗೊಂಡು ಪ್ರೋತ್ಸಾಹಿಸಬೇಕಲ್ಲದೆ, ಗೋಷ್ಠಿಯ ಪೂರ್ಣ ಪ್ರಯೋಜನವು ಎಲ್ಲರಿಗೂ ಒದಗುವಂತೆ ಸಹಕರಿಸಬೇಕಾಗಿ ಪ್ರಾರ್ಥನೆ.

ತಾ|| 20—6—68

ವಿಳಾಸ

ಸತ್ಕೃತಿ ಸಮೀಕ್ಷಾ ಗೋಷ್ಠಿ

"ವಾಗ್ವಿಲಾಸ" 2317 ಎ II ಸ್ಟೇಜ್

ರಾಜಾಜಿ ನಗರ, ಬೆಂಗಳೂರು-10

ಬಿ. ಎಸ್. ಶಿವಶಂಕರ್

ಗೋಷ್ಠಿಯ ಪರವಾಗಿ

ಸಂಸಾರ ವಿಷವೃಕ್ಷಸ್ಯ ದ್ವೇಫಲೇಹ್ಯಮೃತೋಪಮೇ |
ಕಾನ್ಯಾಮೃತ ರಸಾಸ್ವಾದಃ ಸಂಗಮಃ ಸಜ್ಜನೈಸ್ಸಹ ||

ಐತಿಹಾಸಿಕ

ಕಾದಂಬರಿಗಳು

—ಹಂಪಿ ನಾಗರಾಜಯ್ಯ

ಹಿಂದಿನ ಲೇಖನದಲ್ಲಿ ಕಾದಂಬರಿಯ ಬೆಳವಣಿಗೆಯ ಇತಿಹಾಸವನ್ನು ನೋಡಿದೆವು. ಕಾದಂಬರಿಯ ಪ್ರಭೇದಗಳಲ್ಲಿ ಒಂದಾದ ಐತಿಹಾಸಿಕ ಕಾದಂಬರಿಗಳನ್ನು ಕುರಿತು ಈ ಲೇಖನದಲ್ಲಿ ಕೆಲವು ವಿಚಾರಗಳನ್ನು ಪ್ರತಿಪಾದಿಸಲಾಗುವುದು. ಇತಿಹಾಸದ ಗಣಿಯಲ್ಲಿ ನಿಶ್ಚಿತ್ತವಾದ ಚಾರಿತ್ರಿಕ ವಸ್ತುವನ್ನು ಕಾದಂಬರಿಗೆ ಅಳವಡಿಸುವಾಗ ಕಾದಂಬರಿಕಾರ ಹಲವು ವಿಧಾನಗಳನ್ನು ಅನುಸರಿಸುತ್ತಾನೆ. ಇದರಲ್ಲಿ ಕಾದಂಬರಿಕಾರ ತುಂಬ ಜಾಗರೂಕನಾಗಿರಬೇಕು. ವಾಸ್ತವವಾಗಿ ಸಾಮಾಜಿಕ ಅಥವಾ ಸತ್ತೀದಾರಿ ಇಲ್ಲವೇ ಪೌರಾಣಿಕ ಕಾದಂಬರಿಕಾರನಿಗಿಂತಲೂ ಐತಿಹಾಸಿಕ ಕಾದಂಬರಿಕಾರನ ಜವಾಬ್ದಾರಿ ಹೆಚ್ಚು ಗುರುತರವಾದುದು. ಆತನ ಮೈನುನಗಳೆಲ್ಲ ಕಣ್ಣಾಗಿ ಹತ್ತೂಕಡೆ ಗಮನಿಸುತ್ತಿರಬೇಕಾಗುತ್ತದೆ. ಆತನ ದೃಷ್ಟಿಯೆಲ್ಲ ಯಾವ ಒಂದು ಅಂಶದಲ್ಲೇ ಆಗಲಿ ಒಂದೇ ಕಡೆ ಕೇಂದ್ರೀಕೃತವಾಯಿತೆಂದರೆ ಉಳಿದ ಕಡೆ ಎಡವಿಬಿದ್ದು ಮುಗ್ಧರಿಸುವ ಸಂಭವವಿದೆ.

ಆದುದರಿಂದ ಚಾರಿತ್ರಿಕ ಕಾದಂಬರಿ ಯಾವ ಏಕು ಪೇರುಗಳಿಗೂ ಅತಿಯಾದ ಅವಕಾಶವಿಲ್ಲದೆ ಸಮತೋಲನ (balance) ಸ್ಥಾಪಿತವಾಗಬೇಕಾದರೆ ಕಾದಂಬರಿಕಾರನಿಗೆ ಎಲ್ಲ ಅವಧಾನವೂ ಅಗತ್ಯ. ಅವನು ಬರೆಯುವ ಇತಿಹಾಸ ಸಂಬಂಧ ಕಾದಂಬರಿಗಳಲ್ಲಿ ದೇಶಕಾಲವಿರುದ್ಧವಾದ (anachronisms) ಅಂಶಗಳಾಗಲಿ, ಚರಿತ್ರೆ ಯಲ್ಲಿರುವ ವಿಸರಗಳನ್ನು ತಪ್ಪುತಪ್ಪಾಗಿ ಸೇರಿಸಿ

(napotisms) ಕಲಸುವೇಲೋಗರ ಮಾಡುವುದಾಗಲಿ ಆಗಕೂಡದು. ಅದರಲ್ಲಿ ನ್ಯಾಯವಿರುದ್ಧ, ದೇಶವಿರುದ್ಧ, ಸಮಯವಿರುದ್ಧ, ಕಲಾವಿರುದ್ಧ, ಕಾಲವಿರುದ್ಧ, ಲೋಕವಿರುದ್ಧವಾದ ಯಾವ ವಿಸರಣೆಯೂ ಬರಕೂಡದು. ನಿರೂಪಣೆಯಲ್ಲಿ ಗೌರವಮೋಷ ಇಲ್ಲವೇ ವಚನದೋಷ ಆಗಬಾರದು. ಆದುದರಿಂದ ಐತಿಹಾಸಿಕ ಕಾದಂಬರಿ ಒಂದು ಅಸಿಧಾರಾವ್ರತದಂತೆ ಕಷ್ಟಸಾಧ್ಯವಾದ ಕಾರ್ಯ. ಈ ಇಕ್ಕಟ್ಟಾದ ಕಣಿವೆಯಲ್ಲಿ ನಡೆಯುವಾಗ ಕಾದಂಬರಿಕಾರ ಒಮ್ಮೆ ಎಚ್ಚರ ತಪ್ಪಿ ಅಲ್ಪ ಸ್ವಲ್ಪ ಅಲುಗಿದರೂ ಪತನವೇ ಪರಿಣಾಮ.

ಚಾರಿತ್ರಿಕ ಕಾದಂಬರಿಕಾರನ ಕೆಲಸ ಕೇವಲ ವೀರ ಪೂಜೆ (hero worship) ಆಗಲಿ, ನೀರಸವಾದ ದರಬಾರಿ ವಿಸರಣೆಯ ಚರಿತ್ರೆಕಾರನ ಕೆಲಸವಾಗಲಿ ಅಲ್ಲ. ಚಾರಿತ್ರಿಕ ಕಾದಂಬರಿಕಾರ, ಚರಿತ್ರೆಕಾರನ ಹಗಲಮೇಲೆ ನಿಂತು, ಅದರಿಂದಾಗಿ ಅವನಿಗಿಂತಲೂ, ದೊಡ್ಡವನಾಗಿ ಕಾಣಿಸುತ್ತಾನೆ. ಐತಿಹಾಸಿಕ ಕಾದಂಬರಿಕಾರನ ಮೊಟ್ಟ ಮೊದಲನೆಯ ಮುಖ್ಯಕೆಲಸವೆಂದರೆ ಆತ ತನ್ನ ಕೃತಿಯಲ್ಲಿ ಪ್ರಧಾನವಾದ ಪಾತ್ರಗಳ ಹಾಗೂ ಅದರಲ್ಲಿ ಬರುವ ಅನೇಕಾನೇಕ ಸನ್ನಿವೇಶಗಳ ಮೂಲಕ ಒಂದು ವಿಶಿಷ್ಟ ಯುಗದ ಪ್ರಾಚೀನ (ಅ ಕಾಲದ) ಸಮಾಜದ ಜನತೆಯನ್ನೂ ಜನಜೀವನವನ್ನೂ ಜನರ ಚಿತ್ತವೃತ್ತಿಯನ್ನೂ ಸಮಗ್ರವಾಗಿ ಸಮರ್ಪಕವಾಗಿ ಚಿತ್ರಿಸುವುದು. ಈ ಕಾರಣಕ್ಕಾಗಿ ಪರಿಣತನಾದ ಪಳಗಿದ ಚಾರಿತ್ರಿಕ

ಕಾದಂಬರಿಕಾರ ಇತಿಹಾಸ ನಿಷ್ಪತ್ತ ನೀರಸ ಇಲ್ಲವೇ ಅಲ್ಲವೆಂದು ಅರೋಚಕ ವಸ್ತುವನ್ನು ಆರಿಸಿಕೊಂಡು ಅನಂತರ ಅದನ್ನು ತನ್ನ ಅಸಾಧಾರಣ ಕಲ್ಪನೆಯ ಕುಂಚದಿಂದ ರಂಜಿತಗೊಳಿಸುವನು. ಇದರಿಂದಾಗಿ ಸಾಮಾನ್ಯವಾಗಿದ್ದು ಒಮ್ಮೆಲೇ ರಮ್ಯತೆಪಡೆದು ಓದುಗರಿಗೆ ತುಂಬ ಆಸ್ವಾದ್ಯವಾಗುತ್ತದೆ. ನಿಜವಾಗಿಯೂ ಇದನ್ನು ಒಂದು ಅದ್ಭುತ ಪನಾಡವೆನ್ನಬಹುದು. ಕಸವನ್ನು ರಸವನ್ನಾಗಿ ಮಾಡುವ ಕಾವ್ಯಕ್ರಿಯೆಗೆ ಸಮಾನವಾದುದು, ಕವಿಕಾರ್ಯಕ್ಕೆ ಸದೃಶವಾದುದು ಐತಿಹಾಸಿಕ ಕಾದಂಬರಿಯ ಕ್ರಿಯೆ.

ಆದರೆ ಇಲ್ಲಿ ಮತ್ತೊಂದು ಮುಖ್ಯವಾದ ಎಚ್ಚರಿಕೆಯ ಮಾತಿದೆ. ಎಷ್ಟೇ ಶ್ರೇಷ್ಠ ಕಾದಂಬರಿಕಾರನಾದರೂ ಎಡವಲಹುದಾದ ಸಂಭವ ಈ ಕ್ರಿಯೆಯಲ್ಲಿರುತ್ತದೆ. ಆತನಿಗೆ ಸತ್ಯ ಇಲ್ಲವೆ ವಸ್ತುಸ್ಥಿತಿ ಮತ್ತು ಕಲ್ಪನೆಗಳ ಸಮಪಾಕ ಸಂಮಿಶ್ರಣದಲ್ಲಿಯೂ ಸಮತೋಲನದ ಪ್ರಮಾಣ ಜ್ಞಾನ (sense of propriety) ಬಹಳ ಇರಬೇಕು. ಇದೊಂದು ಇಬ್ಬಗೆಯ ಅಲಗಿನಂತೆ. ಕಲ್ಪನೆಯೊಂದೇ ಕುಡಿಯಿಡಲು ಬಿಡಬಾರದು. ಹಾಗೆಯೇ ಕೇವಲ ಚರಿತ್ರೆಯ ವಾರ್ತೆಯನ್ನೇ ಯಥಾವತ್ತಾಗಿ ತಂದು ಕಾದಂಬರಿಯಲ್ಲಿ ತುಂಬಬಾರದು. ಏಕೆಂದರೆ ಬರೀ ಸುದ್ದಿಕೊಡುವ ಚಾರಿತ್ರಿಕ ಕಾದಂಬರಿ, ಸುದ್ದಿಕೊಡುವ ದಿನಪತ್ರಿಕೆಯಂತೆ ವಾರ್ತಾಮೇನಾಂ ಪ್ರಚಕ್ಷತೇ! ಆ ರೀತಿಯಾದರೆ ಒಂದು ಕಾದಂಬರಿ ಬರೆಯುವ ಅಗತ್ಯವಾದರೂ ಏನಿತ್ತು? ಎನ್ನಿಸುತ್ತದೆ. ಚರಿತ್ರೆಯನ್ನೇ ಓದಿಕೊಳ್ಳಬಹುದಲ್ಲಾ ಎಂಬ ಉದ್ಗಾರ ಒರುತ್ತದೆ. ಆದುದರಿಂದ ಐತಿಹಾಸಿಕ ಘಟನೆಗಳನ್ನು ಯಥೇಚ್ಛವಾಗಿ ತಂದು ತುರುಕುವ ಅತುರಕ್ರಮ ಸರಿಯಲ್ಲ.

ಹೀಗೆಂದು ಇತಿಹಾಸಕ್ಕೆ ತಾತ್ಪರ್ಯವಿದ್ದು ಸತ್ಯಕ್ಕೂ ವಸ್ತುಸ್ಥಿತಿಗೂ ನಿರ್ಲಕ್ಷ್ಯತೋರಿ ತುಂಬ ಸ್ವಾತಂತ್ರ್ಯವಹಿಸಿ ಬರೆಯ ಕಲ್ಪನಾವಿಲಾಸಕ್ಕೆ ಪ್ರಾಶಸ್ತ್ಯವಿತ್ತರೆ ಆಗ ಚರಿತ್ರೆಗೆ ದೊಡ್ಡ ದ್ರೋಹವನ್ನೂ ಅತಿಯಾದ ಅಪಚಾರವನ್ನೂ ಮಾಡಿದಂತೆ ಆಗುತ್ತದೆ. ಹೀಗಾಗಿ ಇದೊಂದು ಇತ್ತದರಿ ಅತ್ತವುಲಿ ಎಂಬ ಸಂಕಟದ ಕತ್ತರಿ

ಪ್ರಸಂಗವಾಗಿದೆ. ಇದರಿಂದ ಪಾರಾಗಬೇಕಾದರೆ ವಸ್ತುಸ್ಥಿತಿಯ ಸತ್ಯ ಸ್ವರೂಪ ಹಾಗೂ ಪ್ರತಿಭಾದ ಕಲ್ಪನಾತ್ರಿ ಇವೆರಡರ ಅಪೂರ್ವ ಸಮ್ಮಿಲನವಾಗಬೇಕು. ಆ ಬಗೆಯ ಸವರಿಣತ ಹದನಾದ ಸಮರಸವೇ ವಾಸಿಕ ಕಾದಂಬರಿಯ ಜೀವಜೀವಾಳ. ಅಂತಹ ಒಂದು ಸುವರ್ಣ ಸಂಯೋಗದಲ್ಲಿ ಐತಿಹಾಸಿಕ ಕಾದಂಬರಿ ರಸಲು ಬೇಕಾದ ಕಲೆಯ ಮರ್ಮ ಹಾಗೂ ಅದರ ರಸನೆಯ ಗುಟ್ಟು ಅಂತರ್ನಿಹಿತವಾಗಿರುತ್ತದೆ.

ಇದುವರೆಗಿನ ವಿವರಣೆಯ ಮಾನದಂಡದ ಆಧಾರದಿಂದ ಐತಿಹಾಸಿಕ ಕಾದಂಬರಿಗಳನ್ನು ವಿಮರ್ಶಕರು ಮೂರು ಮುಖ್ಯ ವಿಭಾಗಗಳನ್ನಾಗಿ ವಿಂಗಡಿಸಿದ್ದಾರೆ. ವರ್ಗೀಕರಣಗಳು ಇಂತಿವೆ:

೧. ಪರಿಮಿತಾವಧಿಯ ಕಾದಂಬರಿ: Historical Novel of a particular period.

ಸಾವಿರಾರು ವರ್ಷಗಳ ನಿರಂತರವಾದ ಅಪಾರವಾದ ರುವ ಇತಿಹಾಸದ ಅನಂತ ಕಾಲದ ವಿವರಣೆಯಲ್ಲಿ ಯಾವುದಾದರೂ ಒಂದು ಪರಿಮಿತ ಇಲ್ಲವೇ ಕ್ಲಪ್ತವಾದ ಅಧಿಯ ಚಿತ್ರವನ್ನು ಕೊಡುವ ಕಾದಂಬರಿಗಳು ಒಂದು ವರ್ಗಕ್ಕೆ ಸೇರುತ್ತವೆ. ಈ ಸೀಮಿತ ಕಾಲದ ಚಿತ್ರವಿರುವ ಕಾದಂಬರಿಗಳನ್ನು ರಚಿಸುವಾಗ ಲೇಖಕರು ದೃಷ್ಟಿಯೇನಿದ್ದರೂ ಚರಿತ್ರೆಯ ಸಂಶೋಧನೆಯ ಮೇಲೆಯೇ ಕೇಂದ್ರೀಕೃತವಾಗಿರುತ್ತದೆನ್ನಬಹುದು. ಆ ಚರಿತ್ರೆಯಲ್ಲಿ ಆರಿಸಿಕೊಂಡ ಭಾಗವನ್ನು ಸೂಕ್ಷ್ಮವಲೋಕನ ಮಾಡಬೇಕು. ಈ ಬಗೆಯ ಕಾದಂಬರಿಗಳನ್ನು ಬಹಳ ಹಿಂದಿನಿಂದಲೂ ಬರೆದಿದ್ದಾರೆ. ೧೭೮೦ರಲ್ಲಿ ಬಾರ್ಥೋಲೋಮಿಯಾ ಬರೆದ "ಅನಾಕಾರ್ಸಿಸ ಇನ್ ಗ್ರೀಸ್" ಎಂಬ ಐತಿಹಾಸಿಕ ಕಾದಂಬರಿಯು ಕನ್ನಡದ ಶಾಂತಲಾ ಚನ್ನಬಸವನಾಯಕ ಕಾದಂಬರಿಗಳನ್ನೂ ಈ ವರ್ಗಕ್ಕೆ ಸೇರಿದ ಒಂದು ಮಾದರಿ ಕಾದಂಬರಿಗಳಾಗಿ ಉದಾಹರಿಸಬಹುದು.

೨. ಐತಿಹ್ಯ ಶೃಛಾನವಾದ ಕಾದಂಬರಿಗಳು Historical Romance ಇತಿಹಾಸದಲ್ಲಿ ನಿಗೂ

ವನ ವಸ್ತುಸ್ಥಿತಿಯ ಸತ್ಯ ಸಂಗತಿಗಳಿಗಿಂತ ಆದಕ್ಕೆ
ಂಬಂಧಿಸಿದ ಐತಿಹ್ಯಗಳನ್ನಾ, ಜನತೆಯಲ್ಲಿ ಪ್ರಚಲಿತ
ವಾಗಿರುವ ಕಥೆ ದಂತಕಥೆಗಳನ್ನಾ ಹೆಚ್ಚಿನ ಆಧಾರ
ವಾಗಿಟ್ಟುಕೊಂಡು ರಚಿಸುವ ಚಾರಿತ್ರಿಕ ಕಾದಂಬರಿ
ಎನ್ನೊಂದು ವರ್ಗಕ್ಕೆ ಸೇರುತ್ತದೆ. ಇಂಗ್ಲೀಷಿನಲ್ಲಿ ಈ
ವರ್ಗದ ಕಾದಂಬರಿಗಳನ್ನು 'ಚಾರಿತ್ರಿಕ ರೋಮಾನ್ಸ್'
ಕಾದಂಬರಿಗಳೆಂದು ಕರೆಯುವರು. ಅಂದರೆ ಇದರಲ್ಲಿ ಇತಿ
ಹಾಸಕ್ಕೆ ಮನ್ನಣೆಯೇ ಇಲ್ಲವೆಂದಲ್ಲಿ. ಆದರೆ ಚರಿತ್ರೆ
ಯಲ್ಲಿ ಗೌಣವಾಗಿ, ಜನಜನಿತ ಕಥೆಯೇ ಪ್ರಧಾನಪಾತ್ರ
ವಹಿಸುತ್ತದೆ. ಅಲೆಕ್ಸಾಂಡರ್ ಡ್ಯೂಮಾ, ಲಿಟ್ಟನ್,
ರಾಲ್ಫ್ ವಾಲ್ಡ್ಸ್ ಥೋಮ್ ಮುಂತಾದ ಪಾಶ್ಚಾತ್ಯ ಲೇಖಕರ
ಹಾಗೂ ಕನ್ನಡದಲ್ಲಿ ತ.ರಾ.ಸು. ರವರ ಹಂಸಗೀತೆ, ಶಿಲ್ಪಿ
ಎಂಬ ಐತಿಹಾಸಿಕ ಕಾದಂಬರಿಗಳನ್ನಾ ಈ ವರ್ಗಕ್ಕೆ
ಗುತ್ತಮ ನಿದರ್ಶನವಾಗಿ ಹೆಸರಿಸಬಹುದು.

೨. ಚಾರಿತ್ರಿಕ ಇಲ್ಲವೇ ಐತಿಹಾಸಿಕ ಕಾದಂಬರಿ :
Historical Novel.

ಈ ವರ್ಗದ ಕಾದಂಬರಿಗಳಲ್ಲಿ ವಿಶೇಷವಾಗಿ
ಚರಿತ್ರೆಗೆ ಹತ್ತಿರವಾದ ಘಟನೆ ಹಾಗೂ ಸನ್ನಿವೇಶಗಳ
ಚಿತ್ರಣ ದೊರೆಯುತ್ತದೆ. ಎಲ್ಲ ಭಾಷೆಗಳಲ್ಲೂ ಈ ಬಗೆಯ
ಕಾದಂಬರಿಗಳೇ ಹೆಚ್ಚು ರಚಿತವಾಗಿರುವುದು. ಧ್ಯಾಕರೆ
ಯಿಂದ ರಚಿತವಾದ ರೊಮೊಲಾ, ಹೆನ್ರಿಎಸ್ತಾಂಡ್.
ಮೊದಲಾದ ಚಾರಿತ್ರಿಕ ಕಾದಂಬರಿಗಳೂ, ತ.ರಾ.ಸು.
ರವರ ಚಿತ್ರದುರ್ಗದ ಇತಿಹಾಸಕ್ಕೆ ಸಂಬಂಧಿಸಿದ ಕಾದಂಬರಿ
ಮಾಲೆಯೂ ಈ ಪಂಗಡಕ್ಕೆ ವಿಂಗಡಿತವಾಗುತ್ತದೆ.

ಇನ್ನು ಇತಿಹಾಸದ ವಸ್ತುವನ್ನು ಕಾದಂಬರಿಕಾರ
ಕಾದಂಬರಿಗೆ ಅಳವಡಿಸುವ ವಿಧಾನಗಳನ್ನು ನೋಡಬಹುದು.
ಇದಕ್ಕೆ ಸಂಬಂಧಿಸಿದಂತೆ ಪಾಶ್ಚಾತ್ಯರು ಆರು
ಕ್ರಮಗಳನ್ನು ನಿರೂಪಿಸಿದ್ದಾರೆ ಅವು ಕ್ರಮವಾಗಿ
ಇಂತಿವೆ :

೧. ಭೂಗೋಳ ಶಾಸ್ತ್ರವನ್ನು ಯಾವ ರೀತಿ ಪ್ರಯೋ
ಗಿಸಿದರೆ ಅಥವಾ ಪ್ರವಾಸಿಗಳಿಗೆ ಮಾರ್ಗದರ್ಶನ ಮಾಡ
ಬಲ್ಲ ವಸ್ತುವನ್ನಾಗಿ ಯಾವರೀತಿ ಅನುಕೂಲಕರವಾಗಿ
ಮಾರ್ಪಡಿಸಬಹುದೋ ಅದೇ ರೀತಿಯಲ್ಲಿ ಚರಿತ್ರೆ ಒದಗಿ

ಸುವ ಆಧಾರಗಳು ಹಾಗೂ ಸಾಮಗ್ರಿಗಳಿಂದ ಕಾದಂಬರಿ
ಯನ್ನು ಸಿದ್ಧಪಡಿಸಬಹುದು. ಸಿದ್ಧ ವಸ್ತುವಿನ ನೆರವಿನಿಂದ
ಪ್ರಸಿದ್ಧ ಕಾದಂಬರಿಯನ್ನು ನೇಮಿಸುವುದು ಸುಲಭ.
ಇತಿಹಾಸವೆಂಬುದು ಒಂದು ಲೋಹವಿದ್ದಂತೆ. ಕಾದಂಬರಿ
ಕಾರ ಅದರಿಂದ ತನಗೆ ಬೇಕುಬೇಕಾದ ಅಲಂಕಾರಿಕವಾದ
ಆಕಾರಗಳನ್ನಾ ಅಭರಣಗಳನ್ನಾ ಮಾಡಿಕೊಳ್ಳಬಹುದು.
ಚಾರಿತ್ರಿಕ ಪಾತ್ರ ಹಾಗೂ ಘಟನೆಗಳ ಜೊತೆಗೆ ಕಾಲ್ಪ
ನಿಕ ಪಾತ್ರಗಳನ್ನಾ ಘಟನೆಗಳನ್ನಾ, ಸ್ವಸಂಭಾಷಣೆ
ಯನ್ನಾ ಮಾಲೆಮಾಲೆಯಾಗಿ ಸ್ವಯಂ ಸೃಷ್ಟಿಸಿ ಚರಿತ್ರೆ
ಕಾದಂಬರಿಯ ಮಾಧ್ಯಮಿಕ ಮೂಲಕ ಮಾತನಾಡು
ವಂತೆ ಮಾಡುತ್ತಾನೆ. ಆದರೆ ಅವನು ನಿಜವಾದ ಚಾರಿ
ತ್ರಿಕ ಪಾತ್ರಗಳನ್ನಾಗಲಿ, ಕಾಲಾನುಸಾರದಿಂದ ಬಂದ
ನಿಯಮಾವಳಿಯನ್ನಾಗಲಿ, ಬಲತ್ಪಾರದಿಂದ ತನ್ನ ಕಥಾ
ವಸ್ತು ಸರಪಳಿಗೆ ಪೋಣಿಸುವುದು ಸಾಧ್ಯವಿಲ್ಲ, ಸರಿ
ಯಲ್ಲ. ಆತ ಚರಿತ್ರೆಗೆ ಯಾವ ಉದನವನ್ನಾ ಮಾಡ
ಬೇಕಾಗಿಲ್ಲ. ಆದರಂತೆ ಕಥಾ ಚಿತ್ರಕ್ಕೆ ಅಳವಡುವಂತೆ
ಚರಿತ್ರೆಯಲ್ಲಿ ಬರುವ ಪಾತ್ರಗಳನ್ನಾ ಹೆಚ್ಚು ಕಡಮೆ
ಮಾಡಬೇಕಾಗಿಲ್ಲ. ಅದುದರಿಂದ ಎಲ್ಲಿಯವರೆಗೆ
ಕಾದಂಬರಿಕಾರನ ಕಾಲಕ್ಕಿಂತಲೂ ಹಿಂದಿನ ಜನಜೀವನ
ದಲ್ಲಿ ನಡೆದುಹೋದ ಘಟನೆಗಳ ಸಂಶೋಧನೆ ಸತ್ಯವಾಗಿ
ಇರುತ್ತದೆಯೋ ಅಲ್ಲಿಯವರೆಗೆ ಇದು ವ್ಯವಸ್ಥಿತವಾಗಿರು
ತ್ತದೆ.

೨. ಚರಿತ್ರೆಯ ವಸ್ತುಸ್ಥಿತಿ ಹಾಗೂ ಪರಂಪರಾನುಗತ
ವಾಗಿ ಬಂದಿರುವ ಬಹಿರಂಗ ಘಟನೆಗಳ ಕ್ಷಯಿಸುವಿಕೆ
ಯೇ ಎರಡನೆಯ ವಿಧಾನ. ಇದನ್ನು ತುಲನಾತ್ಮಕವಾದ
ಯಾಂತ್ರಿಕ ವಿಧಾನವೆನ್ನಬಹುದು. ಇತಿಹಾಸದಿಂದ ಆರಿಸಿ
ಕೊಂಡ ಒಂದು ಕಥೆ ಅಥವಾ ಪ್ರಸಂಗ ಕಾದಂಬರಿಯಲ್ಲಿ
ವಿಸ್ತೃತವಾಗಬೇಕು. ಅಲ್ಲಿಯ ಕೆಲಸ ಹೊಂದಾಣಿಕೆ
ಯನ್ನು ತರುವುದು. ಅಂದರೆ ಚರಿತ್ರೆಯಿಂದ ತೆಗೆದು
ಕೊಂಡ ಒಂದು ಕಥೆಯನ್ನು ತನ್ನ ಇಷ್ಟ ಅಭಿರುಚಿಗಳಿಗೆ
ಅನುಗುಣವಾಗಿ ಬೆಳೆಸಬಹುದು. ಕೆಲವು ಸಲ ಆತ ಚರಿ
ತ್ರೆಯ ಮೂಲವಸ್ತುವಿಗೆ ಕೊಂಚ ತಿರುವು ಕೊಡ
ಬಹುದು; ಆದರೆ ಅದು ಸದಾ ಕಾದಂಬರಿಯ ಕಥಾ
ಪ್ರವಾಹದ ಮೂಲ ಹೊಂದಾಣಿಕೆಗೋಸ್ಕರ ಮಾಡಿದ
ಮಾರ್ಪಾಟಾಗಿರಬೇಕು. ನಿಜ, ಕೆಲವು ಸಲ ಕಾದಂ

ಬರಿಯ ರುಚಿಗೆ ತಕ್ಕಂತೆ ಅಳವಡಿಸಲು ಚರಿತ್ರೆಯನ್ನು ಅಲ್ಪ ಸ್ವಲ್ಪ ತಿರುಗಿಸಬೇಕಾಗುತ್ತದೆ. ಆದರೂ ಇತಿಹಾಸದ ಘಟನೆಗಳನ್ನು ಪ್ರಾಮಾಣಿಕವಾಗಿ ನಿರೂಪಿಸಬೇಕಾಗುತ್ತದೆ. ಸರ್ವಾಲ್ಕಾರ್ ಸ್ಕಾಟಿನ ಕೆನಿಲ್ ವರ್ತ್ ಕಾದಂಬರಿ ಇದಕ್ಕೆ ಸಾಕ್ಷಿ.

೧ ಮತ್ತು ೨ ನೆಯ ವಿಧಾನಗಳು ಬೇರೆ ಬೇರೆಯಾದರೂ ಒಂದೇ ಕಾದಂಬರಿಯಲ್ಲಿ ಇವೆರಡೂ ಮೇಳವಿಸಬಹುದು. ಮಾಧವಕರೂಣವಿಲಾಸವನ್ನು ಇದಕ್ಕೆ ಉದಾಹರಣೆಯಾಗಿ ಹೆಸರಿಸಬಹುದು.

೨. ಕಥಾನಾಯಕನ ಪ್ರಾಪಂಚಿಕವಾದ ಅನುಭವ ಸಮೂಹವನ್ನು ಸವಿಸ್ತಾರವಾಗಿ ಹೇಳುವುದು ಮೂರನೆಯ ವಿಧಾನ. ಇದರಲ್ಲಿ ವಸ್ತುವಿರಚನೆ ಹಾಗೂ ಒಂದಾದ ಮೇಲೊಂದರಂತೆ ಆಗುವ ಘಟನಾವಳಿಗೆ ಆಸ್ಪದವಿಲ್ಲ. ಅಷ್ಟೇ ಅಲ್ಲದೆ ಬರುವ ಕೆಲವೇ ಘಟನೆಗಳಲ್ಲಿ ಒಂದಕ್ಕೊಂದು ಹೊಂದಾಣಿಕೆಯಿಂದ ಸೇರಿಕೊಂಡಿರಬೇಕಾದುದೂ ಇಲ್ಲ. ಅಥವಾ ಒಂದೇ ಸಮನೆ ನಡೆಯುವ ಘಟನೆಗಳ ಮಾಲೆ ಇದ್ದರೆ ಆಗ ಕಥಾನಾಯಕ ಪ್ರಪಂಚವನ್ನು ಸುತ್ತುವಾಗ ಯಾವ ರೀತಿ ಅವನ್ನು ಎದುರಿಸಿದನೆಂಬ ವಿವರಣೆಯಿರುತ್ತದೆ. ಏನೇ ಆದರೂ ವಸ್ತುವಿನಿಂದಾಗಲೀ ಪಾತ್ರಗಳಿಂದಾಗಲೀ ಸಂನಿವೇಶಗಳಿಂದಾಗಲೀ ನಡೆಯುವ ಕಾರ್ಯವೇನೂ ಇರುವುದಿಲ್ಲ. ಹೀಗಾಗಿ ಕಾದಂಬರಿಕಾರನ ಕೆಲಸ ಸುಗಮವಾಗಿರುತ್ತದೆ ಎಕೆಂದರೆ ಆತ ಬಿಡಿಸಬೇಕಾದ ಸಿಕ್ಕುಗಳಾಗಲಿ ತೊಡಕುಗಳಾಗಲಿ ಬೃಹತ್ ಸಮಸ್ಯೆಯಾಗಲಿ ಇರುವುದಿಲ್ಲ.

ಘಟನೆಗಳಲ್ಲಿ ಯಾವ ರೀತಿಯ ಸರಪರ ಸಂಬಂಧವೂ ಇರದೆ ಅವು ಕೇವಲ ಒಂದರನಂತರ ಮತ್ತೊಂದು ಬಂದು ಒಂದರೊಡನೆ ಮತ್ತೊಂದನ್ನು ಸುಮ್ಮನೆ ಜೋಡಿಸಿರುವುದರಿಂದ ಅದು ಕೇವಲ ಕ್ರಿಯೆಗಳ ಮಾಲೆಯಾಗಿರುತ್ತದೆ. ಇದರಲ್ಲಿ ಒಂದು ಉಸಕಥೆ ಅಥವಾ ಪ್ರಸಂಗ ಮತ್ತೊಂದು ಉಸಕಥೆ ಅಥವಾ ಪ್ರಸಂಗ ದೊಡನೆ ಬಿಳಿಯುವುದಿಲ್ಲ. ಅವು ಒಂದೊಂದೂ ಬೇರೆ ಬೇರೆ ಅಳವನ್ನು ಕುರಿತುಹಾಗಿರುತ್ತವೆ. ಹೀಗಾಗಿ ಕಥಾನಾಯಕನಾದವನು ಗತಕಾಲದ ಇತಿಹಾಸದಲ್ಲಿ

ಸುಮ್ಮನೆ ಪ್ರಯಾಣ ಮಾಡುವವನಾಗುತ್ತಾನೆ. ಆದ್ದರಿಂದ ಇದು ಚರಿತ್ರೆಯನ್ನು ಕಾದಂಬರಿಗೆ ಅಳವಡಿಸುವ ವಿಧಾನಗಳಲ್ಲಿ ಅತ್ಯಂತ ಸಾಧಾರಣವಾದುದು. ಬಗೆಯ ಕಾದಂಬರಿಗಳು ಅವು ಆರಿಸಿಕೊಂಡ ಕವನವನ್ನು ಎರಡು ರೀತಿಗಳಲ್ಲಿ ಕಥೆಗೆ ಅಳವಡಿಸಿಕೊಳ್ಳಬಹುದು :

(ಅ) ಯಾವುದೋ ಒಂದು ನಿಗದಿಯಾದನಿರ್ದಿಷ್ಟ ಕಾಲವನ್ನು ತೆಗೆದುಕೊಂಡು ಅದರ ಅಂಚುಗಳನ್ನು ಆಚೆ-ಈಚೆ ಮೀರದೆ ಕತೆ ಹೇಳುವುದು. ಅಂದರೆ ಯಾವ ಒಂದು ಕಾಲದ ಸ್ಥಿತಿ ಕಥೆಯ ಹಿನ್ನೆಲೆಯಾಗಿ ಬಂದೆಯೋ ಅದು ಅಚಲಿತವಾಗಿದ್ದು ಕೆಲವು ನಿಯಮಿತವಾದ ನಿಬಂಧನೆಯ ನಡುವೆ ಈ ಕಥೆ ವಿಕಾಸ ಹೊಂದುತ್ತದೆ. ಈ ರೀತಿಯ ಕಾದಂಬರಿಗೆ ಉದಾಹರಣೆಯಾಗಿ ಚಾರ್ಲ್ಸ್ ರೀಡ್ ಬರೆದ 'ಕ್ಲಾಯಿಸ್ಟರ್ ಆನ್ ಥಾರ್ಡ್' ಎಂಬ ಕಾದಂಬರಿಯನ್ನು ನೋಡಬಹುದು. ಇದರಂತೆ ಚಾರ್ಲ್ಸ್ ಡಿಕನ್ಸ್ ಬರೆದ 'ಎ ಟೀಲ್ ಆಫ್ ಟು ಸಿಟೀಸ್' ಎಂಬ ಕಾದಂಬರಿ ಕೂಡ.

(ಆ) ಎರಡನೆಯದಾಗಿ ವೇಗವಾಗಿ ಬದಲಾಗುತ್ತಾ ಹೋಗುವ ಸಂನಿವೇಶಗಳನ್ನು ಸೇರಿಸಿ ಕಾದಂಬರಿ ರಚಿಸುವುದು. ಇದರಲ್ಲಿ ಸ್ಥಿತಿಗತಿಗಳು ಬಹು ಜಾಗ್ರತೆಯಿಂದ ವ್ಯತ್ಯಾಸವನ್ನು ಹೊಂದುತ್ತಾ ಚಲಿತವಾಗುತ್ತಿರುತ್ತವೆ. ಕಾದಂಬರಿಕಾರ ಅದರ ಹಿನ್ನೆಲೆಯನ್ನು ವರ್ಣಿಸಬೇಕು. ಈ ವೈಪ್ರಮಾರ್ಯದ ಹಿನ್ನೆಲೆಯನ್ನು ತಿಳಿಸದಿದ್ದರೆ ವಿವರಿಸದಿದ್ದರೆ ಅರ್ಥವಾಡುವುದು ಕಷ್ಟವಾಗುತ್ತದೆ. ಚಾರ್ಲ್ಸ್ ಡಿಕನ್ಸ್ ಬರೆದ 'ಬಾರ್ನ್‌ಬರಡ್ಜ್' ಎಂಬ ಕಾದಂಬರಿ ಇದಕ್ಕೆ ಒಳ್ಳೆಯ ನಿದರ್ಶನ. ಈ ಕಾದಂಬರಿಯ ಮೊದಲ ಅರೆಪಾಲು ಒಲವಿನ, ಕಾದಲಿನ ಕಾವ್ಯದ ಈ ಪ್ರಣಯ ಕಥೆಯ ಹಿನ್ನೆಲೆಯಾಗಿ ಚರಿತ್ರೆಯ ಇಲ್ಲಿ ಅಲ್ಲಿ ಬಂದಿರುವುದು ಸಾಮಾಜಿಕ ಹವ್ಯಾಸ ಹಾಗೂ ಪದ್ಧತಿಗಳು. ಅದರೇ ಆದ್ದರಿಂದ ಕೂಡ ಚಾರಿತ್ರಿಕ ಗುಣಗಳಂತೆ ಸಹಜವಾಗಿ ನಿರೂಪಿತವಾಗಿವೆ. ಮುಂದೆ ಕಾದಂಬರಿಯ ಮಧ್ಯಭಾಗಕ್ಕೆ ಬಂದಾಗ 'ಗೋಡನ್ ರಿಡ್‌ದಿಗೆ' (Gorden Riots) ಎಂಬ ದಂಗೆ ಬರುತ್ತದೆ.

ಈ ದಂಗೆ ಕಥೆಯು ಅದುವರೆಗಿನ ಓಟವನ್ನೇ ಬದಲಿಸಿ ಮೂಲ ಕಥೆಯನ್ನು ಮುಚ್ಚುತ್ತದೆ. ಕಾದಂಬರಿಕಾರ ಅಲ್ಲಿಂದ ಮುಂದೆ ಹಿಂದಿನದನ್ನು ಬಿಟ್ಟು ದಂಗೆಯನ್ನೇ ಮುಂದುವರಿಸಿಕೊಂಡು ಹೋಗುತ್ತಾನೆ. ಕನ್ನಡದಲ್ಲಿ ಔದಾರ್ಯದ ಉರುಳು ಕಾದಂಬರಿ ಈ ತೆರನಾಗಿದೆ.

ಚಾರಿತ್ರಿಕ ಘಟನೆಗಳನ್ನು ಈ ಎರಡು ರೀತಿಯಲ್ಲಿ ಹೇಗೆ ಬೇಕಾದರೂ ನೇಪುಂಗೊಳಿಸಿಕೊಳ್ಳಬಹುದು.

೪. ಉಪಕಥಾತ್ಮಕವಾದ ಚಾರಿತ್ರಿಕ ಕಾದಂಬರಿ :
ದಂತಕಥೆಗಳ ಮಾಲೆ. ಇದನ್ನು ಸಂದರ್ಭ ಪ್ರಾಧಾನ್ಯ ಕಾದಂಬರಿಯೆಂದೂ ಕರೆಯಬಹುದು. ಚರಿತ್ರೆಯನ್ನು ಹಲವು ವಿವಿಧ ಕಾಲಗಳಲ್ಲಿ ಸಂಭವಿಸಿದ ಬೇರೆ ಬೇರೆ ಸಂದರ್ಭಗಳ ಒಂದು ದಾಖಲೆ ಎನ್ನುವುದಾದರೆ ಇದನ್ನೇ ಮೂಲವಸ್ತುವನ್ನಾಗಿ ಇಟ್ಟುಕೊಂಡ ಬರೆದ ಕಾದಂಬರಿ ಈ ವಿಧಾನಕ್ಕೆ ಸೇರುತ್ತದೆ. ಕಾದಂಬರಿಕಾರ ಒಂದು ಪ್ರಸಿದ್ಧವಾದ ಚಳವಳಿಯನ್ನು ತರುವುದಾಗಲಿ, ಒಬ್ಬ ಪ್ರಮುಖನಾದ ಚಾರಿತ್ರಿಕ ವ್ಯಕ್ತಿಯ ಪಾತ್ರಕ್ಕೆ ಆಗಲಿ ಅಷ್ಟಾಗಿ ಗಮನ ಕೊಡುವುದಿಲ್ಲ. ಅಂದರೆ ಅವುಗಳನ್ನು ಗಣನೆಗೆ ತೆಗೆದುಕೊಳ್ಳುವುದೇ ಇಲ್ಲವೆಂದಲ್ಲ. ಆದರೆ ಉಪಕಥಾತ್ಮಕವಾದ ಕಾದಂಬರಿಗೆ ಅವು ಪ್ರಧಾನವಾಗಿರುವುದಿಲ್ಲ. ಅವುಗಳಿಂದ ಕಾದಂಬರಿಕಾರನ ಕೆಲಸ ನಡೆಯುವುದಿಲ್ಲ. ಎಂ. ಎಸ್. ಪುಟ್ಟಣ್ಣನವರ ಮುಸುಗ ತೆಗೆಯೆ (ಮಾಂಸಾಂಗನೆ ಕಾದಂಬರಿ ಈ ತೆರನಾದುದು. ಆ ಕಾಲದ ಜನರ ಸ್ಥಿತಿ ಮತ್ತು ದೇಶದ ಸ್ಥಿತಿಗಳನ್ನು ಚಿತ್ರಿಸಿ, ಹಲವು ಬೇರೆ ಬೇರೆ ಕಥೆಗಳನ್ನು ಸೇರಿಸಿ ಒಂದು ದೊಡ್ಡ ಕಥೆಯನ್ನು ನೆಯಿರುತ್ತಾನೆ. ಇತಿಹಾಸದಲ್ಲಿ ಸಿಗಬಹುದಾದ ಹಲವು ಉಪಕಥೆಗಳನ್ನು, ಘಟನೆಗಳನ್ನು ತಂದು ಕಾದಂಬರಿಯಲ್ಲಿ ಹಾಗೆಯೇ ಇಡುತ್ತಾನೆ. ಒಂದು ಘಟನೆಗೂ ಇನ್ನೊಂದು ಘಟನೆಗೂ ಹೊಂದಾಣಿಕೆ ಇರುವುದಿಲ್ಲ. ಅವೆಲ್ಲ ಬಿಡಿಬಿಡಿಯಾಗಿ ಕಾಣುತ್ತವೆ. ಅವುಗಳನ್ನೆಲ್ಲ ಸೇರಿಸಿದ ಒಟ್ಟು ನೆಂಪು ಭದ್ರವಾಗಿರುವುದಿಲ್ಲ. ಅಂತು ಇದು ದಂತಕಥೆಗಳಿಗೆ ಚರಿತ್ರೆಯನ್ನೂ ಬೆರೆಸಿ ಕಾದಂಬರಿ ರಚಿಸುವ ಒಂದು ವಿಧಾನ. ಮಾಸ್ತಿಯವರ ಜೆನ್ನಬಸವನಾಯಕ ಕಾದಂಬರಿ ಈ

ವರ್ಗಕ್ಕೆ ಅಳವಡುತ್ತದೆ. ಬಿದನೂರಿನ ಸುತ್ತ ಮುತ್ತ ಲಿನ ಜನತೆಯಲ್ಲಿ ರೂಢಿಯಲ್ಲಿರುವ ಹಲವು ದಂತಕಥೆಗಳು ಚರಿತ್ರೆಯೊಡನೆ ಸೇರಿ ಈ ಕಾದಂಬರಿ ಸಿದ್ಧವಾಗಿದೆ. ಈ ವಿಧವಾದ ಕಾದಂಬರಿಗಳನ್ನು ಬರೆಯುವವನಿಗೆ ಚರಿತ್ರೆ ಒಂದು ಉಪಕಥೆಗಳ ಗಣಿಯಂತೆ ತೋರುತ್ತದೆ.

೫. ಇತಿಹಾಸ ಮಹಾವ್ಯಕ್ತಿಗಳು ನಟಿಸುವ ಒಂದು ರಂಗಸ್ಥಳ. ಅನೇಕ ಶ್ರೇಷ್ಠ ಮನುಷ್ಯರು ಅದರ ಮೇಲೆ ಬಂದು ಹೋಗುವರು. ಅವರು ಇಡೀ ದೇಶದ ಚರಿತ್ರೆಯನ್ನೇ ಅಥವಾ ಚರಿತ್ರೆಯ ಒಂದು ಹೊಸ ಅಧ್ಯಾಯವನ್ನೇ ಸೃಷ್ಟಿಸಿದ ಮಹಾಪುರುಷರೂ ಆಗಿರಬಹುದು. ಇವರಲ್ಲಿ ಚಾವುಂಡರಾಯನಂಥ ಯೋಧರು, ನೆಹರೂರವರಂಥ ಜನನಾಯಕರು, ಗಾಂಧೀಜಿಯವರಂಥ ಮಹಾತ್ಮರು, ಸುಭಾಷ್ ಚಂದ್ರಬೋಸರಂಥ ಸ್ವಾತಂತ್ರ್ಯವೀರರು, ವಿನೋಬಾಜಿಯವರಂಥ ಆಲೋಚಕರು, ಡಾ|| ಸಿ. ವಿ. ರಾಮನ್‌ರವರಂಥ ವಿಜ್ಞಾನಿಗಳು, ಸಂಪನ್ಮೂಲ ಮಹಾಕವಿಗಳು — ಹೀಗೆ ಎಲ್ಲರೂ ಇರುತ್ತಾರೆ ಇಲ್ಲವೇ ಇರಬಹುದು. ಹೀಗೆ ಒಬ್ಬ ಜನತೆಯ ಮುಂದಾಳುವಿನಿಂದ ದೇಶಭಕ್ತ ಹಾಗೂ ವೇದಾಂತಿ, ಸೈನಿಕ, ವಿಜ್ಞಾನಿಯ ತನಕ ಯಾರನ್ನು ಬೇಕಾದರೂ ಕಾದಂಬರಿಕಾರ ಮುಖ್ಯ ವ್ಯಕ್ತಿಯನ್ನಾಗಿ ಆರಿಸಿಕೊಳ್ಳಬಹುದು. ಪಾಶ್ಚಾತ್ಯರಲ್ಲಿ ಸೀಸರ್, ಕ್ರಾನ್ಸ್‌ಫೀಲ್ಡ್, ನೆಪೋಲಿಯನ್, ಮಿಲ್ಟನ್ ಮುಂತಾದವರನ್ನು ಆರಿಸಿಕೊಂಡು ರಚಿತವಾದ ಕಾದಂಬರಿಗಳಿವೆ ಕನ್ನಡದಲ್ಲಿ ಮಾಧವಕರುಣಾ ವಿಲಾಸ, ಖಾರವೇಲ, ಸತ್ಯಾಶ್ರಯ ಸಾಮ್ರಾಜ್ಯ ಮುಂತಾದ ಕಾದಂಬರಿಗಳು ಈ ಬಗೆಯವು. ಕಾದಂಬರಿಕಾರ ಇಂಥ ಕಾದಂಬರಿಗಳನ್ನು ಬರೆಯುವಾಗ ಆ ಮುಖ್ಯ ಪಾತ್ರಗಳ ಅದೃಷ್ಟದ, ವ್ಯಕ್ತಿತ್ವದ ಆಳಕ್ಕೆ ಇಳಿಯಬೇಕಾಗುತ್ತದೆ. ಈ ವ್ಯಕ್ತಿಗಳ ಹಿಂದಿರುವ ಮಹತ್ಕಾರ್ಯವನ್ನು ಅರಿಯಬೇಕಾಗುತ್ತದೆ. ಅವರ ಅದೃಷ್ಟ ದುರದೃಷ್ಟಗಳಲ್ಲಿ ಕಾದಂಬರಿಕಾರನೂ ನುಗ್ಗಿ ಹೋಗಬೇಕಾಗುತ್ತದೆ. ಕೆಲವೊಮ್ಮೆ ಹೀಗಾದಾಗ ಚರಿತ್ರೆ ಯಾರದೋ ಒಬ್ಬನ ವೈಯಕ್ತಿಕ ವಿಚಾರವಾದಂತೆಯೂ ತೋರಬಹುದು.

೬. ಒಂದು ಜನತಾ ಸಮುದಾಯದ ಸಾಮಾನ್ಯ ಹಿತ ಅನುಭವಗಳ ದಾಖಲೆಯೂ ಚರಿತ್ರೆಯಾಗುತ್ತದೆ. ಆಗ ಅದು ಜನರ ಅನುಭವ ಮಾಲೆಯ ಸ್ಮರಣೆಯಾಗಿರುತ್ತದೆ. ಅಲ್ಲಿ ವ್ಯಕ್ತಿಯ ವೈಯಕ್ತಿಕ ಜೀವನವೇ ಮುಖ್ಯವಾಗಿ ತೋರಬಹುದು. ಪ್ರಕೃತಿಯ ಪ್ರಕೋಪ ಉಗ್ರರೂಪ, ಕ್ಷಾಮದಾಹ, ಸಮಾಜದಲ್ಲಿ ಬಡತನ ಹಾಗೂ ಅಸಮಾನತೆ, ರೋಗ ರುಜಿನಗಳ ರಿಂಗಣ ಕುಣಿತ, ಇವುಗಳ ವಿರುದ್ಧ ನಡೆದ ಜನರ ಹೋರಾಟ ಹಾಗೂ ಮನೋಭಾವ ಇವೆಲ್ಲ ಇಂಥ ಕಾದಂಬರಿಗೆ ವಸ್ತುವಾಗಿ ಬಹುದು. ಚರಿತ್ರೆಯೆಂಬುದು ಕೇವಲ ಮಾನವನ ಸಂಘ ಇಲ್ಲವೇ ಅದ್ಭುತ ಕಾರ್ಯಗಳ ದಾಖಲೆಯಲ್ಲ. ಅದು ಮಾನವನ ಮಹಾಪುರಾಣ, ಅವನ ನಿರಂತರವಾದ ಸಂಸ್ಕೃತಿ ಮತ್ತು ನಾಗರಿಕತೆಗಳ ಬೆಳವಣಿಗೆ. ಇದು ಭೂತಕಾಲದ ಒಂದು ಸಂಯೋಗ ಇವೆಲ್ಲಕ್ಕೂ ಹಿನ್ನೆಲೆಯಾಗಿ ಒಂದು ಜೀವಂತ ಮೂಲಸೂತ್ರ ಕೆಲಸ ಮಾಡುತ್ತಿರುತ್ತದೆ. ಸಮುದ್ರದ ಅಲೆಗಳು ಹೇಗೆ ನೊರೆಯನ್ನು ಮುಂದಕ್ಕೆ ದಡಕ್ಕೆ ತರುತ್ತದೆಯೋ ಹಾಗೆ ಈ ಸಂಜೀವ ಮೂಲಸೂತ್ರ ಮನುಷ್ಯನನ್ನು ಮುಂದಕ್ಕೆ ತರುತ್ತದೆ. ಇದು ಒಂದು ಸಂಪದ್ಯುಕ್ತವಾದ ನಿರ್ಮಾಣ ಹಾಗೂ ಆದರ್ಶಮಯ ಕೌಶಲ್ಯದ ಕುಡಿ. ಇದರ ಕಥಾ ನಾಯಕ ಕೇವಲ ಒಬ್ಬ ಮಾನವನಲ್ಲ, ಅವನು ಮಹಾಶಕ್ತಿಯ ಪ್ರಣಾಲಿಕೆಯಾಗಿ ಪರಿಣಮಿಸುತ್ತಾನೆ.

ಚರಿತ್ರೆ ಆಗ ಕೇವಲ ಜನತೆಯ ಒಟ್ಟು ಕಥೆ ಮಾತ್ರವಲ್ಲ ಅವರ ಆವಶ್ಯಕತೆಗಳ, ಸಾಹಸಗಳ ಕಥೆಯೂ ಆಗುತ್ತದೆ. ಅಷ್ಟೇ ಅಲ್ಲದೆ ಈ ಬಗೆಯ ಕಾದಂಬರಿ ಒಂದು ಮಹಾ ಕಾವ್ಯವೂ ಆಗಬಹುದು. ಲಿಯೊ ಟಾಲ್‌ಸ್ಟಾಯ್ 'ವಾರ್ ಅಂಡ್ ಪೀಸ್' (ಯುದ್ಧ ಮತ್ತು ಶಾಂತಿ) ಮತ್ತು 'ರಿಸರಕ್ಷನ್' (ಪುನರುತ್ಥಾನ-ದೇಜಗೌ) ಕಾದಂಬರಿಗಳು ಈ ರೀತಿಯ ಕೃತಿಗಳಾಗಿವೆ. ಇಂಥ ಕಾದಂಬರಿಗಳು ಮಾನವರ ಸಂಸ್ಕೃತಿ ನಾಗರಿಕತೆಗಳ ಪುನರುದಯದ ಕಥೆಯೇ ಆಗುತ್ತದೆ. ಲೇಖಕ ಹಿಂದಿನದನ್ನು ವಿಶ್ಲೇಷಿಸಿ, ಸಂಯೋಜಿಸಿ ಕಥೆ ಕಟ್ಟುತ್ತಾನೆ. ವಿಕ್ಟರ್ ಹ್ಯಾಗೋ ಎಂಬ ಫ್ರೆಂಚ್ ಲೇಖಕ ಈ ಕ್ಷೇತ್ರದಲ್ಲಿ ಮಹಾಸಾಧಕ

ನಾಗಿ ಹಿರಿಯ ಯಜಮಾನನಾಗಿದ್ದಾನೆ. ಅವನ Toilers of the Sea ಎಂಬುದಂತೂ ಇದಕ್ಕೆ ಚೆನ್ನಾದ ನಿದರ್ಶನ. ಬಂಕಿಮ ಚಂದ್ರರ ಆನಂದ ಮಠ ಭಾರತೀಯ ಕಾದಂಬರಿಗಳಲ್ಲಿ ಈ ಸಾಲಿಗೆ ಸೇರುತ್ತದೆ. ಗಳಗನಾಥರ ಕೆಲವು ಕಾದಂಬರಿಗಳು ಈ ತೆರನಾದ ಗ್ರಂಥಗಳು.

ಕಾಲವೆಂಬುದು ಯಾರ ಹಿಡಿತಕ್ಕೂ ಸಿಗದೆ ನಾಗಾ ಲೋಟದಿಂದ ಓಡುತ್ತಿರುತ್ತದೆ. ಆದರೆ ಕಾಲ ಹಿಂದೆ ಹಿಂದೆ ಸರಿದರೂ ಆಗ್ಗಿನಡೆದ ಘಟನಾವಳಿಯ ಮಹತ್ವ ಅಳಿಯದೆ ಉಳಿದಿರುತ್ತದೆ. ನಾವು ಇಂದಿಗೆ ಸಂಬಂಧಿಸಿದಂತೆ ಗತಕಾಲದ ಇತಿಹಾಸದ ಪುನರ್ ದರ್ಶನ ಮಾಡುವುದು ನಮ್ಮ ಆರೋಗ್ಯಕ್ಕೆ ಅವಶ್ಯ. ಏಕೆಂದರೆ ನಮ್ಮ ನಾಡಿಗೆ ಇರುವ ಸಾವಿರಾರು ವರ್ಷಗಳ ಸಮೃದ್ಧವಾದ ಅಸ್ತಿತ್ವ ಮತ್ತು ವೈಶಿಷ್ಟ್ಯಗಳ ಪ್ರಚಂಡ ಪ್ರಜ್ಞೆ ಪಡೆಯುವುದು ನಮ್ಮ ಮೇಲ್ಮೈಗಾಗಿ ಆಗತ್ಯ. ನಮ್ಮ ನಾಡಿನ ಗತಗರಿಮೆಯ ಗೊಟ್ಟಿಗಾನ ಮಾಡಿದ ಐತಿಹಾಸಿಕ ಕಾದಂಬರಿಗಳು ಜನರ ನಾಡಿಯಲ್ಲಿ ವಿಲಕ್ಷಣ ಪ್ರೇಮಾದರಗಳು ಮಿಡಿಯುವಂತೆ ಮಾಡುತ್ತವೆ. ಪ್ರತ್ಯಕ್ಷ ಸಾಕ್ಷಿಯೊಬ್ಬನ ನಿರೂಪಣೆಯಂತೆ ರಚಿತವಾದ ಈ ಕಾದಂಬರಿಗಳು ಓದುಗರ ಮೇಲೆ ಗಾಢವಾದ ಪರೋಕ್ಷ ಪ್ರಭಾವ ಬೀರುತ್ತವೆ. ಆದರೆ ಅದಕ್ಕಿಲ್ಲ ಕಾದಂಬರಿಕಾರ ವಿಶೇಷ ಶಕ್ತಿ ಸಂಪಾದಿಸಿಕೊಳ್ಳಬೇಕು. ಇತಿಹಾಸದ ಆಳವಾದ ಅಭ್ಯಾಸ ಅವಲೋಕನಗಳ ಜೊತೆಗೆ ಮುಟ್ಟಿದ್ದನ್ನೆಲ್ಲ ಚಿನ್ನವನ್ನಾಗಿ ಮಾಡುವ ರಂಜಕ ಕಲಾವಂತಿಕೆ ಇರಬೇಕು ಆತ ಮೊದಲು ತನ್ನ ದೇಶದ ಇತಿಹಾಸವನ್ನು ಚೆನ್ನಾಗಿ ತಿಳಿದಿರಬೇಕು. ತನ್ನ ತಾಯ್ ನಾಡಿನ, ತಾಯ್ ನುಡಿಯ ಪ್ರೇಮ ಸಲಿಲದ ತುಂಬು ಪುನಾಹ ಅವನ ಹೃದಯದಲ್ಲಿ ಅವಿಚ್ಛಿನ್ನವಾಗಿ ಪ್ರವಹಿಸುತ್ತಿರಬೇಕು. ಜೊತೆಗೆ ಕಥೆ ಹೇಳುವ ಕಲೆ, ಕಲ್ಪನೆ, ಪ್ರತಿಭೆ ಇವೆಲ್ಲ ಇರಬೇಕು. ನಿರೂಪಣೆಗೆ ತಕ್ಕ ಹದವಾದ ಸರಸವಾದ ಶೈಲಿಯಿರಬೇಕು. ಅಲ್ಲದೆ ಚರಿತ್ರೆಯ ಸಮಗ್ರ ಪರಿಚಯದ ಜೊತೆಗೆ ಭೂಗೋಳದ ನಿಕಟ ಪರಿಚಯವೂ ಆಗಿರಬೇಕು.

ಐತಿಹಾಸಿಕ ಕಾದಂಬರಿಕಾರನಿಗೆ ಇರಬೇಕಾದ ಈ ಅತ್ಯಾವಶ್ಯಕ ಗುಣಗಳೆಲ್ಲ ಸರ್ ವಾಲ್ಟರ್ ಸ್ಕಾಟ್‌ನಲ್ಲಿ ವಿಶೇಷವಾಗಿದ್ದುವು. ಮೊಟ್ಟ ಮೊದಲನೆಯದಾಗಿ ಸ್ಕಾಟ್‌ಗೆ ಕಥೆ ಹೇಳುವ ಕಲೆ ಕರಗತ. ಅವನ ದೊಡ್ಡ ದೊಡ್ಡ ಕಾದಂಬರಿಗಳಲ್ಲಿ ವರ್ಣಿತವಾಗಿರುವ ಅನೇಕ ಪಾತ್ರಗಳು, ವಿಶೇಷತಃ ರೈತ ಪಾತ್ರಗಳು ಚಿರಸಂಚಿತವಾದ ಜೀವಂತ ಚಿತ್ರಗಳು. ಇಂಗ್ಲಿಷ್ ಭಾಷೆಯಲ್ಲಿ ಐತಿಹಾಸಿಕ ಕಾದಂಬರಿಗಳ ಪ್ರಚಾರ ನಡೆಸಿ ಜನತೆಯಲ್ಲಿ ಅದರ ಬಗೆಗೆ ಆಸಕ್ತಿ ಅಭಿರುಚಿಗಳನ್ನು ಹುಟ್ಟಿಸಿ ಬೆಳೆಸಿದ ಕೀರ್ತಿ ಅವನಿಗೇ ಸಲ್ಲತಕ್ಕದ್ದು. ಪಾಶ್ಚಾತ್ಯ ವಿಮರ್ಶಕರು ಸ್ಕಾಟ್‌ನನ್ನು ಐತಿಹಾಸಿಕ ಕಾದಂಬರಿಗಳ ಜನಕನೆಂದು ಕರೆದಿದ್ದಾರೆ ಸಾಹಿತ್ಯ ಲೋಕಕ್ಕೆ ಚಾರಿತ್ರಿಕ ಕಾದಂಬರಿಗಳ ಹಾಸು ಬೀಸುಗಳನ್ನು ಸೂಸಿದ್ದು ವಾಲ್ಟರ್ ಸ್ಕಾಟ್.

ಸರ್ ವಾಲ್ಟರ್ ಸ್ಕಾಟ್ (೧೭೭೧-೧೮೩೨) ಇಂಗ್ಲಿಷ್ ಭಾಷೆಯ ಸುಪ್ರಸಿದ್ಧ ಐತಿಹಾಸಿಕ ಕಾದಂಬರಿಕಾರ ನೆಂದಷ್ಟೇ ಗಣನೆಗೆ ಪಾತ್ರವಾಗಿರದೆ ತನ್ನ ಬಹುಮುಖ ವ್ಯಕ್ತಿತ್ವ ಹಾಗೂ ಬರೆಹಗಳಿಂದಲೂ ಗಣ್ಯನಾಗಿದ್ದಾನೆ. ಆತ ವೈವಿಧ್ಯಮಯವಾದ ಜೀವನವನ್ನು ಸಾಗಿಸಿದವನು. ಮೊದಲು ವಕೀಲವೃತ್ತಿ ನಡೆಸಿದ. ಅನಂತರ ಬರೆಹಗಾರ ಸಾಗಿ ಬಾಳಿದ. ಕತೆ, ಕಾದಂಬರಿ, ಕವಿತೆ. ಹೀಗೆ ವಿಧ ವಿಧವಾದ ಸಾಹಿತ್ಯ ನಿರ್ಮಾಪಕನಾಗಿ ಮೆರೆದ. ಜೊತೆಗೆ ಆತ ಗುಣೈಕ ಪಕ್ಷಪಾತಿಯಾಗಿ ಬಾಳಿದ ತನ್ನ ಸಮಕಾಲೀನ ಲೇಖಕರ ವೈಶಿಷ್ಟ್ಯಗಳನ್ನು ಎತ್ತಿ ನುಡಿದು ಪ್ರೋತ್ಸಾಹದ ಮಾತುಗಳನ್ನಾಡಿದ್ದಾನೆ. ಜೇನ್ ಅಸ್ಟಿನ್‌ಳ (೧೭೭೫-೧೮೨೭) ವಿಚಾರದಲ್ಲಿ ಬಿಚ್ಚು ಮನಸ್ಸಿನ ಮೆಚ್ಚುಗೆಯ ಮಾತುಗಳನ್ನಾಡಿ ಪ್ರೋತ್ಸಾಹಿಸಿದ್ದನ್ನು ಸ್ಮರಿಸಿಕೊಳ್ಳಬಹುದು. ಸ್ಕಾಟ್ ತನ್ನ ವಿಖ್ಯಾತವಾದ ಚಾರಿತ್ರಿಕ ಕಾದಂಬರಿಗಳಲ್ಲಿ ಸತ್ಯ ಮತ್ತು ಕಲ್ಪನೆಗಳ ಮಧ್ಯೆ ಒಂದುವಿಧವಾದ ಸಮತೋಲನವನ್ನು ಸ್ಥಾಪಿಸಲು ಪ್ರಯತ್ನಿಸಿದ್ದಾನೆ. ಆದರೆ ಈ ಒಂದು ಪ್ರಯತ್ನದಿಂದಾಗಿ ಇತಿಹಾಸ ಪ್ರಸಿದ್ಧರಾದ ಹಲವು ವ್ಯಕ್ತಿಗಳು ಸ್ಕಾಟ್‌ನ ಕಾದಂಬರಿಗಳಲ್ಲಿ ಗೌಣ ಪಾತ್ರಗಳಾಗಿ ಪರಿವರ್ತಿತವಾದುದೂ ಉಂಟು. ಉದಾಹರಣೆಗೆ

ಅವನ 'ಐವಾನ್ ಹೋ' ಒಂದು ತೀರ ಸಾಮಾನ್ಯ ಮಟ್ಟದ ಕಾದಂಬರಿ. ಅದರಲ್ಲಿ ಬರುವ ಪಾತ್ರಗಳಲ್ಲಿ ಜೀವಂತ ಕಳೆಯೇ ಇಲ್ಲ. ಅಲ್ಲಿನ ಪಾತ್ರಗಳು ಜಾಹೀರಾತುಗಳನ್ನು ತಗಲಿಸುವ ತನ್ನತನವಿಲ್ಲದ ಹಲಗೆಗಳಂತಿವೆ. ಆದರೆ ಆತ ಬರೆದ 'ಕೆನಿಲ್‌ವರ್ತ್' ಮಾತ್ರ ಒಂದು ಉತ್ತಮ ಐತಿಹಾಸಿಕ ಕಾದಂಬರಿ. ಕಾದಂಬರಿಕಾರನಾದ ಸ್ಕಾಟ್ ಈ ಕೆನಿಲ್‌ವರ್ತ್ ಕಾದಂಬರಿಗೆ ಪ್ರಧಾನವಾದ ಪ್ರೇರಕ ಶಕ್ತಿಗಳನ್ನು ಹೇಗೆ ಬಳಸಿಕೊಂಡಿದ್ದಾನೆಂದುದನ್ನು ಸಮೀಕ್ಷಿಸಿ ಸೋಜಿಗವಾಗುತ್ತದೆ. ಅವನು ಉಪಯೋಗಿಸಿಕೊಂಡ ಎಲ್ಲ ಆಧಾರಗಳು ಇಂತಿವೆ :

೧. Ashmole ಬರೆದ Antiquities of Berkshire ಎಂಬ ಗ್ರಂಥದಿಂದ ಹೆಚ್ಚು ಸುದ್ದಿಯನ್ನು ಸ್ಕಾಟ್ ಸಂಗ್ರಹಿಸಿದ್ದಾನೆ.

೨. Mickle ಬರೆದ Cumnor Hall ಎಂಬ ಪದ್ಯ ಮತ್ತು ಜಾನಪದ ಗೀತೆಯ ಒಂದು ಸಾಲು ;

The rose is pale and
The lily is dead !
What flower hath can
Endure the storm blown !
Among village beauties
I was one !

"Prepare, countless, thy end is near" (Ballad)

೩. Spirit of the place "Kenilworth" ಎಂಬ ಕೃತಿ.

೪. Kenilworth Illustrated ಎಂಬ ಸುಂದರ ಹೊತ್ತಗೆಯೊಂದು ಚಿಸ್ಪಿಕ್‌ನಲ್ಲಿ ೧೮೨೧ ರಲ್ಲಿ ಅಚ್ಚಾಯಿತು. ಅದರಲ್ಲಿ ಕೆನಿಲ್‌ವರ್ತ್ ಭವನದ ಚಿತ್ರಕರ್ಮ ಹಾಗೂ ಶಿಲ್ಪದ ವಿವರವಿತ್ತು.

೫. Robert Lancham ಎಂಬಾತನು ಕೆನಿಲ್‌ವರ್ತ್ ಭವನದಿಂದ ಲಂಡನ್ನಿನಲ್ಲಿದ್ದ ತನ್ನ ಗೆಳೆಯನೊಬ್ಬನಿಗೆ ಬರೆದ ಪತ್ರದಲ್ಲಿನ ವಿವರ.

೧. ಕಾನ್ಸ್ಟೇಬಲ್ ಎಂಬ ಪುಸ್ತಕ ವ್ಯಾಪಾರಿಯ ಸಲಹೆಯೂ ಸ್ಕಾಟ್‌ಗೆ ಈ ಕಾದಂಬರಿಯನ್ನು ಒರೆಯಲು ಪ್ರೇರಕವಾಯಿತು.

ವಾಲ್ಟರ್ ಸ್ಕಾಟ್ ಮೊದಲು ಮೂರು ಹೋಗಿದ್ದ ಕ್ಯುಮ್‌ಮಾರ್ ಹಾಲ್ ಎಂಬ ರಮ್ಯ ಪದ್ಯದ ಅದೇ ಹೆಸರನ್ನು ತನ್ನ ಕಾದಂಬರಿಗೆ ಇಡಬೇಕೆಂದು ಇದ್ದ. ಆದರೆ ಕಾನ್ಸ್ಟೇಬಲ್ ಅದಕ್ಕೆ ಕೆನಿಲ್‌ವರ್ತ್ ಎಂಬ ಹೆಸರಿಡಬೇಕೆಂದು ಸೂಚಿಸಿದ, ಪ್ರಾರ್ಥಿಸಿದ. ಕೆನಿಲ್‌ವರ್ತ್ ಎಂಬುದು ಒಂದು ಪಾತ್ರವಲ್ಲ, ಆದ್ದರಿಂದ ರಾಜಮಂದಿರ. ಆದರೆ ಅದೇ ಕಾದಂಬರಿಯ ಕೇಂದ್ರ. ಎಲ್ಲ ಪಾತ್ರಗಳ ಯಾತ್ರೆಯೂ ಅತ್ತಲೇ, ರಾಣಿಯಿಂದ ಹಿಡಿದು ಲ್ಯಾಂಬೋರ್ನ್‌ವರೆಗೆ. ಕೇವಲ ಅರ್ಧಪುಟದಲ್ಲಿ ಹೇಳಬಹುದಾದ ಕಿರುಗತಿಯೊಂದನ್ನು ಸ್ಕಾಟ್ ತನ್ನ ಜಾಣ್ಮೆಯಿಂದ ಆರುನೂರು ಪುಟದವರೆಗೂ ನೆಯ್ದಿದ್ದಾನೆ. ಕೆನಿಲ್‌ವರ್ತ್ ಕಾದಂಬರಿಗೆ ಷೇಕ್ಸ್‌ಪಿಯರ್‌ನ 'ಓಥೆಲೋ' ನಾಟಕ ಚಿನ್ನಾಗಿ ಹೊಂದಿಕೊಳ್ಳುತ್ತದೆ. ಅಲ್ಲಿನ ಕರವಸ್ತ್ರದ ಪಾತ್ರ ಇಲ್ಲಿನ ಪತ್ರ. ನಡೆಸಿದೆ. ಅಲ್ಲಿನ ಅಯಾ ಗೋವಿನ ಪಾತ್ರವು ಇಲ್ಲಿನ ವಾರ್ತೆಯ ಪಾತ್ರವಾಗಿದೆ. ಆತ ಹೇಗೆ ಡೆಸ್ಪಿಮೋನಳ ಮೇಲಿನ ಅಪರಾಧಕ್ಕೆ ಪೋಷಕವಾದ ಎಲ್ಲ ರುಜುವಾತುಗಳನ್ನೂ ಒದಗಿಸುವುದಕ್ಕೆ ತಕ್ಕ ಕಾರ್ಯ ನಡೆಸಿದ್ದಾನೋ ಹಾಗೆ ವಾರ್ತೆಯೂ ಇಲ್ಲಿ ಅಂಥ ಕಾರ್ಯ ನಡೆಸಿದ್ದಾನೆ. ಕೆನಿಲ್‌ವರ್ತ್ ಒಂದು ತುಂಬ ದಾರುಣವಾದ ದುರಂತ ಕಥೆ. ಆದರೆ ದುರಂತ ವ್ಯಕ್ತಿ ಆಕೆಯ ಕಷ್ಟಕ್ಕೆ ಪಾತ್ರಲ್ಲ. ಅವಳಲ್ಲಿ ಯಾವ ಲೋಪವೂ ಇಲ್ಲ. ಒಥೆಲೋದ ಡೆಸ್ಪಿಮೋನಾಳಂತೆ ಇಲ್ಲಿನ ಅಮಿ ನಿಷ್ಕಾರಣವಾಗಿ ಶಿಕ್ಷೆಯನ್ನು ಅನುಭವಿಸುತ್ತಾಳೆ. ಆದರೆ ಅಲ್ಲಿ ಆಕೆ ಪತಿಯ ಸ್ವಹಸ್ತದಿಂದಲೇ ಸಾವನ್ನು ಪ್ಪಿದರೆ ಇಲ್ಲಿ ಈಕೆ ಪತಿಯಿಂದಾಗಿ ದುರ್ಮರಣವನ್ನು ಅಪ್ಪಬೇಕಾಗುತ್ತದೆ. ಅಮಿ ಚಿತ್ತ ಗ್ಲಾನಿಯಿಂದ

ನೊಂದು ಬೆಂದು, ಸಂಜರದ ಗಿಳಿಯಂತೆ ಸೆರೆಯಲ್ಲಿ ಸಿಕ್ಕು ಸೊರಗಿ ಸೊರಗಿ ಕರಗಿ ಹೋಗುತ್ತಾಳೆ. ಈ ಕಾದಂಬರಿಗೆ ಚರಿತ್ರೆಯ ಕವಚ ಹೆಚ್ಚು ರಮಣೀಯತೆಯನ್ನು ಕೊಟ್ಟಿದೆ. ಯಾರ ಆಳ್ವಿಕೆಯ ಕಾಲದಲ್ಲಿ ಇಂಗ್ಲೆಂಡಿನ ವೈಭವ ಅತ್ಯುನ್ನತ ಹೊಂದಿ ಮೆರೆಯಿತೋ ಆ ಎಲಿಜಬೆತ್ ರಾಣಿಯ ಕಾಲದಲ್ಲಿ ಈ ಕಥೆ ನಡೆಯುತ್ತದೆ. ಆ ಕಾಲದ ರಾಜಕೀಯ ಹಾಗೂ ಸಾಮಾಜಿಕ ಜನ ಜೀವನವನ್ನು ಈ ಕಾದಂಬರಿ ತುಂಬ ಚೆನ್ನಾಗಿ ಪ್ರತಿಬಿಂಬಿಸುತ್ತದೆ. ಸ್ಕಾಟ್‌ನ ಉಳಿದ ಅನೇಕ ಕಾದಂಬರಿಗಳಂತೆ ಇಲ್ಲಿಯೂ ಕೆಲವು ಪಾತ್ರರಚನೆಯಲ್ಲಿ ಶಿಥಿಲತೆ ತಲೆದೋರಿ ಜೀವಕಳೆ ತುಂಬ ಬಂದಿಲ್ಲವಾದರೂ ಅವನ ಅಗ್ಗಲಿಕೆ ಇರುವುದು ಆತ ಕಾದಂಬರಿಗೆ ಕೊಟ್ಟ ಒಟ್ಟು ಆಕಾರ ಮತ್ತು ಅದರ ಸುತ್ತಲೂ ನಿರ್ಮಿತವಾದ ಅದ್ಭುತ ಬೆಳವಣಿಗೆಯಲ್ಲಿ ಆತ ಎಂಥ ಸೊಗಸಾದ ಕಥೆ ಗಾರನೆಂಬುದಕ್ಕೆ ಈ ಕಾದಂಬರಿ ಉತ್ತಮ ನಿದರ್ಶನ. ಇಲ್ಲಿ ಒರುವ ವಾರ್ತೆಯ ಪಾತ್ರ ಸ್ಕಾಟ್‌ನ ಹೊಸ ಸೃಷ್ಟಿ. ಆತ ಆಧರಿಸಿ ಬರೆದ ಮೂಲ ಸಾಮಗ್ರಿಗಳಲ್ಲಿ ವಾರ್ತೆಯ ಉಲ್ಲೇಖವಿಲ್ಲ. ಕಾಳಿದಾಸ ತನ್ನ ಶಾಕುಂತಲಾ ನಾಟಕದಲ್ಲಿ ದುಷ್ಯಂತ ಮತ್ತು ಶಕುಂತಲೆಯರ ಸಮಾಗಮಕ್ಕೆ ದೂರ್ವಾಸನ ಶಾಪವನ್ನು ಸೃಷ್ಟಿಸಿಕೊಂಡಂತೆ ಸ್ಕಾಟ್ ಇಲ್ಲಿ ಲೀಸೆಸ್ಟರ್ ಮತ್ತು ಅಮಿಯ ಸಮಾಗಮಕ್ಕೆ ವಾರ್ತೆಯೆಂಬ ಅಡ್ಡಗೋಡೆಯನ್ನು ಕಲ್ಪಿಸಿದ್ದಾನೆ. ಧೈರ್ಯ ಹಾಗೂ ಚಮತ್ಕಾರಗಳೆರಡೂ ವಾರ್ತೆಯಲ್ಲಿ ಸಮವಾಗಿ ಸೇರಿದ್ದುವು. ಆತ ತನಗೆ ಬೇಕೆಂದಾಗ ಕ್ಯಾಸಿಯಸ್‌ನಂತೆ, ಲೀಸೆಸ್ಟರ್‌ನನ್ನು ಕುಣಿಸುತ್ತಿದ್ದನು ಬ್ರೂಟಸನಂತೆ ಇರುವ ಲೀಸೆಸ್ಟರ್‌ನೂ ಕೂಡ ವಾರ್ತೆಯ ಮಾತನ್ನು ಕೇಳಬೇಕಾಗುತ್ತಿತ್ತು.

ಕಾದಂಬರಿಯಲ್ಲಿ ಒರುವ ರಾಣಿ ಎಲಿಜಬೆತ್ ಕೂಡ ಅಸ್ಥಾನದ ಎರಡು ಪಕ್ಷದ ನಾಯಕರನ್ನು ಎರಡು ಚೆಂಡುಗಳನ್ನು ಅಡಿಸುವಂತೆ ಅಡಿಸುತ್ತಿದ್ದಳು. ಅವಳು ತನ್ನ ಕೃಪಾ ಕಟಾಕ್ಷವನ್ನು ಒಮ್ಮೆ ಲೀಸೆಸ್ಟರ್‌ನ ಕಡೆ ಹಾಯಿಸಿದರೆ ಇನ್ನೊಮ್ಮೆ ಸೆಸೆಕ್ಸ್‌ನ ಆರ್ಲ್ ಕಡೆ ಹೊರಳಿಸುತ್ತಿದ್ದಳು. ಅವಳು ತನ್ನ ಕೃಪಾ ಕಟಾಕ್ಷ

ವನ್ನು ಇಬ್ಬರ ಕಡೆಗೂ ಬೀರುತ್ತಾ ಇದ್ದಳು. ಅವಳು
 ದುಡುಕು ಸ್ವಭಾವದವಳಂತೆ ಸರಸ ಸ್ವಭಾವದವಳೂ ಆಗಿ
 ದ್ದಳು. ಅವಳ ನಾಳವಿಹಾರವೇ ಇದಕ್ಕೆ ಸಾಕ್ಷಿ ಹೇಳು
 ತ್ತದೆ. ರಾಣಿಯ ಆಸ್ಥಾನದಲ್ಲಿನ ನಿಶಿತವಾದ ಆಯುಧಗ
 ಳೆಂದರೆ ರೂಪ, ಆಕಾರ ಮತ್ತು ವರ್ಚಸ್ಸು ಎಲಿಜಬೆತಳ
 ನ್ಯಾಯ ನಿಷ್ಕರತೆ, ಸಾಮಾನ್ಯ ಪ್ರಜೆಗೂ ನ್ಯಾಯ
 ದೊರಕಿಸಿ ಕೊಡಬೇಕೆಂಬ ನಿರ್ಧಾರ ಯಾರೂ ಮೆಚ್ಚು
 ವಂಥವು. ಲೀಸ್ಲೆರನ ವಿಷಯದಲ್ಲಿ ಸ್ಕಾಟ್ ಅಥವಾ
 ಕಾದಂಬರಿಕಾರ ಆನ.ಕಂಪೆ ಹೊಂದಿ ಅವನನ್ನು ಉದ್ಧರ
 ಸಲೆತ್ತಿಸಿದ್ದಾನೆ. ಆದರೆ ಅವನ ಮಹತ್ವಾಕಾಂಕ್ಷೆಯೇ
 ಅವನ ಅಧಃಪತನಕ್ಕೆ ಕಾರಣವಾಗುತ್ತದೆ. ಪತ್ನಿ
 ಯನ್ನೇ ಬಲಿತೆಗೆದುಕೊಂಡ ಪತಿಯ ಜೀವ ಬದುಕುವು
 ದಾದರೂ ಏಂತು? ಅವನ ಮಡದಿ, ಮುಮ್ಮ ಮುಗ್ಧ
 ನಲ್ಲೆ ಅಮಿರೋಬ್ಸಾರ್ಡ್ ಪರವಾಗಿ ಅವಳ ನ್ಯಾಯ
 ಪಕ್ಷ ಹಿಡಿದು ಅವಳಿಗಾದ ಅನ್ಯಾಯದ ವಿಷಯವನ್ನು
 ರಾಣಿಗೆ ಶ್ರುತಪಡಿಸುವ ವ್ಯಕ್ತಿಯೊಬ್ಬಬೇಕಷ್ಟೆ. ಅದ
 ಕ್ಯಾಗಿ ಟ್ರಿಸಿಲಿಯನ್ ಪಾತ್ರ ಚೆನ್ನಾಗಿ ಬಂದಿದೆ.
 ಕಾದಂಬರಿಯ ಬೆಳವಣಿಗೆಗೆ ಇವನು ಪ್ರಮುಖ
 ಪೋಷಕ ಪಾತ್ರ. ಕಲ್ಪನಾವಿಲಾಸಿಯೂ ಕವಿ ಸಹಜ
 ಗೃಹಯಿಯೂ ಅದ ಟ್ರಿಸಿಲಿಯನ್ ಪ್ರಣಯೋತ್ಸಾಹದ
 ಪ್ರೇಮವಳಿಮೆ ಸಹೋದರೀ ವಾತ್ಸಲ್ಯಭಾವ ಉದ್ದೋ

ದಗೊಂಡು ಅಮಿಯನ್ನು ಆಕೆಯ ತಂದೆಯಲ್ಲಿಗೆ ಕಳಿ
 ಸಲು ಹಾಯ ಹಸ್ತನೀಡುತ್ತಾನೆ. ಆಗ ಇನ್ನೇನು
 ಮುಗ್ಧಾಂತವಾಗುತ್ತದೆಂದು ತೋರುವ ಕಾದಂಬರಿ
 ಮತ್ತೆ ದುರಂತದತ್ತ ಕವಲೊಡೆಯುತ್ತದೆ. ಆಗತಾನೆ
 ಕಾಣಿಸಿಕೊಂಡಿದ್ದ ಆಶಾಜಲ ಮೃಗಜಲವಾಗುತ್ತದೆ.
 ಆ ನೀರು ಮರಳು ಕಾಡಿಗೆ ಸೇರಿದ ಬಿಂದಿಗೆ ನೀರಿನಂತೆ
 ಇಂಗಿ ಹೋಗುತ್ತದೆ.

ಐತಿಹಾಸಿಕತೆಯ ಜೊತೆಗೆ ರಮ್ಯತೆ ಹಾಗೂ
 ವಾಸ್ತವಿಕತೆಯ ಜೋಡಣೆ ಇರುವುದರಿಂದ ಚಾರಿತ್ರಿಕ
 ಕಾದಂಬರಿ ಓದುಗನಿಗೆ ಅಪಾರವಾದ ಆನಂದವನ್ನು
 ಉಂಟುಮಾಡುವುದು ಸಾಧ್ಯವಿದೆ. ಈ ಮೂರು
 ಗುಣಗಳ ಮುಪ್ಪುರಿಯಿಂದ ನೂರು ಕಾಲ ನಿಲ್ಲುವ
 ಸತ್ವಕಾದಂಬರಿಗೆ ಬರುವ ಸಾಧ್ಯತೆ ಅಥವಾ ಅನುಕೂಲ
 ವಿದೆ ಸರ್ ವಾಲ್ಟರ್ ಸ್ಕಾಟ್ ನನ್ನು ಬಿಟ್ಟರೆ
 ಆಲೆಕ್ಸಾಂಡರ್ ಡ್ಯೂಮಾ ಇನ್ನೊಬ್ಬ ಪ್ರಖ್ಯಾತ ಐತಿ
 ಹಾಸಿಕ ಕಾದಂಬರಿಕಾರನಾಗಿ ಕಾಣಿಸುತ್ತಾನೆ.
 ಡ್ಯೂಮಾ ಫೆಂಚ್ ಕಾದಂಬರಿಕಾರ ಫ್ರಾನ್ಸಿನ ಈ
 ಸುಪುತ್ರ ಸುಮಾರು ೨೪೦ ಪುಸ್ತಕಗಳನ್ನು ಬರೆದಿದ್ದಾನೆ
 ಇವುಗಳಲ್ಲಿ ೧೨೦ ಗ್ರಂಥಗಳು ಕಾದಂಬರಿಗಳು.

ಬಸವಣ್ಣನವರ ಭಕ್ತಿ

—ಬಿ. ಎ. ರಂಗನಾಥ

ಪಿಂಡ, ಬ್ರಹ್ಮಾಂಡ ಎಂದು ಎರಡು ಮಹತ್ತರ ವಸ್ತುಗಳಿವೆ. ಒಂದು ಸೂಕ್ಷ್ಮ. ಇನ್ನೊಂದು ಘನ. ಬ್ರಹ್ಮಾಂಡದಲ್ಲಿ ಪರಮಾತ್ಮನ ಸರ್ವಾಂತರ್ಯಾಮಿಯಾಗಿ ವ್ಯಾಪಿಸಿರುವಂತೆ, ಪಿಂಡ ಎಂದಲ್ಲಿ ಜೀವಾತ್ಮರೂಪದಲ್ಲಿ ವ್ಯಾಪಿಸಿದ್ದಾನೆ. ಕ್ರಿಮಿಕೀಟಗಳಿಂದ ವೊಡಲುಗೊಂಡು ಪರಮಾತ್ಮನ ಅತ್ಯುನ್ನತ ಸೃಷ್ಟಿಯಾಗಿರುವ ಮನುಷ್ಯನ ವರೆಗೆ ಅಸಂಖ್ಯ ಜೀವಗಳು ಪಿಂಡಾಂಡಗಳೇ. ಈ ಪಿಂಡವನ್ನು ಮತ್ತು ಪಿಂಡಸ್ಥವಾಗಿರುವ ಪರಮಾತ್ಮನನ್ನು ಅರಿತುಕೊಳ್ಳುವುದೇ ಪಿಂಡಸ್ಥಳದ ಅರಿವು. ಪಿಂಡಸ್ಥಲದ ಅರಿವಿಲ್ಲದೇ ಪಟಸ್ಥಲದ ಮಾರ್ಗದಲ್ಲಿ ಸಾಧಕರು ಕಾಲಿಡಲಾರರು. ಅದಕಾರಣ ಶಿವ ಶರಣ ರೆಲ್ಲರೂ ತಮ್ಮ ವಚನಗಳಲ್ಲಿ ಈ ಪಿಂಡಸ್ಥಲದ ವಿಚಾರವನ್ನು ವಿವಿಧ ರೀತಿಯಲ್ಲಿ ಬಣ್ಣಿಸಿದ್ದಾರೆ. ಅದರಲ್ಲಿ ಬಸವಣ್ಣನವರ ಅರಿವು ಹೀಗೆ ಇದೆ:

ಪರಮಾತ್ಮ ಎಂದರೆ ಏನು ? ಅನ ಯಾರು ?
ಅನನ ಸ್ವರೂಪ ಏನು ? ಎಂಬುದನ್ನು ಭಕ್ತನು ತಿಳಿದು
ಕೊಳ್ಳುವಾಗ—ತಾನು ಯಾರು—ಶಿವ ಯಾರು ?
ಪರಮಾತ್ಮನ ಶಕ್ತಿಯಾವುದು ? ಭಕ್ತನು ಪರಮಾತ್ಮ
ನಲ್ಲಿ ಸಮರಸ ಹೊಂದಲು ನಡೆಸಬೇಕಾದ ಸಾಧನೆ
ಪಡೆಯಬೇಕಾದ ಸಿದ್ಧಿಯಾವುದು , 'ಭಕ್ತಿ' ಎಂಬ ಸಾಧ
ನವೇ ಮೋಕ್ಷಕ್ಕೆ ಸಾಧಕವಾದ ಅಂಶವು ಇದರ ಅರಿವೇ
ಪಿಂಡ—ಜ್ಞಾನವಾಗಿದೆ.

ಶಿವನದು ಮಹತ್ತಾದ ರೂಪವು. ಇದು ಅಗೋಚರ ಶಕ್ತಿಯು. ಅವನೇ ಈ ಪ್ರಪಂಚಕ್ಕೆ, ಈ

ಪಿಂಡಕ್ಕೆ ಗತಿ. ಶಿವ—ಶಿವಭಕ್ತರ ಸಂಬಂಧ ನಿಕಟ
ವಾದಲ್ಲದೇ ಐಕ್ಯ ಸಾಧ್ಯವಿಲ್ಲವು. ಈ ಅರಿವು ಭಕ್ತನ
ಹಂಬಲದಲ್ಲಿಯೂ ಅಸೆಯಲ್ಲಿಯೂ ತಿಳಿದು ಬರುತ್ತದೆ.
ಶಿವನು ನಿರಾಕಾರ, ನಿರ್ಗುಣ. ಈ ಪಿಂಡ ಅಥವಾ ಜೀವವು
ಅದರ ಅಂಶ. ಮತ್ತು ಆ ಶಿವನಲ್ಲಿ ಲೀನವಾಗುವುದೇ
ಈ ಸಂಸಾರ ಚಕ್ರದ ಸಾಧನವು ; ಅತ್ಯವು ಈ ಲೋಕ
ದಲ್ಲಿ ಹೇಗೆ ಅಡಗಿ ಕುಳಿತಿದೆ ? ಜೀವ-ಈಶ ಸಂಬಂಧವು
ಹೇಗಿದೆ ? ಜೀವ ಈಶನನ್ನು ಕುರಿತು ಹೇಗೆ ಹಂಬಲಿಸು
ತ್ತದೆ-ಇವು ಭಕ್ತನಾದವನಿಗೆ ಪಿಂಡ—ಪಿಂಡ ಜ್ಞಾನದಲ್ಲಿ
ಒಡಮೂಡಿ ಬರುವ ಜ್ಞಾನಾಂಗಗಳು (Problems
of knowledge). ಬಸವಣ್ಣನವರು ಈ ಸುಂದರ
ವಾದ್ಯವಚನದಲ್ಲಿ ಪಿಂಡ-ಹಾಗೂ ಶಿವನ ಸಂಬಂಧವನ್ನು
ಸೂಚಿಸುವರು :

“ಉದಕದೊಳಗೆ ಬಯ್ಯಿಟ್ಟ ಬಯ್ಯೆಯ ಕಿಚ್ಚಿ
ನ ತಿದಿತ್ತು.”

ಸಸಿಯೊಳಗಣ ರಸದ ರುಚಿಯಂತಿದ್ದಿತ್ತು.

ನನೆಯೊಳಗಣ ಪರಿಮಳದಂತಿದ್ದಿತ್ತು.

ಕೂಡಲ ಸಂಗಮದೇವರ, ನಿಲವು ಕನ್ನೆಯ
ಸ್ನೇಹದಂತಿದ್ದಿತ್ತು.”

ಪಿಂಡಸ್ಥನಾಗಿರುವ ಪರಮಾತ್ಮನ ಸ್ನೇಹ ಕನ್ನೆಯ
ಸ್ನೇಹದಂತೆ ಇದೆ. ಅಗೋಚರ ಹಾಗೂ ನಿರ್ಲಿಪ್ತ-
ಅಸ್ತಿತ್ವದ ಅವನನ್ನು ಸೂಚಿಸಲಾಗಿದೆ. ಅನುಭವ
ಮಾತ್ರದಿಂದ ಪ್ರತಿಯೊಬ್ಬನೂ ತಿಳಿದುಕೊಳ್ಳಬಲ್ಲ

ನೆಂಬುದೇ ಬಸವಣ್ಣನವರ ಮತವು. ಈ ಪಿಂಡಸ್ಥನಾಗಿರುವ ಪರಮಾತ್ಮನೂ 'ನಾನು' ಎಂಬ ವಸ್ತುವೂ ಎರಡೂ ಒಂದೇ. ಪಿಂಡ ಅರ್ಥಾತ್ ಜೀವವು ಮೂಲತಃ ಶಿವನನ್ನು ತನ್ನಲ್ಲಿಯೇ ಹೊಂದಿತ್ತು. ಅಲ್ಲದೇ ಕನ್ಯೆಯ ಸ್ನೇಹದಂತೆ ಇದ್ದಿತು ಎಂದು ಹೇಳುವಲ್ಲಿ ಬಸವಣ್ಣನವರು 'ನಾನು' ಮತ್ತು 'ಶಿವನು' ಬೇರೆಯಲ್ಲ. ಅವಿ ನಾಶಿಯಾದ ಆತ್ಮನ ರೂಪ ತಾಳಿದ ಪರಮಾತ್ಮನೇ ಜೀವಾತ್ಮನಾಗಿ ಕುಳಿತಿವ್ವಾನೆ. ಇದರ ಸ್ವರೂಪವೇನು — ಎಂದು ಕಂಡುಕೊಳ್ಳುವುದೇ ಈ ಸ್ಥೂಲದ ಅಂದರೆ ಪಿಂಡಸ್ಥೂಲದ ನಾಂದಿಯಾಗಿದೆ.

ಈ ಮೇಲಣ ಅರಿವಿನಿಂದ 'ತಾನು ಯಾಗು ? ಈ ಪ್ರಪಂಚದಲ್ಲಿ ತನ್ನ ವ್ಯವಹಾರವೇನು ?' ಎಂಬ ಪ್ರಶ್ನೆ ವಃತ್ತಿ ಮತ್ತೆ ಕೇಳಿಕೊಳ್ಳುವ ಮುನ್ನ ಮಾನವನು ಪರಮಾತ್ಮನ ಅಂಶವೆಂದೂ ಅನಾದಿಕಾಲದಿಂದ ಪರಮಾತ್ಮ — ಜೀವಾತ್ಮರ ಸಂಬಂಧ ಎಂಬ ಮೂಲ — ಪ್ರಜ್ಞೆ ಸಾಧಕನಲ್ಲರಬೇಕು. ಅದುವೇ ಇದ್ದಿತೆಂದೂ ಈ ವಚನದಿಂದ ತಿಳಿದು ಬರುತ್ತದೆ.

“ಕಾಳಿಯ ಕಣ್ ಕಾಣದಿಂದ ಮುನ್ನ, ತ್ರಿಪುರ
ಸಂಹಾರದಿಂದ ಮುನ್ನ
ಹರಿ ವಿರಂಚಿಗಳಿಂದ ಮುನ್ನ, ಉಮೆಯ ಕಲ್ಯಾಣ
ದಿಂದ ಮುನ್ನ,
ಮುನ್ನ, ಮುನ್ನ, ಮುನ್ನ,
ಅಂದಿಂಗಳೆಯ ನೀನು, ಹಳೆಯ ನಾನು
ಮಹಾದಾನಿ ಕೂಡಲಸಂಗಮದೇವಾ

ಈ ವಚನದಿಂದ ಪುರುಷನಿಂದ ಪ್ರಕೃತಿ ಬಂದಳು ಎಂಬ ಕಲ್ಪನೆ ಹಾಗೂ ಪುರುಷನೇ ತನ್ನ ಲೀಲೆಗಾಗಿ ಪ್ರಕೃತಿಯನ್ನು ಕಳುಹಿಸಿದನು. ಈಕೆಯು ತನ್ನ ಸೃಷ್ಟಿಯನ್ನು ಆರಂಭಿಸುವ ಮುನ್ನ ಅಂದರೆ ಪುರುಷನು — ಪುರುಷನೇ ಆಗಿ ಇರುವಾಗ ಅಂದರೆ ಪರಮಪುರುಷ ನಿಂದಲೂ ಆತ್ಮ — ಪರಮಾತ್ಮರ ಸಂಬಂಧವು ಇದೆ. “ಎಳೆಯನೀನು — ಹಳೆಯನಾನು” ‘ಮಹಾದಾನಿ’ — ಈ

ಜೀವನನ್ನು ಅರ್ಥಾತ್ ಈ ಪಿಂಡವನ್ನು ಕೊಟ್ಟಿರುವ ಪರಮಾತ್ಮನ ಅಣುರೂಪಿಯಾದ ಈ ಆತ್ಮವನ್ನು ಹೊಂದಿರುವ — ‘ನಾನು’ ಈ ‘ನಾನು ನೀನು’ ಸಂಬಂಧದಿಂದ ಭಕ್ತನು ಭಕ್ತ ಸ್ಥಳದಲ್ಲಿ ಪರಮಾತ್ಮನ ಸಂಬಂಧವನ್ನು ತನ್ನೊಂದಿಗೆ ಕಲ್ಪಿಸಿಕೊಳ್ಳುವನು. ಜೀವದ ಕಲ್ಪನೆ ಹೀಗೆ ಆಗಿ ‘ಪರಮಾತ್ಮನಿಗೂ — ಆತ್ಮಕ್ಕೂ’ ಇರುವ ಸಂಬಂಧವು ಅರಿವಾದಾಗ “ಪಿಂಡಕೆ ಜ್ಞಾನವಾಯಿತು” ಎಂದು ಅರ್ಥವಾಗುವುದು.

‘ಹರಿಹರ’ ಕಲ್ಪನೆಯೂ ಇತ್ತೀಚಿನ ಅರಿವು ಎಂದೂ ಅದಕ್ಕೆ ಹಿಂದಿನಿಂದಲೂ ಇರುವ ಸಂಬಂಧ ಇನ್ನಷ್ಟು ಸ್ಪಷ್ಟವಾಗಿ ಈ ವಚನದಲ್ಲಿ ಮೂಡಿ ಬಂದಿದೆ. ಪರಮಾತ್ಮನಾದರೋ ತನ್ನ ವಿನೋದ ಭೂಮಿ ಎನಿಸಿದ ಅಂಗನನ್ನು ಎಂಬೆಂದಿಗೂ ಕೈಬಿಡದೇ ಅವನೊಳಗೆ ಸೇರಿ ಕೊಂಡಿರುವನು. ಜೀವನಿಗೆ ಅವನಿಗಿಂತಲೂ ಬೇರೆ ಆಸ್ತು ಬಂಧುವೇ ದೊರೆಯಲಾರನು. ಅದೇ “ಜಗದ ನಂಟ ನೀನೇ ದೇವ” ಎನ್ನುವ ಮಾತುಗಳು ; ಪರಮಾತ್ಮ ನಿಗೂ ಜೀವಾತ್ಮನಿಗೂ ಸಂಬಂಧ ಹೇಗಿತ್ತು ?

“ಅಯ್ಯಾ, ನೀನು ನಿರಾಕಾರವಾಗಿದ್ದಲ್ಲಿ, ನಾನು ಜ್ಞಾನವೆಂಬ ವಾಹನ ವಾಗಿರ್ದೇ ಕಾಣ,
ಅಯ್ಯಾ, ನೀನು ನಾಟ್ಯಕ್ಕೆ ನಿಂದಲ್ಲಿ ನಾನು ಚೈತನ್ಯವೆಂಬ ವಾಹನವಾಗಿದ್ದೇ ಕಾಣ.
ಅಯ್ಯಾ, ನೀನು ಆಕಾರವಾಗಿದ್ದಲ್ಲಿ ನಾನು ವೃಷಭನೆಂಬ ವಾಹನವಾಗಿದ್ದೇ ಕಾಣ,
ಅಯ್ಯಾ, ನೀನನ್ನು ಭವವ ಕೊಂದಿಹೆನೆಂದು ಜಂಗಮ ಲಾಂಛನನಾಗಿ ಬುದೊಡೆ
ನಾನು ಭಕ್ತನೆಂಬ ವಾಹನವಾಗಿದ್ದೇ ಕಾಣ,
ಕೂಡಲ ಸಂಗಮದೇವಾ.”

ಪರಮ ಪುರುಷನಿಗೆ ರೂಪವು ಇಲ್ಲ. ನಿರಾಕಾರ, ನಿರ್ಗುಣ. ಆದರೆ ದೇವನಿಗೆ ಆಕಾರ ಧರಿಸಲು ಬರುತ್ತದೆ. ಪ್ರಕೃತಿಯಿಂದ ಪುರುಷನು ಬೇರೆಯಾಗುವ ಮುನ್ನ ‘ಜ್ಞಾನಶಕ್ತಿಯ’ ಒಂದು ಅಣು. ಈ ಜೀವಾತ್ಮ.

ಆದೇ 'ನಾನು' ಎನ್ನುತ್ತಾರೆ ಬಸವಣ್ಣನವರು. ಇಲ್ಲಿ ಆತ್ಮ ಭಾವವೂ ಜೀವ ಎನ್ನುವುದು ಸಾಮಾನ್ಯದಲ್ಲ. ಜ್ಞಾನವೆಂಬ ಒಂದು ಕಣ—ಆದೂ ಪರಮಾತ್ಮನ ಬಾಹು ಅಂಗವೇ ಎನ್ನುವ "ಏಕೈ" ದಲ್ಲಿನ ಭಿನ್ನತೆ ಹಾಗೂ ನೆಟು ವ್ಯಕ್ತವಾಗಿದೆ.

ತಾಂತ್ರಿಕ ನೃತ್ಯದ—ಆದ್ಭುತ ಶಕ್ತಿಯ ಪ್ರಕಟನೆಯ ನಾಟನೂ ಬಸವಣ್ಣನವರು ತಮ್ಮ ಮಾನವನು ಪರಮಾತ್ಮನ ಅಶರಣನೂ, ಬಹಳ ಹಿಂದಿನ ಕಾಲದವನೆಂದೂ ತಿಳಿಸುವರು.

ಪರಮಾತ್ಮನಾದರೋ ನಿರಾಕಾರವಾದರೂ ಚೈತನ್ಯ ಮಯನಾಗಿ ತನ್ನ ಸಚಿತ್ರವಾದ ಶಕ್ತಿಯ ಮಹಾವೈಭವದಿಂದ ಪ್ರಪಂಚದ ಸಕಲ ವ್ಯವಹಾರಗಳನ್ನು ಎಚ್ಚರದಿಂದ ನಡೆಸುತ್ತಿರುವನು. ಹೀಗೆ ವ್ಯವಹಾರ ನಿರತನಾಗಿ ದ್ದರೂ ಅವನಿಗೆ ಯಾವ ಸುಖ ದುಃಖವೂ ಅಂಟದಿರುವುದರಿಂದ ನಿರ್ಲಿಪ್ತನಾಗಿರುವನು. ಅದರಿಂದಲೇ ನಿರಂಜನ, ಜಂಗಮ, ಕೇವಲನೆಂದೂ ಅನುಭವಗಳಿಂದ ಕರೆಯಿಸಿಕೊಳ್ಳುವನು. ಜಂಗಮನಿಗೂ ಪರಮಾತ್ಮನಿಗೂ ಅಂತರವೇ ಇಲ್ಲ. ಇಂತಹ 'ಜಂಗಮ' ಎಂದರೆ ಲೋಕದಲ್ಲಿ ವ್ಯವಹರಿಸುತ್ತಿದ್ದರೂ ಲೋಕವಾಸನೆಗೆ ಅಂಟಿಕೊಳ್ಳದಿರುವ ಮಹಾಪ್ರಾಣವಾಗಿ ಬಾಹು ಜನ್ಮಗಳನ್ನು ದೂರಿಸಿ ಬಿಟ್ಟಿರುವನೆಂದು ಹೇಳಿದರೆ, ಆಗ ಈ ಜೀವಿಯ ಸ್ಥಿತಿಯಾದರೋ ಪರಮಾತ್ಮನ ಚಿಂತನೆಯಲ್ಲಿ ಸಂಸಾರವನ್ನು ದೂರ ಮಾಡುವ ಸ್ಥಿತಿಯಲ್ಲ. ಇದೆ ಅದೇ "ಭಕ್ತಿ" ಯ ಸ್ಥಿತಿ. ಅದೇ "ತಾನು ನಿರಂಜನನೇ, ದೇಶವು ದುಃಖವನ್ನು, ಏಕೆ ಹಚ್ಚಿಕೊಳ್ಳಬೇಕು ಪರಮಾತ್ಮನಿಂದಲೇ ದೇಹ, ಇಂದ್ರಿಯ, ಮನಸ್ಸು" ಎಂಬ ಅರಿವಿನ ಮೂಡುವಿಕೆ "ನೀವು ಬಾಸಿದ ಭವಾಂತರದಲ್ಲಿ ನಾನು ಬರುತ್ತೇನೆ" ಎಂಬ ವಚನದ ಮೂಲಕ ಏಳೇಳು ಜನ್ಮಗಳೂ ಶಿವಭಕ್ತನಾಗಿಯೇ ಆತ್ಮವು ಬಂದ ಕತೆ ಹೀಗಿದೆ. ಈ ಜೀವ ಶಿವನಲ್ಲಿ ಲೀನವಾಗಲು ಆಶಿಸಿದ್ದು ಸ್ಪಷ್ಟವಿದೆ.

ಪ್ರಥಮ ಭವಾಂತರದಲ್ಲಿ ಶಿಲಾವನೆಂಬ ಗಣೇಶ್ವರ ಪರಮೇಶ್ವರನಿಗೆ ಭೃತ್ಯನಾಗಿ 'ಸ್ವಂದ' ನಾಗಿ ಎರಡನೆಯ

ಜನ್ಮದಲ್ಲಿ ಕಾರುಣ್ಯಕಾರನಾಗಿ ಶಿವನಲೀಲಾ ವಿನೋದಾರ್ಥವಾಗಿ ಮೂರನೆಯ ಜನ್ಮ 'ನೀಲಲೋಹಿತ'. ಅದೇ ವಿನೋದನಾಗಿ ಮನಃಪ್ರೇರಕನಾಗಿ ನಾಲ್ಕನೆಯ ಜನ್ಮ. ಇನ್ನು ಐದನೆಯ ಭವವೋ "ಸರ್ವಕಾಲ ಸಂಹಾರ ಮಾಡುವ 'ಕಾಲಲೋಚನ'. ಆರನೆಯ ಭವದಲ್ಲಿ 'ವೃಷಭ' ನೆಂಬ ವಾಹನವಾಗಿ ಶಿವನಿಗೆ ಏಳನೆಯ ವಾಹನ. ಈ ಏಳನೆಯ ಭವಾಂತರವೇ 'ಬಸವ' ನೆಂಬ ಗಣೇಶ್ವರನು; ಶಿವನ ಪ್ರಸಾದಕ್ಕೆ ಅರ್ಹನಾಗಲು ಈ ಎಲ್ಲಾ ಕಾರಣಗಳು ಶಿವನ ಇಚ್ಛೆಯೇ. ಬಸವಣ್ಣನವರ ರೂಪಿಯಾದ ಆತ್ಮವು ಹೀಗೆ ಆಶಿಸುತ್ತದೆ—“ನಾನು ನಿನ್ನನ್ನು ಭಕ್ತಿಯ ಆಧಾರದಿಂದ ನೆನೆದು ಸುಖಿಯಾಗಿರುವೆನು. ನಾನು ನಿನ್ನನ್ನು ಧ್ಯಾನ ಮಾಡುತ್ತಿದ್ದುದರಿಂದ ನಿನ್ನ ಭಕ್ತಿಯು, ನನ್ನನ್ನು ಬದುಕಿಸಿದೆ. 'ಬಾಳು' ಯಾವಾಗಲೂ ಪರಮಾತ್ಮನ ಚಿಂತನದಲ್ಲಿ ಇರಬೇಕು. ಇದೇ ಅರ್ಪಣದ ಬಾಳು”.

'ಸತ್' ಎನ್ನುವುದು ದೇವರು. ಯಾವಾಗಲೂ ಇರುವಂತಹ ಸ್ವಾಸ್ಥ್ಯವು ಅದು ಅದರ ಅರಿವು. ಅದೇ ಶಿವನ ಆರಾಧನೆಯು. ನಾಮ ಜಪದಿಂದ ಮನಸ್ಸಿನ ಚಂಚಲತೆಯನ್ನು ಕಟ್ಟಿ ಹಾಕಬೇಕು. ಪ್ರಾಮಾಣಿಕತೆ, ನಿರ್ವಂಚನೆಯ ಬದುಕು ಅರ್ಪಣಬಾಳು. ಕೇವಲ ನಾಮ—ಜಪದ ಯೋಗವಾಲದು. ಎಲ್ಲದರಲ್ಲಿಯೂ ಪರಮಾತ್ಮನನ್ನು ಕಾಣುವ, ಪರಮೇಶ್ವರನ ತನ್ನ ಅಶರಣದ ಜೀವರ ಜೊತೆಯಲ್ಲಿರುವನೆಂಬ ಕಲ್ಪನೆಯೂ ಈ ಸ್ಥಳದಲ್ಲಿ ಮೂಡುವುದು.

ಪಟ್ಟಾಭಲ ಸಿದ್ಧಾಂತದ ಪ್ರಕಾರ ದೇಹವು ಭೋಜನ ವಸ್ತುಗಳನ್ನು ತುಂಬುವ ಚೀಲವು. ಆದರೆ ಶಿವನು ಬಸವನನ್ನು ಅನುಭವಿಸುವ ಪ್ರಸಾದ ಕಾಯ. ಇದರಲ್ಲಿ ಆಶುರ್ದಾತೆ ಮತ್ತು ಅಪವಿತ್ರತೆಗಳ ಸೋಂಕಿಲ್ಲ. ಶಕ್ತಿಯು ಜೀವಾಂತವಾದ ಜೀವನನ್ನು ಪ್ರಪಂಚ ಕಡೆಗೆ ಪ್ರವರ್ತಿಸಿದರೆ, "ಭಕ್ತಿಯು" ಅವನನ ಪ್ರಪಂಚದಿಂದ ಶಿವನೆಡೆಗೆ ಒಯ್ಯುವುದು.

'ಅರಿವಿನ ನವನೀತವು, ಭಕ್ತಿಯ ರೂಪದಲ್ಲಿ ಪರಮಾತ್ಮನ ಸಂಬಂಧವನ್ನು ಜೀವಿಗೆ ತಿಳಿಸಿಕೊಡುವ

ಹಂತವು ಪುನಃ ಸ್ಥಳ ಸಿದ್ಧಾಂತದಲ್ಲಿ ಬಹುಮುಖ್ಯವೆನಿಸಿದೆ. ದೇವರನ್ನು ಮರೆತು ನಾವು ಆನೇಕ ಅಪ್ಯಾಯಗಳನ್ನು ಮಾಡುತ್ತೇವೆ. ಆದರೆ ಜಾಗೃತ ಮನಸ್ಸು ಸದಾ ಇರಬೇಕು. ದೇವನೆಂಬುವನು ಎಲ್ಲಾ ಕಾಲದಲ್ಲಿಯೂ ಇದ್ದಾನೆ. ನಮ್ಮನ್ನೂ ನಮ್ಮ ಕಾರ್ಯಗಳನ್ನೂ ನೋಡುತ್ತಿರುತ್ತಾನೆ. ಈ ಕಲ್ಪನೆ ಸದಾ ಎಚ್ಚರವಾಗಿರಬೇಕು. ಇದರ ಸಾರವೇ ಈ ವಚನವು :—

ಕರಿಘನ : ಅಂಕುರ ಕಿರಿವೆನ್ನಬಹುದೇ ? ಬಾರದಯ್ಯ.

ಗರಿಘನ : ವಜ್ರ ಕಿರಿವೆನ್ನಬಹುದೇ ? ಬಾರದಯ್ಯ.

ತಮಂಧ ಘನ : ಜ್ಯೋತಿ ಕಿರಿವೆನ್ನಬಹುದೇ ? ಬಾರದಯ್ಯ.

ಮರವು ಘನ : ನಿಮ್ಮ ನೆನೆವ ಮನಕಿರಿವೆನ್ನಬಹುದೇ ?

ಬಾರದಯ್ಯಾ ಕೂಡಲ ಸಂಗಮದೇವಾ.

ಹೀಗೆ ಭಕ್ತಿಯ ವಿಚಾರ, ಉಕ್ಕಟಿತೆ, ಭಕ್ತಿಯನ್ನು ಶಿವನಲ್ಲಿ ತೋರಿಸುವ ರೀತಿಯು ಒಂದು ರೀತಿಯ ಪ್ರೀತಿ ಅಥವಾ ರತಿಯ ರೂಪದಲ್ಲಿ ಬಸವಣ್ಣನವರು ವ್ಯಕ್ತಪಡಿಸಿರುವರು. ಒಂದೇ ಜೈತನ್ಯವು-ಪಿಂಡವು, ಮಹಾ ಪ್ರಕಾಶವಾಗಿ ಉಪಾಸ್ಯವೂ-ಅಲ್ಪ ಪ್ರಕಾಶನಾಗಿ ಉಪಾಸಕನೂ ಆಗಿ ಈ ದೇಹದಲ್ಲಿ ನೆಲೆಸಿರುವನೆಂಬ ಸಿದ್ಧಾಂತವು ಪುಷ್ಟವಾಗಿ ಪರಮಾತ್ಮನ-ಜೀವಿಯೂ (ನಂಟನು) ನೆನೆಯುವಲ್ಲಿ ತೋರಿಬರುವುದು. “ತಾನು ಯಾರು ? ಹೇಗೆ ಪರಮಾತ್ಮನಿಗೂ ತನಗೂ ನೆಂಟು ಉಂಟು ? ಜನ್ಮಕ್ಕೆ ಕಾರಣವೇನು ? ಎಂಬುದನ್ನು ಮತ್ತೆ ಮತ್ತೆ ಪ್ರಶ್ನಿಸುವಲ್ಲಿ ಪರಮಾತ್ಮನ ನಿರಂಜನ ನಿರಾಕಾರದ ಬೃಹತ್ ತಿಳಿವಳಿಕೆಗೆ ಜೀವಿ ಆಶಿಸುವ ಆತ್ಮನಾದವೇ ಪಿಂಡಸ್ಥಲ-ಪಿಂಡಜ್ಞಾನ ಸ್ಥಲದಲ್ಲಿ ವ್ಯಕ್ತವಾಗಿದೆ

ತಾಯಿ ಹರಕೆ

ಅನ್ನದಾನೇಶ ಗೌಡರ, ಎಂ. ಎ.,

ಹಿ ತಾಯಿ ಭಾರತಿ !

ಎತ್ತ ಬಾ ಅರತಿ !!

ನಿನ್ನ ಮಗಳು ಕನ್ನಡಾಂಬೆ

ಹರಸ ಬಾರಮ್ಮ ಬಾರತಾಂಬೆ !

ಹೊಸ ಜನುನು ತಳೆದು ಹೊಸ ಪಾದಿ ಹಿಡಿದು

ಹನ್ನೆರಡು ವರುಷಗಳು ಸಂದಿದ ಶುಭದಿನವಿದು

ಹಿಂದಿನವರನು ಇಂದಿನವರನು ಕರೆದು ನಾಡುಮಾಡಿದೆ

ಹಿರಿಯರಿತ್ತ ಹರಕೆ ಹೊತ್ತು ಬಂದ ದಿನವಿದು

ಕಾವೇರಿ ತುಂಗಯರು ಮಂಗಲವ ಹರಸುತಿಹರು
ಹೆಜ್ಜೆ ಹೆಜ್ಜೆಗೆ ಗೆಜ್ಜೆ ನಾದ ಕಿಂಕಣಿಸುತಿಹುದು
ಗಂಧವಹ ತುಂಗಾಳಿ ನಾಡ ನಾಡಿಯಲಿ ತೀಡುತಿಹುದು
ನಿನ್ನ ಬರುವ ಹಂಬಲಿಸಿ ಶ್ರೀವೇವಿ ನಲಿದು ಹಾಡುತಿಹಳು

ಭಾರತಾಂಬೆಯ ಕನ್ಯೆ !

ಓ ಕನ್ನಡಾಂಬೆ !!

ವಿಶ್ವ ಸೌಂದರ್ಯ ಸ್ಪರ್ಧೆಯಲಿ ಕಳಿಸಿಬಿಟ್ಟು
ಕಟ್ಟ ಬೇಕೆಂದಿಲ್ಲ ಪಟ್ಟ ನಿನಗೆ ಪಣತೊಟ್ಟು
ನಮ್ಮನ್ನು ನೀ ನೀನೆಂಬುದೆ ನಮ್ಮೆಲ್ಲರ ಗುಟ್ಟು
ಹರಸು ಬಾರಮ್ಮ ಹರಕೆಗಳನು ತೊಟ್ಟು
ನಿನ್ನ ಮಕ್ಕಳು ನಾವು ಕೋಟಿ ಕೋಟಿ
ಕಾವ್ಯ ಬರೆದ ಕವಿಗಳು ನಾಡ ಪೊರೆದ ಕಲಿಗಳು
ಕಲೆಯ ಮೆರೆದ ಕುಶಲರು ಅಖಿಲ ವಿಭೂತಿಗಳು
ನಿನ್ನ ಸಿರಿಯ ಬೆಳಗುವೆವು, ನಿನಗಿಲ್ಲ ಸಾಟಿ

ಗುಡ್ಡ ದಾ ಎಲ್ಲಮ್ಮಾ, ವೈಷೂರ ಚಾಮುಂಡಿ
ಬಾದಾಮಿ ಬನಶಂಕರಿ, ಹಂಪೆಯ ಪಂಪಾಂಬೆ
ಪುಣ್ಯ ದೀಪಾವಳಿಯ ದಿನದ ಕನ್ನಡ ರಾಜ್ಯೋತ್ಸವಕೆ
ಬಂದೆಮ್ಮಾ ಹರಿಸಿರಿ; 'ಸ್ವಸ್ತಿ' ಎನ್ನ ಬನ್ನಿರಿ !

ನಿಮ್ಮ ಹರಕೆಗಳು ನೆರವಾಗಿ ನಮಗಿರಲಿ
ರೋಗ ರುಜಿನಗಳು ಗಡಿಯ ದಾಟಿ ಹೋಗಲಿ
ಕೋಪ ತಾಪ ಹೇಡಿತನ ಸುಡಗಾಡ ಸೇರಲಿ
ಗೂಬೆ ನರಿನಾಯಿ ಹದ್ದುಗಳ ಸದ್ದಡಗಲಿ
ನಮ್ಮ ಸಿರಿನಾಡ ಪಾಲಕ್ಕೆ ಶುಭಗೀತ ಪಾಡಲಿ

ಸತ್ಯ-ಶಾಂತಿ-ಪ್ರೇಮ ಸಹನೆ ಕೊನರಲಿ
ಪುಣ್ಯವೆಂಬ ಪರಮಪೈರು ಫಲಿಸಲಿ
ಕತ್ತಲೆಯು ಸೀಳಿ ಹೊಂಬೆಳಕು ಚಿಲ್ಲಲಿ
ಚಿತ್ತ ಭಿತ್ತಿಯಲಿ ಸಾಂಬಸಿವನು ನೆಲಸಲಿ.
ಜಯ ಕನ್ನಡ ವಾಗ್ಜೇಶ್ವರಿ !
ಜಯ ಕನ್ನಡ ರಾಜೇಶ್ವರಿ !!
ಜಯ ಜಯತು ರಾಜರಾಜೇಶ್ವರಿ !!!

ವಚನ ಸಾಹಿತ್ಯದ ನೈಲಿಪುಟ

ಸು. ರುದ್ರಮೂರ್ತಿ ಶಾಸ್ತ್ರಿ

ಹನ್ನೆರಡನೆ ಶತಮಾನದ ಮೊದಲಲ್ಲಿ ಕನ್ನಡ ಸಾಹಿತ್ಯದಲ್ಲಿ ಒಂದು ಹೊಸ ಬದುಕಿನ ಹೊಳೆ ಹರಿಯಿತು. ಸಾಮಾಜಿಕ ಮತ್ತು ಧಾರ್ಮಿಕ ಕ್ಷೇತ್ರಗಳಲ್ಲಿ ಮಾತ್ರಲ್ಲದೆ ಸಾಹಿತ್ಯದಲ್ಲಿಯೂ ಒಂದು ತೆರನಾದ ಕ್ರಾಂತಿ ಮುಂಟಾಯಿತು. ಅದುವರೆಗಿನ ಸಾಹಿತ್ಯವನ್ನು ಮನಸಿದಾಗ ಅವು ಜನಸಾಮಾನ್ಯರ ತಿಳಿವಿನ ಮಟ್ಟಕ್ಕೆ ಮೀರಿದವೆಂಬುದು ಗೊತ್ತಾಗುತ್ತದೆ. ರಾಜಾಧಿಕಾರಿಗಳ ಆಶ್ರಯದಲ್ಲಿದ್ದ ಕವಿಗಳು ತಮ್ಮ ಸ್ವಯಂಪ್ರಿಯತೆಯ ಸ್ವಾತಂತ್ರ್ಯವನ್ನು ಕಳೆದುಕೊಂಡು ಕೇವಲ ಮೈ ಆಶ್ರಯವಾತರ ಆದೇಶದಂತೆ ಕಾವ್ಯರಚಿಸಬೇಕಿತ್ತು. ಆದರಲ್ಲಿ ತನ್ನ ಪಾಂಡಿತ್ಯವನ್ನೂ ಕವಿಶ್ವವನ್ನೂ ಉಳಿದುಕೊಂಡಿರಬೇಕೆಂದು ಸಾಧಿಸಬೇಕಿತ್ತು. ಸಿದ್ಧವಾದ ಮತ್ತು ಪ್ರಸಿದ್ಧವಾದ ವಸ್ತು, ಕ್ರಮಬದ್ಧ ಸಂಪ್ರದಾಯದ ಮಾರ್ಗದಿಂದ, ಅಷ್ಟಾದಶ ವರ್ಣನೆ ಇವುಗಳು ಅವರ ಕಾವ್ಯಗಳಲ್ಲಿ ಔಚಿತ್ಯ ಮಾರಿಯಾದರೂ ಬರಬೇಕಿತ್ತು. ಹೀಗೆ ಒಂದು ತೆರನಾದ ಗ್ರಾಂತ್ರಿಕ ಬಂಧನ, ಆಶ್ರಯವಾತನ ದಾಕ್ಷಿಣ್ಯಕ್ಕೊಳಗಾಗಿ ತನ್ನ ಅನುಭವಗಳನ್ನು ವ್ಯಕ್ತಪಡಿಸುವಾಗ, ಸ್ವತಂತ್ರವಾಗಿ ಹೇಳುವ ಶಕ್ತಿ ಕವಿಗಿರಲಿಲ್ಲ.

ಆದರೆ ಈ ವಚನ ಸಾಹಿತ್ಯ "ಹನ್ನೆರಡನೆ ಶತಮಾನದಲ್ಲಿ ವೀರಶೈವ ಮತದ ಉತ್ಥಾನದ ಬಿರುಗಾಳಿ ಎಸೆದ" ಫಲವಾಗಿರಬಹುದು, ಆಕಸ್ಮಿಕವಾಗಿರಬಹುದು, ಬೀದಿಬೀದಿ ರಭಸವಾಗಿ, ಆಕಸ್ಮಿಕವಾಗಿ ಈ ನೂತನ ಸಾಹಿತ್ಯವೂ ಸೃಷ್ಟಿಯಾಯಿತು" ಬಸವಣ್ಣನವರ ಮೊದಲಾದವರು ಈ ಸಾಹಿತ್ಯವನ್ನು ಬೆಳೆಸಿದರು. ಮತತತ್ತ್ವಗಳ ಪ್ರಸಾರವೇ ಪ್ರಮುಖಗುರಿಯಾದ ಈ ವಚನಗಳು ಜನ

ಸಾಮಾನ್ಯರ ಅರಿವಿಗೆ ನಿಲುಕುವಂತೆ ಸರಳ ಸುಂದರವಾಗಿ ರಚಿಸಲ್ಪಟ್ಟವು. ಶರಣರು ಮನಗಂಡರು. ಇದರ ಪರಿಣಾಮವಾಗಿ ಕನ್ನಡ ಸಾಹಿತ್ಯದಲ್ಲಿ ಒಂದು ಹೊಸ ಪ್ರಶಾರ ಉಗಮವಾಯಿತು. ಅಂದಿನವರೆಗೂ ಮಡುಗಟ್ಟಿ ನಿಂತ ಸಾಹಿತ್ಯ ಕಟ್ಟಿಯೊಡೆದು ಸ್ವಚ್ಛಂದವಾಗಿ ಹರಿಯಲು ಆರಂಭವಾಯಿತು.

ಶಿವಶರಣರ ವಚನಗಳು ಸಾಧಕನೊಬ್ಬನ ದಿನಚರಿಯ ಪುಟಗಳಂತಿವೆ. ಅವು ಪ್ರಯತ್ನ ಪೂರ್ವಕವಾಗಿ ರಚಿತವಾದವುಗಳಲ್ಲ; ಅನುಭವದ ಅಳದಿಂದ ಚಿಮ್ಮಿ ಬಂದಂಥವು. ಅವರ ವಚನಗಳಲ್ಲಿ ಪ್ರಕೃತಿಯ, ಬಾಹ್ಯ ಜಗತ್ತಿನ ಲೌಕಿಕ ಚಿತ್ರಗಳು ಕಂಡು ಬಂದರೂ, ಅವುಗಳ ಹಿನ್ನೆಲೆಯಲ್ಲಿ ಶಿವನ ನೆಲೆಯನ್ನು ಕಾಣಬೇಕೆಂಬುದೇ ಅವರ ಗುರಿ. ಶರಣರ ವಚನಗಳ ಸಂಕ್ಷಿಪ್ತ ಬ್ರಹ್ಮಾಂಡವಿದ್ದಂತೆ. ಅವುಗಳಲ್ಲಿ ತತ್ತ್ವವಿಚಾರ, ನೀತಿ ನಿರೂಪಣೆ, ಈಶ್ವರ ಸ್ವರೂಪ ಸಮಾಜದ ನಿಂದೆ, ಹೀಗೆ ಎಲ್ಲವೂ ವಿಷಯಗಳೂ ಬರುತ್ತವೆ. ಇವು "ಒಂದೊಂದೂ ಒಂದು ಅಣಿಮತ್ತು ಕಡೆದಿಟ್ಟಿರತಕ್ಕ" ಒಂದೊಂದೂ ತಮ್ಮದೇ ಆದ ಕಾಂತಿಯಿಂದ ಕಂಗೊಳಿಸುವ ಬಿಡಿ ಮುಕ್ತಕಗಳು. ವಚನಕಾರರು ಮಾತನ್ನು ಇತಿ ಮಿತಿಯಿಂದ ಬಳಸಿದ್ದಾರೆ. ಭಾವದೊಡನೆ ಮಾತು ಮುಕ್ತಾಯವಾಗುತ್ತದೆ.

ವಚನಕಾರರಿಗೆ ಅಥವಾ ಶಿವಶರಣರಿಗಿದ್ದು "ಬದುಕು ಹಸಾಸಾಗಬೇಕೆಂಬ ಹೆಬ್ಬಯಕೆ. ಆ ಸುಧಾರಣೆಯನ್ನು ಕುರಿತ ಹಂಬಲ, ತುಡಿತ, ತೊಳಲಾಟ, ಹಾಗೆ

ಇದರಲ್ಲಿ ಜೀವ ಏರಿನ ಎತ್ತರ ಇವು ಅರರಿಗೆ ಪ್ರಧಾನ. ಹೀಗಾಗಿ ಅವರ, ಆದಿವ ಮಾತು ಅವರಿಗರಿವಿಲ್ಲದಂತೆಯೇ ಕಾವ್ಯವಾಯಿತು” ಗಹನವಾದ ತತ್ವಗಳ ಸರಳ ನಿರೂಪಣೆ ಶಿವಶರಣರ ಎಲ್ಲ ವಚನಗಳ ವೈಶಿಷ್ಟ್ಯ. ಶರಣರ ವಚನಗಳು ಸಮಾಜದಲ್ಲಿ ಹಿಂದಿನಿಂದ ಮನೆ ಮಾಡಿದ್ದ ಅಂಧಶ್ರದ್ಧೆಯನ್ನು ಕಿತ್ತೊಗೆದು, ಧರ್ಮದ ಹೆಸರಿನಲ್ಲಿ ಹೋಳ ಹೋಳಾಗಿವೆ ಸಮಾಜವನ್ನು ಒಟ್ಟುಗೂಡಿಸಲು ಒಂದು ತೆರನಾದ ರಸಸೇತುವೆಗಳಾದವು. ಧರ್ಮದ ಜಾಗೃತಿಗಾಗಿ ಅವರು ಜನಸಾಮಾನ್ಯರ ಆಡುವ ಭಾಷೆಯನ್ನೇ ಬಳಸಿಕೊಂಡು ಸರಳವಾಗಿ, ಸುಂದರವಾಗಿ ಮನಮುಟ್ಟುವಂತೆ ತಮ್ಮ ತಮ್ಮ ವಚನಗಳನ್ನು ರಚಿಸಿದರು. ಅವರು ಈ ಲೋಕದ ಚಿಲುನನ್ನು ಕಂಡರೂ ಒಲಿದರೂ ಅದರಾಚಿಯ ಬೆಳಕಿಗೆ ಸವಾ ಕಾತರಿಸುವ ಸ್ತಬ್ಧವಿದ್ದು. “ಅವರು ಕಂಡ ಸೌಂದರ್ಯ ಸಾಮಾನ್ಯ ರಸಪ್ರಸಾಹದ ಆಚಿಗಿರುವ ಸಮರಸದ ಸೌಂದರ್ಯ”.

ಕವಿ ಹೃದಯದಿಂದ, ಕಾವ್ಯದ ಕಾವಿನಿಂದ ಹೊಮ್ಮಿದ ವಚನಗಳು ಸುಂದರ ಭಾವಗೀತೆಗಳಾಗಿವೆ. ಈ ತೆರನಾದ ಭಾವಗೀತೆಗಳು ಬಸವಣ್ಣನವರು ಮತ್ತು ಅಕ್ಕ ಮಹಾದೇವಿಯ ವಚನಗಳಲ್ಲಿ ವಿಪುಲವಾಗಿ ಕಂಡುಬರುತ್ತವೆ. ಬಸವಣ್ಣನವರ ವಿಶಿಷ್ಟತೆ ಅವರ ನಿಸ್ಸಂಕೋಚವಾದ ಆತ್ಮನಿರೀಕ್ಷಣೆಯ ಪ್ರವೃತ್ತಿ. ಉದಾಹರಣೆಗೆ “ಭಕ್ತಿಯಿಲ್ಲದ ಬಡವನಾನಯ್ಯ” ಎನ್ನುವ ವಚನ. ಅವರ ವಚನಗಳು ಅವರ ಅಂತರಂಗದ ಅಂದಂದಿನ ತೊಳಲಾಟಗಳ ನಿರೂಪಣೆ ಮತ್ತು ಹಂತ ಹಂತವಾಗಿ ಪ್ರಗತಿಪಥದತ್ತ ಸಾಗುವ ಆತ್ಮದ ಪ್ರತಿಬಿಂಬ “ಸಾಧಕ ಹೃದಯದಲ್ಲಿ ಮೂಡಬಹುದಾದ ಅನಂತಮುಖ ಭಾವಗಳದರ್ಶನ.

ಅವರ ವಚನಗಳಲ್ಲಿ ನಮಗೊಪ್ಪಿಕೊಳ್ಳುತ್ತವೆ.” ಅಕ್ಕಮಹಾದೇವಿಯ ಅಲೌಕಿಕ ಪ್ರೀತಿ. ಈ ಲೋಕದ ಗಂಡುಧರ್ಮ ಬಯಸದೆ ಆ ಅಲೌಕಿಕ ನಿತ್ಯ ಪತಿಯನ್ನು ಬಯಸಿದಳು. ಈಕೆಯ ವಚನಗಳಲ್ಲಿಯೂ ಕಾವ್ಯಕ್ಕೆ ಹೊಸಲಾಗಿ ಹರಿದಿದೆ “ಬೆಟ್ಟದಾ ಮೇಲೊಂದು ಮನೆಯಮಾಡಿ” “ಚಿಲಿಪಿಲಿಯುದೊಂದು ಗಿಳಿಗಳಿಗಂ” “ತನುತರಗದ ವರಲ್ಲಿ” “ಅಳಿಸಂಕುಳವೆ ಮಾಮರಸೆ” ಹೀಗೆ ಭಾವಗೀತಾತ್ಮಕವಾದ ಹಲವು ವಚನಗಳನ್ನು ಹೆಸರಿಸಬಹುದು.

ವಚನಗಳ ಭಂದಸ್ಸು ಪದ್ಯದ ಓಟವಿಲ್ಲದ ಒಂದು ತೆರನಾದ ಗದ್ಯಭಂದಸ್ಸು “ಈ ಗದ್ಯ ಕ್ಲಿಷ್ಟ ಭಂದಸ್ಸನ್ನು ತೊರೆದಿದ್ದರೂ ಅದರ ಮೈಕಟ್ಟು ಅಭಂದವಾದುದಲ್ಲ. ಅದು ಗದ್ಯರೂಪ ಧಾರಣೆಮಾಡಿದ್ದರೂ ಕಾವ್ಯತ್ವವನ್ನು ಬಿಟ್ಟಿಲ್ಲ. ಆಗದ್ಯದ ಪ್ರಕಾರಾಂತವೇ ವಚನ ಸಾಹಿತ್ಯವಾಗಿದೊಬಿಟ್ಟಿತು ವಚನಗಳು ಆ ಗದ್ಯದಿಂದ ಹೊಮ್ಮಿದ ಬಿಡಿ ಕಿಡಿ ಹೂಗಳು” ಇವುಗಳಲ್ಲಿ ಎಲ್ಲೆಡೆಯಲ್ಲಿಯೂ ಜೀವಂತ ಸೌರಭ ಪ್ರವಹಿಸುತ್ತಿದೆ. ತಮ್ಮ ಮನಸ್ಸನ್ನು ಪ್ರಚೋದಿಸಿದ ಬುದ್ಧಿಯನ್ನು ಅರಳಿಸಿದ, ಆತ್ಮವನ್ನು ಅರಳಿಸಿದ ಒಂದೊಂದು ಭಾವನೆಯನ್ನೂ ಆಯಾ ಭಾವಕ್ಕೆ ತಕ್ಕಂತೆ ವಚನಕಾರರು ಹಾಡಿದರು ಹಾಗೆ ಸಹಜ ಸ್ಫೂರ್ತಿಯಿಂದ ಉಣ್ಣಿದ ವಚನಗಳಿಂದಲೇ ವಚನ ಸಾಹಿತ್ಯದ ಹಿಮೆ ಮುಗಿಲು ಮುಟ್ಟುವುದು.


ಆಧಾರ ಗ್ರಂಥಗಳು :—ಶರಣರ ಅನುಭಾವ ಸಾಹಿತ್ಯ

H. ತಿಪ್ಪೇರುದ್ರಸ್ವಾಮಿ

ಮೆಶೀಲನ - G. S. ಶಿವರುದ್ರಪ್ಪ

ಕನ್ನಡದಲ್ಲಿ ಭಾವಗೀತೆ - ಪ್ರಭು ಶಂಕರ

ಪ್ರಬಂಧ ಕರ್ನಾಟಕ ಸಂಪುಟ 31, ಸಂಚಿಕೆ 1



ಎಂದಿನಂತೆ ಅಂದೂ ಬಂದ ನನ್ನ ಸ್ನೇಹಿತ. 'ಎಂದಿನಂತೆ' ಅಂದರೆ ಅವನು ನನ್ನ ಮನೆಗೆ ಬರದ ದಿನವೇ ಇಲ್ಲ ಅನ್ನಿ! ಹೆಸರು ಅವನದು ಅನ್ನದಾನಯ್ಯ ಎಂದು ಆದರೆ 'ನಾಸ್ತಿ' ಅನ್ನುವುದು ಅವನ ಹುಟ್ಟು ರೋಗ ಅಂದರೆ ತಪ್ಪೇನೂ ಇಲ್ಲ. ಅವನು ಬಂಧೋಡನೆಯೇ ಕಣ್ಣರಳಿಸಿ, ಆಕಳಿಸಿ, ಹಲ್ಲು ಕಿರಿಯುವುದು ಜಾಯಮಾನ. ಆಗ ಅವನನ್ನು ನೋಡಿದರೆ ಅಂಜನೇಯನ ಅಪರಾಧತಾರವೇ ಉಕ್ಕು ತವಾದಂತಾಗುತ್ತದೆ. ಆದರೂ ಅವನ 'ಹಿಪ್' ಪಾಕೆಟ್ಟಿನಲ್ಲಿ ಕನ್ನಡಿ ಬಾಚಣಿಗೆಗಳಿಲ್ಲದ ದಿನವಿಲ್ಲ, ಅವನ್ನು ಉಪಯೋಗಿಸದ ಸಮಯವಿಲ್ಲ.

ಎಂದಿನಂತೆ ಅಂದೂ ಅವನನ್ನು ಸ್ವಾಗತಿಸಿದೆ ಅನ್ನಿ. ಇದ್ಯಾಕೆ ಬರುತ್ತದೋ ಈ ಶನಿ ಅಂದುಕೊಂಡು! ಬಂದವನು ತೆಕ್ಕಗಾದರೂ ಕುಳಿತನೇ ನನ್ನ ಮೇಜಿನ ಮುಂಸೆ, ಅದು ಅವನಿಂದ ಸಾಫ್ತನೇ ಇಲ್ಲ. "ಎನಯ್ಯ ಶುರು ಮಾಡಿಬಿಟ್ಟೆ ತಲೆಹರಟೆ, ಅಲ್ಲ ಹರಟೆಯನ್ನು." ಅಂದ.

"ಹೀಗೆಯೇ ಕುಳಿತೆ ಮಾರಾಯ" ಅಂದೆ.

"ಅದೇನು ಚಾಳೀಸು ಅಂತ ಇವೆಯಲ್ಲ?" ಎಮ್ಮ ಕೇಳಿದ ಅವನು.

ನನ್ನ ಹೃದಯ ಉಮ್ಮಳಿಸಿ ಬರಬೇಕೇ ಭಾವನಾ ತರಂಗಗಳಿಂದ! ನಾನೂ ಶುರು ಮಾಡಿಯೇ ಬಿಟ್ಟೆ.

"ನೋಡು ಅಂಜನೇಯ, ಕ್ಷಮಿಸು, ಅನ್ನದಾನಯ್ಯ! ಈ ಶಬ್ದ ಮರಾಠಿ ಭಾಷೆಯಿಂದ ಬಂದಿದೆ. ಕನ್ನಡದಲ್ಲಿ ಚಾಳೀಸು ಅಂದರೆ ನಲವತ್ತರ ಗಡಿದಾಟಿದ

ವರಿಗೆ ಬರುವ ಈ ರೋಗ ಆದರ ವಿಷಯ ಹೇಳಲಿ?" ಅಂದೆ.

"ರೋಗ! ಅದೇನು ಅಯ್ಯ ಆ ರೋಗ? ಹೇಳಯ್ಯ ಮಹಾರಾಯ!" ಅವನು.

"ಹೆದರ ಬೇಡಯ್ಯ, ಆ ರೋಗಕ್ಕೆ ನಮ್ಮಿಷ್ಟ ಇಟ್ಟಿರುವ ಹೆಸರು ಚಾಳೀಶ್ವರಿ. ನಾನು ಈ ಹೆಸರನ್ನು ಮೊದಲು ಬಾರಿಗೆ ಅವರ ಬೊಕ್ಕುಬಾಯಿಂದ ಕೇಳಿಸಾಗ, ಚೌಡೇಶ್ವರಿ, ಮಾಹೇಶ್ವರಿ, ಚಾಮುಂಡೇಶ್ವರಿ, ಹೀಗೆ ಇವೆಯಲ್ಲ ದೇವತೆಗಳು ಅವುಗಳ ಹಾಗೆ ಇದೂ ಯಾವುದೋ ಈಶ್ವರಿ ಅಂದುಕೊಂಡೆ. ಆಮೇಲೆ ತಿಳಿಯಿತು ಆ ಮಾತು ಚಾಳೀಸಿನ ಪರ್ಯಾಯ ಶಬ್ದವೆಂದು" ಅಂದು ಹೇಳಿ ಸಮಾಧಾನ ಪಡಿಸಿದೆ ಅವನನ್ನು.

ನಾನೇನೋ ಸಮಾಧಾನ ಪಡಿಸಿದೆ; ಆದರೆ ಸಮಾಧಾನ ಪಟ್ಟುಕೊಳ್ಳಬೇಕಲ್ಲ ಅವನು! ಮೂವತ್ತರ ಹರೆಯದ ಆ ನನ್ನ ಬಡಸ್ನೇಹಿತನಿಗೆ ಭಯ. "ಅದರ ಲಕ್ಷಣಗಳೇನಯ್ಯ?" ಅವನ ರಾಗವಾಗಿ. ಅವನ ತುಟಿಗಳು ಒಣಗಿಹೋಗಿದ್ದವು ತನಗೂ ಎಲ್ಲಿ ಆ ರೋಗ ಆಗಲೇ ಬಂದು ಬಿಟ್ಟಿದೆಯೋ ಎಂಬ ಭಯ ಅವನನ್ನಾಗಲೇ ಆಕ್ರಮಿಸಿತ್ತು.

"ಅದು ಕಣ್ಣಿಗೆ ಸಂಬಂಧಿಸಿದ ರೋಗವಯ್ಯ.

ನನ್ನ ಮಾತಿನನ್ನೂ ಮುಗಿದೇ ಇಲ್ಲ; ಅವನು ತನ್ನ ರಡು ಕಣ್ಣುಗಳನ್ನೂ ಆದಷ್ಟು ವಿಶಾಲವಾಗಿ ಆರಳಿಸಿ

ತನ್ನೆರಡೂ ಕೈಗಳ ಹತ್ತು ಬೆರಳನ್ನೂ ನೋಡಿಕೊಂಡು, ಸಮಾಧಾನವಾಗಿರಬಹುದು, ಮತ್ತೊಮ್ಮೆ ಕಟನಾಯು ತುಟಿಯವರೆಗೂ ಬರುವಂತೆ ಹಲ್ಲುಕಿರಿದು, “ಚಾಳೇ ಶ್ವರಿಯ ಲಕ್ಷಣಗಳನ್ನಾದರೂ ತಿಳಿಸಿ ಉದ್ಧರಿಸು ಮಹಾನುಭಾವ !” ಅಂದು ಬೇಡಿದ.

“ನಾನು ಈ ರೋಗದ ಬೆಳವಣಿಗೆಯ ಅಧ್ಯಯನ ಮಾಡುತ್ತಿದ್ದೇನೆ. ಇದರ ಅಧ್ಯಯನ, ರಿಸರ್ಚ್ ಅಂದರೂ ತಪ್ಪಿಲ್ಲ ಅನ್ನು, ಆದ್ದರಿಂದ ಮನಸ್ಸಿಗಾಗುವ ಅನಂದ ಪರಮಾನ್ನ ಉಂಡಷ್ಟು ! ನೋಡು ಈ ರಿಸರ್ಚ್‌ಗೆ ನನ್ನ ತಾತನೇ ಲ್ಯಾಬೋರೇಟರಿ ಇದ್ದಂತೆ. ಅವರು ಓಗಲು, ಪತ್ರಿಕೆಯನ್ನೂ ಪುಸ್ತಕವನ್ನೂ ಕೈಗೆ ತೆಗೆದುಕೊಂಡರೆ ಈ ರೋಗದ ಲಕ್ಷಣಗಳು ಪುಂಖಾನು ಪುಂಖವಾಗಿ ಗೋಚರವಾಗುತ್ತವೆ”

ತಾನು ಕುಳಿತಿವ್ವ ಕುರ್ಚಿಯನ್ನು ನನ್ನ ಹತ್ತಿರ ಎಳೆದುಕೊಂಡು ಕುಳಿತು “ಹೌದೇನು ?” ಅಂದ.

“ಒಮ್ಮೆ ನಮ್ಮ ತಾತನವರು ವರ್ತಮಾನ ಸತ್ರಿಕೆಯನ್ನು ಗಮಕ ರೂಪದಲ್ಲಿ ಅದಷ್ಟು ಗಟ್ಟಿಯಾಗಿಯೇ ಓದುತ್ತಿದ್ದರು. ಶ್ರೀಯುತರಿಂದ ಸ ಭಾ ಭ ವ ನ ದ ಉಚ್ಚಾಟನೆಯಾಯಿತು ? ಅಂದರು. ಇಡೀ ನೋಡಿದರೆ ‘ಉದ್ವಾಟನೆ’ ಯೆಂದಿತ್ತು ಹಾಗೆಯೇ ಮುಂದುವರಿದ ಪೂಜ್ಯಪಾದರು ‘ಮಾನಭಂಗ’ ಎಂಬುದನ್ನು ‘ಮಾನಭಂಗ’ ‘ಮಾರ್ಯೋಧನ’ ಎಂಬುದನ್ನು ‘ಮಾರ್ಯೋಧನ’ ಎಂದು ಓದಿದರು. ಎಷ್ಟು ಅಪ್ಯಾಯ ಮಾನವಾಗಿದೆ ಕೇಳಲು !” ಅಂದ.

“ಇಷ್ಟೇಯೇನು ?” ಅಂದ ಅವನು ಅತ್ಯಪ್ಪಿಯಿಂದ.

“ಇಷ್ಟೇ ಅಲ್ಲಯ್ಯ, ಅವರ ಕಣ್ಣಿಗೆ ಬಿದ್ದ ಶಬ್ದಗಳ ಸ್ವರೂಪ ನಾಶವೇ ಆಗಿಬಿಡುತ್ತದೆ. ‘ಮೊಗಸಾಲೆ, ಮಸಾಲೆಯಾಗುತ್ತದೆ. ಹಾಗೆಯೇ ಕುಂಚ, ಕುಚವಾಗಿ ಬಿಡುತ್ತದೆ. ಒಂದು ಸಾರಿಯಂತು ‘ನಮ್ಮಂಥ’ ಎಂಬ ಶಬ್ದ ‘ಮನ್ನಂಥ’ ಎಂದಾಯಿತು. ಇನ್ನು ನಮ್ಮಂಜಿಯ ಕಣ್ಣಿಗೆ ಬಿದ್ದ ‘ಚಾಪಲ್ಯ’ ಶಬ್ದ ಅವರ ಬಾಯಿಂದ ಪಲ್ಯ

ವಾಗಿ ಹೊರ ಹೊಮ್ಮುತ್ತದೆ. ಈ ರೋಗ ಲಕ್ಷಣಗಳು ನಮ್ಮ ಅಜ್ಜಿ ತಾತಂದಿರಲ್ಲಿ ಸುಸ್ಪಷ್ಟವಾಗಿ ಕಾಣುತ್ತವೆ.”

“ಹೌದೇನು !” ಅಂದ ಅವನು ಮತ್ತೊಮ್ಮೆ ಅಕೇಸಿ.

“ಹೌದು ಅನನ್ಯವೂ.....” ಅಂದೆ ಅತ್ತಿಯಾಗಿ.

“ಮುಂದೆ ಬೆಳೆಯೋಣವಾಗಲಿ !” ಅಂದ ಆ ಭಕ್ತ.

“ನಮ್ಮಾತ ಇದ್ದಾರಲ್ಲ, ಮಹಡಿಯ ಮೆಟ್ಟಿಲು ಹತ್ತುವಾಗ ನೋಡಬೇಕು ಈ ಚಾಳಿಸಿನ ಮಹಾತ್ಮ್ಯೆಯನ್ನು ! ಒಮ್ಮೊಮ್ಮೆ ಒಂದೊಂದು ಮೆಟ್ಟಿಲನ್ನು ನಾಲ್ಕೈದು ಬಾರಿ ಹತ್ತಿಬಿಡುತ್ತಾರೆ. ಹಾಗೆ ಹತ್ತುವಾಗ ಅವರು ಮಾಡುವ ಶಬ್ದ ಯಾವ ಎಕ್ಸ್‌ಪ್ರೆಸ್ ರೈಲಿನ ಶಬ್ದಕ್ಕೂ ಕಡಿಮೆಯಾಗಿರುವುದಿಲ್ಲ. ಹೀಗೆಯೇ ಮೆಟ್ಟಿಲು ಹತ್ತುವಾಗ, ಪಾಪ, ಅದಕ್ಕೇನು ಅಶೆಯೋ ಎನೋ : ಅವರ ತುಟಿ ಮೆಟ್ಟಿಲಿನ ಮೂತಿಗೆ ಮುತ್ತು ಕೊಟ್ಟು ಬಿಟ್ಟಿತು.... ‘ಚುಂಬನಂ ದಂತಭಗ್ನಂ’ ಅನ್ನುವ ಹಾಗೆ ಅವರ ಒಂದು ಹಲ್ಲಿಗೆ ಕೂಡಲೇ ಮುಕ್ತಿ ದೊರಕಿತಯ್ಯ ! ಅಷ್ಟು ಜಾಗ್ರತೆ. ಗಜೇಂದ್ರನಾದರೂ ಬರಲಿವೆ, ಪ್ರಾರ್ಥಿಸಿ ಮುಕ್ತಿ ದೊರಕಿಸಿ ಕೊಡುವಂತೆ. ಆದರೆ ನಮ್ಮ ತಾತನ ಹಳ್ಳು !”

“ಅಂತೂ ಭಯಂಕರ ರೋಗ ಕಣಯ್ಯ !” ಅಂದ ಬಿಪ್ಪ ತಕ್ಕಡಿ.

“ಇನ್ನೂ ಹೇಳಲಿ, ವರ್ಣಿಸಲಿ ಈ ರೋಗದ ಗುಣ ಲಕ್ಷಣಗಳನ್ನು ?” ಎಂದು ಕೇಳಿದೆ.

“ಈ ಹೊತ್ತು ಇಷ್ಟೇ ಸಾಕು, ಬರ್ತೀನಯ್ಯ !” ಅಂದ ಅವನು ಸಿಂಗಳಿಕದಂತೆ ಮುಖ ಮಾಡಿ.

“ಬರ್ತೀನಿ ಅಂತ ಹೇಳಿ ಹೋಗ್ತಾ ಇದ್ದೀಯಲ್ಲಿಯ್ಯ ? ಇದೊಂದು ಧರ ರೋಗ” ಅಂದೆ.

ನನ್ನ ಮಾತು ಕೇಳಿದ ಅವನು ಅಲ್ಲೇ, ನಿಂತಲ್ಲೇ ಕುಕ್ಕಿರಿಸಿಬಿಟ್ಟ. ಶೈಶ್ಯೋಪಚಾರ ಮಾಡಿಸ ಮೇಲೆ ನಾಡಿ ಮಿಡಿಯಿತು. ಅವನನ್ನು ಅದಷ್ಟು ಜಾಗ್ರತೆ ಅವನ ಮನೆಗೆ ಪಾರ್ಸಲ್ ಮಾಡಿದೆ.

ಸಂಕ್ರಾಂತಿ-ಶಿವಸಮೀಕ್ಷೆ

ಲೇ : ಅಚಲ ಶರಣ್

ಬಳ್ಳು ಬೆಲ್ಲ—ಸಂಕ್ರಾಂತಿಯ ಸಂಜೆಯ ಟಿಫಿನ್,
ಸಕ್ಕರೆ ಅಚ್ಚು, ಕೊಬ್ಬರಿಗಿಟಕು ಪುಟಾಣಸೇವೆ,
ಬೆಳೆಯುತ್ತದೆ ರಸಗಬ್ಬಿನ ರುಚಿರಿಬ್ಬನು
ನಾಲಗೆ ಚಿಮ್ಮಿದೆ ಲಾಲಾರಸ-ಘಾಂಟನು
ಬೆಳಗಿನಿಂದ ಭಜನೆ, ಧನುರ್ಮಾಸದ ಪೂಜೆ,
ಹೂವು ಹಾಡು, ಹರಿಯಗೀತೆ ಭುವಿಯ ರಾಗ
ಹಾಡು ಮೋದ ಸಂತಸ-ಅಡಗಿ ಎಲ್ಲರಿದೆಯ ಕಸಗಿನ !

X X X X X

ಅದೇ ಹಬ್ಬ, ಅದೇ ತಿಂಡಿ, ಅದೇ ತಿನಿಸು, ಅದೇ ದೇವರು !

ಅಯ್ಯೋ ಬೇಸರ, ಎಲ್ಲ ಅದೇ !

ಅದಕೇ.....

ಹೊಸಾ ಬಟ್ಟೆ, ಹೊಸಾ ಸೀರೆ, ಟರ್ನಿ, ಡೆಕರಾನ್, ಟ್ವಿಂಕಲ್ ನೈಲಾನ್.

ಚಕ್ಕುವೇಟೆಯ ಬಟ್ಟೆಯಂಗಡಿಗೆ ಸುತ್ತಾಟ

ಇಬ್ಬಡ್ಡೆಸರು ಪಾಕೇಟು ಹೊತ್ತು ಓಸಿರು.

ಸಂಕ್ರಾಂತಿ : ಮನದ ಕಲುಷ ಅದೇ, ಅದೇ, ಅದೇ.....

ಕೆನಿಸು ಮದವ ಇಂಗಾಲ ಕಾಡಿಗೆ ;

ಬರಲಿಲ್ಲ ಅವಕಾಶ ಮಾತ್ರ ಬೇಸರ

ಮಾತಿನೊಳಹಗಿಸಿ ಚಮತ್ಕೃತಿ—ತಾರತಿ !

ಕಾಂತಿ-ರಾಯ್, ಸಂಕ್ರಾಂತಿ—ಸತ್ಯಾಂತಿ ?

ವೈಫಲ್ಯದ ಮುಖಕೆ ಹಿಡಿದ ಮಂಗಳಾರತಿ.

ಶಿವಸಮೀಕ್ಷೆ : ಶಿವಮನದ ಶಿಶುಗೀತೆ ಕೇಳಿ ಬರುತ್ತಿರಲು

ಹಸನಾದ ಕವಿಗೀತೆ ದುಂಬಿಯಾಗಿರಲು

ಜೀವ-ಶಿವನ ಕೈಲಾಸ ಸಾನ್ನಿಧ್ಯವಿರಲು,

ಮನ ಶಿವನಾಗಲಿಲ್ಲ ಶವ - ಜೀವಚೈವ,

ನಡೆ ನಡೆದು ಅಕ್ಷಯ ಶಿವಸಮೀಕ್ಷೆ

“ ಪರಂ ದೃಷ್ಟಾ ನಿವರ್ತತೇ ”

ಜಿ. ವಿ. ನಾರಾಯಣಮೂರ್ತಿ

ಒಮ್ಮೆ, ಡಾ || ಸರ್ವೇಪಲ್ಲಿ ರಾಧಾಕೃಷ್ಣನ್, ಆಕ್ಸ್‌ಫರ್ಡ್ ವಿಶ್ವವಿದ್ಯಾಲಯದಲ್ಲಿ ಉಪನ್ಯಾಸ ಮಾಡುತ್ತಿದ್ದರು. ಸಭಿಕರಲ್ಲಿ ಒಬ್ಬರಿಗೆ ಮಹಾತ್ಮಾಜೀ ಕೊಲೆಯಾದರೆಂಬ ಸುದ್ದಿ ಹೇಗೋ ತಿಳಿಯಿತು. ಅವರು ಆ ಸುದ್ದಿಯನ್ನು ಚೀಟಿಯಲ್ಲಿ ಬರೆದು ರಾಧಾಕೃಷ್ಣನ್ ಅವರಿಗೆ ತಲುಪಿಸಿದರು. ಚೀಟಿಯನ್ನು ತಮ್ಮಲ್ಲಿಯೇ ಓದಿಕೊಂಡು ರಾಧಾಕೃಷ್ಣನ್ ಕ್ಷಣಕಾಲ ನೀರವರಾಗಿವೆ ಹೀಗೆ ನುಡಿದಂತೆ :

“ಮಾನವಕುಲ ಜೀವಿಸ್ಸನನ್ನು ತಿಲುಬೆಗೆರಿಸಿದಂದಿನಿಂದ ಸಾಕ್ರಟೀಸನಿಗೆ ಹೆರ್ಮಲಾಕ್ ವಿಸದ ಬಟ್ಟಲನ್ನು ಕೊಟ್ಟೆಂದಿನಿಂದ ಈವರೆಗೆ ಒಂದು ಅಂಗುಲವೂ ಪ್ರಗತಿ ಸಾಧಿಸಿಲ್ಲ.”

ಜೀಸಸ್ ಸಾಕ್ರಟೀಸ್—ಇಂಥ ಮಾನವ ಕುಲದೀಪಕರ ಪಂಕ್ತಿಯಲ್ಲಿ ಸಮಾನ ಸ್ಥಾನ ಗಳಿಸಿ ಕೊಂಡವರು ಗಾಂಧೀಜಿ ; ಅವರಿಬ್ಬರಿಗೂ ಸಂದಿದ ದುರಂತವೇ ಗಾಂಧೀಜಿಗೂ ಸಂದಿತು. ಕಾಲ ಬೇರೆ, ದೇಶ ಬೇರೆ, ಜನ ಬೇರೆ ಅಷ್ಟೆ. ಜೀಸಸ್ ಮಾಡಿದ ಅಪರಾಧವೇನು ? ಅವನು ಕ್ಷಮೆ, ಪ್ರೇಮಗಳನ್ನು ಬೋಧಿಸಿದುದೇ. ಸಾಕ್ರಟೀಸನ ಅಪರಾಧವೇನು ? ಸತ್ಯ-ನ್ಯಾಯಗಳನ್ನು ಎತ್ತಿ ಹಿಡಿದುದೇ. ಗಾಂಧೀಜಿಯದೋ ? ಸರ್ವಧರ್ಮ ಸಮಭಾವವನ್ನು ಆಚರಣೆಗೆ ತಂದು ಬೋಧಿಸಿದುದೇ. ಈ ಮೂವರ ಅಂತರೂ ಸನಾತನ ತತ್ತ್ವಗಳ ಧ್ವಜಪತಾಕೆಯನ್ನು ಎತ್ತಿ ಹಿಡಿದ ನಿವರ್ತನಗಳು. ಮನುಜಕುಲ ಇವುಗಳನ್ನು ಆರಾಧಿಸುತ್ತದೆ. ಇವರನ್ನು ದೇವತ್ವದ ಪಂತ್ಯಕ್ಕೆ ಏರಿಸಿ ‘ನನೋ’ ಎಂದು, ತನ್ನ ಜಾಡಿನಲ್ಲಿ ತಾನು ನಿಮಗ್ನನಾಗಿ ಬಿಡುತ್ತದೆ.

ರಾಧಾಕೃಷ್ಣನ್ ಅವರ ಮಾತಿನ ಅರ್ಥವೇನು ? “ಒಂದು ಅಂಗುಲವೂ ಪ್ರಗತಿ ಸಾಧಿಸಿಲ್ಲ” ಎಂಬ ಮಾತು, ಸಾಧಿತವಾದ ಪ್ರಗತಿ ಮೂಲಭೂತವಾದುದಲ್ಲ, ಅದು ಕ್ಷಣಿಕವಾದುದು ಎಂಬುದರ ಸೂಚನೆ ಅಷ್ಟೆ. ಪ್ರಗತಿ ಎರಡು ಬಗೆ; ಒಂದು ಭೌತಿಕ ಮತ್ತೊಂದು ಆಧ್ಯಾತ್ಮಿಕ. ಭೌತಿಕ ಪ್ರಗತಿ, ಕ್ಷಣಿಕ, ಆಧ್ಯಾತ್ಮಿಕ ಪ್ರಗತಿ ಮೂಲಭೂತ, ಶಾಶ್ವತ. ಇಂದು ಮಾನವ ಸಾಧಿಸಿರುವ ಪ್ರಗತಿ ಮೊದಲನೆಯ ಬಗೆಯದು. ಅದು ಸಾಧಿತವಾಗಿರುವ ಬಗೆ ವಿಜ್ಞಾನದ ಸರವಿನಿಂದ. “ಮಾನವ ನೀರಿನಲ್ಲಿ ಮೀನಿನಂತೆ ಈಜುವುದನ್ನು ಕಲಿತಿದ್ದಾನೆ. ಆಕಾಶದಲ್ಲಿ ಹಕ್ಕಿಯಂತೆ ಹಾರುವುದನ್ನು ಕಲಿತಿದ್ದಾನೆ. ಆದರೆ ತನ್ನನ್ನು ಅರಿತು ಕೊಳ್ಳುವ ಪ್ರಯತ್ನ ಸಾಕಷ್ಟು ಸಾಗಿಲ್ಲ.” ಇದುವೇ ಯಥಾರ್ಥ ನುಡಿ. ಮಾನವನ ಮಾನಸತ್ವದ ಪೂರ್ಣ ವಿಕಾಸವಾಗುವುದು ಆಧ್ಯಾತ್ಮಿಕ ಬೆಳವಣಿಗೆಯಿಂದ ಎಂಬ ಅರಿವು ಮೂಡದಿದ್ದರೂ ಸಾಕಷ್ಟು ಬೆಳೆಯುತ್ತಿಲ್ಲ.

ವಿಜ್ಞಾನ ಮತ್ತು ತಂತ್ರಜ್ಞಾನದ ಬೆಳವಣಿಗೆಗೆ ಮನಸ್ಸು ಮತ್ತು ಬುದ್ಧಿ ಕಾರಣ. ಈ ಎರಡೂ ವಿಚಾರದ ಅಭಿವೃದ್ಧಿಗಾಗಿ ಪವಾಡ ಸಾಧಿಸುತ್ತವೆ. ಮಾನವ ಚಂದ್ರಲೋಕಕ್ಕೂ ತಾರಾಲೋಕಗಳಿಗೂ ಹೋಗಿ ನೆಲೆಸುವ ಹಂಬಲ ಕಾಣುತ್ತಾನೆ. ಶುಕ್ರಗ್ರಹಕ್ಕೆ ಸೇರುವ ನಿರ್ಮಿಸಲು ಸಾಹಸ ಮಾಡುತ್ತಾನೆ. ಇಷ್ಟೆಲ್ಲ ಆದರೂ ಮಾನವ ರೊಡನೆ ಮಾನವನಾಗಿ ಬಾಳುವ ಹೃದಯ-ವಿವಾಸ ಆಗುವುದಿಲ್ಲ. ಲೋಕವೆಲ್ಲ ಕಾಲ ಮತ್ತು ವೇಗಗಳ ದೃಷ್ಟಿಯಿಂದ ಹಿಡಿಯುವ ಕುಗ್ಗಿ, ಮಾನವನ ಬಾಹ್ಯ ಪಾದ ಶ್ರಿವಿಕ್ರಮರೂಪ ತಾಳಿದರೂ, ಹೃದಯದಲ್ಲಿ ಕರುಣೆ

ಯಿಲ್ಲ, ಕಣ್ಣಿನಲ್ಲಿ ಪ್ರೇಮವಿಲ್ಲ, ಕೈ, ಹರಸುವ ಕೈಗಳೂ
ಗಿಲ್ಲ-ವಿನಾಶದ ಸಂಹಾರದ ಕೈ ಆಗಿದೆ. ಆದ ಪ್ರಗತಿ
ಅದ್ಭುತ ಬಾಹ್ಯರೂಪದ ವಿಶಾಲ ಪ್ರಗತಿಜಾಗಿದೆ.
ನಾಗರಿಕತೆ ಬೆಳೆದರೂ ಅದರ ಹೃದಯವಾದ ಸಂಸ್ಕೃತಿಯು
ಕುಸುಮ ಬಾಡುತ್ತಿದೆ. ಇದಕ್ಕೇನು ಕಾರಣ ?

ಮಾನವನ ಬುದ್ಧಿಗೆ, ಮನಸ್ಸಿಗೆ ಭೌತದ ಸೆಳವು
ಆಪಾರ ; ಅಸಿವಾರ್ಯ. ಅದು 'ಹಿರಣ್ಮಯ ಪಾತ್ರೆ'
ಉಪನಿಷತ್ತಿನ ಭಾಷೆ ಸುತ್ತಿ. ಮನೋಬುದ್ಧಿಗಳು ಅದಕ್ಕೆ
ಗುಲಾನು. ವಿಷಯೋಪಭೋಗ. ಅದರ ಅಲಸೆ ;
ಅಧಿಕಾರದ ಮೋಹ, ಭಯ, ಧನದ ಪ್ರೇರಾಚಿಕೆ ಆಕಾಂಕ್ಷೆ
ಅದರ ಲಭ್ಯಕ್ಕಾಗಿ ಎಲ್ಲ ನಿತಿಯ ಎಲ್ಲೆಯನ್ನೂ ಮೀರಿ
ವರು ; ಇವು ಸ್ಪರ್ಧಾನವಾಗಿ ಭೌತ ಒಡ್ಡುವ ಜಾಲ.
ಬಲಿ. ಇವಕ್ಕೆ ಮುಣಿದ ಮನೋಬುದ್ಧಿಗಳಿಂದ
ಆತ್ಮವಿಕಾಸಕ್ಕೆ ಪ್ರತಿಯಾಗಿ ಆತ್ಮಸನನ, ಆತನಾರಸೇ
ಆದೀತು.

ಹೀಗೆ, ಭೌತದ ಮಿರಗಿನಲ್ಲಿ ಲೀನವಾದ ವ್ಯಕ್ತಿ
ಸಮಾಜ ಆಧ್ಯಾತ್ಮಿಕ ವಿಕಾಸ ಹೊಂದಲು ಸಾಧ್ಯವಿಲ್ಲವೆ
ಹೋಗುತ್ತದೆ. ಆದರೂ, ಆತ್ಮದ ನೈರರ್ಥಿಕ ಸತ್ಯ ತನ್ನ
ಪ್ರಭಾವವನ್ನು ಹೊಮ್ಮಿಸಿ ವಿಕಾಸ ಪಥದಲ್ಲಿ ಗಮಿಸಿರುವ
ಆಂಶದ ಸುವರ್ಣ ರೇಷ್ಮೆ. ಮಾನವನ ಇತಿಹಾಸದ ಪ್ರಬ
ಗಳನ್ನು ದೇದೀಪ್ಯಗೊಳಿಸಿದೆ.

ಈ ಆತ್ಮವಿಕಾಸದ ಕ್ರಮ, ಆಧ್ಯಾತ್ಮಿಕ ಪ್ರಗತಿಯ
ರೀತಿ ಸುಖದ ಲಡ್ಡುಗೆಯನ್ನು ತಿಂದುಂತ್ತು. ಸುಖವೆಂದು
ಭುಂಜಿಸಿದುದು ಹಾಲಾಹಲವಾದೀತು. ಹಾಲಾಹಲವೆಂದು
ಸ್ವೀಕರಿಸಿದುದು ಮಾನವನನ್ನು 'ನೀಲಕಂಠ'ನನ್ನಾಗಿ
ಮಾಡೀತು. ಸಾವು ಅದರ ಅಂತಿಮವಾಗದೆ ಭವ್ಯತೆಯ
ಬಾಗಿಲನ್ನು ತೆರೆದೀತು. ಕಣ್ಣಿರ ಕೋಡಿ ಹರಿದು,
ಬವಣೆಯ ಹೊಳೆಯಲ್ಲಿ ಮುಳುಗಿ ತೇಲಬೇಕಾದೀತು.
ಮಾನವನ ಬಾಳು ಆತ್ಮವಿಕಾಸಪಥದಲ್ಲಿ ಪೆಚ್ಚಿ
ಇಟ್ಟರೆ ಸಾಕು, ಅದು ಒಂದು ಸಂಗ್ರಹವೇ ಆದೀತು.
ಸತ್ ಪ್ರವೃತ್ತಿ ಮತ್ತು ದುಷ್ಟ ಪ್ರವೃತ್ತಿಗಳ ಸಮವೆ

ಎಣೆಯಿಲ್ಲದ, ನಿಲುವಿಲ್ಲದ ಹೋರಾಟವಾದೀತು.
ದೈವೀ ಮತ್ತು ಆಸುರೀ ಶಕ್ತಿಗಳೇ ಪರಸ್ಪರ ಎದುರಾಗಿ
ನಿಲ್ಲತಕ್ಕವು ದೈವೀ ಶಕ್ತಿಯ ಜಯವಾದಾಗ
ಆಧ್ಯಾತ್ಮಿಕ ವಿಜಯ. ಭೌತ ರೂಪದ ಎಂಥದೇ ನಷ್ಟ
ವಾದರೂ ಈ ಆಧ್ಯಾತ್ಮಿಕ ವಿಕಾಸಕ್ಕೆ ನಷ್ಟವಾಗದೆ
ಪಥ ಸುಗಮ. ಅನಾದಿಯಾಗಿ ಸೃಷ್ಟಿಯಿಂದಲೇ ಬರು
ತ್ತಿರುವ ಈ ಭೌತ ಆಧ್ಯಾತ್ಮಿಕ ಹೋರಾಟ ಪಥದಲ್ಲಿ
ಮಾನವರೆಲ್ಲ ಅನಿವಾರ್ಯವಾಗಿ ಸಾಗಲೇ ಬೇಕು.
ಪೆಗೇಲ್ ಎಂಬ ಪಾಶ್ಚಾತ್ಯ ತತ್ತ್ವಜ್ಞಾನಿ ಇದನ್ನು ಹೀಗೆ
ವರ್ಣಿಸಿದ್ದಾನೆ : "ಎರಡು ಪ್ರಚಂಡ ಶಕ್ತಿಗಳ ಅದ್ಭುತ
ಹೋರಾಟದ ಫಲವಾಗಿಯೇ ಮಾನವನ ಮೋಕ್ಷ ಲಭಿಸ
ಬೇಕು. ನಿರ್ವಾ ಮತ್ತು ಮಾನವ ; ಕಾಯ ಮತ್ತು
ಚಿತ್ತ ; ಭೌತ ಶಕ್ತಿ ಮತ್ತು ಆತ್ಮಶಕ್ತಿ ; ರೂಪ ಮತ್ತು
ಸಂತ. ಹೀಗೆ ಸಾಗಿದೆ ಆಧ್ಯಾತ್ಮಿಕ ವಿಕಾಸ. ನಿಕಲ್
ಸನ್ ಎಂಬ ಲೇಖಕ "ಇಸ್ಲಾಮಿನ ಅನುಭಾವಿಗಳು"
(Mystics of Islam) ಎಂಬ ಗ್ರಂಥದಲ್ಲಿ ಉದಾಹರ
ಸಿರುವ ಈ ವಿಷಯ ಇದನ್ನೇ ಇನ್ನೂ ಸ್ಪಷ್ಟಪಡಿಸುತ್ತದೆ:

"ಲೋಕವಾಗಿ ಸತ್ತಿ, ಸಸ್ಯವಾಗಿ ಜನಿಸಿದೆ.
ಸಸ್ಯವಾಗಿ ಸತ್ತಿ, ಪ್ರಾಣಿಯಾಗಿ ಜನಿಸಿದೆ.
ಪ್ರಾಣಿಯಾಗಿ ಸತ್ತಿ, ಮಾನವನಾಗಿ ಜನಿಸಿದೆ.
ನನಗೇನು ಭಯ ? ಸಾವಿನಿಂದ ನಾನೆಂದು
ಕಮ್ಮಿಯಾವೆ ?

ಮಾನವನಾಗಿ ಮತ್ತೆ ಮೈ ಸಾಯುವೆ,
ದಿವ್ಯ ದೇವತೆಗಳೊಡನೆ ವಿಹರಿಸುವೆ,
ದೇವತ್ವದಿಂದಲೂ ನಾನು ಮುಂದೆ ಸಾಗುವೆ.
ಭಗವಂತ ನೋಬ್ಬನಲ್ಲದೆ
ಉಳಿದುದಕ್ಕೆಲ್ಲ ಗತಿ ಸಾವೆ ;
ದೇವತ್ವವನ್ನು ತ್ಯಜಿಸಿದ ಮೇಲೆ
ಸ್ಥಿತಿಯೇನಿಹುದು ಎನಗೆ ?
ಅವಾಹ್ ಮಾನವ ಗೋಚರವದು,
ಓ, ಎನಗೆ ಇರವು ಬೇಡ
ಇರವು ರಹಿತ ಸ್ಥಿತಿಯೆ
ಅವನ ಬಳಿಗೆವು ಯಾತ್ರಿ."

ಜಡದಿಂದ ಜೀವಕ್ಕೆ, ಕೇವಲ ಜೀವದಿಂದ ಚಿತ್ತವುಳ್ಳ ಮಾನವನ ಅಂತಸ್ತಿಗೆ ನಿರಬಂದ ಮಾನವನ ಮುಂದಿನ ವಿಕಾಸಕ್ಕೆ ಅಡ್ಡಿಯಾಗಿ ನಿಲ್ಲುವ ಅಂತ ಭೌತದ ಆಕರ್ಷಣೆಯೆಂದು ಹಿಂದೆಯೇ ಹೇಳಿದೆ. ಆ ಆಕರ್ಷಣೆ ಸುಖ ಸಾಧನಗಳ ಹಂಬಲಕ್ಕೆ ಕಾರಣವಾಗುತ್ತದೆ. ಇದನ್ನು ಕುರಿತು ಭಗವದ್ಗೀತೆ ಎರಡು ಶ್ಲೋಕಗಳಲ್ಲಿ ತರ್ಕಬದ್ಧವಾಗಿ, ಸುಂದರವಾಗಿ, ಹೇಳುತ್ತದೆ :

ಧ್ಯಾಯತೋ ವಿಷಯಾನ್ ಪುಂಸಃ
ಸಂಗಸ್ತೇಷೂಪಜಾಯತೇ
ಸಂಗಾತ್ ಸಂಜಾಯತೇ ಕಾಮಃ
ಕಾಮಾತ್ ಕ್ರೋಧೋಽಭಿ ಜಾಯತೇ ||
ಕ್ರೋಧಾಽಪನತಿ ಸಮೋಹಃ
ಸಮೋಹಾತ್ ಸ್ತೃತಿ ವಿಭ್ರಮಃ
ಸ್ತೃತಿಭ್ರಂಶಾತ್ ಬುದ್ಧಿನಾಶೋ
ಬುದ್ಧಿನಾಶಾತ್ ಪ್ರಗಲ್ಬತಿ ||

(ಸುಖ ಸಾಧನೆಗಳನ್ನು ಕುರಿತು ಹಂಬಲಿಸುವವರಿಗೆ ಅವುಗಳಲ್ಲಿ ಪ್ರೀತಿ ಹುಟ್ಟುತ್ತದೆ. ಪ್ರೀತಿಯಿಂದ ಬಯಕೆ ಹುಟ್ಟುತ್ತದೆ. ಬಯಕೆಯಿಂದ ಸಿಟ್ಟು ಜನಿಸುತ್ತದೆ. ಸಿಟ್ಟಿನಿಂದ ಭ್ರಾಂತಿಯುಂಟಾಗುತ್ತದೆ. ಭ್ರಾಂತಿಯಿಂದ ನೆನಪು ಹಾರಿ ಹೋಗುತ್ತದೆ. ನೆನಪು ಹೋಗುವುದರಿಂದ ಬುದ್ಧಿ ನಾಶವಾಗುತ್ತದೆ. ಇದರಿಂದ ಆತ್ಮನಾಶವಾಗುತ್ತದೆ.)

ಈ ತರ್ಕಸರಣಿಯ ಪ್ರಕಾರವಾಗಿ ಆತ್ಮನಾರ ಅನಿವಾರ್ಯ. ಇದನ್ನು ತಪ್ಪಿಸಲು ಇರುವ ಉಪಾಯ ಒಂದೇ—‘ಆತ್ಮ ಸಂಯಮ’. ಇಂದ್ರಿಯಗಳು ಅತ್ಯಂತ ಪ್ರಬಲವಾದುವು. ಅವು ದುಷ್ಟ ಅಶ್ವಗಳಿದ್ದಂತೆ ಸಂಯಮದ ಕಡಿನಾಣವಿಲ್ಲದಿದ್ದರೆ, ಆತ್ಮನಾಶದ ಕಮರಿಗೆ ಒಯ್ಯುತ್ತವೆ.

“ನಾನು ಸಂಯಮ ಸಾಧಿಸಿದನು” “ನಾನು ಸಮ ಚಿತ್ತವುಳ್ಳವನು” “ಸ್ಥಿತಪ್ರಜ್ಞ” ಎಂದು, ಯಾರೂ

ಹೆಮ್ಮೆಸುಟ್ಟುಕೊಳ್ಳುವಂತಿಲ್ಲ. ಎಂಥವನನ್ನೂ ಯಾವ ಮಾಯದಲ್ಲೋ ಇಂದ್ರಿಯಗಳು ತಮ್ಮ ಸರಪಡಿಸಿ ಕೊಂಡು ಬಿಡುತ್ತವೆ. ಅದುದರಿಂದ ಬುದ್ಧಿ ಪೂರ್ವಕ ಸಂಯಮವನ್ನೂ ಮೀರಿಸಿದ ಅಂಶವೆಂದರೆ, ಗೀತೆಯಲ್ಲಿ ಹೇಳುವಂತೆ “ಪರಂ ದೃಷ್ಟ್ವಾನಿವರ್ತತೇ” ಅದು ಪರತತ್ವದ ದರ್ಶನ ಇಲ್ಲವೆ ಪರವಸ್ತುವಿನ ಕೃಪೆ ; ತತ್ತ್ವನಿಷ್ಠ ಅಥವಾ ಈಶ್ವರಾನುಗ್ರಹ. ಇದೊಂದೇ ಆಧ್ಯಾತ್ಮಿಕ ಪ್ರಗತಿ ಅಥವಾ ವಿಕಾಸದ ರಾಜಸಥ

ಭೌತ ಸಂಪತ್ತಿನ ಇಂದಿನ ಪ್ರಗತಿ, ತತ್ತ್ವನಿಷ್ಠ ಅಥವಾ ಈಶ್ವರಾನುಗ್ರಹದ ಮಾರ್ಗವನ್ನು ಅನುಸರಿಸಬೇಕು. ಇದರಿಂದ ಬುದ್ಧಿ ಮತ್ತು ಮನಸ್ಸುಗಳು ಶುದ್ಧವಾಗಿ, ನೇರವಾಗಿ, ಆಧ್ಯಾತ್ಮಿಕ ವಿಕಾಸಕ್ಕೆ ಎಡೆ ರಾಗದೆ ಪೋಷಕವಾಗುತ್ತವೆ ; ಪೂರಕವಾಗುತ್ತವೆ. ಭೌತಕ್ಕೆ ಎಣೆಯಿಲ್ಲದ ಅರ್ಥ, ಮೌಲ್ಯ ಬರುತ್ತದೆ.

ಜಗತ್ತು ಒಂದಲ್ಲ ಒಂದು ದಿನ ಆ ಸಥನಲ್ಲಿ ಸಾಗಲೇಬೇಕು. ಮಾನವಕೋಟಿ ತನ್ನ ಉತ್ಕಾರವನ್ನು ಕಂಡುಕೊಳ್ಳಬೇಕು. ಇಂಥ ಸ್ಥಿರಸಂಚಿಕೆಯನ್ನೇ ಜೀವನ್. ಸಾಕ್ರೆಟೀಸ್. ಗಾಂಧೀಜೀ ಮುಂತಾದ ಸಂತ. ಸಜ್ಜನ ಶ್ರೇಷ್ಠರು ಹೊಂದಿದ್ದರು ; ಅನರೇ ಸ್ವತಃ ಹುತಾತ್ಮರಾದರೂ “ಪರಂ ದೃಷ್ಟ್ವಾನಿವರ್ತತೇ” ಎಂಬ ಸೊಲ್ಲಿನಲ್ಲಿ ಸತ್ಯಾಂಶವನ್ನು ಗೋಪುರ ಹತ್ತಿ ಸಾರಿದ್ದಾರೆ. ಭೌತದ ಮೇಲೆ ದಿಗ್ವಿಜಯ ಸಾಧಿಸಿ, ಆಧ್ಯಾತ್ಮಿಕ ಪ್ರಭೆ ಬೀರಿದ್ದಾರೆ. ಭೌತ ಸಾಯಬೇಕು ; ಅದು ಬೆಳಕು ಮೂಡಿ ಬಂದಿತು. ಧ್ರುವ ತಾರೆಯಂತೆ ಆದಿತು ; ಮೂನೆಗೆ ಹಾಕಿದ ಚಿನ್ನ ಕಲ್ಮಲರಹಿತವಾಗಿ, ತನ್ನ ನೈಜ ಶೋಭೆಯಿಂದ ಬೆಳಗುವಂತೆ. ಸಾಯುವುದು ಸಾಯಬೇಕಾದುದು ; ಭಸ್ಮವಾಗಬೇಕಾದುದು. - ಉಳಿದುದು ಅಜರಾಮರ ನಿತ್ಯಸತ್ಯವನ್ನು ವ್ಯಕ್ತಿಗಳ-ಲೋಕದ ಜೀವನದಲ್ಲಿ ಪ್ರತಿಷ್ಠಿಸಿಕೊಳ್ಳಲು ‘ಪರಂ ದೃಷ್ಟ್ವಾ’ ಎನ್ನುವುದಕ್ಕಿಂತ ಉತ್ತಮರೀತಿಯಿಲ್ಲ. ಅಗ ಪ್ರಗತಿಯ ನಮದು ವರಿಕೆಯಾಗುತ್ತದೆ. ವಿಕಾಸ ಕರಗತವಾಗುತ್ತದೆ.

ತಿರುಕ್ಕುರಳಿನಲ್ಲಿ ಗೃಹಧರ್ಮ

ಶ್ರೀಮತಿ ಆರ್. ಅಂಬುಜಮ್ಮ ಎಂ.ಎ., ಬಿ.ಟಿ.

‘ಸಾಹಿತ್ಯದ ಉದ್ದೇಶವೇನು?’ ಎಂಬ ಪ್ರಶ್ನೆಯು ಅನೇಕರಿಂದ ಕೇಳಲ್ಪಟ್ಟಿರುವುದು. ಪ್ರಶ್ನೆಗೆ ಉತ್ತರವನ್ನೂ ಸಹ ಅನೇಕರು ಅನೇಕ ರೀತಿಗಳಲ್ಲಿ ಕೊಟ್ಟಿರುವರು. ನಮ್ಮ ದೇಶದಲ್ಲಿ ನಮಗೆ ಲಭಿಸಿರುವ ಪ್ರಾಚೀನ ಗ್ರಂಥಗಳನ್ನು ಗಮನಿಸಿ ನೋಡಿದಾಗ, ನಮ್ಮ ಪೂರ್ವಿಕರ ಭಾವನೆಯಲ್ಲಿ, ಸಾಹಿತ್ಯದ ಉದ್ದೇಶವು ಮಾನವನ ಸರ್ವಾಂಗೀಣ ಉನ್ನತಿ ಎನಿಸುವುದು. ಮನಃಸ್ಥಾನ ಭಾವನೆಗಳನ್ನು ಉನ್ನತ ಮಟ್ಟಕ್ಕೆ ಒಯ್ದು ಅವನಲ್ಲಿ ಮೊದಲು ಮಾನವತ್ವವನ್ನೂ ಅನಂತರ ದೇವತ್ವವನ್ನೂ ಬೆಳೆಸುವ ಸಲುವಾಗಿ ಅವಿರ್ಭವಿಸಿದ ಕಲೆ ಎಂದರೆ, ಸಾಹಿತ್ಯ. ಇದರಿಂದ ಪ್ರಾಚೀನ ಸಾಹಿತ್ಯ ಹೆಚ್ಚಾಗಿ ಧಾರ್ಮಿಕ ಕ್ಷೇತ್ರವನ್ನೇ ಆವರಿಸಿದ್ದರೆ, ಇದರಲ್ಲಿ ಅಶ್ವಯಾವಿಲ್ಲ. ಆದಿಕಾಲದಿಂದಲೂ, ನೀತಿ, ಧರ್ಮ, ವ್ಯವಹಾರ, ಇವುಗಳಿಗೆ ಸಂಬಂಧಿಸಿದ ವಿಚಾರಗಳು ಸಾಹಿತ್ಯದಲ್ಲಿ ಹೆಣೆದುಕೊಂಡೇ ಬಂದಿರುವುವು. ಈ ವಿಚಾರಗಳನ್ನು ಹೇಳುವ ರೀತಿಯಲ್ಲಿ ವೈವಿಧ್ಯತೆ ಉಂಟು. ಕೆಲವು ಮಾಹನೀಯರು ತಮ್ಮ ಗ್ರಂಥಗಳನ್ನು ಕಥೆಗಳ ರೂಪದಲ್ಲಿ ರಚಿಸಿ ತಮ್ಮ ವಿಚಾರಗಳನ್ನು ಜನತೆಯ ಮುಂದಿಟ್ಟಿರುವರು. ಸಂಸ್ಕೃತದಲ್ಲಿ ಪಂಚತಂತ್ರದ ಕಥೆಗಳು, ನೀತಿ ಕಥೆಗಳು, ಪುರಾಣ ಮತ್ತು ಇತಿಹಾಸಗಳು, ಈ ರೀತಿಯ ಸಾಹಿತ್ಯಕ್ಕೆ ನಿದರ್ಶನ. ಸಂಸ್ಕೃತದಲ್ಲಷ್ಟೇ ಅಲ್ಲ, ಇನ್ನಿತರ ಭಾಷೆಗಳಲ್ಲೂ ಸಹ ಈ ರೀತಿಯ ಸಾಹಿತ್ಯ ವಿಪುಲವಾಗಿರುವುದು.

ಮೇಲಿನ ಸಾಹಿತ್ಯದಲ್ಲಿ ಜನತೆಗೆ ಬೇಕಾದ ವಿಚಾರಗಳು ಸರೋಕ್ಷ ರೂಪದಲ್ಲಿವೆ, ಮತ್ತು ಕೆಲವು ಗ್ರಂಥ

ಗಳಲ್ಲಿ, ಈ ಉಪದೇಶಗಳು ಸೂಕ್ತಿಗಳ ಆಕಾರದಲ್ಲಿ ಪ್ರತ್ಯಕ್ಷರೂಪದಲ್ಲಿ ಎಣಿಕೆತವಾಗಿರುವುವು. ಸಂಸ್ಕೃತದ ‘ಸುಪಾಸಿತ’ ‘ನೀತಿ ಶತಕ’ ಮುಂತಾದುವು ಈ ರೀತಿಯ ಗ್ರಂಥಗಳಿಗೆ ಉದಾಹರಣೆ. ಇದೇ ರೀತಿ ಕನ್ನಡದಲ್ಲಿ ಸರ್ವಜ್ಞ ಕವಿಯು ತನ್ನ ತ್ರಿಪದಿಗಳ ಮೂಲಕ ನಮಗೆ ಕೊಟ್ಟು ಹೋಗಿರುವ ವಚನಗಳು ಇದಕ್ಕೆ ಒಂದು ಉದಾಹರಣೆ ಮಾನವನ ವ್ಯವಹಾರಗಳು ಧರ್ಮಸಮ್ಮತವಾಗಿಯೂ, ಸುಖಪ್ರದವಾಗಿಯೂ ಇರಬೇಕಾದರೆ, ಅದಕ್ಕೆ ಅವನು ಅನುಸರಿಸಬೇಕಾದ ನೀತಿ ನೀತಿಗಳನ್ನು ಸರ್ವಜ್ಞ ಕವಿಯು ವಿವಿಧ ರೀತಿಯಲ್ಲಿ, ತನ್ನ ತ್ರಿಪದಿಗಳಲ್ಲಿ ಅಡಕಗೊಳಿಸಿರುವನು. ಕನ್ನಡ ಭಾಷೆಗೆ ಸೋದರ ಭಾಷೆಯಂತಿರುವ ತಮಿಳಿನಲ್ಲೂ ಸಹ ಈ ರೀತಿಯ ‘ಸೂಕ್ತಿ’ ರೂಪದಲ್ಲಿ ವೈದೋರಿರುವ ಸಾಹಿತ್ಯಕ್ಕೆ ಕೊರತೆಯಿಲ್ಲ. ಇವುಗಳ ಪೈಕಿ ‘ತಿರುಕ್ಕುರಳ’, ಎಂಬ ಗ್ರಂಥವು ಪ್ರಸಿದ್ಧವಾದುದು.

‘ತಿರುಕ್ಕುರಳ’ ಗ್ರಂಥದ ಬಗ್ಗೆ ನಾಲ್ಕು ಮಾತುಗಳನ್ನು ಹೇಳಿ, ಅನಂತರ ಗ್ರಂಥದಲ್ಲಿ ಮೂಡಿ ಬಂದಿರುವ ವಿಚಾರಗಳಲ್ಲಿ ಕೆಲವನ್ನು ತಿಳಿಯೋಣ. ಈ ಗ್ರಂಥದ ಕರ್ತೃ ‘ತಿರುನಳ್ಳುವರ್’ ಎಂಬವರು. ಅವರ ಈ ಹೆಸರೇ ಅವರನ್ನು ಅಂತ್ಯ ಜಾತಿಗೆ ಸೇರಿದವರೆಂದು ಸೂಚಿಸುವುದು; ಇವರು ಒಬ್ಬ ಬ್ರಾಹ್ಮಣ ಮತ್ತು ಅಂತ್ಯಜ ಸ್ತ್ರೀಗೆ ಮಗನಾಗಿ ಜನಿಸಿ ಒಬ್ಬಾನೊಬ್ಬ ಅಂತ್ಯಜನ ಮನೆಯಲ್ಲಿ ಅಂತ್ಯಜನಾಗಿಯೇ ಬೆಳೆದರು ಎಂದು ಹೇಳುವರು. ಗೊಬ್ಬರದೊಡನೆ ಬೆರೆತ ಮಣ್ಣಿನಲ್ಲಿ ಅರಳುವ ಸುಗಂಧ ಭರಿತ ಮಲ್ಲಿಗೆಯಂತೆ ಹೀನ ಪರಸ್ಥಿತಿ ಮತ್ತು ವಾತಾ

ವರಣದಲ್ಲೇ ಇವರ ಜ್ಞಾನ ಬೆಳಗಿತು, ಮತ್ತು ಪ್ರತಿಭೆ
ವಿಕಾಸಗೊಂಡಿತು. ತಮಿಳು ಸಾಹಿತ್ಯದಲ್ಲಿ ಭದ್ರವನ್ನು
ಗಳಲ್ಲಿಲ್ಲ, ಅತ್ಯಂತ ಸ್ವಾದಾದ 'ಕುರಳ್' ಎಂಬ
ಭಂದಸ್ಸಿನಲ್ಲಿ ಇವರ ಅನುಭವ ಭಂಡಾರವೊಡನೆ 'ತಿರು
ಕ್ಕುರಳ್' ಮೈದೊರಿತು.

ಹಿಂದೀ ಭಾಷೆಯಲ್ಲಿ 'ಗಾಗರ್ ಮೇಂ ಸಾಗರ್'
ಎಂಬ ನಾಣ್ಯದಿಯುಂಟು. ಇದರ ಕನ್ನಡ ಭಾಷಾಂತರ
'ಕುಡಿಕೆಯಲ್ಲಿ ಸಾಗರ್' ಎಂದು ಹೇಳಬಹುದು. ತಿರು
ಕ್ಕುರಳಿನ ಪದ್ಯಗಳನ್ನು ಓದಿದಾಗ ಈ ನಾಣ್ಯದಿಯು
ನೆನಪಿಗೆ ಬರುವುದು. ಕೆಲವೇ ಪದ್ಯಗಳನ್ನೇ ಇಲ್ಲಿಂದ
ಎರಡು ಪಂಕ್ತಿಯಲ್ಲಿ ಈ ಸೂಕ್ತಿಗಳಲ್ಲಿ ಅಡಕನಾಗಿರುವ
ವಿಶಾಲವಾದ ಭಾವವು ಮಡಕೆಯಲ್ಲಿ ಸಾಗರವನ್ನು
ಅಡಗಿಸಿಟ್ಟಂತೆ ಇರುವುದು.

ನಮ್ಮ ಪ್ರಾಚೀನ ಋಷಿಗಳಿಂದ ವ್ಯಕ್ತಿಗೊಳಿ
ಸಲ್ಪಟ್ಟಿರುವ ಅಭಿಪ್ರಾಯಕ್ಕನುಸಾರವಾಗಿ ಮನುಷ್ಯನ
ಜೀವನದ ಸಾರ್ಥಕತೆ ಇರುವುದು 'ಧರ್ಮ, ಅರ್ಥ
ಕಾಮ ಮತ್ತು ಮೋಕ್ಷ' ಎಂಬ ಚತುರ್ವಿಧ ಪುರುಷಾರ್ಥ
ಗಳ ಸಿದ್ಧಿಯಲ್ಲಿ. ಈ ಸಿದ್ಧಿಯೇ ನಮ್ಮ ಪೂರ್ವಿಕರು
ಭಾವನೆಯಲ್ಲಿ ಮನುಷ್ಯನ ಸರ್ವಾಂಗೀಣವಿಕಾಸ ಎನ್ನಿ
ಬಹುದು. ಈ ಪುರುಷಾರ್ಥಗಳ ಸಿದ್ಧಿಗಾಗಿ ಪ್ರಾಚೀನ
ಜ್ಞಾನಿಗಳು ತಮ್ಮ ಸಾಹಿತ್ಯದ ಮೂಲಕ ಜನತೆಗೆ
ಮಾರ್ಗವನ್ನು ತೋರಿಸುವರು. ತಿರುವಳ್ಳವರ್ ಸಹ
ತಮ್ಮ 'ತಿರುಕ್ಕುರಳ್' ನಲ್ಲಿ ಈ ಪುರುಷಾರ್ಥಗಳ ಸಿದ್ಧಿ
ಗಾಗಿ ಅನುಸರಿಸಬೇಕಾದ ನೀತಿ ನಿಯಮಗಳನ್ನು ಸ್ಪಷ್ಟ
ಪಡಿಸುವರು. ಈ ದೃಷ್ಟಿಯಿಂದ, ತಮ್ಮ ಗ್ರಂಥ
ವನ್ನು ಮೂರು ಭಾಗಗಳಾಗಿ ವಿಂಗಡಿಸಿ, ಧರ್ಮದ ವಿವ
ರಣೆಯನ್ನು ಪ್ರಾರಂಭದಲ್ಲಿ, ಅರ್ಥದ ಸಿದ್ಧಿಗಾಗಿ
ಸಾರ್ಥಕತೆಗೆ ಬೇಕಾದ ದಾರಿಯನ್ನು ಎರಡನೆಯ ಭಾಗ
ದಲ್ಲಿ, ಕಾಮಕ್ಕೆ ಸಂಬಂಧಿಸಿದ ಸಮಸಮೀಪಗಳನ್ನು
ಮೂರನೆಯ ಭಾಗದಲ್ಲಿ ವಿವರಿಸುವರು. ಈ ಮೂರು
ಪುರುಷಾರ್ಥಗಳೂ ಇಹ ಜೀವನಕ್ಕೆ ಸಂಬಂಧಿಸಿರುವ
ಸಾಮಾನ್ಯ ಪುರುಷಾರ್ಥವಾದ ಮೋಕ್ಷವು ಪರಕ್ಕೆ

ಸಂಬಂಧಿಸಿದುದಷ್ಟೆ. ಅವರ ವಿಚಾರವನ್ನು ತಮ್ಮ ಗ್ರಂಥ
ದಲ್ಲಿ ಸೇರಿಸಿಲ್ಲ. ಧರ್ಮಾರ್ಥಕಾಮಗಳಲ್ಲಿ ಸಿದ್ಧಿಯನ್ನು
ಪಡೆದ ವ್ಯಕ್ತಿ ಸಿದ್ಧವುರುಷನೇ ಸರಿ. ಅವನಿಗೆ ಮೋಕ್ಷ
ತಾನಾಗಿಯೇ ಕೈಗೊಡದಿರುವುದೇ ?

ಈ ಸೂಕ್ತಿಗಳಲ್ಲಿ, 'ತಿರುವಳ್ಳವರ್' ಮನುಷ್ಯನ
ಪ್ರತಿಯೊಂದು ವರ್ತನೆಗೂ ಒಂದು ಫಲ ಉಂಟು ಎಂಬ
ಅಂಶವನ್ನು ನಮಗೆ ಮನದಟ್ಟು ಮಾಡುವರು.
ಎಂದರೆ ಒಳ್ಳೆಯ ವರ್ತನೆಗಳಿಗೆ ಶುಭವಾದ ಫಲ
ಮಿಂಡಿತ. ಅದರಂತೆಯೇ ಕೆಟ್ಟ ಕೆಲಸಗಳಿಗೆ ಅಶುಭ
ಫಲ ಮಿಂಡಿತ. ಒಳ್ಳೆಯವನಿಗೆ ಒಳ್ಳೆಯದಾಗು
ವುದು ಎಷ್ಟು ನಿಶ್ಚಯವೋ ಅಷ್ಟೇ ನಿಶ್ಚಯವಾಗಿ ಕೆಟ್ಟ
ಕಾರ್ಯಗಳನ್ನು ಮಾಡಿದವನು ಕೆಟ್ಟ ಫಲದಿಂದ ತಪ್ಪಿಸಿ
ಕೊಳ್ಳಲಾರ.

ಮನುಷ್ಯನ ಕರ್ತವ್ಯಗಳು ಎರಡು ವಿಧ. ಕೆಲವು
ಮಾಡಬೇ ಬೇಕಾದವು. ಅವುಗಳನ್ನು ಬಿಡುವುದು
ರಿಂದ ಅವನು ಕರ್ತವ್ಯಚ್ಯುತನಾಗುವನು. ಮತ್ತೆ
ಕೆಲವು ಕರ್ತವ್ಯಗಳು ಮನುಷ್ಯನು ಮಾಡಬಾರದವು.
ಅವುಗಳನ್ನು ಮಾಡುವುದರಿಂದ ಅವನು ಕರ್ತವ್ಯಚ್ಯುತ
ನಾಗುವನು. ಧರ್ಮಕಾರ್ಯಗಳು ಮಾಡಬೇಕಾದ
ಕರ್ತವ್ಯ. ಅಧರ್ಮ ಕಾರ್ಯಗಳು ಬಿಡಬೇಕಾದ
ಕರ್ತವ್ಯ. ಈ ಕೃತ್ಯಾಕೃತ್ಯಗಳೆರಡೂ ತಿರುಕ್ಕುರಳಿನಲ್ಲಿ
ಪರ್ಚಿತವಾಗಿರುವುವು.

ಪ್ರತಿಯೊಂದು ಅಂಶವನ್ನು ಎರಡು ಮುಖಗಳಲ್ಲಿ
ವಿವರಿಸಿರುವುದು ಈ ಗ್ರಂಥವು. ಮತ್ತೊಂದು
ನೈತಿತ್ವ. ಒಂದು ತತ್ವದ ಸ್ವರೂಪವನ್ನು ವಿವರಿಸಿ
ಹೇಳುವರು : ಅನಂತರ ಆ ತತ್ವದ ಅನುಸರಣೆಯಿಂದ
ಗುವ ಫಲವನ್ನು ಹೇಳುವರು. ಇದರ ಜೊತೆಗೆ ಆ ತತ್ವ
ವನ್ನು ಅನುಸರಿಸದೆ ಬಿಡುವುದರಿಂದ ಆಗುವ ಹಾನಿ
ಯನ್ನೂ ತೋರಿಸಿ ಕೊಟ್ಟಿರುವರು.

'ತಿರುಕ್ಕುರಳ್' ಸುಮಾರು 2000 ವರ್ಷಗಳ ಹಿಂದೆ
ರಚಿಸಲ್ಪಟ್ಟಿದ್ದು ಕೆಲವರ ಅಭಿಪ್ರಾಯ. ಅದಕ್ಕೆ

ತಕ್ಕಂತೆ ಅದರ ಭಾಷೆಯು ಪಾಚಿನತಮ ಭಾಷೆಗಳಲ್ಲಿ ಒಂದಾಗಿರುವುದು.

ಈಗ ತಿರುಕ್ಕುರಳ್ ಗ್ರಂಥದಲ್ಲಿ ವರ್ಣಿತವಾಗಿರುವ ವಿಚಾರಗಳಲ್ಲಿ ಕೆಲವನ್ನು ನೋಡೋಣ. ಗ್ರಂಥದ ಮೊದಲನೆಯ ಅಧ್ಯಾಯ 40 ಸೂಕ್ತಿಗಳನ್ನೊಳಗೊಂಡು ಗ್ರಂಥಕ್ಕೆ ಪೀಠಿಕೆಯಂತಿರುವುದು. 10 ಪದಗಳಿಗೆ ಒಂದು 'ಅಧಿಕಾರ' ಎಂದು ವಿಂಗಡಿಸಲ್ಪಟ್ಟಿರುವುದು. ಭಗವಂತನ ಸ್ವರೂಪ ವಿವರಣೆಯಲ್ಲಿ ಒಂದನೆಯ ಅಧಿಕಾರ ಆರಂಭವಾಗುವುದು. 'ಅ'ಕಾರವು ಅಕ್ಷರಗಳಿಗೆ ಮೂಲ. ಭಗವಂತನು ಸೃಷ್ಟಿಗೆ ಮೂಲ. ಅವನು ಜ್ಞಾನಸ್ವರೂಪಿ ನಮ್ಮ ಹೃದಯಗಳಲ್ಲಿ ನೆಲೆಸಿರುವನು. ರಾಗಪ್ರೇಷ ರಹಿತನು. ಸತ್ಯಸ್ವರೂಪಿ. ಇಂದ್ರಿಯಗಳನ್ನು ನಿಗ್ರಹಿಸಿರುವನು, ಕರುಣಾಸ್ವರೂಪಿ. ಅಷ್ಟಗುಣಪರಿಪೂರ್ಣನು ; ನಮ್ಮನ್ನು ಸಂಸಾರ ಸಾಗರದಿಂದ ಪಾರು ಮಾಡಿಸುವವನು ಇವನೇ.'

ಎರಡನೆಯ ಅಧಿಕಾರದಲ್ಲಿ ಪ್ರಪಂಚದ ಜೀವನಾಧಾರವಾದ ಮಳೆಯ ವಹಿವೆ, ಮಳೆಯಿಲ್ಲದಿದ್ದರೆ ಆಗುವ ಹಾನಿ, ಇವುಗಳನ್ನು ವಿವರಿಸಿ, ಮುಂದಿನ ಅಧಿಕಾರದಲ್ಲಿ ತ್ಯಾಗಜೀವನದ ಮಹತ್ವ ವಿವರಣೆ ಮತ್ತು ತ್ಯಾಗಿಗಳ ಪ್ರಶಂಸೆ ಇವುಗಳನ್ನು ಕೊಟ್ಟಿರುವಾರು. ಈ ಪೀಠಿಕೆಯ ಕೊನೆಯ ಭಾಗವಾದ ನಾಲ್ಕನೆಯ ಅಧ್ಯಾಯದಲ್ಲಿ ಧರ್ಮದ ಹಿರಿಮೆಯು ವರ್ಣಿತವಾಗಿರುವುದು.

ಈಗ ಗ್ರಂಥದ ಮೊದಲನೆಯ ಭಾಗದಲ್ಲಿ ತಿರುವಳ್ಳವರು ಧರ್ಮದ ವಿಚಾರವಾಗಿ ಹೇಳಿರುವುದನ್ನು ಗಮನಿಸೋಣ. ಮನುಷ್ಯನು ಜೀವನದಲ್ಲಿ ಅನುಸರಿಸಬೇಕಾದ ಧರ್ಮವನ್ನು ತಿರುವಳ್ಳವರು 'ಗೃಹಧರ್ಮ' (ಇಲ್ಲರು) ಮತ್ತು ಸನ್ಯಾಸಧರ್ಮ (ಕೊರವರು) ಎಂದು ಇಬ್ಬರಿಗೂ ವಿಂಗಡಿಸಿಕೊಂಡಿರುವರು. ಗೃಹಧರ್ಮದಲ್ಲಿ ಗೃಹಸ್ಥನಿಗೆ ಬೇಕಾದ ತತ್ವಾಂಶಗಳನ್ನು ವಿವರಿಸಿರುವರು. ಗೃಹಸ್ಥನಾಗಿ ಸಾರ್ಥಕತೆಯನ್ನು ಹೊಂದಿದ ಮಾನವನು ಪುನರ್ಜನ್ಮವನ್ನು ಕಳೆದು ಕೊಳ್ಳುವ ಅಪೇಕ್ಷೆಯಿಂದ ಸನ್ಯಾಸವನ್ನು ಪ್ರೀತಿಸಿದಾಗ ಅವನಲ್ಲಿರಬೇಕಾದ

ನಡವಳಿಕೆಯ ಬಗ್ಗೆ 'ಸನ್ಯಾಸ ಧರ್ಮ'ದಲ್ಲಿ ವಿವರಿಸಿರುವರು

ಗೃಹಧರ್ಮವನ್ನು ವಿವರಿಸುವ ಸಲುವಾಗಿ ಇಪ್ಪತ್ತು ನಾಲ್ಕು ಅಧಿಕಾರಗಳನ್ನು ನಿರ್ಮಿಸಿರುವರು. ಒಂದೊಂದು ಅಧಿಕಾರದಲ್ಲಿ ಒಂದೊಂದು ತತ್ವವನ್ನು ಹತ್ತು ಸೂಕ್ತಿಗಳ ಮೂಲಕ ಸ್ಪಷ್ಟಪಡಿಸಿರುವರು. ಪ್ರಾರಂಭದಲ್ಲಿ ಗೃಹಸ್ಥಾಶ್ರಮದ ಹಿರಿಮೆಯನ್ನು ಕೊಂಡಾಡಿದು ಇತರ ಆಶ್ರಮಗಳಿಗಿಂತಲೂ ಮೇಲೆಂಬ ಅಭಿಪ್ರಾಯವನ್ನು ಸೂಚಿಸಿರುವರು. ಇದಕ್ಕೆ ಕಾರಣವನ್ನೂ ವಿವರಿಸಿರುವರು. ಬ್ರಹ್ಮಚಾರಿ, ವಾನಪ್ರಸ್ಥಿ ಮತ್ತು ಸನ್ಯಾಸಿ, ಇವರೆಲ್ಲರಿಗೂ, ಗೃಹಸ್ಥನೇ ಆಧಾರ. ಇಷ್ಟೇ ಅಲ್ಲ, ಸತ್ತವರಿಗೂ ಸಹ ಗೃಹಸ್ಥನೇ ಅವಲಂಬನ.

ಗೃಹಸ್ಥನಿಗೆ, ಪಿತೃಗಳ ಬಗ್ಗೆ, ದೇವತೆಗಳ ಬಗ್ಗೆ, ಅತಿಥಿಗಳ ಬಗ್ಗೆ, ನಂಟರ ಬಗ್ಗೆ ಮತ್ತು ತನ್ನ ಬಗ್ಗೆ ನಿರ್ವಹಿಸಿಕೊಳ್ಳಬೇಕಾದ ಐದು ಬಗೆಯ ಕರ್ತವ್ಯಗಳುಂಟು. ಗೃಹಸ್ಥನು ಗಳಿಸುವಾಗ ಪಾಪಕ್ಕಂಜಿ ನಡೆಯಬೇಕು. ಹೀಗೆ ಗಳಿಸಿದ ಸಂಪತ್ತನ್ನು ಇತರರೊಡನೆ ಹಂಚಿಕೊಂಡು ಅನುಭವಿಸಬೇಕು.

“ಅನ್ಯಂ ಅರನುಂ ಉದೈತ್ತಾಯಿನ್ ಇಲ್ವಾಳ್ಳೈ ಪದ್ವಿ ಪಯನುಂ ಆದು.”

ಪ್ರೀತಿ ಮತ್ತು ಧರ್ಮಗಳೆರಡೂ ಬೆರೆತಲ್ಲಿ ಗೃಹಸ್ಥ ಜೀವನವು ಸಾರ್ಥಕವು.

“ಗೃಹಸ್ಥ ಧರ್ಮಕ್ಕಿಂತ ಹೆಚ್ಚಿನ ಫಲಗಳನ್ನು ಕೊಡುವ ಬೇರೆ ಧರ್ಮಗಳಿಲ್ಲವೇ” ಎಂದು ಕೇಳುವವರನ್ನು ಕುರಿತು ಈ ರೀತಿ ಪ್ರಶ್ನಿಸಿರುವರು.

“ಅರನೇನಪ್ಪಟ್ಟದೇ ಇಲ್ವಾಳ್ಳೈ ಯಂದುಮ್ ಪಿರನ್ನಳಿಪ್ಪದಿಲ್ಲಾಯಿ ನನ್ನು”

“ಧರ್ಮಮಾರ್ಗದಲ್ಲಿ ಗೃಹಸ್ಥ ಜೀವನವನ್ನು ನಡೆಸಿದರೆ ಸಕಲ ಸಿದ್ಧಿಗಳೂ ಇರುವಲ್ಲಿ ಇನ್ನು ಬೇರೆ ಮಾರ್ಗವನ್ನು ಹುಡುಕುವುದೇಕೆ?”

ಧರ್ಮನಿರತನಾದ ಗೃಹಸ್ಥನು ತಪಸ್ಸಿಗಲಿಗಿಂತ ಹೆಚ್ಚಿನವನು, ಎಂದು ಸಾರಿರುವರು. ಹೆಚ್ಚೇಕೆ ? ಸದ್ಗೃಹಸ್ಥನು ಭೂಮಿಯಲ್ಲಿ ವಾಸಿಸುವ ದೇವತೆ ಎಂದೇ ಗಣಿಸಲ್ಪಡುವನು.

“ವೈಯತ್ತಿಳ್ ವಾಳ್ವಾಂಗು ವಾಳ್ವನನ್
ವಾನುರೈಯುಂ ದೈಯ್ವತ್ತತುಳ್ ವೈಕ್ಕವ್ವಡುಂ ”

ಗೃಹಸ್ಥಾಶ್ರಮದಲ್ಲಿ ಪುರುಷನ ಜೀವನ ಗೃಹಣಿಯ ಜೀವನ ಹೊಂದಿಗೆ ಬೆರೆತಿರುವುದಷ್ಟೆ ! ಅಂದರೆ ಗೃಹಸ್ಥ ಧರ್ಮ ಗೃಹಣಿಯನ್ನು ಅವಲಂಬಿಸಿರುವುದು. ಆದುದರಿಂದ ಗೃಹಣಿಗೆ ಅವಶ್ಯಕವಾದ ನೀತಿ ನಿಯಮಗಳು ಮುಂದಿನ ಅಧಿಕಾರದಲ್ಲಿ ವಿವರಿಸಲ್ಪಟ್ಟಿರುವವು. ತನ್ನ ಪತಿಯ ಸಂಪತ್ತಿಗೆ ಒಪ್ಪುವಂತೆ ಗೃಹಜೀವನವನ್ನು ನಿರ್ವಹಿಸುವ ಅಮರ್ಥ್ಯ ಸದ್ಗೃಹಣಿಯ ಲಕ್ಷಣ. ಸದ್ಗೃಹಣಿಯು ತನ್ನನ್ನು ತಾನು ಕಾಪಾಡಿಕೊಳ್ಳುವ ಶಕ್ತಿಯನ್ನು ಪಡೆದಿರುವಳು. ಪತಿಯನ್ನು ಉಪಚರಿಸುವಳು. ಒಳ್ಳೆಯ ಹೆಸರನ್ನು ಪಡೆಯಲು ಅರ್ಹತೆಯನ್ನು ತೋರುವಳು. ತನ್ನ ಧರ್ಮವನ್ನು ಮರೆಯಳು. ಸದ್ಗೃಹಣಿಯ ಭಾಗ್ಯವೆಂದರೆ ಪಾತಿವ್ರತ್ಯ. ಪಾತಿವ್ರತ್ಯ ಸಂಪತ್ತನ್ನು ಪಡೆದವಳೆಂದುರಿಗೆ ಸೃಷ್ಟಿಯೇ ತಲೆಬಾಗುವುದಂತೆ. “ಪ್ರಿಯೈನ ಪೆಯ್ಯುಂ ಮುಳ್ಳೆ ” ಸುರಿ ಎಂದ ಕೂಡಲೇ ಮಳೆಸುರಿಯುವುದು. ಸದ್ಗೃಹಣಿಯು ದೇವತೆಗಳ ಆದರಕ್ಕೆ ಪಾತ್ರಳು.

ಗೃಹಸ್ಥ ಜೀವನದ ಸಂಪೂರ್ಣತೆ ಮತ್ತು ಹಿರಿಮೆಗೆ ಕಾರಣಭೂತಗಳಾದ ವಿವಿಧ ಅಂಶಗಳ ಪೈಕಿ ಸಂತಾನೋತ್ಪತ್ತಿ ಒಂದು ಮುಖ್ಯ ಅಂಶ ಎಂಬುದು ಪೂರ್ವೀಕರ ಅಭಿಪ್ರಾಯ. ಗೃಹಣಿಯ ಸದ್ಗುಣಗಳಷ್ಟೆ ಒಳ್ಳೆಯ ಸಂತಾನವೂ ಗೃಹಸ್ಥ ಧರ್ಮಕ್ಕೆ ಮುಖ್ಯ ಸಾಧನ ಎಂಬುದು ಅವಳವಳು ಅಭಿಪ್ರಾಯ.

“ಮಂಗಲ ಮನ್ನ ಮನೈಮಾಟ್ಟಿ ಮಟ್ಟಿದ
ನನ್ನಲಿ ನನ್ನಕ್ಕಟ್ಟಿರು.”

ಒಳ್ಳೆಯ ಮಕ್ಕಳು ಸದ್ಗೃಹಣಿಗೆ ಭೂಷಣಪ್ರಾಯರು.

ಗೃಹಿಣಿಯು ಸದ್ಗೃಹಿಣಿಯಾಗದಿದ್ದಲ್ಲಿ ಪುರುಷನಿಗಾಗುವ ಹಾನಿಯನ್ನು ತೋರಿಸಿರುವರು. “ಗೃಹಿಣಿಯು ಅಪಕೀರ್ತಿಗೆ ಪಾತ್ರಳಾಗುವಂತಿದ್ದರೆ, ಪುರುಷನು ಸಮಾಜದಲ್ಲಿ ಮರ್ಯಾದೆಯನ್ನು ಹೊಂದಲಾರ.” ಸಂತಾನದ ವಿಚಾರವಾಗಿ ಮತ್ತಷ್ಟು ವಿವರಿಸಿ ಕೆಲವು ಸೂಕ್ತಿಗಳನ್ನು ಕೊಟ್ಟಿರುವರು.

“ಎಳು ಪಿರವ್ವು ನ್ನೀಯವೈ ತೀಂಡಾ ಪಳಿ ಪಿಣಂಗಾ
ಪಣ್ಣುಡೈ ಮಕ್ಕಟ್ಟಿರಿನ್ ”

ಒಳ್ಳೆಯ ಮಕ್ಕಳಾದಲ್ಲಿ, ಆ ಗೃಹಸ್ಥನಿಗೆ ಎಳೆಳು ಜನ್ಮಗಳ ಕೇಡುಗಳೂ ಸಹ ದೂರವಾಗುವುವು.

ಮಕ್ಕಳಿಂದ ಉಂಟಾಗಬಹುದಾದ ಸುಖಾನುಭವಗಳನ್ನು ವಿವರಿಸುತ್ತಾ “ಮಕ್ಕಳ ತೊದಲ ಮಾತನ್ನು ಕೇಳದವರು ವಿಣೆಯ ಇಂಚರ ಕೊಳಲನಾದ ಇವು ಇಂಪು ಎಂಬರು” ಎನ್ನುವರು. ಮಕ್ಕಳನ್ನು ಬುದ್ಧಿವಂತ ರನ್ನಾಗಿ ಮಾಡಬೇಕಾದುದು ತಂದೆಯ ಕರ್ತವ್ಯ.

ತಂದೆಯ ಬಗ್ಗೆ ಮಗನ ಕರ್ತವ್ಯ ಏನು ಎಂಬುದನ್ನು ಬಹಳ ಸ್ವಾರಸ್ಯವಾದ ರೀತಿಯಲ್ಲಿ ಸೂಸುವರು. ಮಗನನ್ನು ಕಂಡು ಜನರು “ಇವನತ್ತಂಪೈ ಏನ್ನೋಟ್ರಾನೋಲ್ ಎನುಂಶೋಲ್” “ಇವನ ತಂದೆ (ಇವನನ್ನು ಪಡೆಯಲು) ಏನು ತಪಸ್ಸನ್ನು ಮಾಡಿದ್ದನೋ” ಎಂದು ಹೇಳಬೇಕು. ತಾನು ಉತ್ತಮನೆನಿಸಿ ತಂದೆಗೆ ಹರ್ಷವನ್ನುಂಟುಮಾಡುವುದು ಮಗನು ತಂದೆಯ ಬಗ್ಗೆ ಮಾಡಬೇಕಾದ ಕರ್ತವ್ಯ.

ಗೃಹಸ್ಥನಲ್ಲಿ ಪ್ರೀತಿ ಧರ್ಮಗಳು ನೆಲೆ ಮಾಡಬೇಕೆಂದು ಪ್ರಾರಂಭದಲ್ಲಿ ಸೂಕ್ತಿಯೊಂದರಲ್ಲಿ ಹೇಳಿದರು. ಆ ಪ್ರೀತಿಯ ವಿಚಾರವಾಗಿ ಒಂದು ಅಧಿಕಾರದಲ್ಲಿ ವಿವರವಾಗಿ ಹೇಳಿರುವರು. ಪ್ರೀತಿಗೆ ಲಕ್ಷಣ ತ್ಯಾಗ ಎಂಬ ಅಂಶವನ್ನು ವಿವರಿಸುತ್ತಾ “ಪ್ರೀತಿ ಇಲ್ಲದವರು ಸ್ವಾರ್ಥಿಗಳು. ಪ್ರೀತಿಯುಳ್ಳವರು ಪರರ ಹಿತವನ್ನೇ ಚಿಂತಿಸುವರು” ಎಂಬ ಅರ್ಥವುಳ್ಳ ಸೂಕ್ತಿಯೊಂದನ್ನು ಕೊಟ್ಟಿರು

ವರು. ಪ್ರೀತಿ ಇಲ್ಲದವನನ್ನು ಧರ್ಮದೇವತೆಯು ಬಿಸಿಲಿನ ಶಾಖ ಕನಲಿದಂತೆ, ಸುಟ್ಟುಬಿಡುವುದಂತೆ. ಪ್ರೀತಿಯ ಮಹಿಮೆಯನ್ನು ಹೊಗಳುತ್ತಾ, 'ಪ್ರೀತಿಯು ಧರ್ಮ ಒಂದೇ ಅಲ್ಲ. ಅಧರ್ಮವನ್ನು ಕಳೆಯಲು ಸಹ ನೆರವಾಗುವುದು.' ಎಂಬ ಭಾಸವನ್ನು ಸೂಚಿಸಿರುತ್ತಾರೆ. "ಪ್ರೀತಿ ಇಲ್ಲದ ಜೀವನ. ಸ್ವರ್ಧ ಜೀವನ" ಮನುಷ್ಯನಿಗೆ ಕೈ ಕಾಲು ಮುಂತಾದುವು ಬಾಹ್ಯ ಅಂಗಗಳಾದರೆ, ಪ್ರೀತಿಯು ಮಾನಸಿಕವಾದ ಅಂಗ. ಪ್ರೀತಿ ತೋರದವನು ಒಂದು ಅಂಗವೇ ಇಲ್ಲವವನಿಗೆ ಸಮ. ಪ್ರೀತಿಯು ಮನುಷ್ಯ ಜೀವನದಲ್ಲಿ ಎಷ್ಟು ಮುಖ್ಯವೆಂಬುದನ್ನು ಸೂಚಿಸಲು, ಒಂದು ಸೂಕ್ತಿಯಲ್ಲಿ 'ದೇಹದಲ್ಲಿ ಒಳ ಅಂಗವಾದ ಪ್ರೀತಿ ಇಲ್ಲದಿದ್ದರೆ ಹೊರ ಅಂಗಗಳಿಂದ ಏನು ಪ್ರಯೋಜನ' ಎಂದು ಸೂಚಿಸಿರುತ್ತಾರೆ. ಕೊನೆಯದಾಗಿ ಪ್ರೀತಿಯೇ ಜೀವನ, ಪ್ರೀತಿ ಇಲ್ಲದವನು ಜೀವಚಕ್ರವ ಎಂದು ತೀರ್ಮಾನಿಸಿ ಹೇಳಿರುತ್ತಾರೆ.

"ಅಸ್ಪಿನ" ವಲಯದಯಿರ್ ನಿಶೈ, ಯದಿಲಾರ್ ಕೆನ್ನದೋಲ್ ಪೋರ್ದ ವುಡಂಬು"

(ಪ್ರೀತಿಯ ಜೀವನಾಧಾರ. ಅದಿಲ್ಲದಿದ್ದವರು ತೊಗಳು ಮುಚ್ಚಿದ ಎಂಬಿನ ದೇಹವು ಮಾತ್ರ)

ಅತಿಥಿ ಸತ್ಕಾರ ಗೃಹಸ್ಥನ ಮುಖ್ಯಧರ್ಮವೆಂಬುದನ್ನು ಎಲ್ಲರೂ ಒಪ್ಪುವರಷ್ಟೆ. ಈ ಧರ್ಮವನ್ನು ನಿರ್ವಹಿಸುವುದರ ಬಗ್ಗೆ ತಿರುವಳ್ಳವರ ಅಭಿಪ್ರಾಯವನ್ನು ನೋಡೋಣ.

"ಇರುನ್ನೊಂಬೆ ಇಲವ್ವಕ್ಕದೆಲ್ಲೊಂಬಿರ. ನೊಂಬಿ ವೇಳಾಣ್ಣೈ ಶೆಯ್ದರ್ ಪೊರುಟ್ಟು."

(ಮನೆಯಲ್ಲಿದ್ದು, ಸಂಸತ್ತನ್ನು ಕಾದು, ಗೃಹಸ್ಥನಾಗಿ ಬಾಳುವುದೆಲ್ಲಾ ಅತಿಥಿಗಳನ್ನು ಆದರಿಸಿ, ಅವರಿಗೆ ಉಪಕಾರ ಮಾಡುವ ಸಲುವಾಗಿಯೇ.)

ಅಂದರೆ ಗೃಹಸ್ಥ ಗೃಹಸ್ಥನಾಗಿರುವುದೇ ಅತಿಥಿ ಸತ್ಕಾರಕ್ಕಾಗಿ ಎಂದು ಭಾವವು. ಅತಿಥಿ ಸತ್ಕಾರ ಸೂತ್ರ

ವನನಿಗೆ ಬಡತನವಾಗಲೀ, ಸಂಕಟವಾಗಲೀ ಒದಗುವುದಿಲ್ಲವೆಂದು ಸಾರಿರುವರು. ಅತಿಥಿ ಸತ್ಕಾರ ಮಾಡುವವನ ಮನೆಯಲ್ಲಿ "ಆಗನಮರ್ನ್ದು ಶೆಯ್ಯಾಳುರೈಯುಂ" (ಅಕ್ಷೆಯು ಮನವೊಲಿದು ಒಂದು ನೆಲಸುವಳು.) ದೇವತೆಗಳಿಂದ ಪ್ರೀತಿಪಡುವನು. ಅತಿಥಿ ಸತ್ಕಾರಕ್ಕಾಗುವ ವೆಚ್ಚದ ಬಗ್ಗೆ ಹೆದರುವವರಿಗೆ ಸಮಾಧಾನವನ್ನು ಕೊಡುವ ಸೂಕ್ತಿಯೊಂದನ್ನು ಹೇಳಿರುತ್ತಾರೆ. "ಕಷ್ಟಪಟ್ಟು ಕೂಡಿಟ್ಟು ಹಣವು ಹಾಳಾಯಿತೆಂದು ದುಃಖಿಸುವರು. ಈ ಜನರು ಅತಿಥಿ ಸತ್ಕಾರವನ್ನು ಮಾಡದವರು." ಅಂದರೆ ಅತಿಥಿ ಸತ್ಕಾರಕ್ಕೆ ವೆಚ್ಚವಾದ ಹಣ ನಷ್ಟವಲ್ಲ. ಅವನಿಗೆ ಯಜ್ಞ ಫಲ ದೊರಕುವುದು.

"ಅತಿಥಿ ಸತ್ಕಾರ ಸಿರಿತನ. ಅದಿಲ್ಲದಿದ್ದರೆ ಬಡತನ."

ಮನುಷ್ಯನ ಗುಣಾವಗುಣಗಳನ್ನು ಅಳೆಯಲು ಮುಖ್ಯ ಸಾಧನವೆಂದರೆ, ಅವನ ಮಾತು. ಗೃಹಸ್ಥನು ಸದ್ಗೃಹಸ್ಥನೆನಿಸಲು ಅವನ ಮಾತು ಬಹುಮಟ್ಟಿಗೆ ಆಕೆಯಲ್ಲಿದ್ದು ಸುಧಾರಿಸಿದ ರೂಪವನ್ನು ತಾಳಬೇಕು. ಈ ನುಡಿಗು ಬಗ್ಗೆ ತಿರುವಳ್ಳವರ ಹೇಳಿರುವುದನ್ನು ನೋಡೋಣ ಒಂದು ಅಥಿ ವರದಲ್ಲ 'ಸವಿನುಡಿಯೇ ಗೃಹಸ್ಥನಿಗೆ ಪರಮ ಧರ್ಮ' ಎಂಬ ಅಂಶವು ವಿವರಿಸಲ್ಪಟ್ಟಿರುವುದು. 'ಸವಿನುಡಿ' ಯಾವುದು? ಈ ಪ್ರಶ್ನೆಗೆ ತಿರುವಳ್ಳವರ ಉತ್ತರ ಇದು : "ಪ್ರೀತಿ, ನಿಷ್ಕಾಮತ್ವ ಮತ್ತು ಸತ್ಯ ಇವುಗಳನ್ನು ಹೊಂದಿರುವವರ ಬಾಯಿಯಿಂದ ಹೊರಟ ನುಡಿಗಳು ಸವಿನುಡಿಗಳು." ಅಂದರೆ, ಸದ್ಗೃಹಸ್ಥನ ಮಾತುಗಳು ಈ ಮೂರು ಅಂಶಗಳಿಂದ ಕೂಡಿರಬೇಕಾದುದು ಅಗತ್ಯ. ಸವಿನುಡಿಯ ಮಹಿಮೆಯನ್ನು ವಿವರಿಸುತ್ತಾ, "ಆದು, ದಾನಕ್ಕಿಂತ ಮಿಗಿಲು; ಮನುಷ್ಯನಿಗೆ ಅಲಂಕಾರ ಪ್ರಾಯವಾದುದು. ಸವಿನುಡಿಯಿಂದ ಪಾಪ ಪರಿಹಾರ! ಪುಣ್ಯವೃದ್ಧಿ. ಶ್ರೀಯಸ್ಕರ ಮತ್ತು ಇಹಪರಗಳಲ್ಲಿ ಸುಖವಾಯಕ ಸವಿನುಡಿಯಿಂದ ಇಷ್ಟೆಲ್ಲಾ ಲಾಭಗಳಿರಲು, ಅದನ್ನು ಬಿಟ್ಟು ಮನುಷ್ಯರು ಕಟುನುಡಿಗಳನ್ನು ಏಕೆ ಬಳಸುವರೆಂಬುದು"

ತಿರುವೆಳ್ಳವರಿಗೆ ಒಂದು ಸಮಸ್ಯೆ. “ರಸಭರಿತವಾದ
ವಾಗಿದ ಹಣ್ಣುಗಳು ಕಣ್ಣೆದುರಿಗೆ ಇರುವಾಗ ಅವುಗಳನ್ನು
ಬಿಟ್ಟು ಕಸುಕಾಯಿಗಳನ್ನು ಆತುರ ಆತುರವಾಗಿ
ಕಿತ್ತುಕೊಳ್ಳುವುದಕ್ಕೆ ಸಮ ಕಟುನುಡಿಗಳನ್ನು ಬಳಸುವುದು :

“ಇನಿಯವುಳವಾಗ ವಿನ್ನಾದ ಕೂರಲ್
ಕನಿಯಿರುಪ್ಪ ಕಾಯ್ ಕವರ್ ನ್ನಟ್ಟು”

ಮತ್ತೊಬ್ಬರ ತಪ್ಪುಗಳನ್ನೂ, ಕೊರತೆಗಳನ್ನೂ
ಅವರ ಹಿಂವೆ (ಮರೆಯಲ್ಲಿ) ಎತ್ತಿ ಆಡಿ ದೂರುವುದು
ಮನುಷ್ಯನಿಗೆ ಒಂದು ದೋಷವೆಂಬುದನ್ನು ಎಲ್ಲರೂ
ಒಪ್ಪುವರಷ್ಟೆ. ಆದರೆ ಈ ದೋಷದಿಂದ ಮುಕ್ತರಾಗಿ
ರುವ ಮನುಷ್ಯನನ್ನು ಹುಡುಕಿ ತೆಗೆಯಬೇಕು. ಈ
ದೋಷದ ಸುಧಾರಣೆಗೆ ಪ್ರಯತ್ನ ಸಟ್ಟಿ ತಿರುವೆಳ್ಳವರ್
ತಮ್ಮ ಒಂದು ಅಧಿಕಾರದಲ್ಲಿ ಈ ದೋಷನಿವಾರಣೆ
ಮುಖ್ಯವೆಂಬುದನ್ನು ತೋರಿಸಿರುವರು. ಹಿಂವೆ ಮತ್ತೊಬ್ಬರನ್ನು
ದೂರುವುವಕ್ಕಿಂತ ಸಾಯುವುದು ಮೇಲು
ಎಂದಿರುವರು. ಇಂತಹ ಮನುಷ್ಯನನ್ನು ಭೂಮಿಯು
ಮನಸ್ಸಿಲ್ಲದೆ ಅನಿವಾರ್ಯವಾದುದರಿಂದ ಹೊರತ್ತಿರುವುದಂತೆ.
“ಇತರರ ದೋಷಗಳನ್ನು ಕಾಣುವಂತೆ ಮನುಷ್ಯ
ತನ್ನ ದೋಷಗಳನ್ನೂ ಏಕೆ ಕಂಡುಕೊಳ್ಳಬಾರದು ?”
ಎಂಬುದು ಕವಿಯು ಪ್ರಶ್ನೆ.

ವ್ಯರ್ಥ ಹರಟೆ ಕೂಡದು ಎಂಬ ಅಂಶವನ್ನು ಒಂದು
ಅಧಿಕಾರದಲ್ಲಿ ವಿಮುಸುತ್ತಾ ಅದು ಬರಿಯ ಹೊಟ್ಟೆ
ಎಂದು ಹೇಳಿರುವರು. ಅದರಿಂದ ಹಾಣಿಯೇ ವಿನಾ
ಲಾಭವಿಲ್ಲವೆಂಬುದನ್ನು ಸ್ಪಷ್ಟಪಡಿಸಿದರು.

ಗೃಹಸ್ಥನಿಗೆ ಇಂದ್ರಿಯನಿಗ್ರಹ ಅತಿ ಮುಖ್ಯವೆಂದು
ತಿಳಿಸಿದರು. ಅದರಲ್ಲೂ ನಾಲಗೆಯನ್ನು ಅಂಕೆಯಲ್ಲಡ
ಬೇಕಾದುದು ಅನಿವಾರ್ಯ.

“ಯಾ ಕಾವಾಽಯಾನು ನಾಕಾಕ್ಯ ಕಾವಾಕ್ಯಾಲ್
ಶೋಗಾಪ್ಪರ್ ಶೋಲ್ಲಿರುಕ್ಕು ಪುಟ್ಟು”

(ಯಾವುದನ್ನು ಅಡಗಿಸದಿದ್ದರೂ, ನಾಲಗೆಯನ್ನು ಅಡಗಿಸಲಿ; ಇಲ್ಲದಿದ್ದಲ್ಲಿ ಕೆಟ್ಟ ಮಾತುಗಳನ್ನಾಡಿ ಶೋಕಿಸರು.)

ಮನುಷ್ಯನ ಬಾಲ್ಯಕ್ಕೆ ಸಂಬಂಧಿಸಿದ ಇನ್ನೂ ಅನೇಕ
ತತ್ವಗಳನ್ನು ತಿರುಕ್ಕುರಳಿನ ಈ ಭಾಗದಲ್ಲಿ ಕಾಣಬಹುದು.
ನಡತೆಯನ್ನು ಕಾಪಾಡಿಕೊಳ್ಳಬೇಕಾದುದು ಅತಿ ಮುಖ್ಯವೆಂದು ಒತ್ತಿ ಹೇಳಿರುವರು. ತಾಳ್ಮೆ,
ಸಹಿಷ್ಣುತೆ, ಈರ್ಷ್ಯೆ ಇಲ್ಲದಿರುವಿಕೆ, ಲೋಭವಿಲ್ಲದಿರುವಿಕೆ
ಇದೇ ಮುಂತಾದ ಪ್ರತಿಯೊಂದು ಅಂಶವನ್ನೂ ಒಂದೊಂದು
ಅಧಿಕಾರದಲ್ಲಿ ವರ್ಣಿಸಿರುವರು. ಇತರರಿಗೆ ಕೇಡಬಯಸದಿರುವುದು,
ಅತಿ ಮುಖ್ಯವೆಂದು ಹೇಳಿರುವರು. “ಕೆಟ್ಟ ಕೆಲಸವೆಂದರೆ
ಬೆಂಕಿಯನ್ನು ಕಂಡಂತೆ ಹೆದರಬೇಕು” ಕೆಟ್ಟಕೆಲಸವನ್ನು ಮಾಡದೆ
ಇರುವವನಿಗೆ ಆತ್ಮಕಲ್ಯಾಣ ಖಂಡಿತ ಎಂಬ ಭರವಸೆಯನ್ನು ಕೊಟ್ಟಿರುವರು.

ಗೃಹಸ್ಥನಿಗೆ ದಾನವು ಅವನ ಮುಖ್ಯಧರ್ಮಗಳಲ್ಲೊಂದು.
“ದಾನಮಾಡುವುದು ನಮ್ಮ ಸಂಪತ್ತನ್ನು ಕೂಡಿಸುವ
ವಿಧಾನ ಎಂದು ಹೇಳಿರುವ ಸೂಕ್ತಿಯು,

“ಕೊಟ್ಟು ಕುದಿಯಲಿ ಬೇಡ, ಕಟ್ಟಿತಾನೆಂದೆನ
ಬೇಡ, ಕಟ್ಟಿದಾ ಬುತ್ತಿ ಶಿವನಲ್ಲಿಹುದು ಸರ್ವಜ್ಞ”
ಎಂಬ ವಚನವನ್ನು ನೆನಪಿಗೆ ತರುವುದು.

ಧರ್ಮ ನಿರತನಾದವನು ಕೀರ್ತನೆಗೆ ಪಾತ್ರನು;
ಅದುದರಿಂದ ಕೀರ್ತಿಯನ್ನು ಗಳಿಸುವಂತೆ ಬಾಳಬೇಕೆಂಬ
ಆದೇಶವನ್ನು ಕೊಡುತ್ತಾ “ಕೀರ್ತಿವಂತರು ಬಾಳಿದವರೂ
ಕೀರ್ತಿವಂತರಲ್ಲದವರು ಬಾಳಿದವರಲ್ಲ” ಎಂದು ಹೇಳಿರುವರು.

ಇಲ್ಲಿರುವರೆಗೆ ನಾವು ನೋಡಿದುದು ತಿರುಕ್ಕುರಳಿನ
ಪ್ರಾರಂಭ ಭಾಗದಲ್ಲಿನ ಕೆಲವು ಅಂಶಗಳನ್ನು ಮಾತ್ರ
ಒಟ್ಟಿನಲ್ಲಿ, ತಿರುಕ್ಕುರಳ್ ಮಾನವ ಜೀವನದ ಒಂದು
ವಿಶ್ವಕೋಶ ಎಂದರೆ ತಪ್ಪಾಗಲಾರದು. ಈ ಗ್ರಂಥವನ್ನು
ಸಂಪೂರ್ಣವಾಗಿ ಓದಿದರೆ ಹಾಗೆನಿಸುವುದು ಸಹಜ.

ನಮ್ಮ ಕವಿಗಳ ಪುಷ್ಪ ಪ್ರೀತಿ

—ಪಂ|| ಕೆ. ಪಿ. ಶಿವಲಿಂಗಯ್ಯ, ಬಿ.ಎ.,

“ನಾನ್ಯಾಃ ಕುರುತೇ ಕಾವ್ಯಂ”—ಋಷಿಯ ಅಂಶವಿಲ್ಲದವನು ಅಂದರೆ ಋಷಿಯಲ್ಲದವನು ಕವಿತೆಯನ್ನು ಸೃಷ್ಟಿ ಮಾಡಲಾರನು (ಕವಿಯಾಗಲಾರನು) ಎಂಬ ಪ್ರಸಿದ್ಧ ಲೋಕೋಕ್ತಿಯೊಂದುಂಟು. ಈ ಮಾತಿನ ಪ್ರಕಾರ ಕವಿಯಾದವನಿಗೆ ಪ್ರಕೃತಿಯ ಬಗೆಗೆ ಅಪಾರವಾದ ಹಾಗೂ ಅವ್ಯಾಜ ಪ್ರೇಮ ಇರಬೇಕಾದ್ದು ಸ್ವಾಭಾವಿಕ. ಅಂತೆಯೇ ನಿಸರ್ಗ ಸಂಪತ್ತಿನಲ್ಲಿ ಅತ್ಯಂತ ಪ್ರಮುಖವಾದ “ಹೂವು” ಕವಿಗಳ ಪ್ರೀತಿಗೆ ಪಾತ್ರವಾಗಿರುವುದು ಅತ್ಯಂತ ಔಚಿತ್ಯಪೂರ್ಣವಾಗಿದೆ.

ಜಗತ್ತಿನ ನಾನಾ ಭಾಷೆಗಳಲ್ಲಿ ಕವಿತೆಗಳನ್ನು ರಚಿಸಿರುವ ಮಹಾನುಭಾವರು ಸತ್ಯ, ಶಿವ, ಸೌಂದರ್ಯಗಳನ್ನು ತಮ್ಮ ಜೀವನದ ಉಸಿರಾಗಿ ಮಾಡಿಕೊಂಡಿರುವುದು ಕಂಡುಬರುತ್ತದೆ. ಅವರಲ್ಲಿ ನಮ್ಮ ಕವಿಗಳು ಅಂದರೆ ಕನ್ನಡ ಕವಿಗಳಿಗಿರುವ ಪುಷ್ಪಪ್ರೀತಿಗೆ ಹಲವು ನಿದರ್ಶನಗಳನ್ನು ಕೊಡಬಹುದಾಗಿದೆ.

ಪ್ರಾರಂಭಕ್ಕೆ ಕನ್ನಡದ ಆದಿಕವಿ ಎನಿಸಿದ ಆದಿಪಂಪನ ಸುರಹೊನ್ನೆ ಹೂವಿನ ವರ್ಣನೆ ಅವನ ಆದಿಪುರಾಣದಲ್ಲಿ ಸೊಗಸಾಗಿ ಅಭಿವ್ಯಕ್ತವಾಗಿದೆ ; ಅಲ್ಲದೆ ಬಿರಿದ ಮಲ್ಲಿಗೆಯನ್ನು ಕಂಡಾಗ ತನ್ನ ತಾಯ್ನಾಡು ನೆನಪಿಗೆ ಬರುವುದನ್ನು ತಾನೆ :

“ತೆಂಕಣಗಾಳಿ ಸೋಂಕಿದೊಡಂ....ಬಿರಿದ ಮಲ್ಲಿಗೆ ಗಂದೊಡಂ ಮಧುಮಹೋತ್ಸವಮಾಡೊಡಂ....ಆರಂಕು ಸವಿಟ್ಟೊಡಂ ನೆನೆವುದೆನ್ನ ಮನಂ ಬನವಾಸಿ ದೇಶಮಂ.” ಇದರಿಂದ ನಾಡಿನ ಪ್ರತಿಕ್ರಮಿತ ‘ಹೂ’ ಎಂದಾಯಿತು !

ಅನಂತರ ವಚನ ಸಾಹಿತ್ಯದ ಆದ್ಯ ಪ್ರವರ್ತಕರಾದ ಭಗವಾನ್ ಬಸವೇಶ್ವರರ ವಚನಗಳಲ್ಲಿ ಕೂಡ ಪುಷ್ಪ ಪ್ರೀತಿ ಅಲ್ಲಲ್ಲಿ ಇಣಕಿನೋಡಿರುವುದು ಕಂಡುಬರುತ್ತದೆ. ಭಗವಂತನ ನಿಲುವನ್ನು ವರ್ಣನೆ ಮಾಡುವಾಗ ಬಸವಣ್ಣನವರು ಕೊಡುವ ಒಂದು ಉಪಮಾ ಪರಂಪರೆ ಇದು :

ಉದಕದೊಳಗೆ ಬೈಚಿಟ್ಟ ಬಯಕೆಯ ಕಿಚ್ಚಿನಂತೆ ಇದ್ದಿತ್ತು ;

ಸಸಿಯೊಳಗಣ ರಸದ ರುಚಿಯಂತೆ ಇದ್ದಿತ್ತು ;
ನನೆಯೊಳಗಣ ಪರಿಮಳದಂತೆ ಇದ್ದಿತ್ತು ;
ಕೂಡಲ ಸಂಗಮದೇವರ ನಿಲುವು ಕನ್ನೆಯ ಸ್ನೇಹದಂತೆ ಇದ್ದಿತ್ತು !

ಇಲ್ಲಿ ಭಗವಂತನು ಅವಿನಾಭಾವ—ಸಂಬಂಧದಿಂದ ಈ ವಸ್ತುಗಳಲ್ಲಿ ಇರುತ್ತಾನೆ ಎಂದು ಹೇಳುವಾಗ - ಮೊಗ್ಗಿನೊಳಗಿರುವ ಪರಿಮಳದಂತೆ ಎಂದು ಹೂವಿನ ಪೂರ್ವ ಸ್ಥಿತಿಯಾದ ಮೊಗ್ಗನ್ನು ಪ್ರಸ್ತಾಪಿಸಿದ್ದಾರೆ.

ಅವರ ಇನ್ನೊಂದು ವಚನ :—
“ಚಕೋರಂಗೆ ಚಂದ್ರಮನ ಬೆಳಕಿನ ಚಿಂತೆ ;
ಅಂಬುಜಕೆ ಭಾನುವಿನ ಉದಯದ ಚಿಂತೆ ;
ಭ್ರಮರಂಗೆ ಪರಿಮಳದ ಬಂಡುಂಬ ಚಿಂತೆ ;
ಎನಗೆ ಎಮ್ಮೆಯ ಕೂಡಲಸಂಗಮದೇವರ ನೆನೆವ ಚಿಂತೆ!”

ಎಂಬುದರಲ್ಲಿ ತಾವರೆಗೆ ಸೂರ್ಯೋದಯದ ಚಿಂತೆ ಮತ್ತು ಭ್ರಮರಕ್ಕೆ ಹೂವಿನ ಜೇನನ್ನು ಹೀರುವ ಚಿಂತೆ-ಇವನ್ನು ಪ್ರಸ್ತಾಪಿಸುವಾಗ ಹೂವನ್ನೇ ತಮ್ಮ ಪ್ರೀತಿಯ ವಸ್ತುವಾಗಿ ಪರಿಭಾವಿಸಿರುವುದು ಕಂಡುಬರುತ್ತದೆ.

ರಸಿಕಚಕ್ರಿ ಎನಿಸಿದ ಹರಿಹರ ಮಹಾಕವಿಯು ಗಿರಿಜಾದೇವಿಯ ಪುಷ್ಪಾಪಚಯ ಸಂದರ್ಭದಲ್ಲಿ ಈ ಕೆಳಕಂಡಂತೆ ಹೂವುಗಳ ಬಗೆಗೆ ತನಗಿರುವ ಪ್ರೇಮವನ್ನು ತೋಡಿಕೊಂಡಿದ್ದಾನೆ.

ಈತನು ತನ್ನ ಪುಷ್ಪರಗಳೆಲ್ಲಂತೂ ಹೂವುಗಳನ್ನು ಪರಮಾತ್ಮನ ಪ್ರತಿರೂಪವೋ ಎಂಬಂತೆ ಕೊಂಡಾಡಿದನು. ಪರಮಾನಂದದಿಂದ ಕುಣಿದಾಡುತ್ತಾನೆ.

ಅಳಿ ಎರಗದ, ಅನಿಲನಲುಗದ, ರವಿಕರಂ ಪುಗದ ಬೆಳೆಬೆಳೆದು ನಳನಳಿಸುವ ಇರುವಂತಿಗೆಯನ್ನು ಕಂಡು “ಪರಶಿವಂಗೆ ಓಲೈಪ ಪೂವ ನೀಡೇ” ಎಂದೂ ಸಂಪಗೆಯ ಮರದೆಡೆಗೆ ಬಂದು “ಎನವ್ವ ಸಂಪಿಗೆಯೇ ಶಿವನ ಸಿರಿ ಮುಡಿಗಿಂದು ನೀನೀವ ಪೊಸ ಕುಸುಮಮಂ ನೀಡು” ಎಂದೂ ಅದಿರ್ಗಂತಿಯ ಬಳಿ ಬಂದು “ಮುಖವೈದರ

ವೆಂಗೆ ಸಂದಲ್ಲಿ ಬದುಂಕುವೆ” ಎಂದೂ ಕೇತಕಿಯ ಕುಸುಮಗಳನ್ನು ಕೈಕೊಳ್ಳುವಾಗ “ಹೊರಗೆ ಮುಳ್ಳೊಗೆ ಕುಸುಮಗಳನ್ನು ಎನ್ನವೆ” ಎಂದೂ ದವನದ ಬಳಿ ನಿಂತು “ವಸಂತೇ ತಿನನ ಪರಿಮಳವ ಹಸ್ತವೇ ಬಾರೆ,” “ಭುವನ ದೊಳ್ ನಿನಗೆ ಸರಿ ಇಲ್ಲ ಸಾರಭಸಾರ” ಎಂದೂ ಇದೇ ರೀತಿಯಲ್ಲಿ ಅರೇಕ ತರುವ ಹಾವುಗಳನ್ನು ಬಲು ಬಗೆ ಯಾಗಿ ಪ್ರಾರ್ಥಿಸಿ ಅವುಗಳ ಬಗೆಗೆ ತನಗಿರುವ ಅವಿರಳ ವಾದ ಪ್ರೀತಿಯನ್ನು ತೋಡಿಕೊಂಡಿದ್ದಾನೆ.

ಕನ್ನಡಿಗರಿಗೆ ಅತಿ ನೆಚ್ಚಿನ ಕವಿ ಎನಿಸಿಕೊಂಡಿರುವ ಕುಸುಮಾರವ್ಯಾಸನು ತನ್ನ ಕಾವ್ಯದಲ್ಲಿ--

....ಅರಳಿದಂಬುಜ ಸತ್ತಿಗೆಯ ಮಂಜರಿಯ ಕುಸು ಮವ, ಚಾಮರದ ಚಾತುರ ವಸಂತ ನೃಪಾಲ ನಡೆದನು ಪಾಂಡುನಿನ ಮೇಲೆ....ನೆರೆತಳಿತಲೋಕೆಯ, ಕೆಂಪುಗಳ ಪರಿದಳಿತ ಕಮಲದ ಕೆಂಪುಗಳ ಬನಬನದ ಗುಂಪುಗಳ ಎಳಲತೆಯ ನುಣ್ಣುಗಳ.....ಪಸರಿಸಿತು ಮಧುಮಾಸ ತಾವರೆಯೆಸಳ ದೋಣಿಯ ಮೇಲೆ ಹಾಯ್ದಿವು ಕುಸುಮ ರಸದುಬ್ಬರದ ತ್ವರೆಯನು ಕೂಡೆ ತುಂಬಿಗಳು ;..... (ಆದಿಪರ್ವ : ಸಂಧಿ ೧).....ಸರಿಸಿದ ಪರಿಮಳಕೆ, ತುಂಬಿಯ ಬರವ ಕೊಟ್ಟನು.....ಕೆರಳಿ ನೈದಿಲು ಸಿರಿಯ ಸೂರೆಯ ತರಿಸಿದನು.....—(ವಿರಾಟಪರ್ವ : ೧೦.).....ನಳಿನವಳದೊಳಗಡಗಿದುವು ನೈದಿಲುಗಳಲಿ ತನಿದೊರೆವ ತುಂಬಿಯ ಕಳರವಕೆ ಬಿಚ್ಚಿದವು, ಹೊಕ್ಕವು ಬಗಿದು ತಿಳಿಗೊಳನ..... (ದ್ರೋಣಪರ್ವ : ೧೭)” ಈ ರೀತಿಯಾಗಿ ಸಾಧ್ಯವಾದೆಡೆಯಲ್ಲೆಲ್ಲಾ ಕಮಲವೇ ಮೊದಲಾದ ಹೂವುಗಳ ಚಿತ್ರಣವನ್ನು ಕಥಾಭಾಗ ಹೊಂದಿಗೆ ಕೊಡಿದ್ದಿರುವುದು ಕಂಡುಬರುತ್ತದೆ.

ರತ್ನಾಕರವರ್ಣಿಯು ತನ್ನ “ಭರತೇಶ ವೈಭವ” ಕಾವ್ಯದಲ್ಲಿ ತನಗಿದ್ದ ಪುಷ್ಪಪ್ರೀತಿಯನ್ನು ಉಪ್ಪರಿಗೆ ಸಂಧಿಯಲ್ಲಿ-ಅರಸಿಯರು ಅರಸನಿಗೆ ಕಾಣಿಕೆ ಕೊಡುವ ಸಂದರ್ಭದಲ್ಲಿ ಅರ್ಪಿಸಿದ ಪುಷ್ಪಾಭರಣಗಳನ್ನು ಈ ರೀತಿ ವರ್ಣಿಸಿದ್ದಾನೆ :

....ನೀಲಾಂಗಿಯೊರ್ವಳು ಬಂದು ಕಾಣಿಕೆಗೊಂದು ನೀಲಾಂಬುಜವ ತಂದಿತ್ತು....ರಾಣಿಯೊರ್ವಳು ಬಂದು ಮೊಂದಾವರೆಯ ಕೈಗಾಣಿಕೆ ಇತ್ತು ಕೈಮುಗಿದು..... ಕಂಪಿಯೊರ್ವಳು ಬಂದು ರಾಯನ ಹಸ್ತಕ್ಕೆ ಸಂಪಗೆ ಹೂಗಳ ನೀಡಿ.....ಕರಿಯಳೊಬ್ಬಳು ಬಂದು ಚಕ್ರ

ವರ್ತಿಗೆ ತನ್ನ ಕರಕುಶಲದೊಳು ರಚಿಸಿದ ಸುರಗಿಂ ಮಾಲೆಯನಿತ್ತುಳು.....ಹೊಂಗೇದಗೆಯ ಕಠಾರಿಯ ನೋರ್ವ ಲತಾಂಗಿ ತಂದಿತ್ತುಳು ನೃಪಗೆ.....ಬಟ್ಟ ಜಪ್ತನೆಯೊರ್ವಳಡಿ ಇಟ್ಟು ಕಾಣ್ಕೆಗೆ ಬೆಚ್ಚಿದಾವರೆಯ ತಂದಿತ್ತು.....ಅಂಜೂತಂಜುತ ಬಾಲೆ ಬಂದೊರ್ವಳು ಸಾಗೆ ಕೆಂಜಾಜಿ ಸರಗೊಡುವಾಗ ಕೆಂಜಾಜಿ ಜಗುಳಿತ ಕಾಣಿಕೆಯಲ್ಲ ಪುಷ್ಪಾಂಜಲಿಯೆಂದರಾಳಿಯರು..... ಎಲ್ಲರ ಮುಂದೊರ್ವ ಮುಗ್ಧ ನಾಚುತೆ ಬಂದು ಮಲ್ಲಿ ಸರಗೊಡುವಾಗ ಮಲ್ಲಿಗೆ ಜಾರಿತು ಜಾರಿದರೇನದೆಮ ಲ್ಲಿಗೆಯೆಂದನು ನೃಪತಿ.....ಪಾದರಿಯಲರನೊರ್ವಳು ಕೊಡುತಿರೆ ಜಾರಿ ಪಾದದಡೆಗೆ ಬಿದ್ದವನನ.....ಪ ದಾರ ಸೋದಾರನೊತ್ತಿಗೆ ಪಾದಾರಿ ಬರಬಹುದೇ ಭ ತೇಶ....ಎಂದು ಪಂಡಿತ ಅರಸನ ನಸುನಗಿಸಿದಳು..... ನಡೆತಂದು ರಮಣಿಯೊರ್ವಳು ರಾಯಗಿತ್ತಳು ಮು ವಾಳದೊಂದು ಝಲ್ಲೆಯನು.....ಮಾಪಿನ ತಳಿರ ತಂ ತುಳೊರ್ವಳು ತನ್ನ ಮಾವಾನ ಮಗನ ಹಸ್ತದೊಳು....

ಆಧುನಿಕ ಕವಿಗಳು ಕೂಡ ತಮ್ಮ ಪುಷ್ಪ ಪ್ರೀತಿಯನ್ನು ತಮ್ಮ ಕವನಗಳಲ್ಲಿ ಅಲ್ಲಲ್ಲಿ ಕಾಣಿಸಿರುವುದನ್ನು ನಾವು ಕಾಣುತ್ತೇವೆ.

ಶ್ರೀ ಪು.ತಿ.ನ. ಅವರು ತಮ್ಮ “ಹಣತೆ” ಎಂಬ ಕವನ ಸಂಕಲನದಲ್ಲಿ “ಹೂಗಳೇತಕೆ” ಎಂಬ ಕವನದಲ್ಲಿ..... ಗಿರಿಯನೇರುತರಸಿದಲರ, ಹಸುಳೆ, ಎತಕೆರಚುವೆ ದೇವನಡಿಯೊಳನನು ಇಡವೆ ಸುಮ್ಮನೇಕೆ ಬಿಡುವೆಸೆಳೆದು ಮುಡುಪಿನಲರನೇತ-ಕವನೆ ಮುಡಿಯ ಲಿಲ್ಲವು ? ಅಲರನದಕೆ ನೆಲಮೇಳೊಗೆವೆ ಮಲೆಯ ಸಿದ ಗಿಯನು” ಎಂದೂ, ಅನಂದನ “ಗೆಜ್ಜಸು” ಎಂಬ ಕವನದಲ್ಲಿ.....ಬಿಳಿಮೊಲ್ಲದಂಡೆ ; ಉಪವನದ ದಿಲೆಯು ; ನವನೀತದುಂಡೆ ;” ಎಂದೂ, “ಹೆಣ್ಣೊಬ್ಬ ಕಣಸು” ಎಂಬುದರಲ್ಲಿ “ಬರಿದ ಹೂವಿಗೆ ಸೋತುಹೂ ದರು, ಕೊಯ್ಯದದನೇ ನೋಡುವನು” “ಚಲುವ ನನ್ನ ವಳೆಂದು ಬಯಸದೆ ಚಿರವು ನೋಡುವ ಬಯಕೆಯು” ಎಂದೂ, “ಒಲುಮೆವೆಣ್ಣು” ಎಂಬ ಕವಿತೆಯು “ರೋಜದಂತೆ ಕೆನ್ನೆ, ರೋಜದಿರಳಿನಂತೆ ತುಟಿಗಳೆ ರೋಜದಂತೆ ನಗುವ ಬಾಯಿ, ಕಂಪಿನಂತೆ ಲಜ್ಜೆಯೆ ಎಂದೂ, “ಕೊಳದ ತಡಿಯಲ್ಲಿ” ಎಂಬುದರಲ್ಲಿ “ಬಿಳಿದ ಗುಲಾಬಿಯಲದುರುವ ದುಂಬಿಯ ನೆನಪತರದು ಕಣ್ಣು

ಎಂದೂ,—ಈ ರೀತಿಯಲ್ಲಿ ಪುಸ್ತಕಗಳ ಬಗೆಗೆ ತಮಗಿರುವ ಪ್ರೀತಿಯನ್ನು ವ್ಯಕ್ತಪಡಿಸಿದ್ದಾರೆ.

ಅಂಚಿಕಾತನಯದತ್ತರು ತಮ್ಮ “ಸಖೀಗೀತ” ಕವನದ “ಹೂತದ ಹುಣಿಸಿ” ಎಂಬ ಕವನದಲ್ಲಿ “ಹೂತದ ಹುಣಿಸಿಯಾ ಚಿಗುರು ಮದರಂಗಿ ಬಣ್ಣದುಗುರು, ರುಚಿಗೆ ಹುಳಿಯೊಗರು, ನೋಡ್ಯೆ ಜೀವಕ್ಕನಿಸಿತ ಹಗರು ||.....ಅಡ್ಡಾಗತೇನಿ ನೆಳ್ಳಾಗ, ಹೀಂಗ, ಹೂವು ಚಿಗುರು ಹೆಂಗ, ಅವಸ ಹಾಸಿಧಾಂಗ, ಹುಳಿ ಚಿಗುರು ನುರಿಸಿ ನಾದಂಗ ||.....ಕವಿ ಜೀವದ ಬ್ಯಾಸರ ಹರಿಸಾಕ ಹಾಡನುಡಿಸಾಕ, ಹೆಚ್ಚಿಗೇನು ಬೇಕ ? ಒಂದು ಹೂತ, ಹುಣಿಸಿಮರ ಸಾಕ ||.....” ಎಂದೂ ಶ್ರಾವಣದ ವೈಭವ ಎಂಬ ಕವನದಲ್ಲಿ “ಹುಲ್ಲು ಹೂವು ಆದವೇನು, ಹಬ್ಬದುಬ್ಬಿನಲ್ಲಿವೆ.....ರಂಗು ಇಹುದು, ರೂಪವಿಹುದು, ಗಂಧ ಒಳ್ಳೆತಿಲ್ಲವು ; ನಯವು, ನುಣುವು, ಇದ್ದು ಏನು ? ವ್ಯರ್ಥವಾಯಿತೆಲ್ಲವು ! ಚದುರು ಹೂ ಲವಂಗ ಮತ್ತೆ ಇದಕೆ ಹೆಸರು ಹೇಸಿಗೆ ; ಹೆಸರು ಪಡೆದ ಹೂ ಲವಂಗ ಮತ್ತೆ ಇದಕೆ ಹೆಸರು ಹೇಸಿಗೆ ; ಹೆಸರು ಪಡೆದ ಹೂವೆ ನಿನಗೆ ಇಲ್ಲ ಮಳೆಯು ಬೇಸಿಗೆ..... ಹೊಲದ ಹೂವು ನೆಲದಹಾಗೆ ನಿಂತ ಕಡೆಗೆ ನಿಲ್ಲದೆ..... ಹೂವು ಪಕಳೆ ಪ್ರಾಣ ತುಂಬಿ ಚಿಟ್ಟಿಯಾಗಿ ಕಾಂಬವೊ ! ಕುಣಿದು ದಣಿದ ಚಿಟ್ಟೆ-ಪಕ್ಕ ಹೂವು ಎನಿಸಿಕೊಂಬವೊ!” ಎಂದೂ, “ಗರಿ” ಎಂಬ ಕವನ ಸಂಕಲನದಲ್ಲಿ “ಹೂ” ಎಂಬ ಕವನವನ್ನೇ ರಚಿಸುತ್ತಾ “ಬ್ರಹ್ಮನೇ ಸಮಾಧಿಯಲಿ ಒಲವಿನಲಿ ನಲಿವಿನಲಿ ಚಲುವಿನಾ ಕಾಣಿಕೆಗೆ “ಹೂವು

ಎಂದು ಎಂದ.....“ಹೂ” ಎಂಬ ಮನದುಸಿರೆ ನೆಲದ ಬಸಿರಲಿ ಮೊಳೆದು ಮಣ್ಣಿನಾವಾಸದಲಿ ಮಾಸದಲಿ ಬಳೆದು ;....ನನೆಯಾಗಿ ಮೊನೆಯಾಗಿ ಮುಗುಳಾಗಿ ಅರಳಾಗಿ “ಪುಃ” ಎಂದು ಬಿಟ್ಟುಸಿರೆ ತಾನೆ ಹೆಸರಾಯ್ತು..... ಹೂವೆ ಚಂದಕೆ ಅರಸ ಚಂದದೊಳು ಇದು ಸರಸ ಇದುವೆ ಚಂದದ ಗುಡಿಯ ಗೋಪುರಕೆ ಕಳಸ. ಇದುವೆ ಚಂದದ ಕುಸುರು ನರುಗಂಪು ಇದರಿಸಿರು ಇದಕೆ “ಹೂ” ಎಂಬ ಹಗುರಾದ ಸವಿ ಹೆಸರು” ಎಂದೂ, “ನಿರಾಶೆ” ಎಂಬ ಕವಿತೆಯಲಿ “....ನೀಳನ ತುಂಬಿನ ನಿಡುದುದಿಯಲ್ಲಿ ಬಿರಿದಿತೊ ಹೂವಿನ ಎದೆಗುದಿಯಲ್ಲಿ ; ಎರಡೇ ಎಸಕು ನಾಲ್ಕೇ ಪಕಳೆ ಕಳೇವರದೊಳು ಕಂಡಿತೊಂದು ಕಳೆ.....ಕಣ್ಣು ನೆಳೆದರೂ ಸೋಲಿಸಲಿಲ್ಲ ಮನವ ಸೆಳೆದರು ಸೆರೆಗೊಳ್ಳಲಿಲ್ಲ.....ಸೆಟೆದ ಹೂವು ಸೆಟೆಸೆಟೆದೇ ಇತ್ತು, ಬಿರು ಗಾಳಿಯ ಮೈಮರಗಟ್ಟತ್ತು..... ಹುಡಿಯಣ್ಣು ವಿಲ್ಲ ನೀರ್ನಿಂತಿಲ್ಲ ಇದ ಹುಡುಕುವ ಅಳಿ ಬರಲೇ ಇಲ್ಲ..... ಸುತ್ತಣ ಗಾಳಿಯು ಬಿಸು ಸುಯ್ದಿತ್ತು ಅದಕೂ ಈ ಹೂ ಬಾಡದೆ ಇತ್ತು.....ಮಿಟಮಿಟ ಸ್ವರ್ಗದೊಳಿತ್ತು ಸಮಾಧಿ, ಕಾಣಲಿಲ್ಲ ಈ ಹೂವಿನ ಹಾದಿ.... ಬರೆದೊಲು ಇದ್ದೊಲು ಇತ್ತು ವಿಚಿತ್ರ, ಪ್ರಕೃತಿ ಪುಟದೊಳೇ ಹೂವಿನ ಚಿತ್ರ” ಎಂದೂ ಇನ್ನೇ ಮೊದಲಾದ ತಮ್ಮ ಸುಂದರ ಕವನಗಳಲ್ಲಿ ಹೂವಿನ ತರ-ತಮ ಭಾವವನ್ನು ಮಾರ್ಮಿಕವಾಗಿ ಅದರೂ ಹೃದಯಂಗಮವಾಗಿ ಚಿತ್ರಿಸಿದ್ದಾರೆ.

.....O.....

Please Visit :

Sri Amaravathi Traders

No. 5, Hakeem Khaleel Khan Lane, Kumbarpet,
Bangalore-2.

Dealers in Sanitary, Hardware, Asbestos Pipes & Sheets Etc.,

Proprietor : M. MUNISWAMAPPA.

ಧರ್ಮದೀಕ್ಷೆ

ಜಿ. ಎನ್. ದಿನಾಕರಾಚಾರ್

ಮಾನವನಿಗೂ ಪ್ರಾಣಿಗಳಿಗೂ ಇರುವ ವ್ಯತ್ಯಾಸ ಅಜಗಜಾಂತರ. ಪ್ರಾಣಿಗಳಿಗೆ ಕೇವಲ ಬುದ್ಧಿ ಮಾತ್ರವಿದೆ. ಮಾನವನಿಗಾದರೋ ಇದರ ಜೊತೆಗೆ ಜ್ಞಾನ ಸುಸತ್ತು ಮತ್ತು ವಿನೇಚನಾ ಶಕ್ತಿಗಳಿವೆ. ಇವೆರಡಕ್ಕೂ ಮಾನವನೇ ಮೂಲಕಾರಣ. ಆ ಮಾನವನು ಪೂರಕ, ಪ್ರೇರಕ ಮತ್ತು ಸರ್ವಸಾಧಕ. ಅವನಿಂದಲೇ ಹಿರಿಯರು “ಮನಸ್ಸಿದ್ದಲ್ಲಿ ಮಾರ್ಗವುಂಟು” (where there is a will, there is a way) ಎಂದು ಹೇಳಿದ್ದಾರೆ. ಈ ಮಾನವನು ಸುಮನವಾಗಬೇಕಾದರೆ ಧರ್ಮದಿಂದ ಕೂಡಿರಬೇಕು. ಧರ್ಮವೇ ದೇವರು. ಮಾನವನು ಧರ್ಮವೆಂಬ ದೇವರನ್ನು ಹುಡುಕುವ ಮಾರ್ಗವನ್ನು ಹಿಡಿಯಬೇಕು. ಆ ದೇವರು ಅಂತಹ ಮನಸ್ಸನ್ನೇ ನೋಡುವನು. “ಶಿವಂ ಮನಂ ನೋಷ್ಯಂತೈ ಹರಹೃತಾ ತ್ರೀ ಚನ್ನಸೋಮೇಶ್ವರಾ” ಎಂದು ಸೋಮನಾಥ ಕವಿಯು ಹೇಳಿದ್ದಾನೆ. ಆ ಮಾನವನು ತನ್ನ ಮನಸ್ಸಿನ ಮಾರ್ಗವನ್ನು ಧರ್ಮಸ್ವರೂಪನಾದ ದೇವರನ್ನು ಕಾಣಬೇಕಾದರೆ ಧರ್ಮಸಂಗ್ರಹ ಮಾಡಬೇಕು, ತನ್ಮೂಲಕ ಪರಮಾತ್ಮನನ್ನು ಕಂಡು ಅವನ ಕೃಪಾಪ್ರಸಾದಕ್ಕೆ ಪಾತ್ರರಾಗಬೇಕು. ಜನರು ನುಡಿದಂತೆ ನಡೆದು ಸನ್ಮಾರ್ಗಪ್ರವರ್ತಕರಾಗಬೇಕು. “ಮಾನವನು ಮಾನವನಾಗಿಯೇ ಬಾಳುವುದನ್ನು ಕಲಿಯಬೇಕು” ಎಂಬುದೇ ತ್ರೀ ಸಿದ್ಧಗಂಗಾ ಕ್ಷೇತ್ರದ ಸಿದ್ಧಗಂಗಾ ಪತ್ರಿಕೆಯ ಜ್ಞಾನದಾಸೋಹದ ಏಕೈಕ ಪರಮೋದ್ದೇಶವಾಗಿದೆ. ಈ ಧರ್ಮಸಂಗ್ರಹ ಮತ್ತು ಧರ್ಮಸಂಸ್ಥಾಪನೆಯ ಉದ್ದೇಶವನ್ನು ಈ ತ್ರೈಮಾಸಿಕ ಪತ್ರಿಕೆಯ ಮುಖಚಿತ್ರವೇ ನಿರೂಪಿಸುವ ಒಂದು ಅರ್ಥಗರ್ಭಿತ “ಸಂಕೇತ”

ವಾಗಿದೆ. [Face is the index of mind.] ಈ ಸಾಂಕೇತಿಕ ಭಾವಪೂರ್ಣ ಮುಖವೇ ಧಾರ್ಮಿಕ ಅಂತರಂಗದ ಪರಿಶಿಷ್ಟ. ಈ ಧಾರ್ಮಿಕ ಮತ್ತು ಚಾರಿತ್ರಿಕ ಹಿನ್ನೆಲೆಯುಳ್ಳ ಸಂಕೇತದ ವೈಶಿಷ್ಟ್ಯವು ವೈವಿಧ್ಯವಾಗಿದ್ದರೂ, ಸೂತ್ರ ಮಾತ್ರ ಒಂದೇ. ಅದೇ ಅಮರವಾದ ಪವಿತ್ರ “ಧರ್ಮ” ಸೂತ್ರ. ಈ ಧರ್ಮ ಸೂತ್ರವೆಂಬ ಏಕೈಕ ಲತೆಯಲ್ಲಿ ಶೋಭಿಸುತ್ತಿರುವ ಆಧ್ಯಾತ್ಮ ಮಧುವನ್ನು ತುಂಬಿಕೊಂಡಿರುವ ಪುಷ್ಪಗಳೇ ಇಲ್ಲಿ ಕಾಣುತ್ತಿರುವ ವೈದಿಕ ಮಹಾಪುರುಷರ ಭಾವಚಿತ್ರಗಳು. ಈ ಮಹಾತ್ಮರ ವಿಷಯವನ್ನು ಇದೀಗ ತಿಳಿಯೋಣ.

ಪುಷ್ಪ ಗ. ಇದು ಋಷಿ ಪರಂಪರೆ. ಮಾನವನಲ್ಲಿ ಆಧ್ಯಾತ್ಮಿಕ ಪ್ರವೃತ್ತಿ ಬೆಳೆದು ಬಂದು ನಮ್ಮ ಸ್ವಾರ್ಥ ಹೃದಯದ ಕ್ಷುಬ್ಧವನ್ನು ಹೋಗಲಾಡಿಸಿ, ಇಹಪರ ಸೌಖ್ಯಗಳನ್ನು ಕರುಣಿಸಿ ಪರಿಪೂರ್ಣತೆಯೆಡೆಗೆ ಕರೆದೊಯ್ದ ಋಷಿಪರಂಪರೆ (ಸಿದ್ಧಗಂಗಾ ಪುಟ 4 ಸಂಚಿಕೆ 4-1967) ಯನ್ನು ಸೂಚಿಸುವ ಸಂಕೇತವಾಗಿದೆ ಇದು. ವಶಿಷ್ಠ, ವಿಶ್ವಾಮಿತ್ರ, ವಾಲ್ಮೀಕಿ, ಶುಕ, ವೇದವ್ಯಾಸರು ಇವರೇ ಮೊದಲಾದ ಮಹರ್ಷಿಗಳು ತಮ್ಮ ಶಿಷ್ಯರಿಗೆ ತಮ್ಮ ಅಶ್ವನುಗಳಲ್ಲಿ ವೇದೋಪನಿಷತ್ತುಗಳ ಸಾರಾಮೃತಧಾರೆಯನ್ನೆರೆದು, ದೇವರನ್ನು ಒಲಿಸುವ ವಿಧಾನವನ್ನು ಮತ್ತು ಧರ್ಮದ ಮಹತ್ವವನ್ನು ಉಪದೇಶ ಮಾಡಿದ್ದಾರೆ. ಇಂದಿನ ಧರ್ಮಬೋಧೆಗೂ, ಕಾವ್ಯಕವಿತೆಗಳಿಗೂ ಇವರೇ ಮೂಲಪುರುಷರಾದುದರಿಂದ “ಮಾನವನು ಋಷಿ ಪರಂಪರೆಗೆ ಚಿರಮುಣಿಯಾಗಿದ್ದಾನೆ.” ಇದೇ ಈ ಸಂಕೇತದ ಭಾವ.

ಪುಸ್ತಕ ೨. ಬುದ್ಧದೇವ. ದುಷ್ಟಶಿಕ್ಷಕ ಶಿಷ್ಯರಕ್ಷಕ
ನಾದ ಮಹಾವಿಷ್ಣುವಿನ ಅವತಾರವೇ ಬೌದ್ಧಾವತಾರ.
ಧರ್ಮಸಂಸ್ಥಾಪನಾ ಕಾರ್ಯಾರ್ಥವಾಗಿ ರಾಜಪುತ್ರ
ನಾಗಿ ಜನಿಸಿದನು. “ಮನುಷ್ಯನ ಜೀವನ ದುಃಖದಿಂದ
ತುಂಬಿದೆ” ಎಂಬುದನ್ನು ಕಣ್ಣಾರೆ ಕಂಡಮೇಲೆ ಈ
ದುಃಖಕ್ಕೆ ಕಾರಣವನ್ನು ಕಂಡುಹಿಡಿಯಲು ನಿಜವಾದ
ಧರ್ಮವಾವುದೆಂಬ ಧರ್ಮ ಸಂಶೋಧನೆಗಾಗಿ ರಾಜಪುತ್ರ
ನಾಗಿದ್ದರೂ ಆರಮಣಿಯ ಭೋಗಭಾಗ್ಯಗಳನ್ನು ತ್ಯಜಿಸಿ.
ಶವಸ್ಥೆಗೆ ತೆರಳಿದನು. ತ್ಯಾಗವೀರ ಬುದ್ಧ, ಜ್ಞಾನೋ
ದಯಸಾಧನ ಮೇಲೆ ಈ ರೀತಿ ಧರ್ಮಬೋಧೆ ಮಾಡಿ
ದನು : “ಆತೆಯೇ ದುಃಖಕ್ಕೆ ಕಾರಣ ಆದ್ದರಿಂದ ಆಶೆ
ಯನ್ನು ಬಿಡಬೇಕು. ಪ್ರಾಣಿಹಿಂಸೆ ಮಾಡಬಾರದು.
ಮನುಷ್ಯರೆಲ್ಲರೂ ಸಮಾನರು. ಒಳ್ಳೆಯ ಕೆಲಸ ಮಾಡ
ಬೇಕು. ಬೈದವರನ್ನು ಬೈಯಬಾರದು. ಕೋಪ
ಬೇಡ. ಸಹನೆ ಇರಲಿ. ಜಗಳಗಂಟೆಗಳ ಸ್ನೇಹ ಬೇಡ”
ಇದು ತನ್ನ ಹೆನ್ನೆರಡು ವರ್ಷಗಳ ತಪಸ್ಸಿದ್ದಿಯಿಂದ
ಟಾದ ದಿವ್ಯ ಜ್ಞಾನೋದಯದ ಪ್ರತಿಫಲ. ಆಸೆಯನ್ನು
ಬಿಡಬೇಕೆಂದು ನಾವು ಅಷ್ಟೈಶ್ವರ್ಯ ಮತ್ತು ಅಷ್ಟ
ಭೋಗ ಯುಕ್ತವಾದ ಸಂಸಾರವನ್ನೂ ಇಷ್ಟಾರ್ಥಗ
ಳನ್ನೂ ಪೂರ್ಣವಾಗಿ ತ್ಯಜಿಸಬೇಕೆಂದಿಲ್ಲ ; ಅಷ್ಟೈಶ್ವರ್ಯವ
ಸ್ವಲ್ಪ ಭಾಗದಿಂದ ಸತ್ಪಾತ್ರದಾನ ಧರ್ಮಾದಿಗಳನ್ನು
ಮಾಡಿ ಪುಣ್ಯಸಂಪಾದನೆ ಮಾಡಬೇಕು. ಅಷ್ಟಭೋಗ
ಗಳನ್ನು ಸಂಪೂರ್ಣ ಹೀರದೆ ಸ್ವಲ್ಪಭಾಗದಿಂದ ಇಂದ್ರಿಯ
ನಿಗ್ರಹ ಮಾಡಬೇಕೆಂದೂ, ಇವುಗಳ ಮೋಹದಲ್ಲಿ ಅತಿ
ಯಾಗಿರದೆ ಮಿತವಾಗಿರಬೇಕೆಂದೂ ಆಶೆಗೆ ಅಂಟಿಯೂ
ಅಂಟದಂತೆ ಜೀವನಯಾತ್ರೆಯನ್ನು ಸಾಗಿಸಿ ಮುಕ್ತಿ
ಸಂಪಾದನೆ ಮಾಡಬೇಕೆಂದೂ ಭಾವ. - “ಪ್ರಾಣಿ ಹಿಂಸೆ
ಮಾಡಬಾರದು” ಎಂದು ಹೇಳಿದ್ದಾರೆ. ಪ್ರಾಣವನ್ನು
ಧರಿಸಿರುವ ಯಾವ ವೇದಕ್ಕೂ ಯಾವ ಮನಸ್ಸಿಗೂ
ಹಿಂಸೆಮಾಡಬಾರದು. ಏಕೆಂದರೆ ವಿಶ್ವಪ್ರೇಮಿಯಾದ
ಸರಮಾತ್ಮನು ಎಲ್ಲ ಪ್ರಾಣಿಗಳಲ್ಲಿಯೂ ಇದ್ದಾನೆ. ಆದ್ದ
ರಿಂದ ಅವನನ್ನು ಹಿಂಸೆ ಮಾಡಿದಂತಾಗುತ್ತದೆ. ದುಷ್ಟ
ಶಿಕ್ಷಣಕ್ಕಾಗಿ ಸವಿತ್ರವಾದ ಮನುಷ್ಯಳ ಮನವನಿಗೆ
ಉಪದ್ರವವನ್ನಂಟುಮಾಡುವ ಕ್ರೂರ (ದುಷ್ಟ) ಪ್ರಾಣಿ
ಗಳನ್ನು ಕೊಲ್ಲುವುದು ಪಾಪವಲ್ಲವೆಂದೂ ಹಿಂಸೆಯಲ್ಲ
ನೆಂದೂ ಭಾವ. ಅಮೂಲ್ಯವಾದ ಮನಸ್ಸಿಗೆ ನೋವ

ನ್ನುಂಟುಮಾಡುವುದು ಮಹಾಹಿಂಸೆ ಮಾಡಿದಂತಾಗು
ತ್ತದೆ. ಇವಕ್ಕಿಂತಲೂ ಅಧಿಕವಾದ ಹಿಂಸೆ ಮತ್ತೊಂದಿಲ್ಲ.
ಮಿಗಿಲಾದ ಪಾಪವೂ ಮತ್ತೊಂದಿಲ್ಲ. ಆದ್ದರಿಂದ ಪಾಪ
ಪ್ರಾಪ್ತವಾದ ಮನೋಹಿಂಸೆಯನ್ನು ಮಾಡಬಾರದೆಂದು
ಭಾವ. “ಪ್ರಾಣಿ ಹಿಂಸೆ ಮಾಡುವುದು ಮಹಾಪಾಪ.
ಮನುಷ್ಯರಲ್ಲಿ ಮೇಲು ಕೀಳು ಎಂಬ ಭಾವನೆ ಇರಬಾರದು,
ಒಳ್ಳೆಯ ಗುಣ ನಡತೆಗಳಿಂದ ಮೋಕ್ಷ ಮೊರಕುವುದು.”
ಎಂದು ಬೋಧಿಸಿದ (ವರ್ಧಮಾನ) ಮಹಾವೀರನೂ
ಇವರ ಶ್ರೇಣಿಗೆ ಸೇರಿದ ಜೈನಮತ ಧರ್ಮಪ್ರಚಾರಕ.

ಪುಸ್ತಕ ೩. ಶ್ರೀ ಶಂಕರಾಚಾರ್ಯರು. ಇವರು
ಮತಬೋಧಕರು ಮತ್ತು ಧರ್ಮಸಂಸ್ಥಾಪನಾಚಾರ್ಯರು.
ಮಾನವ ಕುಲಕೋಟಿಯ ಕಲ್ಯಾಣಕ್ಕಾಗಿ ಶ್ರಮಿಸಿದ
ಮಹಾತ್ಮರು. “ದೇವರು ಒಬ್ಬನೇ, ಜ್ಞಾನವಿಲ್ಲದವರಿಗೆ
ಮೋಕ್ಷವಿಲ್ಲ” ಎಂದು ಬೋಧಿಸಿ ಧರ್ಮರಕ್ಷಣೆಗಾಗಿ
ಮಠಗಳನ್ನು ಸ್ಥಾಪಿಸಿದರು. ಭಕ್ತಿಯೇ ಸರ್ವಸಾಧಕ
ವೆಂದು ಭಾವ. “ಭಕ್ತಿಯೇ ಮೋಕ್ಷಕ್ಕೆ ಸಾಧನ” ಎಂಬ
ಧರ್ಮಬೋಧೆ ಮಾಡಿದ ವೈಷ್ಣವ ಮತಪ್ರಚಾರಕರಾದ
ಶ್ರೀ ರಾಮಾನುಜಾಚಾರ್ಯರೂ, ಮಧ್ವಾಚಾರ್ಯರೂ
ಇವರ ಶ್ರೇಣಿಗೆ ಸೇರಿದ ವೈದಿಕ ಮಹಾಪುರುಷರು.

ಪುಸ್ತಕ ೪. ಜಗಜ್ಯೋತಿ ಬಸವೇಶ್ವರರು. ನಂದೀಶನ
ಅವತಾರವಾದ ಇವರು ಅಸ್ತರ್ಧನಾಮಕ್ಕೆ ತಕ್ಕಂತೆ
ಜಗತ್ತಿಗೆ ಜ್ಯೋತಿ ಎನಿಸಿದ್ದಾರೆ. ತಮ್ಮ ಆಧ್ಯಾತ್ಮಿಕ
ಶಕ್ತಿ ಎಂಬ ಜ್ಯೋತಿಯಿಂದ ಜನಸಮುದಾಯವನ್ನು
ಬೆಳಗಿ ಶ್ರೇಷ್ಠ ಸಮಾಜ ಸುಧಾರಕರೆನಿಸಿದ್ದಾರೆ. ಇವರು
ಬಿಜ್ಜಳ ಮಹಾರಾಜನ ಆಸ್ಥಾನದಲ್ಲಿ ಮಹಾಮಂತ್ರಿಯಾ
ಗಿದ್ದರೂ ಶಿವನ ಪರಮಭಕ್ತರಾಗಿದ್ದುಕೊಂಡು ಪಾರ
ಮಾರ್ಥವನ್ನು ಪರಿರುದ್ಧತೆಯಿಂದ ಕಾಯ್ದೇನ, ವಾಚಾ,
ಮನಸಾ ಸಾಧಿಸಿ ಸಾರವನ್ನು ವಚನರೂಪದಲ್ಲಿ ಹೇಳಿ
ದ್ದಾರೆ. ಇವರ ವಚನಗಳು “ಬಸವಣ್ಣನವರ ವಚನ”
ಗಳೆಂದು ಜಗತ್ಪ್ರಸಿದ್ಧವಾಗಿವೆ. ಜನರ ನೂರಾರು
ನಡೆನುಡಿಗಳನ್ನೂ ಜಾತಿಮತಗಳನ್ನೂ ಒಂದಾಗಿಸಲು
ಶ್ರಮಿಸಿ ಅವರು ಮುಕ್ತಿಮಾರ್ಗದರ್ಶಕರಾಗಿದ್ದಾರೆ.
(ಸಿದ್ಧಗಂಗಾ ಪು. 9 ಸಂ. 4 ವರ್ಷ 67). “ದಯವೇ
ಧರ್ಮದ ಮೂಲವಯ್ಯ” ಎಂದು ಹೇಳಿದ್ದಾರೆ. ಆದ್ದ
ರಿಂದ ಭೂತ ದಯಾ ಪರರಾಗಿರಬೇಕೆಂದು ಭಾವ.

“ಕಳವೇಡ ಕೊಲವೇಡ, ಹುಸಿಯ ನುಡಿಯಲು ಬೇಡ, ಮುನಿಯಬೇಡ, ಅಕ್ಕರಿಗೆ ಅಕ್ಕ ಪಡವೇಡ, ತನ್ನ ಬಣ್ಣವೇಡ, ಇವರ ಹಳಿಯಲು ಬೇಡ, ಇವೇ ಅಂತರಂಗ ಶುದ್ಧಿ, ಇವೇ ಬಹಿರಂಗ ಶುದ್ಧಿ, ಇವೇ ನಮ್ಮ ಕೂಡಲಸಂಗಮ ದೇವರ ನಾಲಿಕುರ ಪರಿ.” ಎಂದು ಸುನೀಲ ನೀಡಿದ್ದಾರೆ. ಹೀಗೆ ನುಡಿಸುತ್ತಿರುವ ನಡೆಮು ಸರ್ವೋದ್ಧಾರ ಮಾಡಿದ್ದಾರೆ. “ಮಾನವಶಿಲ್ಪರೂಪವನನು. ಕಾಯಕವೇ ಕೈಲಾಸ (Work is workship). ಮಾನವೈಕ್ಯತೆಯನ್ನೂ ಕೀಳೆಂದು ಭಾವಿಸಬಾರದು. ಸ್ತ್ರೀಯರಿಗೂ ಸಮಾಜದಲ್ಲಿ ಸಮಾನಗೌರವ ಮತ್ತು ಅಧಿಕಾರಗಳಿವೆ. ಜನ್ಮಮಾತ್ರದಿಂದಲೇ ಮಾನವ ಮೇಲುಕೀಳಾಗಲಾರದು. ಒಳ್ಳೆಯ ನಡೆತೆಯಿಂದಲೇ ಮಾನವನಿಗೆ ಗೌರವ. ಆಚಾರವೇ ಸ್ವರ್ಗ; ಅನಾಚಾರವೇ ನರಕ” ಎಂದು ಸಂದೇಶ ನೀಡಿದ್ದಾರೆ. ಇವರು ಧರ್ಮ ಪ್ರಚಾರಾರ್ಥವಾಗಿ ಕಲ್ಯಾಣದಲ್ಲಿ “ಅನುಭವ ಮಂಟಪ”ವೆಂಬ ಧಾರ್ಮಿಕ ಸಂಸ್ಥೆಯನ್ನು ಸ್ಥಾಪಿಸಿದ್ದಾರೆ. ಶಿವಶರಣರಾದ ಬಸವೇಶ್ವರರು ಕೂಡಲಸಂಗಮ ದೇವರಲ್ಲಿ ಐಕ್ಯರಾದರು. ಜನ ತೆಮ್ಮು ಧರ್ಮವನ್ನರಿತು ಅವರಂತೆ ನಡೆದು, ಸನ್ಮಾರ್ಗ ಪ್ರವರ್ತಕರಾಗಿ ಪರಮಾತ್ಮನಲ್ಲಿ ಭಕ್ತಿ ಮತ್ತು ನಂಬಿಕೆಯನ್ನು ಟ್ಟು ಮೋಕ್ಷ ಸಂಸಾದನೆಯನ್ನು ಮಾಡಬೇಕೆಂಬುದೇ ಈ ಸಂಕೇತದ ಭಾವ.

ಪುಷ್ಪ ೫. ಮೋಹನದಾಸ ಕರನುಚಂದ ಗಾಂಧಿ. ಇವರು ಮಹಾತ್ಮರು, ಪೂಜ್ಯರು ಹಾಗೂ ರಾಷ್ಟ್ರಪಿತರು ಎಂದು ಕರೆಯಲ್ಪಟ್ಟರು. ಇವೆಲ್ಲ ಕೀರ್ತಿ ಗೌರವಗಳಿಗೆ ಅಧಾರವಾಗಿ ಗೀತಾರಾಢಕರಾದ ಇವರು “ಭಗವದ್ಗೀತೆ”ಯ ಪಠನ ಶ್ರವಣ ಮನನ ನಿಧಿಧ್ಯಾಸ ಮತ್ತು ಅನುಷ್ಠಾನಗಳಿಂದ ಪ್ರಬಲವಾದ ಆಧ್ಯಾತ್ಮಿಕ ಶಕ್ತಿಯನ್ನು ಗಳಿಸಿದರು. ಸರ್ವವನ್ನೂ ಸುಟ್ಟು ಭಕ್ತಮಾಡಬಲ್ಲ ಈ ಅದ್ಭುತ ಶಕ್ತಿಯಿಂದಾದ ಅಹಿಂಸಾಧರ್ಮ ಮತ್ತು ಸತ್ಯಾಗ್ರಹಗಳಿಂದಲೇ ಮಮ್ಮ ಗುಂಡುಗಳ ರಾಕ್ಷಸಶಕ್ತಿ ಪ್ರಭಾವಿತರಾದ ಭಾರತದಲ್ಲಿ ಬೇರೂರಿವೆ ಆಂಗ್ಲೀಯರನ್ನು ಹೊರದೂಡಿ ಭಾರತ ಮಾತೆಗೆ ಸ್ವಾತಂತ್ರ್ಯ ಶಾಂತಿ ಸಮರದಲ್ಲಿ ಜಯಮಾಣೆ ಹಾಕಿದರು. ಸತ್ಯ, ಶಾಂತಿ, ತ್ಯಾಗ, ಧರ್ಮ ಮತ್ತು ಅಹಿಂಸೆಗಳೆಂಬ ವಜ್ರಾಯುಧಗಳ ಶಕ್ತಿ ಎಷ್ಟು ಮಹತ್ವ

ವುಳ್ಳದ್ದು ಎಷ್ಟು ಶ್ಲಾಘನೀಯವಾದುದು ಎಂಬುದನ್ನು ಜಗತ್ತಿಗೆ ತೋರಿಸಿದರು. ಇವರು ಗಳಿಸಿಕೊಟ್ಟ ಸ್ವಾತಂತ್ರ್ಯವು ‘ಧರ್ಮಕ್ಕೆ ಜಯ’ವೆಂಬ ಸಾಕ್ಷಾತ್ಕಾರವಾಯಿತು. ಸತ್ಯ ಧರ್ಮವೇ ನಿಲುವಿನಿಂದ ರಾಜ್ಯವನ್ನೂ ಸಂಪಾದಿಸಬಹುದೆಂಬುದೇ ಇಲ್ಲಿನ ಭಾವ. ಸತ್ಯಹರಿ ಶ್ವಂವು ಸತ್ಯದಿಂದಲೇ ಪುನಃ ರಾಜ್ಯವನ್ನು ಪಡೆಯಲಿಲ್ಲವೇ? ಧರ್ಮರಾಯನು ಧರ್ಮದಿಂದಲೇ ಪುನಃ ರಾಜ್ಯವನ್ನು ಪಡೆಯಲಿಲ್ಲವೇ? ಆದರೆ “ತಾಳಿದವನು ಬಾಳಿಯಾನು” ಎಂಬ ಅರ್ಥವಾಕ್ಯವಂತೆ ಸಹನೆ, ಶಾಂತಿ ಮತ್ತು ತಾಳ್ಮೆ ಇರಬೇಕೆಂಬುದೇ ಇಲ್ಲಿಯ ಭಾವ. ವಿಶ್ವ ಪ್ರೇಮವೂ ಒಂದು ಧರ್ಮ. “ಅಸಾಧ್ಯವೆಂಬುದೆಲ್ಲವೂ ಇಂತಹ ಧರ್ಮದಿಂದಲೇ ಸಾಧ್ಯವಾಗುತ್ತದೆ” ಎಂಬುದನ್ನು ಕಾರ್ಯತಃ ಜಗತ್ತಿಗೆ ತೋರಿಸಿದ ಪೂಜ್ಯ ನೆಹರೂ ರವರೂ, ನ್ಯಾಯವೂ ಒಂದು ಧರ್ಮ. ಅದುದರಿಂದ ನ್ಯಾಯದ ನಿಲುವಿಗಾಗಿ ಪ್ರಾಣತೆತ್ತರೂ ವೀರಸ್ವರ್ಗ ಲಭಿಸುತ್ತದೆ. ಮೋಕ್ಷ ದೊರೆಯುತ್ತದೆ ಎಂಬುದನ್ನು ಕಾರ್ಯತಃ ನಿರೂಪಿಸಿದ ಶ್ರೀ ಲಾಲ್ ಬಹಾದುರ್ ಶಾಸ್ತ್ರಿಯವರೂ ಇವರ ಶ್ರೇಣಿಗೆ ಸೇರಿದವರು.

ಪುಷ್ಪ ೬. ಸ್ವಾಮಿ ವಿವೇಕಾನಂದರು. ಅನ್ವರ್ಥ ನಾಮಕ್ಕೆ ತಕ್ಕಂತೆ ಇವರು ವಿವೇಕದಿಂದಲೇ ಅನಂದವನ್ನು ಪಡೆದ ಸ್ವಾಮಿಜಿ. ಧರ್ಮಸಾಧನೆಯತ್ತ ಸಾಗುವಾಗ ಮನುಷ್ಯ ಮಾತ್ರದವನು ಅನೇಕ ತೊಂದರೆ, ಕಷ್ಟಕಾರ್ಪಣ್ಯಗಳಿಗೆ ಈಡಾಗುತ್ತಾನೆ. ಆದ್ದರಿಂದ ಈ ಸಾಧನೆಯಲ್ಲಿ ಅನೇಕ ತಪ್ಪುಗಳನ್ನು ಮಾಡುತ್ತಾನೆ. ಆದರೆ ಅದು ತಪ್ಪೆಂದು ಭಾವಿಸಿ ಗುರಿಸಾಧನೆಯಲ್ಲಿ ನಿರುತ್ಸಾಹಿಯಾಗಬಾರದು. ನಡೆವನು ಎಡವದೆ ಕುಳಿತವನು ಎಡವುವನೆ? ಎಂದು ಅರ್ಥವಾಕ್ಯವಿದೆ. ಅದುದರಿಂದಲೇ ಸ್ವಾಮಿಜಿಯವರು ಈ ರೀತಿ ಹೇಳಿದ್ದಾರೆ. “No man is perfect in this world, Every human being is an err!” ಸತ್ಯಂ, ಸತ್ಯಮ್ ಮತ್ತು ಸದಭ್ಯಾಸಗಳಿಂದ ಪರಿಪೂರ್ಣತೆಯನ್ನೂ ಗುರಿಮುಟ್ಟುವುದನ್ನೂ ಸಾಧಿಸಬಹುದೆಂದು ಇಲ್ಲಿಯ ಭಾವ. “ಎಲ್ಲಾ ಧರ್ಮಗಳ ಗುರಿ ಒಂದೇ. ಎಲ್ಲರೂ ತಮ್ಮ ತಮ್ಮ ಧರ್ಮಗಳ ಮೂಲಕ ದೇವರನ್ನು ಕಾಣಲು ಸಾಧ್ಯ” ಎಂದು ಬೋಧಿಸಿದ ಶ್ರೀ ರಾಮಕೃಷ್ಣ

ಪರಮಹಂಸರ ಪಟ್ಟಶಿಷ್ಯರಾದ ಸ್ವಾಮಿ ವಿನೇಕಾನಂದರೂ ಸಹ ಅಂತೆಯೇ ಬೋಧಿಸಿ ಧರ್ಮಪ್ರಸಾರ ಮಾಡಿದ್ದಾರೆ.

ಒಂದೊಂದು ಮತದ ಧರ್ಮದ ಬೋಧೆಯು ವಿವಿಧ ನಾಗಿದ್ದರೂ ಆ ಎಲ್ಲಾ ಧರ್ಮಗಳ ಗುರಿ ಮಾತ್ರ ಒಂದೇ ಆಗಿದೆ. ಅಸೇ ದೇವರನ್ನು ಕಾಣುವ ಗುರಿ. ಧರ್ಮ ಸಂಗ್ರಹಕ್ಕಾಗಿ ಕ್ರೈಸ್ತ ಮತ ಬೋಧಕನಾದ ಏಸುಕ್ರಿಸ್ತನು ಈ ರೀತಿ ಬೋಧಿಸಿದ್ದಾನೆ : “ದೇವರಲ್ಲಿ ಭಕ್ತಿಯನ್ನಿಡಬೇಕು. ಮಾಡಿದ ತಪ್ಪುಗಳನ್ನು ಒಪ್ಪಿಕೊಳ್ಳಬೇಕು. ಮೇಲುಕೀಳುಗಳೆಂಬ ಭೇದ ಮಾಡಬಾರದು. ದೇವರು ಎಲ್ಲರ ಹೃದಯದಲ್ಲೂ ಇದ್ದಾನೆ. ಯಾರನ್ನೂ ದ್ವೇಷಿಸಬಾರದು.” ಇಸ್ಲಾಂ ಮತ-ಧರ್ಮಸಂಸ್ಥಾಪಕನಾದ ಮಹಮದ್ ಪೈಗಂಬರ್ ಈ ರೀತಿ ಧರ್ಮಬೋಧೆ ಮಾಡಿದ್ದಾನೆ : “ದೇವರಿಗೆ ನಿರ್ದಿಷ್ಟವಾದ ಒಂದು ರೂಪಿಲ್ಲ ; ಆದ್ದರಿಂದ ಮೂರ್ತಿಪೂಜೆ ಮಾಡಬಾರದು. ಮನುಷ್ಯರೆಲ್ಲರೂ ಸಮಾನರು. ದೇವರು ಒಬ್ಬನೇ. ತಂದೆತಾಯಿಗಳ ಸೇವೆ ಮಾಡಬೇಕು.” ಸಿಖ್ ಧರ್ಮಬೋಧಕರಾದ ದೀಕ್ಷಿತರಾದ ಗುರುನಾನಕ್ ಈ ರೀತಿ ಧರ್ಮಬೋಧೆ ಮಾಡಿದ್ದಾನೆ : “ದೇವರು ಒಬ್ಬನೇ. ಮಾನವಜಾತಿ ಒಂದೇ. ಮೂರ್ತಿಪೂಜೆ ಮಾಡಬಾರದು. ದೇವರೂ ಎಲ್ಲ ಧರ್ಮವನ್ನೂ ಎಲ್ಲ ಧಾರ್ಮಿಕರನ್ನೂ ಒಂದೇ ರೀತಿಯಿಂದ ಕಾಣುತ್ತಾನೆ. ಶುದ್ಧ ಮನಸ್ಸಿನಿಂದ ದೇವರನ್ನು ಛಜಿಸಬೇಕು. ಇದೇ ನಿಜವಾದ ಮಾನವ ಧರ್ಮ.” ರಾಜನೂ ಧರ್ಮಬೋಧಕನೂ ಆದ ಅಲೋಕನು ಈ ರೀತಿ ಬೋಧಿಸಿ ಶಿಲಾಶಾಸನಗಳನ್ನು ಕೆತ್ತಿಸಿದ್ದಾನೆ : “ಗುರುಹಿರಿಯರಲ್ಲಿ ಭಕ್ತಿಯನ್ನಿಡ. ನ್ಯಾಯದಿಂದ ನಡೆಯಿರಿ. ಎಲ್ಲ ಧರ್ಮಗಳನ್ನೂ ಸಹನೆಯಿಂದ ನೋಡಿ.” ಅಂಬಾಭವಾನಿಯ ಪರಮಭಕ್ತನಾದ ಶಿವಾಜಿಯು ಇಂತಹ ಎಲ್ಲಾ ಧರ್ಮಗಳನ್ನೂ ಹಿಂದೂಧರ್ಮವೆಂದು ತಿಳಿದು ಹಿಂದೂ ಧರ್ಮವನ್ನು ರಕ್ಷಿಸಿದ್ದಾನೆ. ಸ್ತ್ರೀಯರ ಪಾತಿವ್ರತ್ಯ ಧರ್ಮಕ್ಕೆ ಚ್ಯುತಿಬಾರದಂತೆ ನೋಡಿಕೊಂಡು ಅವರನ್ನು ಗೌರವಿಸಿದ್ದಾನೆ.

ಇಂತಹ ಧರ್ಮ ಪರಂಪರೆಗೆ ಸೇರಿದ ಮಹಾತ್ಮರ, ಪೂಜ್ಯರ ಸ್ಮರಣೆಯನ್ನು ಮಾಡಿ ಅವರ ಬೋಧನೆಯನ್ನು ಜ್ಞಾಪಕಕ್ಕೆ ತಂದುಕೊಂಡು ಅದರಂತೆ ನಡೆಯನ್ನು ಕಲಿ

ಯಲಿ ಎಂಬುದೇ ಇಲ್ಲಿಯ ಭಾವಚಿತ್ರಗಳ ಸಾಂಕೇತಿಕ ಅಂತರ್ಗತ ಭಾವ.

ಗುರುಕುಲಾಶ್ರಮವೂ, ಬೃಹದ್ ವಿದ್ಯಾಸಂಸ್ಥೆಗಳನ್ನೊಳಗೊಂಡ ಜ್ಞಾನಪೀಠವೂ, ಪುಣ್ಯಕ್ಷೇತ್ರವೂ ಆದ ಶ್ರೀ ಸಿದ್ಧಗಂಗಾ ಕ್ಷೇತ್ರದ ನಿತ್ಯಜ್ಞಾನಾನ್ವದಾಸೋಹಿಗಳಾದ ಶ್ರೀ ಶ್ರೀ ಶಿವಕುಮಾರ ಸ್ವಾಮಿಗಳವರು ಮೇಲೆ ಹೇಳಿದ ಪುಸ್ತಕಗಳ ಶ್ರೇಣಿಗೆ ಸೇರಿದ ಒಂದು ಆಪೂರ್ವ ಪುಸ್ತಕವೆಂದರೆ ತಪ್ಪಾಗಲಾರದು. ಇಂತಹ ಮಹಾತ್ಮರು ಮತ್ತು ಪೂಜ್ಯರು ಗೃಹಸ್ಥಾಶ್ರಮ, ಸನ್ಯಾಸಾಶ್ರಮ, ಬ್ರಹ್ಮಚರ್ಯಾಶ್ರಮ ಇವೇ ಮೊದಲಾದ ಎಲ್ಲಾ ಆಶ್ರಮಗಳಲ್ಲೂ ಬಾಧಿಮುಚ್ಚಿದ ಕೆಂಡದಂತೆ ಇದ್ದಾರೆ. ಹಿಂದೆಯೂ ಇದ್ದರು. ದೈವಾಂಶ ಸಂಭೂತರಾದ ಇಂತಹ ವರ ಕಷ್ಟಜ್ಞತ ದಿವ್ಯಶಕ್ತಿಯಿಂದಲೇ ಈಗಲೂ ಧರ್ಮ ಸ್ತಂಭವು ನಿಂತು ಜಗತ್ತೆಂಬ ಭವ್ಯಭವನವನ್ನು ರಕ್ಷಿಸುತ್ತಿರುವುದು. ಈ ಎಲ್ಲ ಮಹಾತ್ಮರಿಗೆ ಜಾತಿಪಂಥಗಳ, ಮೇಲುಕೀಳುಗಳ, ಹಿರಿದುಕಿರಿದುಗಳ ಅಂತರವಿಲ್ಲ. ಈ ವಿಧವಾದ ಎಲ್ಲ ಪುಸ್ತಕಗಳೂ ಧರ್ಮವೆಂಬ ಒಂದೇ ಬಳ್ಳಿಯಲ್ಲಿ ಬಿಟ್ಟ ಹೂಗಳೆಂಬುದೇ ಇಲ್ಲಿರುವ ಏಕೈಕ ಲತೆಯ ಭಾವ.

ಭಾಗ—೨

ಈ ಎಲ್ಲ ಮಹಾತ್ಮರ ಕೀರ್ತಿ ಆ ಚಂದ್ರಾರ್ಕ ಸರೈತವೂ ಉಳಿದಿರುವುದಕ್ಕೆ ಅವರು ಪರಿಪಾಲಿಸಿಕೊಂಡು ಬಂದ ಧರ್ಮವೇ ಆಧಾರ. ಧರ್ಮವು ಈರೇಳು ಲೋಕಗಳನ್ನು ಬೆಳಗುವ ಕೋಟಿ ಸೂರ್ಯ ಪ್ರಕಾರಮಾನವಾದ ಸರ್ವಜೀತನ ಕಾರಣವಾದ ಪವಿತ್ರ ಜ್ಯೋತಿ ಎಂಬುದನ್ನು ಇಲ್ಲಿರುವ ಜ್ಯೋತಿ ಸಂಕೇತವು ನಿರೂಪಿಸುತ್ತದೆ. ಜೈತನ್ಯವೆಂಬುದು ಪರಮವಾದ ಆತ್ಮಸ್ವರೂಪವು. ಆದ್ದರಿಂದ ಜೈತನ್ಯವೇ “ಪರಮಾತ್ಮ.” ಈ ಪರಮಾತ್ಮನು, ದೇವರು, ಭಗವಂತ, ಕರ್ತ ಇವೇ ಮೊದಲಾದ ಹೆಸರುಗಳಿಂದ ಕರೆಯಲ್ಪಡುತ್ತಿದ್ದಾನೆ. ಇವನು ಚಿರಂಜೀವಿಯಾಗಿದ್ದಾನೆ, ನಿರಾಕಾಶನಾಗಿದ್ದು ಸರ್ವವ್ಯಾಪಕನಾಗಿದ್ದಾನೆ. ಅಗೋಚರನಾಗಿದ್ದು ಜೀವಿಗಳಿಂದ ಕರ್ಮಗಳನ್ನು ಮಾಡಿಸುತ್ತಿದ್ದಾನೆ. ಈ ಪರಮಾತ್ಮನ ಭಿನ್ನಾಂಶ

ಗಳೇ ಆತ್ಮಗಳು. ಈ ಆತ್ಮಗಳು ಅಂಡಜ, ಪಿಂಡಜ, ಜಲಜ ಮತ್ತು ಉದ್ಬಿಜಗಳಿಂದಾದ ಜೀವಕೋಟಿಯ ದೇಹ ದೇವಾಲಯದಲ್ಲಿ ಹೃದಯದಲ್ಲಿ "ಆತ್ಮಲಿಂಗ"ನಾಗಿ ನಿಂತು ಜೀವಿಗಳ ಸಕಲ ಕರ್ಮಗಳನ್ನೂ ನಡೆಸುತ್ತಿರುವನು ಎಂಬುದೇ ಇಲ್ಲಿ ಧರ್ಮಜ್ಯೋತಿಯ ಸುತ್ತಲೂ ತಿರುಗುತ್ತಿರುವ ಬಹು ದಳಗಳುಳ್ಳ ಧರ್ಮಚಕ್ರದ ನಿರೂಪಣೆ. ಇದು ಪರಮಾತ್ಮನ ವಿಶ್ವಕರ್ಮವನ್ನು ಸೂಚಿಸುವ ಸಂಕೇತವಾಗಿದೆ. ನಿಸರ್ಗದಲ್ಲಿ ಸರ್ವಜೈತನ್ಯಕ್ಕೂ ಆ ಪರಮಾತ್ಮನೇ ಕಾರಣಕರ್ತನು. "ದೇವಲೋಕದ ಸೂತ್ರಧಾರಿ, ಜೀವಲೋಕದ ಪಾತ್ರಧಾರಿ" ಎಂಬುದೇ ಈ ಸಂಕೇತದ ಭಾವ. ಆದಿಶಕ್ತಿ ಸ್ವರೂಪನಾದ ವಿಶ್ವಕರ್ಮನು ಸಕಲವನ್ನೂ ಸೃಷ್ಟಿಸುವ ಕರ್ತನಾದ ಬ್ರಹ್ಮವೃತ್ತಿ ಎನಿಸಿದನು. (ಸಿದ್ಧಗಂಗಾ ತ್ರೈ|| ಪು. 46 ಸಂ. 4 ವ. 1967 ಮತ್ತು ಪು. 3 ಸಂ. 2 ವ. 67) ಅವನೇ ಪರಬ್ರಹ್ಮನು. ಅವನೇ ಗುರು. ಆ ಗುರುವು ಸತ್ಪರಜತಮೋಗುಣತ್ರಯ ಪ್ರಧಾನಿತರಾದ ಬ್ರಹ್ಮವಿಷ್ಣು ಮಹೇಶ್ವರರಾಗಿ ಭಾಗವಾಗಿ ಸೃಷ್ಟಿ, ಸ್ಥಿತಿ, ಲಯ ಕಾರ್ಯಗಳಿಗೆ ಕರ್ತನಾದನು. ಪರಮಾತ್ಮನು ವಿಶ್ವಪ್ರೇಮಕ್ಕಾಗಿ ಎಲ್ಲ ಪ್ರಾಣಿಗಳಲ್ಲಿಯೂ ತಾನೇ ಹೆಣ್ಣಾದನು. ಪುರುಷ ಮತ್ತು ಸ್ತ್ರೀ ಎರಡೂ ತಾನೇ ಆದನು. (ಸಿ. ತ್ರೈ. ಪು. 47 ಸಂ. 4 ವ. 1967) ತಾನೇ ದೇವತೆಗಳಾದ ಸರಸ್ವತಿ, ಲಕ್ಷ್ಮಿ, ಪಾರ್ವತಿಯರಾಗಿ ಕ್ರಮವಾಗಿ ಬ್ರಹ್ಮ, ವಿಷ್ಣು ಮತ್ತು ಪರಮೇಶ್ವರ ಪತ್ನಿಯರಾದನು. ಈ ಪರಮಾತ್ಮನನ್ನು ಕಾಣಲು ಆಧ್ಯಾತ್ಮಿಕ ಶಕ್ತಿ ಪೂರ್ಣವಾಗಿ ಬೆಳೆಯಬೇಕು. ಮಹರ್ಷಿಗಳು ಇವನ್ನು ಸಾಧಿಸಿ ದೇವರನ್ನು ನೋಡಿದ್ದಾರೆ. ಆ ಪರಮಾತ್ಮನನ್ನು ಬಾಹ್ಯನೇತ್ರಗಳಿಂದ ನಾವು ಕಾಣದಿದ್ದರೂ ಅವನನ್ನು ಲೀಲೆಗಳ ರೂಪದಲ್ಲಿ ಕಾಣಬಹುದು. ದೇವಲೀಲೆ ಅನುಪಮವಾದುದು (ಸಿ. ತ್ರೈ|| ಪು. 21 ಸಂ. 4 ವ. 1967). ಪರಮಾತ್ಮನು ವೃಕ್ಷ ಮೂಲವಾದರೆ ತ್ರಿಮೂರ್ತಿಗಳೇ ಕಾಂಡಗಳು. ಅಷ್ಟದಿಕ್ಪಾಲಕರೇ ಶಿಖರಗಳು. ನವಗ್ರಹಗಳೇ ಕೊಂಬೆಗಳು. (33) ಮೂವತ್ತುಮೂರು ಕೋಟಿ ದೇವಾನುದೇವತೆಗಳೇ ಪತ್ರಗಳು. ಋಷಿಮುನಿಗಳೂ, ಸಾಧುಸಂತರೂ ರಾಜವಂಶಾಧಿಕಾರಿರೂ ಪ್ರಜಾಪಾಲಕರೂ ಮತ್ತು ಸತ್ಪುರುಷರು ಫಲ

ಪುಷ್ಪಗಳು. ಜೀವಕೋಟಿಯು ಈ ವೃಕ್ಷದಿಂದಲೇ ಆಶ್ರಿತವಾಗಿರುವ ಕ್ರಿಮಿಕೀಟಾದಿ ಅಣುಜೀವಿಗಳು. ಈ ಬೃಹದಾಕಾರವಾದ ವೃಕ್ಷವು ಬ್ರಹ್ಮಾಂಡವನ್ನೇ ವ್ಯಾಪಿಸಿದೆ. ಈ ಎಲ್ಲ ಜೀವಕೋಟಿಗೆ ಸಂಚಭೂತಗಳು ಆ ಪರಮಾತ್ಮನಿಂದಲೇ ಒದಗುತ್ತಿವೆ. ಮನುಷ್ಯಮಾತ್ರದವನು ದುಂಬಿಯಂತಾಗಿ ಆ ಎಲ್ಲ ಪುಷ್ಪಗಳಲ್ಲಿನ ಆಧ್ಯಾತ್ಮ ಮಧುವನ್ನು ಸಂಪೂರ್ಣ ಹೀರಬೇಕು. ಅಂದು ಮಾತ್ರ ಅವನು ಪರಮಾತ್ಮನನ್ನು ಕಾಣುವನು. (ಸಿ. ತ್ರೈ. ಪು. 2 ಸಂ. 1 ವ. 1967). ಆಗ ಮಾತ್ರ ಅವನು ಇಹಪರದಲ್ಲೂ ಸಲ್ಲತಕ್ಕವನಾಗಿ ನಿತ್ಯಸುಖಿಯಾಗುತ್ತಾನೆ ಇಂತಹ ಅಮೋಘ ಶಕ್ತಿಯನ್ನು ಗಳಿಸಲು ಈ ರೀತಿಯ ಅಷ್ಟಾಂಗ ಮಾರ್ಗವನ್ನು ಹಿಡಿಯಬೇಕು : (1) ಒಳ್ಳೆಯ ಭಾವನೆ, (2) ಒಳ್ಳೆಯ ಮಾತು, (3) ಒಳ್ಳೆಯ ಕೆಲಸ, (4) ಸತ್ಯವನ್ನು ನುಡಿಯುವುದು, (5) ಸತ್ಯದಿಂದ ನಡೆವುದು, (6) ಅಹಿಂಸಾವ್ರತಾಚರಣೆ (7) ಇತರರನ್ನು ತನ್ನಂತೆ ತಿಳಿಯುವುದು ಮತ್ತು (8) ಸತ್ಸಂಗ ಮಾಡುವುದು. ಸತ್ಸಂಗದಲ್ಲಿ ಸಜ್ಜನರ ಸಹವಾಸ, ವೇದೋಪನಿಷತ್ ಗ್ರಂಥಗಳು ಭಗವದ್ಗೀತೆ, ಋರಾನ್, ಬೈಬಲ್ ಮುಂತಾದ ಧಾರ್ಮಿಕ ಗ್ರಂಥಗಳ ಪಠಣ, ಶ್ರವಣ, ಮನನ. ನಿಧಿಧ್ಯಾಸ ಮತ್ತು ಅನುಷ್ಠಾನಗಳೂ ಸೇರಿವೆ. ಈ ಸತ್ಕರ್ಮಾನುಷ್ಠಾನಗಳಿಂದ ಪಾಪವನ್ನು ಅಸತ್ಯವನ್ನು ಮತ್ತು ಅಧರ್ಮವನ್ನು ಕಂಡರೆ ಭೀತಿಯುಂಟಾಗುತ್ತದೆ. ಈ ಸತ್ಸಂಗದಿಂದ ನಿರ್ಮೋಹತ್ವವೂ, ನಿರ್ಮೋಹತ್ವದಿಂದ ನಿಶ್ಚಲತತ್ವವೂ, ಇದರಿಂದ ಜೀವನ್ಮುಕ್ತಿಯೂ ಲಭಿಸುತ್ತವೆ. ಭೀತಿಯುಂಟಾದರೆ ಭಕ್ತಿಯುಂಟಾಗುತ್ತದೆ. ಈ ಭಕ್ತಿಯಿಂದ ಧರ್ಮೋದಯವಾಗುತ್ತದೆ. ಇಂತಹ ಧರ್ಮದಿಂದಲೇ ಚತುರ್ವಿಧ ಫಲಪುರುಷಾರ್ಥಗಳಾದ ಧರ್ಮಾರ್ಥ ಕಾಮಮೋಕ್ಷಗಳ ಸಂಪಾದನೆಯಾಗಬೇಕು. ಈ ಅಷ್ಟನಿಯಮಗಳನ್ನು ಸರಿಪಾಲಿಸುವಾಗ ನಮ್ಮ ಪವಿತ್ರ ಮನವು ಗುರುವೆಂಬ ಈ ಜ್ಯೋತಿಯ ಸುತ್ತಲೂ ಪತಂಗದಂತೆ ಸುತ್ತಿ ಮುತ್ತಿ ನೋಂದು ಬಿಂದು ಆ ಪರಮ ಗುರುವನ್ನು ನೋಡಬೇಕು. (ಸಿ. ತ್ರೈ. ಪು. 2 ಸಂ. 1 ವ. 1967) ಭಾವಕ್ಕೆ ತಕ್ಕಂತೆ ಆಗ ಮೋಕ್ಷ ಸಾಧನೆಯಾಗಿ ಜೀವನ್ಮುಕ್ತಿ ದೊರೆಯುತ್ತದೆ ಎಂದು ಇಲ್ಲಿನ ಜ್ಯೋತಿ ಸಂಕೇತವು ಸೂಚಿಸುತ್ತದೆ.

“ಜ್ಯೋತಿರ್ಮಯ ಧರ್ಮಮೂರ್ತಿಯಾದ ಗುರುವು ಸತತರೂಪವು ಪೀಠದ ಮೇಲೆ ನಿಂತಿರುವ ಅಧಾರ ಸ್ತಂಭದ ಮೇಲೆ ಪಂಚಭೂತಗಳನ್ನು ಸೂಚಿಸುವ ಪಂಚ ದೀಪಗಳಿಂದ ಆವೃತವಾಗಿ ಜ್ಞಾನಜ್ಯೋತಿಯಾಗಿ ಚಿದಂಬರದಲ್ಲಿ ಸಚ್ಚಿದಾನಂದ ಸ್ವರೂಪನಾಗಿ ನಿಂತು ಕೋಟಿ ಸೂರ್ಯ ಪ್ರಕಾಶಮಾನನಾಗಿ ಅಖಂಡವಾಗಿ ಪ್ರಜ್ವಲಿಸುತ್ತಿದ್ದಾನೆ” ಎಂಬುದನ್ನೂ ಈ ಜ್ಞಾನ ಜ್ಯೋತಿಯ ಪ್ರಭಾವಳಿಯನ್ನೇ ಹಿನ್ನೆಲೆಯಾಗಿಟ್ಟು ಕೊಂಡು ಪರಮಾತ್ಮನನ್ನು ನೋಡಬೇಕೆಂಬುದನ್ನೂ ಈ ಜ್ಯೋತಿ ಸಂಕೇತದ ಅರ್ಥವನ್ನು ಸೂಚಿಸುತ್ತದೆ.

“ಈ ಪರಮಾತ್ಮನು ಹಿಂದೂಗಳ ಗುಡಿಗೋಪುರಗಳಲ್ಲಿ ಬ್ರಹ್ಮ, ವಿಷ್ಣು, ಮಹೇಶ್ವರನಾಗಿಯೂ, ಜೈನರ ಬಸದಿ ಗಳಲ್ಲಿ (ವರ್ಧಮಾನ) ಮಹಾವೀರನಾಗಿಯೂ, ಗೊಮ್ಮ ಟೇಶ್ವರನಾಗಿಯೂ, ಕ್ರಿಶ್ಚಿಯನ್ನರಿಗೆ ಚರ್ಚುಗಳಲ್ಲಿ ಏಸು ಕ್ರಿಸ್ತನಾಗಿಯೂ, ಮುಸ್ಲಿಮರಿಗೆ ಮಸೀದಿಗಳಲ್ಲಿ “ಅಲ್ಲಾ”ನಾಗಿಯೂ ನೆಲೆಸಿ ಆರಾಧಿಸಲ್ಪಡುತ್ತಿದ್ದಾನೆ” ಎಂಬುದನ್ನು ಇಲ್ಲಿ ಕಾಣುವ ಗುಡಿ, ಗೋಪುರ, ಬಸದಿ, ಚರ್ಚು, ಮಸೀದಿಗಳು ಮತ್ತು ದೇವಸ್ಥಾನಗಳಾಗಿ ನಿಂತು ಸಾರುತ್ತಿವೆ.

ಜೈನರ ಆರಾಧ್ಯ ದೈವ ಶಿವನಾದರೂ, ವೈಷ್ಣವರಿಗೆ ವಿಷ್ಣುವಾದರೂ, ಜೈನರಿಗೆ ಮಹಾವೀರ (ಗೊಮ್ಮ ಟೇಶ್ವರ)ನಾದರೂ, ಕ್ರಿಶ್ಚಿಯನ್ನರಿಗೆ ಏಸುಕ್ರಿಸ್ತನಾದರೂ, ಮುಸಲ್ಮಾನರಿಗೆ ಅಲ್ಲನಾದರೂ ಆ ದೇವರು ಬಹುನಾಮ ಗಳಿಂದ ಕರೆಯಲ್ಪಡುತ್ತಿರುವ, ಅನೇಕ ವಿಧಗಳಿಂದ ಆರಾಧಿಸಲ್ಪಡುತ್ತಿರುವ “ಪರಮಾತ್ಮ” (ಅದಿಶಕ್ತಿ) ಎಂಬ ಒಬ್ಬನೇ ಆಗಿದ್ದಾನೆ. ವಿಶ್ವೇಶ್ವರನಾದ ದೇವದೇವನಾದ ಪರಮೇಶ್ವರನೂ ಸಹ ಆ ಪರಮಾತ್ಮನನ್ನೇ ಕುರಿತು ಯೋಗಭ್ಯಾಸಮುಖ್ಯವಾಗಿ ಕುಳಿತು ತಪಸ್ಸನ್ನಾಚರಿಸುತ್ತಿದ್ದಾನೆ. ಈ ಎಲ್ಲ ಧರ್ಮದ ಎಲ್ಲ ಮತೀಯರೂ ಪರ ಮಾತ್ಮನ ಭಿನ್ನಾಂಶ ಸೂಚಿತರು. ಅವನ ಮಕ್ಕಳು. ಆದ್ದರಿಂದ ಮಾನವ ವರ್ಗಕ್ಕೆ ಸೇರಿರುವ ನಾನೆಲ್ಲರೂ ಸಮೋದರ ಸಮೋವರಿಯರು ಎಂಬುದನ್ನು ಸೂಚಿಸುವ ಈ ಎಲ್ಲ ದೇವಾಲಯಗಳೂ ಒಟ್ಟಿಗೆ ಒಂದೇ ಕಡೆ ಇರುವುದರ ಅರ್ಥಗರ್ಭಿತ ಭಾವ.

ನಮಗೆ ಕಾಯ್ದುಂದೆಯರೇ ಗುರುಹಿರಿಯರೇ ಪ್ರತ್ಯಕ್ಷ ದೈವಸ್ವರೂಪರು. ನಾನೆಲ್ಲರೂ ಅಸರ ಅಶೀರ್ವಾದಕ್ಕೆ ಮತ್ತು ದಯಾಮಯನಾದ ಪರಮಾತ್ಮನ ಕೃಪೆಗೆ ಪಾತ್ರ ರಾದವರು. ದೇವಸನ್ನಿಧಿಯಲ್ಲಿ ಭಕ್ತಿಯಿಂದ ಕೂಡಿದ ಭಯದಲ್ಲೂ, ಸತಿಯ ಪಾತಿವ್ರತ್ಯ ಧರ್ಮದಲ್ಲೂ ಪತಿಯು ಸತಿಯಲ್ಲಿ ತೋರುವ ಗೃಹಲಕ್ಷ್ಮೀ ಭಾವ ಮತ್ತು ಕರುಣೆ ಯಲ್ಲೂ, ಗುರುವಿಗೆ ಶಿಷ್ಯರ ಮೇಲಿನ ಪ್ರೀತಿ ಮತ್ತು ದಯೆಯಲ್ಲೂ, ಶಿಷ್ಯರಲ್ಲಿ ಗುರುವಿನ ಮೇಲಿನ ಭಯ ಭಕ್ತಿ ವಿನಯ ಮತ್ತು ವಿಧೇಯತೆಯಲ್ಲೂ, ಹಿರಿಯರಿಗೆ ಕಿರಿಯರಲ್ಲಿ ದಯೆ ಮತ್ತು ಕ್ಷಮಾಗುಣಗಳಲ್ಲೂ, ಸ್ನೇಹಿತರ ಅನೇಕೋನ್ಯ ಭಾವದಲ್ಲೂ, ಸಾಧು, ಸಂತರು ಮತ್ತು ಸಜ್ಜನರ ಮೇಲಿನ ದೈವಿಕ ಮನೋಭಾವದಲ್ಲೂ, ಪ್ರಜೆ ಮತ್ತು ಪ್ರಜಾರಕ್ಷಕರ ನಡುವಿನ ಗೌರವ, ಅಭಿಮಾನ ಮತ್ತು ಸಮರಸ ಭಾವದಲ್ಲೂ, ಪ್ರಾಣಿವೈದ್ಯ, ಸತ್ಯ, ತ್ಯಾಗ, ಪ್ರೀತಿವಾತ್ಸಲ್ಯ, ಶಾಂತಿ ಮತ್ತು ಸಹನೆ ಮೊದಲಾದ ಸದ್ಗುಣಗಳಿರುವಲ್ಲಿಯೂ, ಮತ್ತು ಸೌಂದರ್ಯವೇ ಮೂರ್ತಿವೆತ್ತಂತೆ ಇರುವ ಪ್ರಕೃತಿಯಲ್ಲಿಯೂ ಪರಮಾತ್ಮ ನನ್ನು ಕಾಣಬಹುದು. ಅಂದಮೇಲೆ ನಮ್ಮ ಎಲ್ಲ ನಡೆ ನುಡಿಗಳಲ್ಲೂ ಧರ್ಮವಿರಲೇಬೇಕೆಂದಾಯ್ತು. ಈ ಧರ್ಮವನ್ನು ಎಷ್ಟು ವಿವರಿಸಿದರೂ ಸಾಲದು. ಈ ತ್ರೈಮಾಸಿಕ ಪತ್ರಿಕೆಯ ಮುಖ ಚಿತ್ರದಲ್ಲಿ ಧರ್ಮವು ಕಲಾರೂಪ ತಾಳಿದೆ. ಧಾರ್ಮಿಕ ಮಹಾಪುರುಷರ ಪರಂಪರೆಯನ್ನೂ, ಪರಮಾತ್ಮ ಸ್ವರೂಪವಾದ ಜ್ಯೋತಿ ಯನ್ನೂ, ಧರ್ಮಚಕ್ರವನ್ನೂ ಮತ್ತು ಎಲ್ಲ ಮತೀಯ ದೇವಾಲಯಗಳನ್ನೂ ಶ್ರೀ M. C. Veer ಅವರು ಬಹಳ ಅಂದವಾಗಿಯೂ ಅರ್ಥಗರ್ಭಿತವಾಗಿಯೂ ಚಿತ್ರಿಸಿದ್ದಾರೆ. ತನ್ಮೂಲಕ ಜನತೆಯ ಐಕಮತ್ಯ ಭಾವಕ್ಕೆ ಕರೆ ನೀಡಿದ್ದಾರೆ.

ಭಾಗ ೩. ನಾವು ನಮ್ಮ ಮತ ಪದ್ಧತಿಗಳಿಗನುಸಾರ ವಾಗಿ ಬಹುನಾಮಗಳಿಂದ ಸ್ತುತಿಸುತ್ತೇವೆಯಾದರೂ ಅ ದಿವ್ಯ ಮೂರ್ತಿ ಪರಮಾತ್ಮನಿಗೆ ಯಾವ ಮತವೂ ಇಲ್ಲ- ಧರ್ಮವೆಂಬುದೊಂದೇ ಮತ. ಯಾವ ಜಾತಿಯೂ ಇಲ್ಲ-ಸತ್ಯವೆಂಬುದೊಂದೇ ಜಾತಿ. ಅವನಿಗೆ ಸಲ್ಲಿಸ ಬೇಕಾದ ಯಾವ ನೃತವೂ ಇಲ್ಲ. ಅಹಿಂಸೆಯೊಂದೇ ನೃತ. ಅವನು ಕ್ರಾಂತಿಯನ್ನು ಅಪೇಕ್ಷಿಸುವುದಿಲ್ಲ-

ನಿರ್ಮಲ ಚಿತ್ತದಿಂದ ಕೂಡಿದ ಶಾಂತಿಯೊಂದನ್ನೇ
ನಿರೀಕ್ಷಿಸುತ್ತಾನೆ. ಅವನಲ್ಲಿ ನಂಬಿಕೆ ಇಟ್ಟವರನ್ನು
ಕಾಪಾಡುವನು.

ನಂಬಿಕೆಟ್ಟವರಿಲ್ಲವೋ ರಂಗಯ್ಯನ |

ನಂಬದೆ ಕೆಟ್ಟರೆ ಕೆಡಲಿ ||

ಎಂದು ಪುರಂದರದಾಸರು ಕೀರ್ತನೆಯ ರೂಪದಲ್ಲಿ
ಹಾಡಿ ಸಾರಿದ್ದಾರೆ. ಈ ಎಲ್ಲ ಮತೀಯ ಪಂಗಡಗಳ
ಧರ್ಮ ಪ್ರಸಾರಕ್ಕೆ ಶ್ರೀ ಸಿದ್ಧಗಂಗಾ ಪತ್ರಿಕೆಯಲ್ಲಿ
ಸಮಾನ ಅವಕಾಶವಿದೆ. ಇದರಿಂದ ಜನತೆಗೆ ಧರ್ಮ
ಬೋಧೆ ಮೊರೆಯುತ್ತದೆ. ಶ್ರೀ ಕ್ಷೇತ್ರವು ಈ ರೀತಿಯಲ್ಲಿ
ಧರ್ಮದ ಜಾಕೆಟ್ಟಿನಲ್ಲಿಯೇ ಇದ್ದು ಧರ್ಮಕ್ಷೇತ್ರವಾಗಿದೆ.
ಇಂತಹ ಧರ್ಮ ಪ್ರಗತಿಯಿಂದಲೇ ಕ್ಷೇತ್ರಾಭಿವೃದ್ಧಿ
ಸರ್ವತೋಮುಖವಾಗಿದೆ. ಶ್ರೀ ಕ್ಷೇತ್ರವು ಸತ್ಯ
ಜ್ಞಾನಾನ್ನದಾಸೋಹ ಮಾಡುವುದರ ಮೂಲಕ ಜನಗಣ
ಪುನವನ್ನು ಪವಿತ್ರಗೊಳಿಸಿ ಧಾರ್ಮಿಕ ಪ್ರವೃತ್ತಿಯ
ನ್ನುಂಟುಮಾಡುತ್ತದೆ. ಇದನ್ನು ಒಂದು ಸಮಾಜ
ಸುಧಾರಣಾ ಕೇಂದ್ರವೆಂದೇ ಹೇಳಬಹುದು. ಧರ್ಮ
ದಿಂದಲೇ ನಮ್ಮ ಭಾರತ (ಇಂಡಿಯ) ದೇಶವು ಸರ್ವಶಕ್ತ
ವಾಗಿದ್ದು ಅಪಾರ ಕೀರ್ತಿ ಗಳಿಸಿದೆ.

ಪ್ರಜೆಗಳಿಗಾಗಿ ಪ್ರಜೆಗಳಿಂದಾದ ಪ್ರಜಾರಾಜ್ಯವಿರು
ವಂತೆ ಧರ್ಮಕ್ಕಾಗಿ ಧರ್ಮದಿಂದಾದ ಧರ್ಮಸಾಮ್ರಾಜ್ಯ
ವಿರುವಂತಾಗಬೇಕು. ಅಂತಹ ರಾಜ್ಯದಲ್ಲಿ ದೊರೆಯ
ಬಹುದಾದ ಮತವು ಒಮ್ಮತವಾಗಿರುತ್ತದೆ. ಆಗ ಧರ್ಮಕ್ಕೆ
ಜಯಲಭಿಸುತ್ತದೆ. ಸತ್ಯಕ್ಕೆ ಸಾವಿಲ್ಲ. ಅದುದರಿಂದಲೇ
“ನಾವು ಹಿಂದೂಗಳಾಗಿ ಬಾಳದಿದ್ದರೆ ಸರ್ವನಾಶವಾ
ದೀತು!” ಎಂದು ಶ್ರೀ ಶ್ರೀಗಳವರು ಸರ್ವಧರ್ಮೀಯ

ಹಿಂದೂದೇಶಕ್ಕೆ ಧರ್ಮರಕ್ಷಣೆಯ ಬಗ್ಗೆ ಎಚ್ಚರಿಕೆಯನ್ನು
ಅಪ್ಪಣೆ ಕೊಡಿಸಿದ್ದಾರೆ.

ಇದುವಲ್ಲಿ ನಮ್ಮ ಜೀವನ ರಥವು ಸ್ವಧರ್ಮವೆಂಬ ರಸ್ತೆ
ಯಲ್ಲಿ ಜ್ಞಾನವೆಂಬ ಜ್ಯೋತಿಯ ಬೆಳಕಿನಲ್ಲಿ ಮೋಕ್ಷದಾ
ಯಕ ಪರಮೇಶ್ವರನನ್ನು ನೋಡಲು ಗುರಿಯೆಂಬ ಒಂದೇ
ದಿಕ್ಕನ್ನು ಹಿಡಿದು ಸಾಗಿದರೂ ಮಾರ್ಗದಲ್ಲಿ ಕಷ್ಟಗಳೆಂಬ
(ಭವಶೋಭಾವೆಂಬ) ಕಲ್ಲುಗಳ ಮೇಲೆ ಹತ್ತಿ ಪಾಪವೆಂಬ
ತಗ್ಗಿಗೆ ಧುಮುಕಿ ದುಃಖವನ್ನಪ್ಪಿ ಮೋಕ್ಷವೆಂಬ (ಪರ
ವೆಂಬ) ದೈವಸನ್ನಿಧಿಯನ್ನು ಸೇರುವುದು ಕಠಿಣವೆಂದ
ಮೇಲೆ; ಅದೇ ಜೀವನರಥವು ಮಾರ್ಗತಪ್ಪಿ ಅಧರ್ಮ
ವೆಂಬ ಹಳ್ಳಕೊಳ್ಳಗಳಲ್ಲಿ ಅಜ್ಞಾನವೆಂಬ ಅಂಧಕಾರದಲ್ಲಿ
ಗುರಿತಪ್ಪಿ ದಿಕ್ಕುಗಾಣದೆ ಸಾಗಿದರೆ ಪರಮ ಕಷ್ಟಕಾರಕ
ವಾದ ಕೊರಕಲುಗಳಲ್ಲಿ ಬಿದ್ದು ಭಿನ್ನವಾಗಿ ಎಲ್ಲಾ ಜನ್ಮ
ಗಳನ್ನೆತ್ತುವ ಸರಕವೆಂಬ ಪಾತಾಳವನ್ನಪ್ಪಿ ಅತ್ಯಂತ
ದುಃಖವನ್ನನುಭವಿಸಿ ಮೋಕ್ಷವೆಂಬ ದೈವಸನ್ನಿಧಿಯನ್ನು
ಸೇರುವುದು, ಎಷ್ಟು ಕಠಿಣವಾಗಬಹುದು.” ಸರ್ವ
ಶ್ರೇಷ್ಠವಾದ ಧರ್ಮವನ್ನು ಎಷ್ಟು ವಿವರಿಸಿದರೂ
ಕಡಿಮೆಯೇ ಸರಿ.

“ಶ್ರೀ ಕ್ಷೇತ್ರದ ಜ್ಞಾನಪ್ರಸಾರದ ಅಂಗವಾದ ಪತ್ರಿ
ಕೋದ್ಯಮ ಶಾಖೆಯು ದಿನೇ ದಿನೇ ಬೆಳೆದು ತ್ರೈಮಾಸಿ
ಕವು “ಮಾಸಿಕ ಪತ್ರಿಕೆ”ಯಾಗಿ ಇತ್ಯೋಪ್ಯಧಿಕವಾದ
ಧರ್ಮಪ್ರಸಾರ ಮಾಡುವಂತಾಗಲಿ ಇದರಿಂದ ಜನತೆ
ಸಚ್ಚಿದಾನಂದ ಸುಖವನ್ನು ಪಡೆದು, ಪರಮೇಶ್ವರನ
ಕೃಪೆಗೆ ಪಾತ್ರವಾಗಲಿ!” ಎಂದು ಹಾಸ್ಯಸೋಣ.

ಸರ್ವೇ ಜನಾಸ್ಸುಖಿನೋ ಭವಂತು |

ಸಮಸ್ತ ಸಂತಂಗಳಾಂಗಿ ಭವಂತು |

ಜೈ ಹಿಂದ್ !

“ಬೀಪ್‌ರೇಟ್ ಅಳಿಯ”ನ

“ಮುರುದರ್ಶನ”

—ಎಂ ಜಿ. ನಾಗರಾಜ ರಾವ್

ಸಂಜೆ ತಂತಿ ಬಂದುದನ್ನು ಕಂಡು ಅಂಜಿದೆ. ಆತು ರದಲ್ಲಿ ಲಕ್ಕೋಟಿ ಬಿಚ್ಚಿ ನೋಡಿದೆ : ಓದಿ ನೋಡಿದೆ; ಕುಣಿದಾಡಿದೆ. ಹಾಗೆಯೇ ಮೇಲಕ್ಕೆ ಹಾರಿದ್ದರೆ ಆಕಾಶಕ್ಕೆ ಮೂರು ಬೆಟ್ಟಿನ ಅಂತರವೂ ಉಳಿಯುತ್ತಿರಲಿಲ್ಲ. ವೇನೋ ! ಒಂದೇ ಪ್ರಯತ್ನದಲ್ಲಿ ಬಿ.ಎಸ್ಸಿ. ಪಾಸಾಗಿದೆ, ಅದೂ ಫಸ್ಟ್‌ಕ್ಲಾಸ್‌ನಲ್ಲಿ !

ಮುಂದೆ ?

ಮನಸಿನ ಕೃಪೆಗೆ ಆರಾಗೋಪುರಕ್ಕೆ ಕೊನೆ ಎಲ್ಲಿ ಬಂತು ? ಭವ್ಯ ಭವ್ಯದ ಬಗ್ಗೆ ಬಗೆಯಲ್ಲಿ ಬಗೆಬಗೆಯ ಉಪಾಪೋಹಗಳಿದ್ದವು.

ಬೆಚ್ಚನೆಯ ಮನೆ ! ವೆಚ್ಚಕ್ಕೆ ಹೊನ್ನು !! ಇಚ್ಛೆ ಯೇನ ಸತಿ !!! ಎಲ್ಲಾ ನನ್ನದಾಗುವುದರಲ್ಲಿ ಸಂಶಯ ವೇನು ? ಅಪ್ಪ ಕಟ್ಟಿಸಿದ ಮನೆ, ನನ್ನ ಪಾಲು. ಇನ್ನು ವೆಚ್ಚಕ್ಕೆ ಹೊನ್ನು—ಇಂ ಜಿ ನಿ ಯ ರ್ (ಅಥವಾ ಡಾಕ್ಟರ್) ಆಗುವುದು. ಆಗ ಇಚ್ಛೆಯಿರುವ ಸತಿ ತಾನೇ ಬರುತ್ತಾಳೆ. ಆವೇಶದಲ್ಲಿ ಕೂಗಿದೆ— “ಈಗ B.E., ಓದುವುದು”

B.E., ಗೆ ಅರ್ಜಿ ಹಾಕಿದೆ. ಯಾರು ಯಾರನ್ನು ನೋಡಿ ಏನು ಏನನ್ನು ಮಾಡಬೇಕಾಗಿತ್ತೋ ಯಾವುದಕ್ಕೂ ಕಡಮೆಯಾಗಲಿಲ್ಲ. ಇಂಟರ್‌ವ್ಯೂಗೆ ಮೊದಲೆ ಸಿದ್ಧವಾಗಿದ್ದ ಪಟ್ಟಿಯಲ್ಲಿ ನನ್ನ ಹೆಸರು ಆಗಲೇ ಒಂದು ಜಾಗ ಕಂಡಿದ್ದ ಮೇಲೆ ಇನ್ನಾವ ಚಿಂತೆ ? ಹದಿನಾರಾಣೆಯ ನಿಶ್ಚಯದೊಡನೆ ಪರೀಕ್ಷೆ ಕರ (ನಿರೀಕ್ಷೆ ಕರ ?) ಗುಂಪಿನ ಮುಂದೆ ನಿಂತೆ.

ಅನಿರೀಕ್ಷಿತವಾಗಿ ಪ್ರಶ್ನೆ ಬಂತು. “ನಿಮಗೆ ಈ ವರ್ಷ seat ಕೊಡದೆ ಹೋದರೆ ಏನು ಮಾಡುತ್ತೀರಿ ?”

ಒಂದುಕ್ಷಣ ಯೋಚಿಸಿ ಹೇಳಿದೆ. “ಮುಂದಿನ ವರ್ಷ ದವರೆಗೆ ಕಾವಿದ್ದಾದರೂ B.E., ಯನ್ನೇ ಓದುತ್ತೇನೆ” ನನ್ನ ದೃಢ ನಿಶ್ಚಯಕ್ಕೆ ಮಾರು ಹೋಗಿ ಸೀಟ್ ಕೊಟ್ಟ ಕೊಡುತ್ತಾರೆ ಎಂದು ಧೈರ್ಯವಾಗಿದ್ದೆ. ಫಲಿತಾಂಶ ನೋಡಿದಾಗ ನನ್ನ ಹೆಸರೇ ಇಲ್ಲ.

ಅಂತೂ ನಾನೇ ಬೆಪ್ಪಾದೆ ವರ್ಷಕಾಲ ಕಾಲಹರಣ ಮಾಡುವುದೇಕೆ ? ಎಲ್ಲಾ ದ ರೂ ಕೆಲಸಕ್ಕೆ ಸೇರುವ ಪ್ರಯತ್ನ ಮಾಡೋಣ—ಎಂದು ಯೋಚಿಸಿದೆ. ನಾಲ್ವರು ಕಡಿ ಅರ್ಜಿ ಹಾಕಿದೆ. ಒಂದು, ‘ಇಂಟರ್‌ವ್ಯೂ’ ಗೆ ಕರೆ ಬಂತು.

“ಏನು ಓದಿದ್ದೀರಿ”—ಪ್ರಶ್ನೆ

“B.Sc., ಫಸ್ಟ್‌ಕ್ಲಾಸ್‌ನಲ್ಲಿ ಪಾಸ್‌ಮಾಡಿದ್ದೇನೆ.”

“ನಿಮ್ಮ ವಯಸ್ಸು”

ನಾನು ಅಭಿಮಾನದಿಂದ ಹೇಳಿದೆ— “ಹದಿನೆಂಟು ವರ್ಷ”

ಇಷ್ಟು ಚಿಕ್ಕ ವಯಸ್ಸಿಗೆ ! ಎಂದು ಆಶ್ಚರ್ಯ ಸೂಚಿಸುತ್ತಾರೆ. ನನ್ನ ಮೇಧಾಶಕ್ತಿಗೆ ಮೆಚ್ಚಿ ಖಾಯಂ ಕೆಲಸವನ್ನೇ ಕೊಡುತ್ತಾರೆ, ಎಂದು ನಿರೀಕ್ಷಿಸಿದ್ದೆ. ಆದರೆ ಬಂದ ಉತ್ತರ ?

ಈ ವಯಸ್ಸಿಗೇ ಏಕೆ, ನಿಮಗೆ ಸಂಪಾದನೆಯ ಕಡೆ ಗಮನ ? Age bar ಆಗಿರುವವರಿಗೆ ಅವಕಾಶ ಕೊಡಿ. ಎರಡು ವರ್ಷ ಆರಾಮವಾಗಿ ಇರಿ ;

‘ಹಾರಾಮ್ !’ ಎಂದು ನಿಟ್ಟುಸಿರು ಬಿಡುತ್ತಾ ಹೊರಕ್ಕೆ ಬಂದೆ, ‘ಅರಾಮ್’ ಹೋಟೆಲಿನತ್ತ ಸಾಗಿದೆ.

“ಫ್ಯಾಕ್ಟರಿಗಳಲ್ಲಿ ಕೆಲಸ ಸಿಗುವುದು ಕಷ್ಟ ‘ಸ್ಯಾಲ್ವೆ ಮೇಸ್ಟ್ರೆ ಕೆಲಸ’ ಸುಲಭವಾಗಿ ಸಿಗುತ್ತಿತ್ತು ಪ್ರಯತ್ನ ಮಾಡಿ ನೋಡು” — ಎಂದು ಬುದ್ಧಿವಾದ ಹೇಳಿದ ನಾಣಿಯ ಮಾತನ್ನು ಮೊದಲು ತಿರಸ್ಕರಿಸಿದ್ದೆ. ಆದರೆ ಅಮೇಲೆ ಅದಕ್ಕೇ ಶರಣು ಹೋಗಿ ಅರ್ಜಿ ಹಾಕಿದೆ. B.Sc. ಜೊತೆಗೆ ಹಿಂದೀ ವಿದ್ವಾನ್ ಪರೀಕ್ಷೆಯನ್ನೂ ಮಾಡಿ ಕೊಂಡಿದ್ದ ನನಗೆ ಒಂದಲ್ಲ ಒಂದಕ್ಕೆ ಅವಕಾಶ ಸಿಗುತ್ತೆ ಎಂಬ ನಂಬಿಕೆ ಇತ್ತು.

ಇಂಟರ್ ವ್ಯಾಗೆ ಬಂದಾಗ ಸೈನ್ಸ್ ಗ್ರಾಜುಯೇಟ್ ಗಳ ಜೊತೆಗೆ ನುಗ್ಗಿದೆ. ಅಲ್ಲಿ ಮೊದಲನೆಯ ಪ್ರಶ್ನೆ ‘ನಿಮ್ಮ Qualifications ಏನು?’

B.Sc., ಫಸ್ಟ್ ಕ್ಲಾಸ್ ಜೊತೆಗೆ ಹಿಂದೀ ವಿದ್ವಾನ್ ಆಗಿದೆ” ಎಂದೆ

ನಿಮ್ಮಂಥವರೆಲ್ಲ ಇಲ್ಲಿ ನುಗ್ಗಿದರೆ ಬರೇ B.A., B.Sc., ಮಾಡಿಕೊಂಡವರ ಗತಿ ಏನಿ? ಈಗೇನು ಹಿಂದೀಗೆ ಬೇಕಾದ ಅವಕಾಶ ಇದೆ ಆ ‘field’ ನಲ್ಲಿ ಪ್ರಯತ್ನ ಪಡಿ.

ಈ ಮಾತುಕೇಳಿ ನಿರಾಸೆಯಾಗಿ ಎದ್ದು ಹೋದೆ ಎರಡನೆಯ ಬಾರಿ, ಅದೃಷ್ಟ ಪರೀಕ್ಷೆಗೆ ಇನ್ನೊಂದು ಕಡೆ ಪಂಡಿತರ ಸಾಲಿನಲ್ಲಿ ನಿಂತು, ಸರದಿಗಾಗಿ ಕಾದು ಕುಳಿತೆ.

ಅಲ್ಲಿ ಬಂದ ಉತ್ತರ—“ನಿಮ್ಮಂಥವರೆಲ್ಲ ಇಲ್ಲಿ ಬಂದರೆ ಶುದ್ಧ ಪಂಡಿತರಿಗೆ ಸ್ಥಳ ಎಲ್ಲಿ ಸಿಕ್ಕೀತು? ನಿಮ್ಮಂಥವರು ರಿಸರ್ಚ್—ಗಿಸರ್ಚ್ ಕಡೆ ಗಮನಕೊಡಬೇಕು; ಅಷ್ಟೇ ಅಲ್ಲ ತಾತ್ಕಾರ್ಥ ಸ್ಪಿಟ್ಯೂಟ್‌ನಲ್ಲಿ ಪ್ರಯತ್ನ ಮಾಡಿ ಎಂಬ ಉಪದೇಶ ಬೇರೆ ! ನಿರಾಸೆ ಕೊನೆಯ, ಎರಡೂ ನನ್ನನ್ನು ಹುಚ್ಚುನನ್ನಾಗಿಸಿದ್ದವು. ಎಷ್ಟು ಬೇಕೋ ಅಷ್ಟೇ ಓದಿದರೆ ಒಂದು ಕಾಟ; ಹೆಚ್ಚು ಓದಿದರೆ ಮತ್ತೊಂದು ಕಾಟ.

ಇಂಟರ್ ವ್ಯಾಗಳಿಗೆ ಸುತ್ತಿ ಸುತ್ತಿ ಸಾಕಾಗಿತ್ತು. ದೇಹ ದಣಿದಿತ್ತು; ಮನಸ್ಸು ಒಣಗಿತ್ತು ನಿರುದ್ಯೋಗದ

ದೇವಿಯಾದ ರೈಲಿಗೆ ತಲೆ ಕೊಟ್ಟವರು, ಎಸ ತೆಗೆದು ಕೊಂಡವರೂ ಹೇಡಿಗಳೆಂದು ನಿರ್ಧರಿಸಿದ್ದ ನನಗೆ, ಆ ಒಂದು ಕ್ಷಣ ಅವರೇ ಜಾಣರು ಎನಿಸಿತು. ಹಿಂದೆಯೇ, ತಾಳಿ ಬಾಳಲಾರದ ಆತುರಗಾರರು ಎಂದು ಅವರನ್ನು ಮೂದಲಿಸಿ ಮುಂದೆ ಹೆಜ್ಜೆ ಹಾಕಿದೆ.

ಕೊನೆಗೆ ದೊರೆತ ಕೆಲಸ, ಇಂಟರ್‌ವ್ಯೂ ಇಲ್ಲದೆಯೇ ದೊರೆಯಿತು. ಒಂದು ಅಫೀಸ್‌ನಲ್ಲಿ (ಅದರಂದ ಅಫೀಸ್‌ಗೆ ಯಾವ ಅನ್ಯಾಯವೂ ಆಗಲಿಲ್ಲ ಎನ್ನು) ನಾನು ಇಂಟರ್‌ವ್ಯೂಗಳು ಅನಾವಶ್ಯಕ ಎಂಬ ಆತುರದ ಸಿದ್ಧಾಂತಕ್ಕೂ ಒಂದು ಬಿಟ್ಟು [ಅದಕ್ಕಾಗಿ ಬಹಳ ವೆಚ್ಚ ಮಾಡಿ ಅನೇಕರನ್ನು ಅನಾವಶ್ಯಕವಾಗಿ ಆಸೆ ನಿರಾಸೆಗಳಲ್ಲಿ ಮುಳುಗಿಸಿ ಎಬ್ಬಿಸಿ ಕೊನೆಗೆ ಯಾವುದೋ ಪ್ರಭಾವಕ್ಕೆ ಒಳಗಾಗಿ ಅ ನ ಹ ರ ನ್ನೇ ಆರಿಸಿಕೊಳ್ಳಬಹುದು ಅಥವಾ ಆ ‘ಜರಡಿ’ಯನ್ನು ಬಿಟ್ಟು ನೇರವಾಗಿ ಉತ್ತಮರನ್ನೇ ಆರಿಸಿಕೊಳ್ಳಬಹುದು ಎಂದು ನಾನು ವಾದಿಸಿದೆ. ನಾಣಿ ಅದನ್ನು ಒಪ್ಪದಿದ್ದರೂ ನನ್ನ ತರ್ಕ ನನಗೆ ಒಗ್ಗಿ ಬಂದಿದೆ. ನಾನಂತೂ ಮನಸಾರ ಒಪ್ಪಿದ್ದೇನೆ; ಅದನ್ನೇ.]

೨

ಸಪ್ತೆ ಮುಖ ಹಾಕಿಕೊಂಡು ಹೋಗುತ್ತಿದ್ದ, ನಾಣಿ ನಾನೇ ಕೂಗಿಕೇಳಿದೆ.

ನಿನ್ನ ಇಂಟರ್‌ವ್ಯೂ-ರಿಸಲ್ಟ್ ಏನಾಯಿತಯ್ಯಾ?”

ಏನೂ ಪ್ರಯೋಜನವಿಲ್ಲ ಕಣೋ, ಈ ಬಾರಿಯೂ ಹೆಣ್ಣು ಒಪ್ಪಿಗೆಯಾಗಲಿಲ್ಲ”

“ಏನಾಗಿತ್ತು, ಹುಡುಗಿ ಕಪ್ಪೇನು? ಮುಟ್ಟು ಕೈ ತೊಳೆಯಬೇಕು. ಎನ್ನುತ್ತಿದ್ದೆಯಲ್ಲ ಹಾಗೆ.” “ಹಾಗೇನೂ ಇಲ್ಲ ಬೆಳ್ಳಗೇ ಇದ್ದಳು.”

“ಹಾ ಗಾ ದ ರೆ. ಆ ಮೂಗು ಉದ್ದ, ಕಣ್ಣು ಚಿಕ್ಕದು, ಎಂದು ಹೇಳಿಬಿಟ್ಟೆಯಲ್ಲ—ಆ ರೀತಿ....”

“ಹಾಗೂ ಇಲ್ಲ ಸುಂದರವಾಗಿಯೇ ಇದ್ದಳು.”

“ಮತ್ತೆ? ಹೋದ ತಿಂಗಳಲ್ಲಿ ಒಪ್ಪಿದ ಹೆಣ್ಣನ್ನು ವರದಕ್ಷಿಣೆ ಕಾರಣದಿಂದ ಬೇಡ ಅಂದೆಯಲ್ಲ ಆ ರೀತಿಯೇ ನಾದರೂ....”

“ಅವರೇನೋ ಕೇಳಿದ್ದು ಸರದಕ್ಷಿಣೆ ಕೊಡುವುದಕ್ಕಾಗಿ ಸಿದ್ಧನಾಗಿದ್ದರೂ.”

“ಹಾಗಾದರೆ ಅದಂಥಾ ಹೊಸ ದೋಷ ಕಂಡು ಬಂದಿರಬೇಕು.”

“ನೋಡು ರಾಜು. ನನಗೆ ಆ ನೀಲಿಬಣ್ಣ ಕಂಡರೆ ಅಗುವುದಿಲ್ಲ. ಆ ಬಣ್ಣ ಕಂಡರೆ ಎದೇಕೋ ಮೈಬಿಚ್ಚಿ ಹೋಗುತ್ತೆ. ನನ್ನ ಗ್ರಹಚಾರಕ್ಕೆ, ಆ ಹುಡುಗಿ ಅದೇ ನೀಲಿ ಬಣ್ಣದವಳೇ ಉಟ್ಟಿದ್ದಳು. ನೋಡುತ್ತಲೇ-ನನಗೆ ಬೇಡ ಹುಡುಗಿ, ಅಂದುಬಿಟ್ಟೆ.”

ಅವನ ಮಾತುಗಳನ್ನು ಕೇಳಿ ನನಗೆ ಕೋಪ ಉಕ್ಕಿತು. ಕೊನೆಗೆ ತಿರಸ್ಕಾರದಿಂದ ಹೇಳಿದೆ—ಎಷ್ಟು ಸುಲಭವಾಗಿ ‘ಬೇಡ’ ಅಂದು ಬಿಟ್ಟೆ’ ಅನ್ನುತ್ತಿರುತ್ತೀಯೋ. ಆ ಹುಡುಗಿ ಮನಸ್ಸಿನಲ್ಲಿ ಎಂಥಾ ವೇದನೆಯಾಗಿರಬಹುದು ಎನ್ನುವುದನ್ನು ನೀನೇ ಯೋಚಿಸಿ ನೋಡು. ಮಾವುದಾದರೂ ಇಂಟರ್‌ವ್ಯೂನಲ್ಲಿ ‘ಬೇಡ’ ಅನ್ನಿಸಿ ಕೊಂಡವನಿಗೆ—ನನಗೆ ಗೊತ್ತು ಆ ವೇದನೆ ಆ ದುಃಖ.

ತನ್ನ ಕಾರ್ಯವನ್ನು ಸಮರ್ಥಿಸಿಕೊಂಡ, ನಾಣಿ:—
ಆ ಹುಡುಗಿಗೆ ಆ ಬಣ್ಣ ತುಂಬ ಇಷ್ಟ, ಇರಬೇಕು. ನನಗೆ ಅದನ್ನು ಕಂಡರೇ ಆಗುವುದಿಲ್ಲ. ಕಣ್ಣಿಗೆ ನಾಣಿ:ವ ಈ ವಿಚಾರದಲ್ಲಿಯೇ ಹೊಂದಿಕೆ ಇಲ್ಲದಿರುವಾಗ ಮುಂದಿನ ಜೀವನದಲ್ಲಿ ಹೇಗೆ ಹೊಂದುಕೊಳ್ಳುವುದು? ಅವರ ಮನಸ್ಸು ನೋಡುತ್ತೇ ಎಂದು ಒಪ್ಪಿಕೊಂಡು ಯಾವುದೇ ನೋವಿಗೂ ಅತ್ತು ಅಳಿಸುವುದಕ್ಕಿಂತ ಕಿವಿಗೆ ಕಿರಿಣಿ ಮಾಡುವ ನಿಷ್ಕರವಾದ ಮಾತು ನುಡಿಯುವುದೇ ಬೇಕು.”

ಕೊನೆಗೆ ನಾಣಿ ನನಗೆ ಒಂದು ಸವಾಲು ಹಾಕಿದ್ದ.

“ನಿನೇನು ಮಾಡುತ್ತೀಯೋ, ನೋಡದೆ ಹೋಗು ನೀನೇಯೋ.”

ಉತ್ಸಾಹದಲ್ಲಿ ನಾನೆಂದೆ—“ನಾನು ಇಂಥಾ ಇಂಟರ್‌ವ್ಯೂ ನಡೆಸಿದಾಗ ಯಾರ ಮನಸ್ಸಿಗೂ ನೋವು ಕೊಡುವುದಿಲ್ಲ. ನೋಡಲು ಬಂದ ಹೆಣ್ಣನ್ನು ಮದುವೆಯಾಗುತ್ತೇನೆ.”

ಮೇಲೆ ನೋಡಿದೆ, ಸಾರ್ಯ ತೆಂಗಿನ ಗರಿಗಳ ಹುಡುಕೆ ಕಾಣಿಸಿಕೊಂಡ; ಪ್ರತ್ಯಕ್ಷನಾಗಿ ತನ್ನ ಕಿರಿಣಿಗಳಿಂದ ನನ್ನನ್ನು ಅತೀರ್ವದಿಸುವಂತೆ.

ಮನೆಗೆ ಬಂದೆ. ವಿಚಾರ ತರಂಗಗಳು ಮನದಲ್ಲಿ ಸುಳಿಸುಳಿಯಾಗಿ ಸುಳಿದವು. ನಾನು ಮಾಡಿದ ಪ್ರತಿಜ್ಞೆ ಸರಿಯೇ? ಎಂದು ಚಿಂತಿಸಿದೆ.

ಹೆಣ್ಣಿಗೆ ಗಂಡು; ಗಂಡಿಗೆ ಕೆಲಸ. ಹೆಣ್ಣಿಗೆ ತಕ್ಕ ಗಂಡು; ಗಂಡಿಗೆ ಯೋಗ್ಯ ಉದ್ಯೋಗ ಇವೆರಡರಲ್ಲಿ ಭಗೀರಥ ಪ್ರಯತ್ನಕ್ಕಿಂತ ಸ್ವಲ್ಪವಾದರೂ ಸುಲಭವಾದದ್ದು ಯಾವುದು? ಗಂಡಿಗೆ ತಕ್ಕ ಕೆಲಸ! ಇಂಟರ್‌ವ್ಯೂಗಳ ಕಾಟ!! ಮೂರು ಕೆಲಸಕ್ಕೆ ನೂರು ಜನಕ್ಕೆ ಕರೆ! ತಮ್ಮ ದರ್ಪ ತೋರಿಸುವುದಕ್ಕೆ ಅಥವಾ ಬಂದವರನ್ನು ನೋಡಿನಗುವುದಕ್ಕೋ! ಈ ವರ್ಷಾಟು ಇರಬೇಕು ಎನಿಸಿತು. ಅಲ್ಲಿ ‘ಇಲ್ಲ’ ಎನಿಸಿಕೊಂಡ ಗಂಡು ಹೆಣ್ಣು ನೋಡಲು ಹೋದಾಗ ‘ಬೇಡ’ ಎಂದು ಸೇಡು ತೀರಿಸಿಕೊಳ್ಳಬಾರದೇಕೆ? ಛೇ, ಇದೆಂಥಾ ನೀಚತನ!

“ನೂರು ರೂಪಾಯಿ ಕೊಟ್ಟರೆ ನಿಮಗೇ ಆರ್ಡರ್ ಕಳಿಸುತ್ತೇನೆ” “ಮೂರು ಸಾವಿರ ಕೊಟ್ಟರೆ ನಿಮ್ಮ ಹುಡುಗಿಯನ್ನೇ ಮದುವೆಯಾಗುತ್ತೇನೆ” —ಹಿಂದೆ ಎಂದೋ ಎಲ್ಲೆ ಕೇಳಿದ್ದ ಮಾತುಗಳು ಮಾರ್ದನ ನುಡಿದುವು. ಕರ್ಣ ಪಟಲದಲ್ಲಿ.

ಕೆಲಸಕೊಡುವ ಅಧಿಕಾರ, ಸಂಗಾತಿಯನ್ನು ಆರಿಸಿಕೊಳ್ಳುವ ಅವಕಾಶ ಇರುವುದರಿಂದ ಅಲ್ಲವೆ ಜನ ಅವರ ಬಳಿಗೆ ಹೋಗುವುದು? ಈ ಇಂಟರ್‌ವ್ಯೂ —ದರ್ಶನಗಳ ಹಾವಳಿ ತಪ್ಪುವುದೇದಿಗಿ? —ಒದ್ದಾಟಿಗೆ ಅನುಸರಿಸುವ ಮಾತಾದರೆ ಅದು ಬೇರೆ ವಿಚಾರ ಹಾಗಲ್ಲದೆ ದುಡ್ಡು ಕೊಟ್ಟ ಮಾತ್ರಕ್ಕೆ ಸೀಟು, ಕೆಲಸ, ಗೌರುವ ಸಿಕ್ಕಿಬಿಟ್ಟು —ದಡ್ಡತನ ಮಾಯವಾದೀತಿ?

ಮನಸ್ಸು ಸಮಾಧಾನ ಹೇಳಿತು. “ಅಧಿಕಾರ ಬಂದಾಗ ಎಲ್ಲರೂ ಹಾಗೆಯೇ ಆದು ಸಹಜ”

“ನಾನು ಮಾತ್ರ ಹಾಗೆ ಮಾಡುವುದಿಲ್ಲ”—ಎಂದಿತು ಒಳ ಮನಸ್ಸು

ನಾನೆಲ್ಲಿ ಆರಿಸುವ ಅಧಿಕಾರ ಎಲ್ಲಿ? “ನನಗೇ ನಗು ಬಂತು

“ಎಕಾಗಬಾರದು? ಒಂದಲ್ಲ ಒಂದು ದಿನ ದೊಡ್ಡ ಅಫೀಸರಾಗಬಹುದು. ಮುಂದಾಗುವುದನ್ನು ಕಂಡವರು ಯಾರು?”

ಹೌದು. ಒಂದು ದಿನ ನಾಣಿ ಬೆನ್ನು ತಬ್ಬುತ್ತಾ ಹೇಳಿದ — “ಮುಂಜಾಗುವು ನನ್ನ ಕಂಡವರ, ಯಾರು ? ನಿನಗೇನಪ್ಪ ಓದಿದ್ದೀಯ ; ಕೆಲಸಕ್ಕೇನು ಕೊರತೆ ? ಹೆಣ್ಣಿಗೆನು ಕೊರತೆ !”

ಹೌದು ನನಗೆ ಹೆಣ್ಣುಗಳಿಗೆನು ಕಡಿಮೆ ? ಹತ್ತಿರು ಮುದಿ ಪೆಣ್ಣು ಕೊಡುತ್ತೇವೆಂದು ಮುಂದೆ ಬಂದಿದ್ದಾರೆ. ಯಾರಾದರು ಒಬ್ಬರನ್ನಲ್ಲವೆ ಆರಿಸಬೇಕಾದದ್ದು !

ಎಲ್ಲರನ್ನು ನಾನೇ ಮದುವೆಮಾಡಿಕೊಳ್ಳಬಹುದಾಗಿ ದ್ದರೆ. ಎಷ್ಟು ಚೆನ್ನಾಗಿತ್ತು ! ಛೇ ಇದೆಂಥಾ ಹುಚ್ಚು ಕಲ್ಪನೆ ! ಒಮ್ಮೊಮ್ಮೆ ನಮ್ಮ ಆಫೀಸರ್ ಹೇಳುತ್ತಿದ್ದ ಮಾತು ಜ್ಞಾಪಕಕ್ಕೆ ಬಂತು — “ನೋಡಿ ರಾಜು, ನಿರು ದ್ಯೋಗಸ್ಥರೆಲ್ಲರಿಗೂ ನಮ್ಮ ಆಫೀಸಿನಲ್ಲೇ ಕೆಲಸ ಕೊಡುವುದಕ್ಕೆ ಸಾಧ್ಯವಾದರೆ ಎಷ್ಟು ಚೆನ್ನಾಗಿರುತ್ತೆ !” — ಹೀಗೆನ್ನತ್ತಿದ್ದ ಅವರ ಉದಾರತೆಗೆ ತಲೆಬಾಗಿವೆ.

ನಾಣಿಯ ಮುಂದೆ ಮಾಡಿದ ಪ್ರತಿಜ್ಞೆ ಸಾಧು ಎನಿಸಿತು. ಏನೇ ಆಗಲಿ ನಾನು ಮಾತ್ರ ಇಂಟರ್‌ವ್ಯೂ ನಲ್ಲಿ ಯಾವ ಹೆಣ್ಣಿನ ಮನಸನ್ನೂ ನೋಯಿಸುವುದಿಲ್ಲ. ಎಂದರೆ-ನೋಡಿದ ಮೊದಲ ಹೆಣ್ಣನ್ನೇ ಒಪ್ಪಿಕೊಳ್ಳತಕ್ಕದ್ದು ಇದೇ ನಿಶ್ಚಯ. ಹೀಗೆ ನಿಶ್ಚಯ ಮಾಡಿದೆ.

ಹೆಣ್ಣು ಅನುಕೂಲಳಾಗಿ ಇರದಿದ್ದರೆ ? — ಶಂಕೆ ತೋರಿತು.

ಆರಿಸಿ ಆರಿಸಿ ಒಪ್ಪಿಕೊಂಡ ಮಾತ್ರಕ್ಕೆ ಹೆಣ್ಣು ಅನುಕೂಲಳಾಗಿಯೇ ಇರುವ ಭರವಸೆಯನ್ನು ಕೊಡುವವರು ಯಾರು ? — ಮತ್ತೊಂದು ಶಂಕೆ.

ನನ್ನ ನಿಶ್ಚಯಕ್ಕೆ ಅಂತಿಮ ಗೆಲುವು ದೊರೆಯಿತು.

೩

ಮೊದಲು ನೋಡಿದ ಹೆಣ್ಣನ್ನೇ ಒಪ್ಪಿದೆ. ‘ಜೇಪ್ ರೇಟ್ ಆಳಿಯ’ ಎಂದು ನಾಣಿ ಹಾಸ್ಯಮಾಡಿದ.

‘ಆಗಲೇಳು’ ಎಂದೆ.

ಅದೇಕೋ ಹೆಣ್ಣನ್ನು ಇನ್ನೊಮ್ಮೆ ನೋಡಬೇಕು ಎನಿಸಿತು. ಉಚಿತವೇ ? ಎಂದು ಪ್ರಶ್ನಿಸಿಕೊಂಡೆ. ನನ್ನವಳನ್ನು ನಾನು ನೋಡುವುದರಲ್ಲಿ ತಪ್ಪೇನು ? ಎಂದು ಸಮಾಧಾನ ಮಾಡಿಕೊಂಡೆ. ಆದರೆ ನೆಪ ಬೇಕಲ್ಲ.

ಅಂದು ನಾನು ಸರಿಯಾಗಿ ನೋಡಲಿಲ್ಲ” ಎಂಬ ಇನ್ನೊಮ್ಮೆ ‘ಮರು-ದರ್ಶನಕ್ಕೆ’ ಸಿದ್ಧವಾಯಿತು.

೦

೦೦

೦

ಮದುವೆಯಾದ ಕೆಲವು ದಿನಕ್ಕೆ ನನ್ನವಳು ಕಾಗದ ಬಂತು. ನನ್ನನ್ನು ಮೆಚ್ಚಿಕೊಂಡು ಬರೆದಿರುವುದೆಂದು ಅತುರದಿಂದ ಓದಿದೆ.

.....

“ಮೊದಲು ನೀವು ಒಪ್ಪಿದ ವಿಚಾರ ಅಲ್ಲಿಂದ ‘ಆಗಲಿ’ ಎಂದು ಹೇಳಿಬಿಟ್ಟಿದ್ದು ನಮ್ಮೆಲ್ಲರಿಗೂ ಅತ್ಯಂತ ಅನಂದವನ್ನು ನೀಡಿತು. ಭೂಮಿಯ ಮೇಲೆ ನಿಮ್ಮ ವರೂ ಇದ್ದಾರೆ ಎಂದು ನಾನು ಆಶ್ಚರ್ಯಪಟ್ಟೆ. ಆದರೆ

ಆದರೆ ನೀವು ‘ಸರಿಯಾಗಿ ನೋಡಿಲ್ಲ ಪುನಃ ನೋಡಬೇಕು’ ಎಂದು ಹೇಳಿ ಕಳಿಸಿದಾಗ ನನಗೆ ಅಸಹನ ಬಂದಿತು. ಎಲ್ಲಿ ನೀವು ಎರಡನೆಯ ಬಾರಿ ‘ಇಂಟರ್‌ವ್ಯೂ’ ನಡೆಸಿ ಬೇಡ ಎಂದು ಬಿಡುತ್ತೀರೋ ಎಂಬ ಶಂಕೆಸಿದೆ. ನಾನು ಹೊರಗೆ ಬರಲು ಒಪ್ಪಲಿಲ್ಲ. ನಮ್ಮ ತಾಯಿ ಕಣ್ಣಲ್ಲಿ ನೀರು ಹಾಕಿಕೊಂಡು ‘ಇನ್ನೊಮ್ಮೆ ಸಲ ಬಂದು ಬಿಡಮ್ಮ’ ಎಂದರು. ತಂದೆಯವರು ‘ಎಲ್ಲ ಬಂದು ಕುಳಿತಿದ್ದಾರೆ, ನನಗೆ ಅವಮಾನ ಮಾಡಬೇಡಮ್ಮ’ ಎಂದು ತಲೆಯನ್ನು ನೇವರಿಸಿದರು. ಹೇಗೋ ದೇವರ ಮೇಲೆ ಭಾರ ಹಾಕಿ ಹೊರಗೆ ಬಂದು ನಿಮ್ಮ ಮುಂದೆ ಕುಳಿತೆ.

ನನಗೆ ನಿಮ್ಮ ಮರುದರ್ಶನದ ಉದ್ದೇಶ ಮೊದಲಿನಿಂದ ತಿಳಿದಿದ್ದರೆ ನಾವು ಮೂವರು ದುಃಖದಿಂದ ಕಂಗಡ ಬೇರಾಗಲಿಲ್ಲ. ಅಂತೂ ಸೂರ್ಯನಾರಾಯಣನ ಆಶೀರ್ವಾದದಿಂದ ಎಲ್ಲ ಒಳ್ಳೆಯದೇ ಆಯಿತಲ್ಲ.....

ಕಾಗದ ಓದಿಮುಗಿಸಿದೆ. ಕೊನೆಗೂ ನಾನು ಒಮ್ಮೆ ಅಲ್ಲ ಎರಡು ಬಾರಿ ಇಂಟರ್‌ವ್ಯೂ ನಡೆಸಿ ಒಂದಲ್ಲ ಮೂರು ಜೀವನವನ್ನು ಅಳಿಸಿದೆ.

ಆದರೂ ‘ಕೃತಿಯ ಸಾಧನೆಗಿಂತ ಉದ್ದೇಶ ಮುಖ್ಯ’ ಎಂದು ನಮ್ಮ ಗುರುಗಳು ಹೇಳುತ್ತಿದ್ದುದನ್ನು ಜ್ಞಾಪಿಸಮಾಧಾನ ತಂದುಕೊಂಡೆ.

(ಆ ಕಥನವಾಚೆಯಲ್ಲಿ ಪ್ರಸಾರಿತವಾದದ್ದು)



ಸಿದ್ಧಗಂಗಾ ಮಾತೆಯೇ

ಓ ಸಿದ್ಧ ಗಂಗಾ ಮಾತೆಯೇ ಪಾಪಹರಣ ನಿಧಿಯೇ
 ಶ್ರೀವಿಧ ದಾಸೋಹದರಮನೆಯೇ ವಿದ್ಯೆಯರಮನೆಯೇ ;
 ಶಿಲ್ಪ ಸೃಷ್ಟಿಯಿಂ ಗುಡ್ಡ ರಾಶಿಮಧ್ಯದಲಿ,
 ಭಕ್ತಿಯಿಂ ನಿರ್ಮಿಸಿದವರಾರು ಘನತರದಿ,
 ಮಠವಲ್ಲ ಕಲ್ಯಾಣ ಪಟ್ಟಣವೆಂಬುವನೊಬ್ಬ,
 ಕಲ್ಯಾಣವಲ್ಲ ದಾಸೋಹಗಳ ನೆಲೆಯೆಂಬ ಮತ್ತೊಬ್ಬ.
 ಓ ಸಿದ್ಧಗಂಗಾ ಸಿದ್ಧಲಿಂಗೇಶ್ವರರೇ,
 ಸಿದ್ಧೇಶ್ವರ ಸೃಷ್ಟಿಯ ಹೊಳೆವ ಜ್ಞಾನ ಕೇಂದ್ರವೇ,
 ನಿನ್ನಂದ ನೋಡಿ ತೃಪ್ತಿ ಪಡೆದವರಾರು,
 ದಾಸೋಹವ ನೋಡಿ ನರ್ತಿಸದವರಾರು,
 ಎತ್ತನೋಡಿದಡತ್ತ ಶಿವಕುಮಾರನಿಹನು,
 ಸರ್ವವೂ ಶೂನ್ಯವೆಂದುಪದೇಶಿಸುವನು,
 ಅಟವಿ ಸಿದ್ಧರಿದ್ಧ ಗವಿಯುಲ್ಲವೆಂದೆಂದು,
 ನಿರ್ಣಯ ಮಾಡಿಹುದು ಸ್ಥಿತಿಯ ಹುಸಿಯೆಂದು.
 ನೂರನೇಲಿ ನಾಲ್ಕತ್ತೆಂಟು ಮೆಟ್ಟಿಲೊಳು,
 ಪಾಪವನು ಭಿದ್ರಿಸುವ ಮಾತೆಯಹಳು ;
 ಓ ಗುರು ಸಿದ್ಧಲಿಂಗಾ ! ಪಕ್ಕದಲಿ ಇರುವೆಯಾ
 ಇದ್ದರೇಕೆ ಎಮ್ಮೊಳು ನಿರ್ದಯೆಯು,
 ಗುರು ಸಿದ್ಧಲಿಂಗ ಯತಿಯು ಕುಳಿತಿರುವನಲ್ಲಿ ;
 ಸರಸತಿಯ ಪಿರಿಯ ಮಗನಿಹನು ಇಲ್ಲಿ ;
 ಅಟವಿ ಸಿದ್ಧ, ಉದ್ಧಾನರು ಕಂಗೊಳಿಪರಲ್ಲಿ ;
 ಭಕುತರಿಗೆ ಭಕ್ತಬೋಧೆಯಿಹುದಿಲ್ಲಿ ;
 ವರಶ್ರೀಗುರು ಶಿವಕುವರರಲ್ಲಿ ಕುಳಿತಿಹರು,
 ನಗುಮುಖದಿ ಜಗಕುಪದೇಶವ ಮಾಡುವರು,
 ಕೆತ್ತಿಹನು ಮನದೊಳು ಕೈಲಾಸವನು,
 ಸಾಧಿಸಿರಿ ಕಾಯಕವ ಎಂದುಪದೇಶಿಸುವನು,
 ಉದ್ಧಾನ ಯತಿವರನ ಗದ್ದಿಗೆಯೊಂದಿಹುದು,

ಸಾಜದಿಂ ಜನಕೆ ಭಕ್ತಿಯನು ಬೋಧಿಸು.
 ಎಲ್ಲ ಭಕ್ತರಿಗೆ ಜಲವೊಂದಿಹುದು,
 ಪಾಪಿಗಳಿಗದೇ ಪುಣ್ಯತೀರ್ಥವಹುದು,
 ದೇಶದೇಶದ ಜನರು ದಿನ ದಿನ ಬರುತಿಹರು,
 ದಾಸೇಹದ ನೆಲೆನೋಡಿ ಅಚ್ಚರಿಪಡುತಿಹರು,
 ಭಕ್ತರೇ ಕಟ್ಟಿಹರು ಧನ್ಯರೇ ಕ್ಷೇತ್ರವ
 ಭಕ್ತಿಯಲೆ ಧ್ಯಾನಿಸರು ಸಿದ್ಧಲಿಂಗ ಯತಿಯ
 ಇದ ನೋಡಿದ ಮನವೇ ಪುಣ್ಯಶಾಲಿ,
 ಇಲ್ಲಿ ಮಿಂದ ತನುವೇ ಭಾಗ್ಯಶಾಲಿ ;
 ಗುಡುಗಳ ಮಧ್ಯದಲಿ ಲಿಪಿಯೊಂದಿಹುದು
 ಧರೆಯೊಳ್ “ಕಾಯಕವೇ ಕೈಲಾಸವೆ”ಂದು ಸಾರುತಿಹುದು ;
 ಓ ಸಿದ್ಧಗಂಗಾ ಮಾತೆಯೇ ಪಾಪಹರಣನಿಧಿಯೇ ;
 ಲೋಕದ ಧರ್ಮದ ಮಾತೆಯೇ ಜ್ಞಾನದರಮನೆಯೇ !

—೧—೦—

ಮಾನವರು

ಜೀವನದ ಗುರಿಯೇನು? ಎಂಬುದನು ತಿಳಿಯದಿಹರಿವರು.
 ಲೋಕದಾನೋಹದಲಿ ಸುಖಕಾಗಿ ತೊಳಲಾಡುತಿ ಸರು.
 ಇಹವೆಂಬ ಬಲೆಯಲ್ಲಿ ಸಿಲುಕಾಡಿ ಹೊಡೆದಾಡುತಿಹರು
 ಪಾರವ್ಯು-ಪಾವನತೆಯೆಲ್ಲವನು ಮರೆವ ಮಾನವರು.

ಹುಳುಕಡ್ಡಿಗಳ ರೀತಿ ಬಿದ್ದಿದ್ದು ಹಾರುವರು ಇವರು
 ಗಾಳಿಯದು ಬೀಸುತಿಹ ದಿಕ್ಕಿನಲಿ ತೂರುವರು ಇವರು
 ಇಹದಿಂದ ಮುಕ್ತಿಯಿಹುದೆಂಬುದನು ನಂಬದಿಹರಿವರು
 ಜೀವನದ ದೋಣಿಯಲಿ ತೇಲುವರು ಮತ್ತೆ ಮುಳುಗುವರು.

ಮಾನವನ ಜೀವನವು ಮುಕ್ತಿಸಥವೆಂದರಿಯದಿಹರು.
 ಸಾಧನೆಯು ಮುಕ್ತಿಯೆಡೆ ತೋರ್ಪುದೆಂಬುದ ನಂಬದಿಹರು
 ಸಫಲತೆಯ ಸಾಧನೆಗೆ ಶ್ರಮ ಪಡದೆ ಮರುಳರಾಗಿಹರು
 ದೈವತ್ವ-ಸಾಧನೆಯು ಶಾಶ್ವತದ ಸುಖವೀವುದನರಿಯದಿಹರು.

—ರವಿಕಿರಣ

ಶ್ರೀ ಸಿದ್ಧಗಂಗಾ ಮಠಾಧೀಶ ಶ್ರೀಮನ್ನಿರಂಜನ ಪ್ರಣವಸ್ವರೂಪಿ

ಶ್ರೀ ಶ್ರೀ ಶಿವಕುಮಾರ ಸ್ವಾಮಿಗಳವರ

ರಜತಮಹೋತ್ಸವದ ಸಿದ್ಧತೆಗಾಗಿ ನೆರೆದ ಭಕ್ತಜನರ ಮಹಾಸಭೆಯಲ್ಲಿ ಪಠಿಸಿದ

—: ಪದ್ಯಕುಸುಮ ಮಾಲಿಕೆ :—

ಮಂಗಳಾಂಗ ನಿರಂಗ ಸಂಗವರ್ಜಿತ ಸರ್ವ
ಮಂಗಳಕೃದಿನಾಥ, ಲಿಂಗಸ್ವರೂಪನೇ
ತುಂಗಗುಣ, ಪರಮಕರುಣಾಪಾಂಗ ಶರಣಜನ ಹೃದಯ ಸರಸಿರುಹ ಭೃಂಗ
ಜಂಗಮಾಗ್ರಣಿಯೆ ವರಚಿತ್ಸುಧಾಭರಿತಾಂತ
ರಂಗೈದುರಿತ ವಿಭಂಗ ತೋಟಾದಾ ಗುರುಸಿದ್ಧ
ಲಿಂಗೇಶ ಸಿದ್ಧಗಂಗಾನಿಲಯ ರಕ್ಷಿಸುಗೆ ಸರ್ವರಂ ಕಾರುಣ್ಯದಿಂ

ಶ್ರೀ ಸಿದ್ಧಗಂಗಾ ಶಿವಕ್ಷೇತ್ರದಲಿ ನೆರೆಯು
ತೀಸವಾರಂಭಕ್ಕೆ ಶೋಭೆಯಂ ಬೀರುತ್ತ
ಲೀಸಭಾವಲಯವುಂ ತೋಳಗಿ ಬೆಳಗಿಸುತ್ತಿರುವ ಸದ್ಭಕ್ತ ಸಂದೋಹವೇ
ಲೀಸಿನಿಂದಧ್ಯಕ್ಷತಾ ಸೀತವನು ಎಹಿಸಿ
ಭಾಸಿಸುವ ಪರಸಚಿವ ವೀರೇಂದ್ರಪಾಟೀಲ

ರೇ, ಶರಣಮಾರ್ಗಿಗಳೆ ತಮ್ಮೊಲ್ಲರಿಗು ಪರಮಹಾರ್ದಿಕಂ ಸುಸ್ವಾಗತಂ
ಧರಗೆ ದಕ್ಷಿಣಕಾಶಿಯೆಂದು ವಸರಂ ಪಡೆದು
ವೇರೆಯುತಿಹ ಸ ಕ್ಷೇತ್ರವಿದು ತಾಂ ಪುರಾತನಂ
ಹರಭಕ್ತ ಗೌತಮಂ ತಪವನಾಚರಿಸುತ್ತ ಗೋವಧೆಯ ದೋಷಮಂ ಕಳೆದನ್ನಿಲ್ಲಿ
ಗುರುಗೋಪಲಸಿದ್ಧ ತಪವಿಸಗಿ ಜನನು
ದ್ಧರಿಸಲ್ಕೆ ದೇವಗಂಗಯ ಬರಿಸಿದಂ ತನ್ನ
ವರ ಮಹಿಮೆಯಿಂದಲದುಕಾರಣದೊಳೀಕ್ಷೇತ್ರ ಸಿದ್ಧಗಂಗಾಭಿಧಾನಂ

ಗುರುಸಿದ್ಧಲಿಂಗದೇಶಿಕ, ಚನ್ನಬಸವೇಶ,
ಶರಣಜನವಂದ್ಯನಟವಿಂದ್ರ ಯೋಗಿಂದ್ರ,
ವರತಪೋನಿಧಿ ಭಕ್ತಜನಕಾಮಧೇವನಿಪುಡಾನ ಯೋಗಿವರನು
ನಿರೂಪಮಿತರಕ ಮಹಾಮಹಿಮುರಿವರೆಲ್ಲರಂ
ಪರತರದ ತಪವಿಸಗಿದಾ ಪುಣ್ಯರಾಶಿಯೇ
ಕರಮೆಸೆವ ಸಿದ್ಧಗಿರಿಯೆನಿಸಿ ನಿಂತಿಹುದವರ ಧವಲ ಕೀರ್ತಿಯ ಸಾರುತೆ

ಅಟವೀಶಗುರುವರಂ ವೋಕ್ಷಲಕ್ಷ್ಮೀವರಂ
 ಸಕಲಜೀವದಲೇಸ ಬಯಸುವ ದಯಾಪರಂ
 ಆತನಿಂದೀ ಪುಣ್ಯಭೂಮಿಯೊಳಗನವರತ
 ಪೂತವೇದದ ಘೋಷ ವೊಳಗಿತ್ತೈ ದನಿಗೊಡುತ
 ನಾಣಿ ಗೀರ್ವಾಣಿಯಡಿಯಿಟ್ಟಳೀ ಕ್ಷೇತ್ರಕ್ಕೆ
 ಪಾಠಶಾಲೆಯದೊಂದು ತೆರೆದುದೈ ಛಾತ್ರಕ್ಕೆ

ಅವನಕರಕಂಜಾತನುದ್ದಾನಯತಿವರಂ
 ಭುವನಜನ ಸಂಸ್ತುತಂ ವಿಪುಲ ಮಹಿಮಾಶ್ರಯಂ
 ಪರುಷಮಣಿ ಲೋಹವನು ಸೋಂಕಿದಾಗಳಿಯೊಳು
 ವರಸುವರ್ಣ ಮದಪ್ಪ ಪರಿಯಿಂದಲವನಕರ
 ಸ್ವರೂಪಮಾತ್ರದೆ ಜನಂ ರೋಗಬಾಧೆಯನುಳಿದು
 ಹರುಷಮುಂ ಪಡೆಯುತಿರ್ದರು. ಭವದ ಬಾಧೆಯನು

ಹರಿಸಿ ಭಕ್ತರಿಗೆಲ್ಲ ಸದ್ಗತಿಯನಿತ್ತನವ
 ಕೊಟ್ಟಿದ್ದು ವರವಾಯ್ತು ಮುಟ್ಟಿದ್ದು ಮರವಾಯ್ತು
 ಮೆಟ್ಟಿದ್ದು ಚಿರವಾಯ್ತು ಬಿಟ್ಟಿದ್ದು ಬೀಳಾಯ್ತು
 ಎದೈಯನು ಕಲಿಯುತಿಹ ಛಾತ್ರವರ್ಗಕ್ಕೆಂದು
 ವಿದ್ಯಾರ್ಥಿ ನಿಲಯಮುಂ ಪ್ರಾರಂಭಿಸಿದನಂದು

ಸಿದ್ಧಲಿಂಗನ ಸುಪ್ರಸಿದ್ಧವಾಗಿಹ ಜಾತ್ರೆ
 ಗುದ್ದಾನಯತಿವರನೆ ತಾನಾಡ್ಯನಾಗಿಹಂ
 ಎಡೆವಿಡದೆ ದಾಸೋಹ ಕಾರ್ಯಮುಂ ನಡೆಸಿದಂ
 ಕಡೆತನಕವೂ ಜ್ಞಾನದಾಸೋಹ ಮಾಡಿದಂ

ಅವನ ಬಳಿಕಾಶಿವನೆಧರೆಗವತರಿಸಿಬಂದ
 ಬರುವಂದು ಮರ್ತ್ಯಕ್ಕೆ ಮಹವನಿಳಿಸುತೆ ತಂದ
 ಶ್ರೀ ನಿರಂಜನ ಶಿವಕುಮಾರ ಗುರುವೆನ್ನುವಭಿ
 ಧಾನದಿಂದೀಕ್ಷೇತ್ರಪತಿಯಾಗಿ ತಾ ನಿಂದ
 ಇವ ಪರಮಶಿವಯೋಗಿ ಶಿವಸತ್ಸುಖದ ಭೋಗಿ
 ನಡೆನುಡಿಯೊಳೊಂದಾಗಿ ನಡೆಯುತಿಹ ಸುವಿರಾಗಿ
 ಅನುಭಾವವದುಮಾಗಿಯಿದ್ದಿಹುದು ಹಣ್ಣಾಗಿ
 ಸರ್ವರೋಗಗನುರಾಗಿಯಂತೆಯೇ ಮಾಚಾಗಿ
 ತಾನುತನ್ನವರೆಂಬ ಬಡವಬಲ್ಲಿದರೆಂಬ
 ಉಚ್ಚನೀಚವದೆಂಬ ಜಾತಿವರ್ಣಗಳೆಂಬ
 ತಾರತಮ್ಯವನುಳಿದು, ಲೋಕಸೇವೆಯೆ ಶಿವನ

ಸೇವೆಯೆಂಬುವ ಭಾವದಿಂ ನಡೆವ ಧನ್ಯಾತ್ಮ
 ಎನಿಸನ ತೇಜಸ್ಸು ! ಎನಿಸನ ಓಜಸ್ಸು !
 ಎನಿಸನ ದಾಸೋಹ ಭಾವವಾ ಹುಮ್ಮಸ್ಸು !
 ಜನ ನೆರೆದು ಉಂಡಷ್ಟು ತಡೆಯದಿವನ ಮನಸ್ಸು
 ಜನದ ತೃಪ್ತಿಯ ಕಂಡು ನಲಿವುದಿವನ ತಪಸ್ಸು

ಶಕ್ತಿಯು ಯುಕ್ತನಾದಾಗಲೇ ಪರಶಿವಂ
 ಶಕ್ತನಾಗುವನೆಂತೋ ಸೃಷ್ಟಿಕಾರ್ಯಕ್ಕಂತೆ
 ಶ್ರೀ ಶಿವಕುಮಾರಗುರುವರನ ದಿವ್ಯಜ್ಞಾನ
 ಕಸಮಕ್ರಿಯಾಶಕ್ತಿಯಿರದೆ ತಾ ಮೇಳವಿಸಿ
 ಸೃಜನಾತ್ಮಕದ ಮಹಾಶಕ್ತಿಯುಧ್ಧವವಾಯ್ತು
 ಋಜುತೆಗಾ ಕ್ರತುಶಕ್ತಿ ಬಿಡದೆ ತಲೆನಾಗಿಸಿತು
 ಸಿದ್ಧಗಂಗೆಯು ಸಕಲ ವಿದ್ಯೆಗಳ ತವರಾಗಿ
 ಉದ್ಭಾರವಾಗುತಿದೆ ಜನಕೋಟಿ ಋಣಿಯಾಗಿ.

ಶರಣರೀಭೂಮಿಯೊಳಗೆಸಗಿದ ತಪಃಫಲವೊ !
 ನೆರಭಕ್ತಜನಗೈದ ಭೂರಿಪುಣ್ಯದ ಫಲವೊ !
 ವೀರಶೈವದ ತತ್ತ್ವ ಸಾಕಾರಮಾಯಿತೋ !
 ಸಾರತರ ಕಾಯಕವೆಯದು ರೂಪಗೊಂಡಿತೋ !
 ಎಂಬುವೊಲು ಮರೆಪನೇ ಪರಮಜಂಗಮಮೂರ್ತಿ !
 ಕುಂಬು ತುಳುಕಿತು ಪೀಠಕವನಿಂದ ಸತ್ಕೀರ್ತಿ !


ಈ ತೆರದಿ ನಮಗಾಗಿ ಸಾಡಿನೇಳಿಗೆಗಾಗಿ
 ಸಾತಿಶಯದಲಿ ತನ್ನ ತನುಮನಃಧನಂಗಳನು
 ಮುಡಿಸಿಡುತೆ ದುಡಿದ "ಗುರುದೇವ"ನೀಪೀತವ
 ನ್ನಡರುತಿಪ್ಪತ್ತೈದು ವರುಷಗಳು ಕಳೆದಿಹವು

ಭಕುತಸಮುದಯ ಬೆಳ್ಳಿರಬ್ಬದ ಮಹೋತ್ಸವವ
 ಭಕುತಿಯಿಂದಾಚರಿಸೆ ತವೆ ತನಕವಡುತಿದುದು ;
 ವೇದ ಮೇಣ್ ಸಂಸ್ಕೃತವಃಪಾಪಾಠಶಾಲೆಯುಂ
 ಓದುತ್ತಿಹ ಬಾಲಕರ ವಿದ್ಯಾರ್ಥಿನಿಲಯಮುಂ
 ನೆಲೆಗೊಂಡು ವರುಷವೈವತ್ತನ್ನು ದಾಂಟಿಹವು
 ಸಲೆ ಜನತೆಗಾಗಿ ತಮ್ಮಯ ಸೇವೆಗೈದಿಹವು ;
 ಇವರ ಸವಿನೆನಸಿವಾ ಸೌವರ್ಣವ ಸುಮಂಹೋ
 ತ್ಸವನನಾಡುಂಟು ಸಂಕೃತ್ಯೈದಿಹುದು

ಸಿದ್ಧಲಿಂಗನ ದಯದೊಳೆಯುತ್ತವೆ ಸಕಲ
ಸಿದ್ಧತೆಯು ನೈಭವದಿ ಜರುಗಲೆಂದಾಶಿಸುವೆ
ಇದಕಾಗಿ ಕರೆಯ ಮನ್ನಿಸಿ ಬಂದ ತಮಗೆಲ್ಲ
ಮುದದಿಂದ ಮತ್ತೆ ಮೈ ಸ್ವಾಗತವ ಬಯಸುವೆ.

ಮಂಗಳಂ ಶ್ರೀ ಸಿದ್ಧಲಿಂಗಗೆ
ಮಂಗಳಂ ಅಭಿವಿಂವ್ರೋದಿಗೆ
ಮಂಗಳದ ಮನೆಯಾಗಿ ಮೆರೆವುವಾಸ ಯತಿಸರಗೆ
ಮಂಗಳಂ ಕಾಯಕದ ತಪವೇ
ಮಂಗಳಂ ಶುಭಮೆಂದುಬಗೆದಿಹ
ಮಂಗಳವೆ ತಾನಾಗಿ ಬೆಳಗುವ ಶಿವಕುಮಾರನಿಗೆ.

ಪಂ|| ಹೆಚ್. ಎಸ್. ರಾಮಾರಾಧ್ಯ



PHONE : 75556

M. RAMASWAMY REDDY. & Co,

*Stockists of:—*MYSORE IRON AND STEEL BHADRAVATI,
INDIA CEMENT LTD., (SHANKAR BRAND CEMENT)



Use always Iron & Steel,

Available :—M. S. Round

6 mm., 12 mm , 16 mm., 20 mm , & 25 mm ,

65, LALBAGH ROAD,

BANGALORE—27.

ಅಂಧತೆ

ಬೆಂ. ಗು. ಚಂದ್ರಶೇಖರ

ಎರಡು ದುಡಿಯುವುದು ಗೇಣುದ್ದ ಹೊಟ್ಟೆಗಾಗಿ ಜೋಟಿದ್ದ ಬಟ್ಟೆಗಾಗಿ ಎಂಬ ನಾಣ್ಣುಡಿ ಇಡೀ ಮಾನವ ಕೋಟಿಗೆ ತಿಳಿದ ವಿಷಯವೇ ಸರಿ. ದಿನ—ನಿತ್ಯದ ಕಾರ್ಯಕ್ರಮಗಳಿಗೆ ಲೋಪ ಬರದಂತೆ ಕಾರ್ಯಚತುರ ರಾಗಲು ಪಂಚೇಂದ್ರಿಯಗಳ ಆವಶ್ಯಕತೆಯುಂಟೆಂದು ಹೇಳಬೇಕಾಗಿಲ್ಲ. ಈ ಪಂಚೇಂದ್ರಿಯಗಳಾದ ಕಣ್ಣು, ಮೂಗು, ಕಿವಿ, ನಾಲಗೆ ಮತ್ತು ಚರ್ಮಗಳಲ್ಲಿ ಕಣ್ಣು ಅತಿಮುಖ್ಯವಾದುದು. ಇದು ಮುಖಕ್ಕೆ ಕಾಂತಿ ಯನ್ನು ಕೊಡುವುದಲ್ಲದೆ ಸೃಷ್ಟಿ—ಪ್ರತಿಷ್ಠೆಗಳ ಸೊಬಗನ್ನು ಎತ್ತಿ ತೋರಿಸುತ್ತ ಮಾನವನಿಗೊದಗ ಬಹುದಾದ ಅಪಘಾತದಿಂದ ತಪ್ಪಿಸುವ ಮುಖ್ಯಾಂಗವಾಗಿದೆ, ನಳಿನಾಕ್ಷಿ, ವಿಶಾಲಾಕ್ಷಿ, ಮುಕ್ಕಣ್ಣು, ಕಿರುಗಣ್ಣು ಇವೇ ಮೊದಲಾದ ನಾಮಕರಣಗಳನ್ನು ಮಾಡಲು ಕಣ್ಣು ಪುರೋಹಿತನ ಪಾತ್ರ ಎಹಿಸುತ್ತದೆ. ಇಂತಹ ತೇವ್ಯವಾದ ಕಣ್ಣಿನ ಆವಶ್ಯಕತೆಯನ್ನು. ಮತ್ತು ಅದು ಹಾಳಾಗದಂತೆ ಕಾಪಾಡಿಕೊಳ್ಳುವ ಮಾರ್ಗಗಳನ್ನು ಅರಿತುಕೊಳ್ಳಬೇಕಾದುದು ಅತ್ಯಗತ್ಯ.

ಕಣ್ಣು ಕಾಣದವರಿಗೆ ಕುರುಡರು ಅಥವಾ ಅಂಧರು. ಎಂದು ಕರೆಯುವುದು ಸಾಮಾನ್ಯ ಬಳಕೆಯಲ್ಲಿದೆ.

ನಿರೂಪಣೆ:—ಬೆಳಕಿನ ಗ್ರಹಣ ಶಕ್ತಿಯು ನಾಶ ವಾದ ಕಣ್ಣಿನ ಗುಣಕ್ಕೆ ಅಂಧತೆ (Blindness) ಎನ್ನುತ್ತೇವೆ. ನಯನರಾಷ್ಟ್ರದ ಆಧಾರದ ಮೇಲೆ ನಿರೂಪಿಸುವುದಾದರೆ ದೃಷ್ಟಿಯ ಶಕ್ತಿಯು ಏನಿಗಿ ಇದ್ದು ಹತ್ತಿರದ : ಕೆಲಸಗಳನ್ನು ಸಹ ಮಾಡಲು ಅಸಾಧ್ಯ ವಾದಷ್ಟು ದೃಷ್ಟಿಹಾಳಾಗುವುದಕ್ಕೆ ಅಂಧತೆ ಎಂದು ಹೆಸರು.

ಬೆಳಕಿನ ಪ್ರಸರಣ :—ಬೆಳಕು ಸರಳರೇಖೆ ಯಲ್ಲಿ ಪ್ರಸರಿಸುವುದೆಂದು ಎಲ್ಲರಿಗೂ ತಿಳಿದಿದೆ. ಅದು ಕಣ್ಣಿನ ಮೂಲಕ ಹಾದು ಹೋಗುವಾಗ ಪಾರದರ್ಶಕ ವಾದ ಕರ್ನಿಕೆಯ (ಕರಿಯ ಗುಡ್ಡೆ, ಕಣ್ಣಾಲೆ, cornea) ಮೂಲಕ ಹಾದು ಹೋಗಬಲ್ಲದ್ದೇ ಹೊರತು ಅಪಾರದರ್ಶಕವಾದ ಬಿಳಿಯ ಗುಡ್ಡೆ (Sclera) ಯ ಮೂಲಕ ಹಾದು ಹೋಗಾರದು. ಕರಿಯ ಗುಡ್ಡೆಯ ಮುಂಭಾಗದಲ್ಲಿ ಸ್ವಲ್ಪ ಉಬ್ಬಿರುವುದರಿಂದ ಬೆಳಕು ಹಾದು ಹೋಗುವಾಗ ತುಸು ಬಾಗು ತ್ತದೆ ನಂತರ ಬೆಳಕು ಪಾಪೆಯ (pupil) ಮೂಲಕ ಹಾದು ಕಣ್ಣುಡಿಯಲ್ಲಿ (Lens) ಪ್ರಸರಿಸಿ ಶಿಲಾಧಾತು ವಿನ ಮೂಲಕ ಅಕ್ಷಿಪಟದ ಮೇಲೆ ಬೀಳುತ್ತದೆ. ಇದು ಮೊದಲನೆಯ ಹಂತ. ಎರಡನೆಯ ಹಂತದಲ್ಲಿ ಕಿರಣ ಗಳು ದೃಷ್ಟಿ ನರದ ಮೂಲಕ ದೃಷ್ಟಿ ಸಂಧಾನ ವನ್ನು ಸೇರುತ್ತದೆ. (Optic chiasma) ಇಲ್ಲಿಂದ ಕಿರಣಗಳು ದೃಷ್ಟಿವಹಿ (Optic Tract) ಯನ್ನು ಸೇರಿ ಕಿರಣಸಮೂಹರೇಖೆಗಳಾಗಿ ಮಿದುಳಿನ ದೃಷ್ಟಿಕೇಂದ್ರವಾದ ಹದಿನೇಳನೆಯ ಮಂಡಲವನ್ನು (area No. 17) ಸೇರುತ್ತದೆ. ಆಗ ಬೆಳಕಿನ ಸ್ವರೂಪ ಮತ್ತು ಬಾಹ್ಯ ಚಿತ್ರಗಳ ಸ್ವರೂಪವು ನಮ ಗೊಟಾಗುತ್ತದೆ.

ಅಂಧತೆಯು ಪ್ರಾಪ್ತವಾಗುವ ವಿಧಾನ :—ಮೈಲಿ ಹೇಳಿರುವ ವಿವಿಧ ಹಂತಗಳಲ್ಲಿ ಬೆಳಕು ಪ್ರಸರಿಸು ವಾಗ ಯಾವ ಹಂತದಲ್ಲಿ ಅಡಚಣೆಯಾದರೂ ಅಂಧತೆ ಪ್ರಾಪ್ತವಾಗುತ್ತದೆ.

ಘಟನೆಗಳು :—ಭಾರತದ ಜನಸಂಖ್ಯೆಯಲ್ಲಿ ಶೇ. 0.3 ರಷ್ಟು ಅಂದರೆ ಸುಮಾರು ಇಪ್ಪತ್ತು ಲಕ್ಷ ಕುರುಡರಿದ್ದಾರೆ. ಆರ್ಥಿಕ ದೃಷ್ಟಿಯಿಂದ ರೋಚಿಸುವುದಾದರೆ ಒಬ್ಬರಿಗೆ ಕೇವಲ ದಿನಕ್ಕೆ ಎರಡು ರೂಪಾಯಿಗಳಾದರೂ ಸರ್ಕಾರದ ಖಜಾನೆಯಿಂದ ದಿನಕ್ಕೆ ನಲವತ್ತು ಲಕ್ಷ ರೂಪಾಯಿಗಳಷ್ಟು ವೆಚ್ಚವಾಗುತ್ತಿದೆ. ಹಾಗೆ ಬಿಟ್ಟಲ್ಲಿ ಅಂಧರ ಸಂಖ್ಯೆ ಅಧಿಕವಾಗಿ, ಆರ್ಥಿಕ ಸ್ಥಿತಿ ಸಡಿಲವಾಗಿ ದೇಶದ ಗತಿ ಅಧೀನಗತಿಯಾಗುತ್ತದೆ. ಆದಕಾರಣ ಅಂಧತೆಯ ಕಾರಣಗಳನ್ನು ಮತ್ತು ಅದರ ಪ್ರತಿ ಬಂಧಕಗಳನ್ನು ತಿಳಿದು ಕೊಳ್ಳುವುದು ಅತ್ಯಾವಶ್ಯಕ.

ದ. ಅಮೇರಿಕ, ಆಸ್ಟ್ರೇಲಿಯ, ಯೂರೋಪಿನ ಕಷ್ಟಿಸು ಭಾಗ, ಆಫ್ರಿಕ ಮತ್ತು ಏಷ್ಯಖಂಡಗಳಲ್ಲಿ ಪ್ರತಿ ಲಕ್ಷ ಜನಕ್ಕೆ 200 ಮಂದಿಯೂ ; ಭಾರತ, ಜಪಾನ್ ಮತ್ತು ಯೂರೋಪಿನ ಪೂರ್ವಭಾಗಗಳಲ್ಲಿ ಪ್ರತಿ ಲಕ್ಷಕ್ಕೆ 400 ಮಂದಿಯಂತೆಯೂ ; ಉ. ಆಫ್ರಿಕಾದಲ್ಲಿ ಪ್ರತಿ ಲಕ್ಷಕ್ಕೆ 800 ಮಂದಿಯಂತೆಯೂ ಕುರುಡರಿದ್ದಾರೆ.

ವಿಧಗಳು:—“ಕಣ್ಣು ಇದ್ದು ಕುರುಡರೇಷ್ಟೊ ಮಣ್ಣು ಹಿಡಿನ ಕಲ್ಲುಹಿಡಿನ” ಎಂಬಂತೆ ಅದ್ವೈತಿಕ ದೃಷ್ಟಿಯಿಂದ ಅಂಧತೆಯನ್ನು ಅಂತರಿಕ ಮತ್ತು ಬಾಹ್ಯ ಅಂಧತೆ ಎಂದು ಎರಡು ಗುಂಪುಗಳಾಗಿ ವಿಂಗಡಿಸಿದರೆ, ಮೈದ್ವಾಸಿಕ ದೃಷ್ಟಿಯಿಂದಲೂ ಬೆಳಕು ಮತ್ತು ವರ್ಣ ಅಂಧತೆ (Colour Blindness) ಎಂದು ಎರಡು ಗುಂಪುಗಳಾಗಿ ವಿಂಗಡಿಸಬಹುದು.

ಕಾರಣಗಳು ಮತ್ತು ಪ್ರತಿಬಂಧಕಗಳು:—ಬೆಳಕಿನ ಪ್ರಸಾರದ ವಿವಿಧ ಅಂಗಗಳ ಅಡಚಣೆಯ ಆಧಾರದ ಮೇಲೆ ಕಾರಣಗಳನ್ನು ಮತ್ತು ಅವುಗಳಿಗೆ ಸಂಬಂಧಿಸಿದ ಪ್ರತಿಬಂಧಕಗಳನ್ನು ಚರ್ಚಿಸಬಹುದು.

ಅವುಗಳು:—

I a) ಭ್ರೂಣಾವಸ್ಥೆಯ ನ್ಯೂನತೆಗಳು (Congenital errors)

b) ಕಣ್ಣಿನ ರಚನೆಗೆ ಸಂಬಂಧಿಸಿದ ಕಾರಣಗಳು:—

i) ಕಣ್ಣಿನ ಅರಿಯ ರೋಗ (conjunctival disease)

ii) ಕರ್ನಿಕೆಯ ಕಾರಣಗಳು (corneal causes)

iii) ವಸೆಯ ಪೊರೆ (Iris), ಪಾಪ್ಪಿಕಾವಯ (ciliary body) ಮತ್ತು ಪಾಪೆ (Pupil) ಸಂಬಂಧಿಸಿದ ಕಾರಣಗಳು.

iv) ಜಲಾಧಾತುವಿನ ಹುಯುವಿಕೆಗೆ ಅಡಚಣೆ (defect in flow of Aqueous Humour)

v) ಕಣ್ಣಿನ ಪೊರೆ (cataract)

vi) ಶಿಲಾಧಾತು ಅಥವಾ ಕಾಚಧಾತು (vitreous humour) ನ ಕಲೆ.

vii) ಅಕ್ಷಪಟ ಮತ್ತು ದೃಷ್ಟಿವರದಗೊಂಸಲಗಳ

viii) ದೃಷ್ಟಿಯ ರಕ್ತನಾಳದಲ್ಲಿ ರಕ್ತಗಟ್ಟುವಿಕೆ (Thromboembolic Manifestations of Retinal vessels)

ix) ದೃಷ್ಟಿ ದೋಷಗಳು (Refractive errors)

c) ಕಾರ್ಖಾನೆಗಳು (Industries)

d) ಕೆಲವು ಸಾಮಾನ್ಯ ರೋಗಗಳು (Common diseases)

a) ಭ್ರೂಣಾವಸ್ಥೆಯ ನ್ಯೂನತೆಗಳು:—ಗರ್ಭಿಣಿಯ ಕೊಳೆತದಲ್ಲಿ ಭ್ರೂಣವು ಬೆಳೆವಣಿಗೆಯಾಗುವಾಗ ಅನೇಕ ಕಾರಣಗಳಿಂದ ಮಗುವಿನಲ್ಲಿ ಒಂದು ಅಥವಾ ಎರಡು ಕಣ್ಣುಗಳು ವಿಕಸಿಸದೆ (un-developed) ಹೋಗಬಹುದು. ಮಕ್ಕಳು ಹುಟ್ಟಿ ಕುರುಡರಾಗಲು ಇದು ಕಾರಣ. ಇದಕ್ಕೆ ಧೃತರಾಷ್ಟ್ರರು ಒಂದು ಉದಾಹರಣೆ. ಕಣ್ಣಿನ ಪೊರೆ, ಕಣ್ಣಿನ ಒತ್ತಡದ ಏರುವಿಕೆ (Buptholmes) ಮುಖ್ಯವಾದ ಕಾರಣಗಳಲ್ಲಿ ಎರಡು. ಅಪಕ್ವವಾಗಿ (pre-mature) ಜನಿಸುವ ಶಿಶುಗಳ ಕಣ್ಣಿನ ಹಿಂಭಾಗದಲ್ಲಿ ತೆಳುವಾದ ಪೊರೆಯು (Retrolental Fibroplasia) ಬೆಳಕಿನ ಕಿರಣಗಳ ಪ್ರಸಾರಕ್ಕೆ ಅಡಚಣೆಯುಂಟಾಗುತ್ತದೆ.

ಧವನ್ಯ ಎರಡು ಕಣ್ಣುಗಳಲ್ಲಿಯೂ ಕಾಣಬಹುದು.
5 ಶಿಶುಗಳು ಈ ರೀತಿಯಲ್ಲಿ ಅಂಧರಾಗುತ್ತವೆ.

(b) (i) ಕಣ್ಣಿನ ಅರಿಯ ರೋಗಗಳು :—
ವೈಯರಿಗಣ್ಣು (Trachoma), ಮೇಹದ ಕಣ್ಣು
ನೋವು (Ophthalmia neonatorum),
ಅನ್ನಾಂಗದ ದುರ್ಬಲತೆ (Hypovitaminosis
vit A) ಮುಂತಾದವು ಮುಖ್ಯ ಕಾರಣಗಳು.

(ಆ) ರವೆಯರಿಗಣ್ಣು :— ಕಣ್ಣು ರೆಪ್ಪೆಯ
ಕಪ್ಪಿನ ಅರಿಯು ಮೇಲೆಲ್ಲಾ ರವೆಯ ಗಾತ್ರದ ಸಣ್ಣ
ಗಂಟುಗಳಾಗುತ್ತವೆ (Trachoma
follicles). ಮಕ್ಕಳಲ್ಲಿ ಶೇ. 2 ಭಾಗ ಅಂಧತೆಗೆ ಇದು
ಕಾರಣ. ಕರಿಯ ಗುಡ್ಡೆಯ ಮೇಲೆ ಮೊಸರ ಕ್ಷುಣ್ಣು
ಉತ್ಪಾದನೆಯಾಗುವುದರಿಂದ ಅದು ಅಪಾರದರ್ಶಕ
ಗುತ್ತದೆ.

ಪ್ರತಿಬಂಧಕ :— ನೈರ್ಮಲ್ಯ ಆತಿಮುಖ್ಯವಾದುದು.
ಮೇಹಾಂಶರೋಗವಾದುದರಿಂದ ರೋಗಿಗಳನ್ನು
ಪರೀಕ್ಷಿಸಿ ಈ ರೋಗಿಗಳು ಉಪಯೋಗಿಸಿದ
ವಸ್ತುಗಳು ಮತ್ತು ಮೈ ಒರೆಸುವ ವಸ್ತುಗಳನ್ನು
ರೆಯವರು ಉಪಯೋಗಿಸಕೂಡದು. ವೈದ್ಯರಿಂದ
ತಮ ಸಲಹೆ ಪಡೆಯುವುದು ಅತ್ಯಾವಶ್ಯಕ.

(ಆ) ಮೇಹದ ಕಣ್ಣು ನೋವು :— ಈ ಪ್ರಸಂ
ದ ಒಟ್ಟು ಕುರುಡರಲ್ಲಿ ಶೇ. 30 ಮಂದಿ ಇದಕ್ಕೆ
ಶ್ಲಾಗುತ್ತಾರೆ. ಸಾಮಾನ್ಯವಾಗಿ ಶಿಶುಗಳು ಇದಕ್ಕೆ
ಶ್ಲಾಗುತ್ತವೆ. ಮೇಹ ರೋಗದಿಂದ (Gonorr-
hea) ನರಳುತ್ತಿರುವ ಗರ್ಭಿಣಿಯರ ಜನನ—ದ್ವಾರದ
ನಲ್ಲಿ ಈ ರೋಗದ ದಂಡಾಣುಗಳು ಇದ್ದು, ಜನನ
ದಿಂದಲೇ ಶಿಶುವು ಜನನ ದ್ವಾರದ ಮೂಲಕ ಹಾದು
ವಾಗು ಕೇವಲ ಕಣ್ಣಿಗೆ ಬಿದ್ದರೆ ಆ ಮಗುವು ಈ
ರೋಗಕ್ಕೆ ತುತ್ತಾಗುತ್ತದೆ. ಇದು ಶಿಶುವು ಜನಿಸಿದ
ದಿನದಿಂದ ಆರು ದಿನಗಳಲ್ಲಿ ಪ್ರಾರಂಭ
ಗುತ್ತದೆ. ಮಗುವು ಆಗ ಅತಿ ಬಾಧೆಯನ್ನನುಭವಿ
ತದೆ. ಮೇಲಣ ರೆಪ್ಪೆಯು ಉದಿ ಕಣ್ಣನ್ನು

ಸಂಪೂರ್ಣವಾಗಿ ಮುಚ್ಚುತ್ತದೆ. ಕಣ್ಣು ಕೆಂಪಾಗಿ
ಕೇವಲ ಸುರಿಯುವುದನ್ನು ಆಗ ಕಾಣಬಹುದು.

ಜನನವಾದ ಕೆಲವು ದಿನಗಳ ನಂತರವೂ ಮಗುವು
ಆಕಸ್ಮಿಕವಾಗಿ ಈ ರೋಗಕ್ಕೆ ತುತ್ತಾಗಬಹುದು ; ಇದು
ಅತಿ ವಿರಳ.

ಪ್ರಾಥಮಿಕ ಸಹ ತಮ್ಮ ಜನನೇಂದ್ರಿಯದ
ಮೇಲಿರುವ ಕೇವಲ ಆಕಸ್ಮಿಕವಾಗಿ ಕಣ್ಣಿಗೆ ಬಿದ್ದರೆ ಈ
ರೋಗಕ್ಕೆ ತುತ್ತಾಗಬಹುದು.

ಪ್ರತಿಬಂಧಕ :— ಗರ್ಭಿಣಿಯರು ಈ ರೋಗ
ದಿಂದ ನರಳುತ್ತಿದ್ದರೆ ನಾಚಿಕೆಯಿಂದ ತಮ್ಮ ರೋಗ
ವನ್ನು ಗುಪ್ತವಾಗಿಟ್ಟುಕೊಳ್ಳದೆ, ತಮ್ಮ ಶಿಶುಗಳ
ಕಣ್ಣು ಹಾಳಾಗದಂತೆ ವೈದ್ಯರಿಗೆ ತಿಳಿಸಿ ಆಗಲೇ ರೋಗ
ವನ್ನು ವಾಸಿಸಾಡಿಕೊಳ್ಳುವುದು ಉತ್ತಮ. ಗರ್ಭಿಣಿ
ಯಾದ ನಂತರ ತಿಂಗಳಿಗೊಮ್ಮೆಯಾದರೂ ತಜ್ಞ ವೈದ್ಯ
ರಿಂದ ಪರೀಕ್ಷೆ ಮಾಡಿಸಿಕೊಳ್ಳಬೇಕು. ಅನೇಕ ವೇಳೆ
ಈ ರೋಗದಿಂದ ಗರ್ಭಪಾತವಾಗುತ್ತದೆ.

ಮಗುವು ಹುಟ್ಟಿದ ಕೂಡಲೇ ಮಗುವಿನ ಕಣ್ಣನ್ನು
ಪರೀಕ್ಷಿಸಿ, ಎರಡು ಕಣ್ಣುಗಳನ್ನು ಬೇರೆ ಬೇರೆ ಹತ್ತಿ
ಯಿಂದ ಒರೆಸಿ ಮೊದಲನೆಯ ಮೂರು ದಿವಸಗಳು
ಪ್ರತಿದಿನವೂ ಒಂದೊಂದು ತೊಟ್ಟು ಶೇ. 1 ಭಾಗ
ಬೆಳ್ಳಿಯ ನೈಟ್ರೇಟ್ ದ್ರಾವಣವನ್ನು ಹಾಕಬೇಕು.
ಈ ವಿಧಾನಕ್ಕೆ "ಕ್ರೀಡೆ ರು.ವರ" ವಿಧಾನ ಎನ್ನುತ್ತೇವೆ.
ಈ ವಿಧಾನವನ್ನು ಒಂದು ವಾರ ಮುಂದುವರಿಸಿದರೆ
ಉತ್ತಮ.

ರೋಗ ತಗುಲಿದರೆ ಮಗುವು ಮನೆಯಲ್ಲಿದ್ದ ಸ್ವಕ್ಷ
ದಲ್ಲಿ ತತ್ಕ್ಷಣ ಆಸ್ಪತ್ರೆಗೆ ಸೇರಿಸಬೇಕು- ಮನೆಯಲ್ಲಿ
ಚಿಕಿತ್ಸೆ ಮಾಡಲು ಸಾಧ್ಯವಿಲ್ಲ. "ಪೆನಿಸಿಲಿನ್ ಡ್ರಾಪ್ಸ್"
ಇದರ ಸಿದ್ಧಿವಿಧ. ಮಗುವಿನ ಕಣ್ಣಿಗೆ ತಾಯಿಯಿಂದಾ
ಗಲೇ ಅಥವಾ ಇತರರಿಂದಾಗಲೇ ಕೇವಲ ಸೋಂಕದಂತೆ
ಎಚ್ಚರಿಕೆ ವಹಿಸಬೇಕು. ಮೈತೊಳೆದ ನೀರಿನಿಂದ
ಮುಖ ತೊಳೆಯುವುದು ಅಪಾಯಕರ.

(ii) ಕರಿಯಗುಡ್ಡೆ :—ಯಾವ ಕಾರಣದಿಂದಾ
ಗಲಿ ಕರಿಯಗುಡ್ಡೆಯ ಮೇಲೆ ಬಿಳಿಯ ಕಲೆಗಳಾಗುವ

(Leucoma grade opacity) ಬೆಳಕಿನ ಕಿರಣಗಳು ಹಾದು ಹೋಗಲು ಅಡ್ಡಿದಾಗುತ್ತದೆ. ಇವೆಯ ರಿಗಣ್ಣು, ಮೊದಲ ರೋಗದ ಕಣ್ಣಿನೋವು. A ಅನ್ನಾಂಗದ ಮೂಲತಃ, ಸಿದ್ಧಾಂತ, ಮತ್ತು ಆಕಸ್ಮಿಕ ಅಪಘಾತಗಳಿಂದ ಬಿಳಿಯ ಕಲೆ ಸುನ್ನಂಟು ಮಾಡುತ್ತವೆ.

ಅ) ಮೇಕದ ಕಣ್ಣಿನೋವಿನಿಂದ ಕೂಡು ಗುಡ್ಡಿಯ ಮೇಲೆ ಗಾಯನಾಗಿ ಅನಂತರ ಪ್ರಣವಾಗಿ ಕೊನೆಗೆ ಬಿಳಿಯ ಕಲೆ ನಿಲ್ಲುತ್ತದೆ.

ಆ) 'ಎ' ಅನ್ನಾಂಗದ ಮೂಲತಃ :- ನಿಜ ಮಿತ ಕ್ರಮದಲ್ಲಿ ಪ್ರತಿಬಂಧಕ ನಿರ್ಗಮನವಾಗುವುದು 'ಎ' ಅನ್ನಾಂಗವು ದೊರೆ ಸುನ್ನಂಟು ಕೂಡು ಗುಡ್ಡಿಯ ಬಾಗಿ ಬಿಳಿಯ ಕಲೆ ನಿಲ್ಲುತ್ತದೆ. (xerosis, xerophthalmia, Bit spots and keratomalacia)

ಪ್ರತಿಬಂಧಕ :- "ಎ" ಅನ್ನಾಂಗವು ದೊರೆ ಮೇಲೆ ಮೇಕದ ಕಣ್ಣಿನೋವು, ಮೂಲತಃ, ಮುಂತಾದವು ಸುನ್ನಂಟು ಮೇಕದ ಕಣ್ಣಿನೋವು ರೋಗವು ಪ್ರಾಪ್ತವಾಗಿದೆ "ಪಿ ಪಾಲಿನ್" ಎಂಬ ಜೀವಕೋಶದ ಮೇಲೆ ಸುನ್ನಂಟು ಎರಡು ಅಥವಾ ಮೂರು ದಿನಗಳಿಗೊಮ್ಮೆ ಕೂಡಬೇಕು.

ಇ) ಸಿದ್ಧಾಂತ :- ಇದು ಅಂಟುರೋಗ. ಈ ಗಾಯಗಳಲ್ಲಿರುವ ಕೆಲವು ಆಕಸ್ಮಿಕವಾಗಿ ಕಣ್ಣನ್ನು ಸುನ್ನಂಟು ಮಾಡುವುದು ರೋಗಕಾರಕಗಳನ್ನು ಹೊಂದಿರುವುದರಿಂದ ಕೂಡು ಗುಡ್ಡಿಯ ಮೇಲೆ ಗಾಯನಾಗಿ ಬಿಳಿಯ ಕಲೆ ಯಲ್ಲಿ ಕೊನೆಗಾಣುತ್ತದೆ.

ಪ್ರತಿಬಂಧಕ :- ಈ ಕಾಯಿಲೆಯು ಬಂದಂತೆ ಮಗುವು ಮೂರು ತಿಂಗಳಲ್ಲಿ ಕಾಲಿಟ್ಟ ಕೂಡಲೆ ದೇವಿ ಹಾಕಿ, ವರ್ಷಕ್ಕೊಮ್ಮೆಗಾದರೂ ಪುನಃ ಪುನಃ ಹಾಕಿ ಸುನ್ನಂಟು ರೋಗ ಬಂದಂತೆ ಸಡೆಗಟ್ಟಬಹುದು ರೋಗ ತಗಲಿದರೆ ಕಣ್ಣನ್ನು ದಿನಕ್ಕೊಮ್ಮೆ ಎರಡು-ಮೂರು ಬಾರಿ ಬೋರಿಕ್ ದ್ರಾವಣದಿಂದ ತೊಳೆಯಬೇಕು. ಕಣ್ಣಿಗೆ ಸುಟ್ಟ ಕಟ್ಟಿಬಾಡದು. ರೋಗಿಗಳನ್ನು ಉಪಚರಿಸುವವರು ಕ್ರಿಯಾಶೀಲಕಗಳಿಂದ ಕೈಯನ್ನು ಶುಭ್ರ

ಪಡಿಸಿಕೊಳ್ಳಬೇಕು. ಅವರಿಂದ ಸುನ್ನಂಟುಗಾದ ಬರಗಣ್ಣು ಬೇರೆಯವರು ಉಪಯೋಗಿಸಕೂಡದು.

(iii) ಮೇಯ ಪೊರೆ (Iris) ಮತ್ತು ಮೇಯನ ciliary body) ದ ಸಂಪರ್ಕದೊಂದಿಗೆ (Infection) :- ಜೊತೆಯಾದ ಅಂಧದ "ಪಿ" ದಿಂದ ರೋಗವು ಪ್ರಾಪ್ತವಾಗಿ ಕಣ್ಣಿನ ಮೇಯ (complicated cataract) ಕಾರಣವಾಗುತ್ತದೆ. ಈ 5 ಭಾಗ ಅಂಧತೆಯು ಇದರಿಂದಾಗುತ್ತದೆ.

ಪ್ರತಿಬಂಧಕ :- ಮೇಯ ಪ್ರಾರಂಭವಾದ ತತ್ಕ್ಷಣ ಮೈದ್ಯರನ್ನು ಭೇಟಿ ಮಾಡುವುದು ಉತ್ತಮ. ಇದರ ಅಂಧತೆಯು ಯಾವ ಮಯಸ್ಸಿನಲ್ಲಿ ಬೇಕಾದ ಪ್ರಾಪ್ತವಾಗಬಹುದು.

(iv) ಜಲಧಾನಿನ ಅಡಚಣೆ :- ಈ ಭಾಗ ವೃದ್ಧ ಅಂಧರಲ್ಲಿ ಇದು ಕಾರಣ. ಈ ಭಾಗದ ಕಾರಣವಾಗಿ ಅಡ್ಡಿಯಾಗುವುದರಿಂದ ಕಣ್ಣಿನ ಮೇಯ ಏರುತ್ತಾ ಹೋಗುತ್ತದೆ. ಕೊನೆಗೆ ಕಣ್ಣಿನ ಮೇಯ ಅಂಧತೆಯು ಪ್ರಾಪ್ತವಾಗುತ್ತದೆ. ತಿರುಗಿ ಕಾಲಿಗೆ ಹೋಗುವ ಮಯಸ್ಸಿನ ಮಕ್ಕಳು ಮತ್ತು 70 ವರ್ಷ ಮಯಸ್ಸಿನವರು ಈ ರೋಗಕ್ಕೆ ತುತ್ತಾಗುತ್ತಾರೆ.

ಪ್ರತಿಬಂಧಕ :- ಅತಿಯಾದ ತಲೆಕೂಲಿ, ಕಣ್ಣಿನ ಹೆಚ್ಚಿನ ದ್ರವವು ಕಂಡ ತತ್ಕ್ಷಣವೇ ವೈದ್ಯರನ್ನು ಸಂಧಿಸಿ ಉತ್ತಮ ಸಲಹೆ ಮತ್ತು ಔಷಧಿಯನ್ನು ಒಳ್ಳೆಗೊಳಿಸುವುದು.

(v) ಕಣ್ಣಿನ ಮೇಯ :- ಇವು, ಮಯಸ್ಸಿನ ಮೇಯವು ಈ 30 ಮೂರು ರೋಗದಿಂದಲೇ ಅಂಧರಾಗಿರುತ್ತಾರೆ. ಮೇಯವಿಲ್ಲದವರು ಯಾವುದೇ ಇಲ್ಲಿ ಯಾವ ಮೇಯವೂ ಉದ್ಭವವಾಗುವುದಿಲ್ಲ. ಏನಿತ್ತು ವರ್ಷ ಮಯಸ್ಸಿನವರ ಸಂತರ ಕಣ್ಣಿಗೆ ನಿಯಮಿತ ಅಂಶದಲ್ಲಿ ಆಹಾರಾಂಶಗಳು ಮೇಯವಾಗಿ ಇರುವುದರಿಂದ ಅದು ಅವಾರಂಶಕವಾಗುತ್ತದೆ.

ಪ್ರಾರಂಭದಲ್ಲಿ ಕಣ್ಣಿನ ಎದುರಿನಲ್ಲಿ ಕರಗು ಚುಕ್ಕೆಗಳಿ ದ್ದಂತೆ ಕಂಡು ಪ್ರತಿ ವಸ್ತುವೂ ಒಂದಕ್ಕಿಂತ ಹೆಚ್ಚಿರು ವಂತೆ ತೋರಿ ಕೊನೆಯಲ್ಲಿ ದೃಷ್ಟಿಯು ಹಾಳಾಗುತ್ತದೆ. ಕೇವಲ ಬೆಳಕು ಅಥವಾ ಕೈನ ಚಲನೆ ಮಾತ್ರ ಗುರ್ತಿಸ ಬಹುದು. ಈ ವಿಧದಲ್ಲಿ ಎರಡು ಕಣ್ಣುಗಳು ಕುರುಡಾ ಗುತ್ತವೆ. ಒಂದು ಕಣ್ಣು ಮತ್ತೊಂದು ಕಣ್ಣಿಗಿಂತ ಮೊದಲು ಕುರುಡಾಗಬಹುದು.

ಪ್ರತಿಬಂಧಕಗಳು :—ಇದನ್ನು ಯಾವ ಔಷಧ ದಿಂದಲೂ ಗುಣಪಡಿಸಲಾಗುವುದಿಲ್ಲ. ರೋಗಿಯು ಮೊದಲನೆಯ ಆಧನ ಎರಡನೆಯ ಹಂತದಲ್ಲಿದ್ದರೆ ಅದು ಉದ್ವೇಗ ಒತ್ತಡವನ್ನು (glaucoma) ಹೋಲುತ್ತದೆ. ಅಗ ಅವಕ್ಕೆ ತಕ್ಕ ಔಷಧವನ್ನು ಪಡೆದುಬೇಕು. ಮೊದಲು ಒಲಿಕನಂತರ ಕಣ್ಣಿನಯನ್ನು ಶಸ್ತ್ರಚಿಕಿತ್ಸೆ ಯಿಂದ ತೆಗೆಸಬೇಕು. ಬೀದಿಗಳಲ್ಲಿ ತಿರುಗುವ ವೈದ್ಯ ವೇಷಧಾರಿಗಳು ಸರಿಗಾದ ತಿಳುವಳಿಕೆಯಿಲ್ಲದೆ ದೊಡ್ಡ ಸೂಜಿಯಿಂದ ಕಣ್ಣಿನಯನ್ನು ಹಿಂದಕ್ಕೆ ನೂಕುತ್ತಾರೆ. ಇದರಿಂದ ದೃಷ್ಟಿಯು ತಾತ್ಕಾಲಿಕವಾಗಿ ಕಂಡರೂ ಮುಂದೆ ಹೆಚ್ಚಿನ ಗೊಂದಲಕ್ಕೀಡಾಗುವುದರಿಂದ ತಜ್ಞ ವೈದ್ಯರಿಂದ ಚಿಕಿತ್ಸೆ ಪಡೆದು ಅನುಚಾರಗಳನಂತರ ಆನಂದ ಸಲಕೆಯ ಮೇರೆಗೆ ಕನ್ನಡಕವನ್ನು ಹಾಕಿಕೊಳ್ಳಬೇಕು.

vi) ಶಿಲಾಧಾತು ಅಥವಾ ಕಾಚಧಾತುವಿಗೆ ಸಂಬಂಧಿಸಿದ ಕಾರಣಗಳು :—ಅನೇಕ ಕಾರಣಗಳಿಂದ ಪಾರದರ್ಶಕವಾದ ಶಿಲಾಧಾತುವು ಅಪಾರದರ್ಶಕವಾಗು ವುದೇ ಅಂಧತೆಗೆ ಕಾರಣ. ಸಮೀಪದೃಷ್ಟಿ ದೋಷವು ಅತಿಯಾದಾಗ ಕಾಚಧಾತುವು ನಶಿಸಿ ಸ್ಪ್ರಾವವಾಗು ತ್ತದೆ. “ಈಲ್ಸ್”ನ ರೋಗದಲ್ಲಿಯೂ ಸಹ ಇದನ್ನೇ ಕಾಣಬಹುದು. ವಸೆ ಮತ್ತು ಪಾಷ್ಣಿಕಯವದಿಂದ ಕೀವು ಕಾಚಧಾತುವಿನೊಡನೆ ಬೆರೆಯುವುದರಿಂದ ಮಗು ಮೇಕ, ರಕ್ತದ ಒತ್ತಡವ ಎರುವಿಕೆ, ಅಕ್ಷಿಸುಟದ ರಕ್ತ ನಾಳಗಳ ಸ್ಪ್ರಾವ ಮುಂತಾದುವುಗಳಿಂದ ಅದು ಅಪಾರ ದರ್ಶಕವಾಗುತ್ತದೆ.

ಪ್ರತಿಬಂಧಕ :—ಕಣ್ಣಿನ ಮುಂದೆ ಕಪ್ಪು ಸಮಾರ್ಥ ಹಾದು ಹೋದಂತಾದಾಗಲೇ ವೈದ್ಯರನ್ನು ಭೇಟಿಮಾಡ ಬೇಕು.

vii) ಅಕ್ಷಿಸುಟ ಮತ್ತು ದೃಷ್ಟಿ ನಶಕ್ಕೆ ಸಂಬಂಧಿಸಿದ ಕಾರಣ :—ಅಕ್ಷಿಸುಟದ ಅರ್ಬುಸ (Retinoblastoma) ಅಕ್ಷಿಸುಟದ ನಶಿಸುವಿಕೆ (Macular degeneration), ಅಕ್ಷಿಪಟದ ಬೇರ್ಪಡುವಿಕೆ (Retinal detachment) ಮತ್ತು ಸಮೀಪ ದೃಷ್ಟಿ ದೋಷಗಳು ಸಾಮಾನ್ಯ ಕಾರಣಗಳು.

(ಅ) ಅಕ್ಷಿಸುಟದ ಅರ್ಬುಸ :—ಇದು ಮಕ್ಕಳು ಗಳಲ್ಲಿ ಶೇ. ೧ ಭಾಗ ಅಂಧತೆಗೆ ಕಾರಣವಾಗುತ್ತದೆ. ೩ ವರ್ಷ ಮುಗಿಸುವ ೧ ವರ್ಷ ವಯಸ್ಸಿನ ಮಕ್ಕಳಲ್ಲಿ ಅಕ್ಷಿಸುಟದ ಗಡ್ಡೆಯು ಪಾರಂಭವಾಗಿ ಮೂರನೆಯ ಹಂತದಲ್ಲಿ ಅಂಧತೆಯು ತಲೆದೋರುತ್ತದೆ ಇದು ತುಸು ಮಟ್ಟಿಗೆ ವಾಕ್ಪಾರಂಕಾರ್ಯವೂ ಹೌದು. ಗಡ್ಡೆಯು ಪ್ರಾಪ್ತವಾದ ಕಣ್ಣನ್ನು ಚಿಕಿತ್ಸಿಸದೆ ಹಾಗೇ ಬಿಟ್ಟಲ್ಲಿ ಮತ್ತೊಂದು ಕಣ್ಣು ಸಹ ಗೊಂದಲಕ್ಕೀಡಾಗುತ್ತದೆ.

ಪ್ರತಿಬಂಧಕ :—ಕಣ್ಣಿನ ಬಿಳಿಯ ಚುಕ್ಕೆ ಕಂಡ ತಕ್ಷಣವೇ ವೈದ್ಯರನ್ನು ಭೇಟಿ ಮಾಡಿ ತಜ್ಞವೈದ್ಯರಿಂದ ಕಣ್ಣನ್ನು ತೆಗೆಸಿ ಹಾಕುವುದು ಉತ್ತಮ. ಮತ್ತೊಂದು ಕಣ್ಣನ್ನು ರಕ್ಷಿಸಲು ಇದೇ ಉತ್ತಮ ಮಾರ್ಗ.

(ಆ) ಸಮೀಪ ದೃಷ್ಟಿ ದೋಷ :—ಇದು ಅತಿ ಯಾದಾಗ ವೃದ್ಧರಲ್ಲಿ ಶೇ. ೧ ಭಾಗ ಅಂಧರಾಗಲು ಕಾರಣ ವಾಗುತ್ತದೆ. ಅಕ್ಷಿಸುಟವು ನಶಿಸಿ ಹೋಗುತ್ತದೆ. ಶೇ. 28 ಭಾಗ ಕುರುಡತ್ವಕ್ಕೆ ಇದು ಕಾರಣ. ಅನಂತರ ಅಕ್ಷಿಸುಟವು ಬೇರ್ಪಡುತ್ತದೆ.

ಯಾವ ಕಾರಣದಿಂದ ದೃಷ್ಟಿನಶಕ್ಕೆ ರೋಗ ತಗುಲಿ ದರೂ ಅಂಧತೆಯಲ್ಲಿ ಕೊನೆಗಾಣುತ್ತದೆ. ಅಂಥ ಮಕ್ಕಳಲ್ಲಿ ಶೇ. 15 ಭಾಗ, ಅಂಥ ವೃದ್ಧರಲ್ಲಿ ಶೇ. 20 ಭಾಗ ಇದಕ್ಕೆ ತುತ್ತಾಗುತ್ತಾರೆ.

ಪ್ರತಿಬಂಧಕ :—ಸಮೀಪ ದೃಷ್ಟಿದೋಷ ಅತಿ ಯಾಗಿರುವವರು ಮದುವೆಯಾಗಕೂಡದು. ಮದುವೆ ಯಾಗಿದ್ದ ಪಕ್ಷದಲ್ಲಿ ಮಕ್ಕಳಾಗದಂತೆ ಕುಟುಂಬ ನಿಯಂ ತ್ರಣವನ್ನು ಅನುಸರಿಸಬೇಕು. ಅಕ್ಷಿಸುಟದ ಅರ್ಬುಸ

ನಿರುವವರೂ ಈ ಕ್ರಮವನ್ನು ಅನುಸರಿಸಬೇಕು. ಅತಿ ಕಣ್ಣಿನೋವು ಮತ್ತು ಗುಡ್ಡೆಯನ್ನು ತಿರುಗಿಸಲು ಬಾಧೆಯಾದ ತತ್ಕ್ಷಣವೇ ವೈದ್ಯರಿಂದ ಉತ್ತಮ ಸಲಹೆ ಪಡೆದು ಅಂಧತೆಯನ್ನು ತಪ್ಪಿಸಬಹುದು.

(viii) ರಕ್ತ ಗಡ್ಡೆ ಕಟ್ಟುವಿಕೆ:—ಶೇ. 1 ಭಾಗ ಅಂಧತೆಯು ಇವರಿಂದಂಭವಗುತ್ತದೆ. ದೇಹದ ಯಾವ ಭಾಗದ ರಕ್ತನಾಳದಲ್ಲಿ ರಕ್ತದ ಗಡ್ಡೆಯಾದರೂ (Thrombosis) ದೃಷ್ಟಿಯ ರಕ್ತನಾಳದ : ಸೇರಿದರೆ (Embolism) ರಕ್ತದ ಹರಿಯುವಿಕೆಗೆ ತೊಂದರೆ ಯಾಗಿ ಅದರಿಂದ ಸರಬರಾಜು ಕೊಂದಿರುವ ಅಕ್ಷಿಪಟದ ಭಾಗವು ನಶಿಸಿ ಅಂಧತೆಯುಂಟಾಗುತ್ತದೆ.

ಪ್ರತಿಬಂಧಕ:—ಇದು ಸಾಮಾನ್ಯವಾಗಿ ಹೃದಯ ರೋಗದಿಂದ ನರಳುತ್ತಿರುವವರಿಗೆ ಪ್ರಾಪ್ತವಾಗುತ್ತದೆ. ಇದ್ದಕ್ಕಿದ್ದ ಹಾಗೆ ಕಣ್ಣು ಕಾಣಿಸದಂತಾದ ತತ್ಕ್ಷಣವೇ ವೈದ್ಯರನ್ನು ಕಂಡರೆ ಕಣ್ಣಿನ ಗುಡ್ಡೆಯನ್ನು ತೀಡಿ (Massage) ರಕ್ತದ ಗಡ್ಡೆಯನ್ನು ಮುಂದೆ ಹೋಗುವಂತೆ ಮಾಡಿ ಅಂಧತೆಯನ್ನು ತಪ್ಪಿಸುತ್ತಾರೆ : ತಡವಾದರೆ ಅಪಾಯಕರವೆಂಬುದನ್ನು ಮರೆಯಬಾರದು.

(ix) ದೃಷ್ಟಿ ದೋಷ:—ಮೇಲೆ ವಿವರಿಸಿದೆ.

c) ಕಾರ್ಖಾನೆಗಳು:—ಲೋಹಗಳ ಅದುರು ಮಾನವನ ದೇಹದಲ್ಲಾಗಲಿ ಅಥವಾ ಕಣ್ಣಿನೊಳಗಾಗಲಿ ಸೇರಿ ಕಾಯಿ ರೋಗವುಂಟು ಮಾಡುವುದರಿಂದ ಅಥವಾ ಕೆಲಸಗಾರರು ಕಾರ್ಖಾನೆಗಳಲ್ಲಿ ಕೆಲಸ ಮಾಡುವಾಗ ಉಂಟಾಗಬಹುದಾದ ಅಪಘಾತದಿಂದ ಅಂಧತೆಯುಂಟಾಗುತ್ತದೆ. ಸೀಸ ಮತ್ತು ಬಿಂಜಿಕ್‌ನ ಪಾಪಾಣ ದಾಗೂ ಗಾಜು ಮತ್ತು ಕಬ್ಬಿಣದ ಕೆಲಸಗಾರರ ಕಣ್ಣಿನು ಪೊರೆಗಳು ಸಾಮಾನ್ಯ ಕಾರಣಗಳಲ್ಲಿ ಹಲವು. ಅಂಧತೆಯು ಸಾಮಾನ್ಯವಾಗಿ ಯುಕ್ಲೀಸ ಕರಣಗಳೊಡನೆ ಕೆಲಸ ಮಾಡುವವರಲ್ಲಿ ಮತ್ತು ಗಣಿಗಳಲ್ಲಿ ಕೆಲಸಮಾಡುವವರಲ್ಲಿ ಕಾಣಿಸುತ್ತದೆ. ಭಾರತದಲ್ಲಿ ಕಾರ್ಖಾನೆಗಳಿಂದ ಶೇ 3 ಭಾಗ ಅಂಧತೆಯುಂಟಾಗುತ್ತದೆ.

ಬ್ರಿಟನ್‌ನಲ್ಲಿ ಶೇ 1 ಭಾಗದಿಂದ 1.7 ಭಾಗ ಅಂಧತೆಯು ಇವರಿಂದಂಭವಗುತ್ತದೆ. ಸರ್ವಕ್ಕೆ ಇಲ್ಲದ ಜನಗಳು ಕಣ್ಣಿನ ಅಪಘಾತಕ್ಕೆ ತುತ್ತಾಗುತ್ತಾರೆ.

ಯು.ಎಸ್.ಎ. ಯಲ್ಲಿ ಪ್ರತಿಕೆಲಸದ ದಿನವೂ ಪ್ರತಿ 30ಸೆಕೆಂಡಿಗೂ ಒಂದು ಕಣ್ಣಿಗಾದರೂ ಅಪಾಯ ತಪ್ಪದಿರುವುದಿಲ್ಲ. ಅಂದರೆ ಪ್ರತಿವರ್ಷವೂ 27,000 ಜನಗಳಿಗೆ ಅಪಘಾತವಾಗಿ 1000 ಅಮೇರಿಕನ್ನರು ಒಂದು ಕಣ್ಣಿನ ದೃಷ್ಟಿಯನ್ನೂ, ನೂರು ಮಂದಿ ಗಿಂತ ಮೇಲ್ಪಟ್ಟು ಎರಡು ಕಣ್ಣುಗಳ ದೃಷ್ಟಿಯನ್ನೂ ಕಳೆದುಕೊಳ್ಳುತ್ತಾರೆ.

ಪ್ರತಿಬಂಧಕ:—ಲೋಹದ ಅದುರು ಕಣ್ಣಿಗೆ ಬೀಳಿದಂತೆ ಕೆಲಸಗಾರರು ತಮ್ಮ ಕಣ್ಣುಗಳನ್ನು ರಕ್ಷಿಸಿಕೊಳ್ಳಬೇಕು. ಚೂಪಾದ ಆಯುಧಗಳು ಕಣ್ಣಿಗೆ ಚುಚ್ಚಿಕೊಳ್ಳಲು ಆಸ್ಪದ ಕೊಡಕೂಡದು. ಅಕಸ್ಮಿಕವಾಗಿ ಅಪಾಯ ಸಂಭವಿಸಿದರೆ ತತ್ಕ್ಷಣ ಕಣ್ಣಿನ ಪರೀಕ್ಷೆ ಮಾಡಿಸಿಕೊಂಡು ಅಪಾಯವಾದ ಕಣ್ಣಿನ ದೃಷ್ಟಿಯು ಸಂಪೂರ್ಣ ಹಾಳಾಗಿದ್ದರೆ ಅ ಕಣ್ಣನ್ನು ರಕ್ಷಣೆ ಯಿಂದ ತೆಗೆಸಿವಾಕಿ ಮತ್ತೊಂದು ಕಣ್ಣನ್ನು ರಕ್ಷಿಸಿಕೊಳ್ಳಬೇಕು; ಇಲ್ಲದಿದ್ದಲ್ಲಿ ಮತ್ತೊಂದು ಕಣ್ಣು ಗೊಂದಲಕ್ಕೀಡಾಗಿ (Sympathetic ophthalmitis) ಅದರ ದೃಷ್ಟಿಯು ಹಾಳಾಗಿ ಎರಡು ಕಣ್ಣುಗಳೂ ಹಾಳಾಗುತ್ತವೆ.

a) ಸಾಮಾನ್ಯ ರೋಗಗಳು:—(General diseases):—ಅ) ಮಧುಮೇಹ (Diabetes Melitas) ದಿಂದ ಶೇ. 15 ಭಾಗ (ವೃದ್ಧರಲ್ಲಿ)

ಆ) ಕುಷ್ಠರೋಗದಿಂದ:—ಶೇ 2 ಭಾಗ.

ಇ) ರಕ್ತಒತ್ತಡದ ಏರುವಿಕೆ (High blood pressure) ಯು ವೃದ್ಧರಲ್ಲಿ ಶೇ 1 ಭಾಗ ಅಂಧತೆಗೆ ಕಾರಣವಾಗುತ್ತದೆ.

ಈ) ಮೇಹ ರೋಗದಿಂದ:—ಶೇ 1 ಭಾಗ.

II ವರ್ಣಾಂಧತೆ:—ಕೆಲವರಿಗೆ ಕೇವಲ ಕೆಲವು ಬಣ್ಣಗಳನ್ನು ಮಾತ್ರ ಗುರುತಿಸಲಾಗುವುದಿಲ್ಲ. ಉ.ಹ:- ಕೆಲವರಿಗೆ ಕೆಂಪು ಬಣ್ಣ, ಕೆಲವರಿಗೆ ಹಳದಿ ಅಥವಾ ಬಿಳಿ ಬಣ್ಣಗಳನ್ನು ಗುರುತಿಸುವುದಕ್ಕಾಗುವುದಿಲ್ಲವಾದುದು

ಅವರನ್ನು ವರ್ಣಾಂಧರು (Colour blind
opl) ಎಂದು ಕರೆಯುತ್ತೇವೆ.

ಇಂತಹವರನ್ನು ಹೊಗೆಯ ಬಂಡಿಯ ಚಾಲಕ
ನ್ನ (Engine driver) ನಿಗಮಿಸಿಕೊಳ್ಳು
ಕ್ಕೆ ಮುಂಚೆ ಪರೀಕ್ಷಿಸಿ ಎಲ್ಲ ಬಣ್ಣಗಳನ್ನು ಗುರು
ನ ಶಕ್ತಿ ಇವರ ಕಣ್ಣುಗಳಿಂದ ಮಾತ್ರ ಇವರಿಗೆ
ಸ ಕೊಡಬೇಕಾದುದು ಮುಖ್ಯವಾದ ಸಲಹೆ.
ಂದರೆ ಪ್ರಯಾಣಿಕರೆಲ್ಲರಿಗೂ ಇವರು ಕಂಟಕಪ್ರಾಯ
ಗಬಹುದು. ಇವರ ಕಣ್ಣುಗಳು ವಿವಿಧವರ್ಣದ
ಸಗಳು ಮತ್ತು ಬಾವುಟಗಳನ್ನು ಗುರುತಿಸುವಷ್ಟಿ
ಸಾಕು.

ಸಮಾಜ ಮತ್ತು ಅಂಧರು:—ಕುರುಡರು ಎಂದ
ತ್ರಕ್ಕೆ ಅವರು (ದೇಶಕ್ಕೆ) ಅಪ್ರಯೋಜಕರು ಎಂದು
ಸಮಾಜವು ಅವರನ್ನು ಹೀನಾಯವಾಗಿ ಬಯ್ಯುತ್ತಾ
ತುಚ್ಛವಾಗಿ ಕಾಣುವುದರಿಂದ ಅವರ ಹೃದಯದ
ಲೆ ಆಘಾತವಾಗುತ್ತದೆ. ದುಷ್ಟಪ್ರಾಣಿಗಳಾದ ಹುಲಿ,

ಸಿಂಹ, ಹಾವು ಮುಂತಾದವುಗಳನ್ನು ನ್ಯಾಯರೀತಿಯಲ್ಲಿ
ಪಳಗಿಸಿ ಅವುಗಳಿಂದ ಪ್ರಯೋಜನ ಪಡೆಯುತ್ತಿರುವ
ಮನುಷ್ಯನಿಗೆ ಅಂಧರಿಂದ ಪ್ರಯೋಜನ ಪಡೆಯುವುದು
ಕಷ್ಟವೇ ?

ಒಂದು ಕಣ್ಣು ಮಾತ್ರ ಅಪ್ರಯೋಜಕವಾಗಿದ್ದರೆ
ಮತ್ತೊಂದು ಕಣ್ಣಿನಿಂದ ಯಾವ ಕೆಲಸವನ್ನು ಬೇಕಾ
ದರೂ ಮಾಡಬಹುದಾದುದರಿಂದ ಇಂತಹ ಕೆಲಸಗಳನ್ನು
ಬೇಕಾದರೂ ಇವರಿಗೆ ಒದಗಿಸಬಹುದು.

ಎರಡು ಕಣ್ಣುಗಳೂ ಅಪ್ರಯೋಜಕವಾಗಿದ್ದರೆ ಅವ
ರನ್ನು ಅಂಧರ ಶಾಲೆಗೆ ಸೇರಿಸಿ ಉಪಧ್ಯಾಯರುಗಳನ್ನಾ
ಗಿಯೂ, ಸಂಗೀತ ವಿವ್ರಾಂಸರನ್ನಾಗಿಯೂ ಮಾಡಿ
ದೇಶಕ್ಕೆ ಅಂಧರಿಂದಂಟಾಗುತ್ತಿರುವ ನಷ್ಟವನ್ನು ತಪ್ಪಿಸಿ
ದೇಶದ ಪ್ರಗತಿಗೆ ಶ್ರಮಿಸುವಂತೆ ಅವರನ್ನು ಉಪ
ಯೋಗಿಸಿಕೊಳ್ಳುವುದು ದೇಶಾಭಿಮಾನಿಗಳಾದ ಪ್ರತಿ
ಪೌರನ ಕರ್ತವ್ಯ.



ಮಾನ, ಒದುಗರಲ್ಲಿ ವಿನಂತಿ.

“ಸಿದ್ಧಗಂಗಾ” ತ್ರೈಮಾಸಿಕ ಪತ್ರಿಕೆಗೆ ಚಂದಾದಾರರಾಗಲು
ಚಂದಾದಣವನ್ನು ಈ ಕೆಳಗಿನ ವಿಳಾಸಕ್ಕೆ ಕಳುಹಿಸಬೇಕಾಗಿ
ಪ್ರಾರ್ಥನೆ.

ಪ್ರಕಾಶಕರು :

“ಸಿದ್ಧಗಂಗಾ”

ಸಿದ್ಧಗಂಗಾ ಕ್ಷೇತ್ರ

ತುಮಕೂರು ಜಿಲ್ಲೆ

ಮೃದುವಾಗಿ

ಮಾತಾಡು

“ ಪುಲಿಕೇಶಿ ”

ಮೃದುವಾಗಿ ಮಾತಾಡು ! ಸಕಲ ಜನಗಳೊಳ್ಳಿಲ್ಲ
ಭಯಕಿಂತ ಆದರದಿ ಅಳುವುದು-ಅದು ಲೇಸು ;
ಮೃದುವಾಗಿ ಮಾತಾಡು-ಕಠಿಣ ವಚನಗಳಿಲ್ಲ
ನಾವು ಮಾಡುವ ಒಳಿತ ಹಾಳು ಮಾಡದೆ ಇರಲಿ.

ಮೃದುವಾಗಿ ಮಾತಾಡು. ಶಿಶುಗಳಾವುದೋಳು !
ಅವರ ಒಲವನು ನೀನು ನಿಜಕು ಸಂಪಾದಿಸುವೆ ;
ಅವಕೆ ಬೋಧಿಸು ನೀನು ಮೃದು ಮಧುರ ಮಾತಿನೋಳು,
ಅಲ್ಲದಿರೆ ತಾನಪುವೆ ಬಹುಕಾಲ ಉಳಿದದ್ದೆ.

ಮೃದುವಾಗಿ ಮಾತಾಡು ಬಾಬಕರಿಗೇ ನೀನು,
ಸಾಕಷ್ಟು ಇಹುದಲ್ಲಿ ಅವರು ಹೋರುವುದು ಮುಂದೆ ;
ಅವರು ಸಡೆಯುವುದಷ್ಟು ನೀಡು ನೀ ಜೀವನದಿ,
ಎಚ್ಚರಿಕೆಯೊಳಗೊಂಡ ಆತಂಕ ನಿನಗಿರಲಿ.

ಮೃದುವಾಗಿ ಮಾತಾಡು ಸ್ವಲ್ಪ ರಾದನರಲ್ಲಿ,
ಬೆಂದ ಹೃದಯವ ಮತ್ತೆ ಬೇರುಗೊಡುವುದು ಬೇಡ ;
ಜೀವನದ ಕಣಗಳವು ಮುಗಿಸುವೆ ಓಟವನು,
ಬೀಳ್ಕೊಳ್ಳಲಂಥವರು ಶಾಂತಿಯಲಿ ಬೇರ್ಪಟ್ಟು.

ಮೃದುವಾಗಿ ಮಾತಾಡು, ದಯೆಯಿಂದ ಬಡವರಿಗೆ,
ಅವರು ಕೇಳದೆಯಿರಲಿ ಕರ್ಕಶವ ದನಿಯನ್ನು ;
ಸಾಕಷ್ಟು ದುಃಖವಿದೆ, ಸಹಿಸಲೇ ಬೇಕವರು
ನಿರ್ದಯೆಯ ಮೂತೊಂದು ಇಲ್ಲದಿರಲು.

ಮೃದುವಾಗಿ ಮಾತಾಡು, ತಪ್ಪನ್ನು ಮಾಡುವಿಗೆ
ಅವರ ಮಿಶ್ನಗಳೆಲ್ಲ ವಿಫಲವಾಗಿರಬಹುದು ;
ದಂಪತಿ ಕೂರತೆಯೆ ಅವರನಿಂತು ಗೈದಿರಬಹುದು,
ಓ ! ಗೆಲ್ಲು, ನೀನವರ ಮತ್ತೆ ಮೊದಲಿನ ತೆರದಿ !

David Bates ರವರ—“Speak Gently”

ಕವನದ ಭಾವಾನುವಾದ.

ಭಾಷಾ ಸಮಸ್ಯೆ

ಆರ್. ಶಿವಲಿಂಗಯ್ಯ ಎಂ.ಎ. (ಬ್ಯಾಡರಹಳ್ಳಿ)

ಭಾರತದಲ್ಲಿ ಹದಿನೈದು ರಾಜ್ಯಗಳಿದ್ದು, ಹದಿನಾಲ್ಕು ರಾಜ್ಯಾಂಗ-ಭಾಷೆಗಳಿವೆ. ಲಿಪಿಯಿಲ್ಲದಿರುವ ಕೇವಲ ಮಾತನಾಡುವ ಭಾಷೆಗಳು ಅನೇಕವಿವೆ. ಸ್ವಾತಂತ್ರ್ಯದ ಬಂದ ಮೇಲೆ 1950 ರಲ್ಲಿ ನಮ್ಮದೇ ಆದ ರಾಜ್ಯಾಂಗ ವನ್ನು ಸೃಜಿಸಲಾಯಿತು. ಆಗ ಹಿಂದಿಯನ್ನು (ದೇವನಾಗರಿ ಲಿಪಿಯುಳ್ಳ) ರಾಷ್ಟ್ರಭಾಷೆಯನ್ನಾಗಿ ಮಾಡಲು ಸಂಕಲ್ಪಿಸಿ, ಇಂಗ್ಲೀಷನ್ನು ಹದಿನೈದು ವರ್ಷಗಳ ಕಾಲ ಸಂಸರ್ಗ ಭಾಷೆ (Link Language) ಯನ್ನಾಗಿ ಇಟ್ಟುಕೊಳ್ಳತಕ್ಕದ್ದೆಂದೂ, ಅನಂತರದಲ್ಲಿ 'ಹಿಂದಿ'ಯನ್ನೇ ಪ್ರತಿಷ್ಠಾಪಿಸತಕ್ಕದ್ದೆಂದೂ ನಿರ್ಣಯಿಸಲಾಯಿತು. ಈ ಭಾಷಾವಿಧಿಯ ಸಂಖ್ಯೆ 343 ರಿಂದ 351.

ಆದರೆ, ಹದಿನೈದು ವರ್ಷಗಳಾದ ಮೇಲೆ ಹಿಂದಿಯನ್ನು ರಾಷ್ಟ್ರಭಾಷೆಯನ್ನಾಗಿ ಮಾಡುವಲ್ಲಿ ವಾದ-ವಿವಾದಗಳು ತಲೆದೋರಿದವು. ರಾಜಾಜಿಯವರು 'ಸ್ವರಾಜ್ಯ', ಪತ್ರಿಕೆಯಲ್ಲಿ ಹೊರಗಿನಿಂದ ಬರುವ ಜನತಂತಮ್ಮ ಭಾಷೆಯ ಪ್ರಾಂತದಲ್ಲಿಯೇ ನೆಲೆಸುವಂತಾಗಬೇಕು-ಎಂದು ತಿಳಿಸಿದ್ದಾರೆ. ಉದಾಹರಣೆಗೆ ಮದರಾಸು ರಾಜ್ಯ ಸಿಲೋನಿನ ತಮಿಳರಿಗೆ ಪುನರ್ವಸತಿ ಕಲ್ಪಿಸಬೇಕು. ಮುಂದಾಗಿ ಭಾರತೀಯರಲ್ಲಿ ಭಾವೈಕ್ಯ (Emotional integration) ಆಗತವಾಗಿ ಉಂಟಾಗಬೇಕು. ರಾಷ್ಟ್ರದಲ್ಲಿ ಯಾರು ಎಲ್ಲಿ ಬೇಕಾದರೂ ವೃತ್ತಿಯನ್ನು ಅವಲಂಬಿಸಿ ಜೀವನ ನಡೆಸಲು

ನಮ್ಮ ಸಂವಿಧಾನ ಅಧಿಕಾರ ನೀಡಿದೆ. ಪ್ರಜ್ಞಾವಂತರಾದ ಭಾರತೀಯರು ಅತಿರೇಕಕ್ಕೆ ಅವಕಾಶವೀಯದೆ ಸಂಯಮದಿಂದ ವರ್ತಿಸಿ, ಒದಗಿಸುವ ಅವಕಾಶವನ್ನು ಸಮಸಯೋಗೀ ಪಥದಲ್ಲಿ ಕೊಂಡೊಯ್ಯಬೇಕು.

ಭಾಷಾ ಸಾರು ಪ್ರಾಂತ್ಯರಚನೆಯಾದ ಹತ್ತು ವರ್ಷಗಳಲ್ಲಿ ಅಖಂಡ ಬಾರತದ ಪ್ರಗತಿ ಎಷ್ಟರಮಟ್ಟಿಗೆ ಸಾಗಿದೆ? ಸಾಮಾನ್ಯ ಜನತೆ ಭಾಷೆಯ ವಿಷಯವನ್ನು 'ಸಮಸ್ಯೆ'ಯನ್ನಾಗಿ ಪರಿಭಾವಿಸಿದೆಯೇ ಎನ್ನುವ ಸಂಗತಿಗಳು ನಿಜಕ್ಕೂ ವಿಚಾರಣೀಯ.

ಪ್ರತಿರಾಜ್ಯವೂ ತನ್ನ ಭಾಷೆ, ಸಾಹಿತ್ಯ, ಸಂಸ್ಕೃತಿಗಳು ಮಾತ್ರವಲ್ಲದೆ ಆರ್ಥಿಕವಾಗಿ, ಸಾಮಾಜಿಕವಾಗಿ, ತಾಂತ್ರಿಕವಾಗಿ ಮುಂದುವರಿಯಲು ಸಾಕಷ್ಟು ಪ್ರಯತ್ನ ಮಾಡಿರುವುದು ನಿಜ. ಆದರೆ ಕನ್ನಡಿಗರು-ತಮಿಳರು-ತೆಲುಗರು ಎಂದು ಮುಂತಾಗಿ ಬೇರೆ ಬೇರೆ ಹೆಸರಿನಿಂದ ಪ್ರತ್ಯೇಕತಾ ಭಾವನೆಯನ್ನು ತೋರಿಸುವುದು ಅಷ್ಟು ಚೆನ್ನಾಗಿ ಕಾಣುವುದಿಲ್ಲ. ನಾವು ಭಾರತೀಯರೆಲ್ಲ ಒಂದು ಎಂಬ ವಿಶಾಲ ಭಾವನೆಯನ್ನು ಪ್ರತಿವಿಷಯದಲ್ಲಿಯೂ ತೋರಿಸಬೇಕು.

ಸ್ವಾತಂತ್ರ್ಯ-ಪೂರ್ವದಲ್ಲಿ ಆಸೇತು ಹಿಮಾಚಲ ಪರ್ಯಂತ ಇರುವ ಜನರೆಲ್ಲ ಒಂದು-ಎಂದು ಬಹುತೇಕವಾಗಿ ಇದ್ದು ಕಾಣಿಸಿದನು, ಸ್ವಾತಂತ್ರ್ಯೋತ್ತರ ಕಾಲದಲ್ಲಿ


ತತ್ರಾಸಿ ಭಾಷಾವಾರು ಪ್ರಾಂತ್ಯ ರಚನೆಯಾದ ಮೇಲೆ
ಕ್ರಮೇಣ ಮಾಯವಾಗುತ್ತಿರುವುದು ನಿಜಕ್ಕೂ ಶೋಚ
ನೀಯ.

ವೈಷ್ಣವರು-ಮಹಾರಾಷ್ಟ್ರ ಗಡಿ ಪ್ರಶ್ನೆಯಂತಹ
ಕೆಲವು ಉದಾಹರಣೆಗಳನ್ನು ಬಿಟ್ಟರೆ, ರಾಜ್ಯ-ಪುನರ್
ರಚನೆಯಿಂದ ಸಾಕಷ್ಟು ಪ್ರಯೋಜನವಾಗಿದೆಯೆಂದು
ತಜ್ಞರು ಅಭಿಪ್ರಾಯ ಪಟ್ಟಿರುತ್ತಾರೆ. ಉಕ್ಕಿನ
ಕಾರ್ಖಾನೆ ಕುರಿತು ಅಂಥದ ಹಟಮಾರಿತನ, ಅಹಾರ
ಸರಬರಾಜು ವಿಷಯದಲ್ಲಿ ಸಮೃದ್ಧ ರಾಜ್ಯಗಳ ಬಿಗು
ಮಾನ, ಕೃಷ್ಣಾ ಗೋದಾವರಿ ನೀರಿನ ವಿವಾದ-ಮುಂತಾ
ದುವು ಸಮಸ್ಯೆಗಳಾಗಿಯೇ ಉಳಿದಿವೆ.

“ಭಾಷಾ ಭಿವಾ ನ ವು ಸಾಂಸ್ಕೃತಿಕ ಜ್ಞಾನದ
(ಪ್ರಜ್ಞೆಯ) ಉಸಿರು” ಎನ್ನುವ ಅಂಶ ನಿಜವಾದರೂ
ಅದು ವಿಶಾಲ ಮನೋಭಾವನೆಯ ತತ್ವದಿಂದ ಕೂಡಿ
ರಲೇಬೇಕು.

ನಮ್ಮ ಆರ್ಥಿಕ ಸಾಕಷ್ಟು ಸುಧಾರಿಸಿದ ಮೇಲೆ
ರಾಜ್ಯಗಳ ರಚನೆಯಾಗಿದ್ದ ಪಕ್ಷದಲ್ಲಿ ನಾವು ಪ್ರಗತಿಯ
ಪಥದಲ್ಲಿ ಮುನ್ನಡೆಯಲು ಸಾಧ್ಯವಾಗುತ್ತಿದ್ದಿತು.
ಸಾಕಷ್ಟು ದುಸ್ಪರಿಣಾಮವನ್ನು ಕಂಡುಂಟು ಈ (ಪರ್ವ)
ಸಮಯದಲ್ಲಿಯಾದರೂ—ಮತ್ತೊಮ್ಮೆ ಯೋಗ್ಯ ತಳ
ಹದಿರು ಮೇಲೆ ಭಾರತದ ನಕ್ಷೆಯನ್ನು ರಚಿಸಿಕೊಳ್ಳ
ಬೇಕಾಗಿದೆ.

ಭಾಷಾಸಮಸ್ಯೆಯ ವಿಷಯದಲ್ಲಿಯಂತೂ ಪ್ರತಿ
ಯೊಬ್ಬ ಭಾರತೀಯನೂ ತನ್ನ ಧೋರಣೆಯೇನೆಂಬ
ದನ್ನು ತೋರಿಸಲೇಬೇಕು. ವಿದ್ಯಾರ್ಥಿಗಳ ಚಳುವಳಿ
ಅದಕ್ಕೆ ತಕ್ಕ ನಿದರ್ಶನ. ಉತ್ತರದವರು-ದಕ್ಷಿಣದವರು
ಎಂಬ ಭೇದ ಬುದ್ಧಿಯುಂಟುಮಾಡದೆ ನಿಷ್ಪಕ್ಷಪಾತ
ದೃಷ್ಟಿಯಿಂದ ಕೇಂದ್ರಸರ್ಕಾರಕ್ಕೆ ನಕರಿಸಬೇಕು-ಎಂದು
ನಾವೆಲ್ಲ ಸ್ಪಷ್ಟಪಡಿಸದೆ ಗತ್ಯಂತರವಿಲ್ಲ.



ಅನುಶ್ರೀರ್ಣತೆ

ಧ್ರುವಕುಮಾರ ಎಂ. ಕುಲಕರ್ಣಿ

ಇಂದು ನಾವು ಯಾವುದೇ ಪಬ್ಲಿಕ್ ವರೀಕ್ಷೆಯ ಕಾರಣವಾದ ಕಡೆ ದೃಷ್ಟಿ ಬೀರಿದಾಗ ೫೦ % ಕ್ಕಿಂತಲೂ ಹೆಚ್ಚು ಉತ್ತೀರ್ಣತೆಯನ್ನು, ಯಾವ ವರೀಕ್ಷೆಯ ಕಾರಣವಾದಲ್ಲಿಯೂ ಕಾಣುವ ಇದಕ್ಕೆ ಕಾರಣವೇನಿಬಹುದು ? ಇಂದಿನ ಶಿಕ್ಷಣದಲ್ಲಿ ಬಿಗುವಿಲ್ಲ ; ಶಿಕ್ಷಕರಿಗೆ ಶಿಕ್ಷಣ ಒದಗಿಸುವ ಪದ್ಧತಿ ಚೆನ್ನಾಗಿ ಗೊತ್ತಿಲ್ಲ ; ಕೊಡಲು ವಿದ್ಯಾರ್ಥಿಗಳೇ ಚೆನ್ನಾಗಿಲ್ಲ ; ವಿದ್ಯಾರ್ಥಿಗಳ ಅಲಕರು ವಿದ್ಯಾರ್ಥಿಗಳನ್ನು ಸರಿಯಾಗಿ ನೋಡುತ್ತಿರುವೆವೆ ಮುಂತಾದ ಉತ್ತರಗಳು ಕಿವಿಗೆ ಬೀಳುವವು-ನಾನಾ ಜನರಿಂದ.

ಪ್ರಾಥಮಿಕ ಶಿಕ್ಷಣ :

ಇಂದು ನಾವು ಪ್ರಾಥಮಿಕ ಶಿಕ್ಷಣದ ಬಗ್ಗೆ ದೃಷ್ಟಿ ಹಾಯಿಸಿದಾಗ:—

ನಾವು ಮಗುವನ್ನು ಶಿಕ್ಷಣ ಕೊಡಿಸಬೇಕೆಂದು ಪ್ರಾಥಮಿಕ ಶಾಲೆಗೆ ಸೇರಿಸಿದ ಮರುದಿನವೇ “ಕನ್ನಡ ಒಂದನೆಯ ಪುಸ್ತಕ”ವನ್ನು ಕೈಯಲ್ಲಿ ಹಿಡಿದುಕೊಂಡು ಬರತೊಡಗುತ್ತದೆ. ಪಾಠವನ್ನು ತೆಗೆದು ಓದಿಸಿದಾಗ ಸರಿಯಾಗಿ ಓದುತ್ತದೆ. ಆದರೆ.....“ಇವನು ಬಸವ” ಎಂದು ಓದಿತೆಂದು ಇಟ್ಟುಕೊಳ್ಳಿ. ‘ಬ’ ಮತ್ತು ‘ವ’ಗಳ ಮೇಲೆ ಬೆರಳಿಟ್ಟು ಇದು ಯಾವ ಅಕ್ಷರ ? ಎಂದು ಕೇಳಿದರೆ ಆಗ ಮಗು ವಿನಿಂದ ಯಾವ ಉತ್ತರವೂ

ಬಾರದು. ಇದಕ್ಕೆ ಕಾರಣವೆಂದರೆ ಪಾಠದಲ್ಲಿಯ ವಾಕ್ಯಗಳನ್ನು ಶಿಕ್ಷಕರಿಂದಾಗಲಿ ಅಥವಾ ತನ್ನ ಸಂಗಡಿಗರಿಂದಾಗಲಿ ಕೇವಲ ಮುಖಪಾಠ ಮಾಡಿರುತ್ತದೆಯೇ ವಿನಃ ಎಳ್ಳಷ್ಟೂ ಅಕ್ಷರಜ್ಞಾನ ಆ ಮಗುವಿಗಿರುವುದಿಲ್ಲ. ಪ್ರಾಥಮಿಕ ವಿದ್ಯೆಯೇ ಪ್ರಾಥವಿದ್ಯೆಯ ಬುನಾದಿ ಯಾಗಿರುವುದರಿಂದ, ಪ್ರಾಥಮಿಕ ವಿದ್ಯೆ ಚೆನ್ನಾಗಿರಲೇ ಬೇಕು. ಮಗುವಿಗೆ ಅಕ್ಷರಜ್ಞಾನವಾಗುವವರೆಗೂ ಪುಸ್ತಕವನ್ನು ಅಪ್ಪಿ-ತಪ್ಪಿ ಸುಮ್ಮನೆ ಕಣ್ಣಿನಿಂದ ನೋಡಲೂ ಕೊಡಬಾರದು. ಅದಕ್ಕಾಗಿ ಒಂದನೆಯ ವರ್ಗಕ್ಕೆ ಸೇರಿಸುವುದಕ್ಕಿಂತಲೂ ಮುಂಚೆ ಬಾಲ ಬೋಧೆಯನ್ನು ಕಲಿಸಿ ನಂತರ ಒಂದನೇ ವರ್ಗಕ್ಕೆ ಸೇರಿದರೆ ಮಗುವಿನ ಅಕ್ಷರಜ್ಞಾನವೂ ಹೆಚ್ಚುವುದು, ಅಲ್ಲದೆ ಮುಂದಿನ ವರ್ಗಗಳಲ್ಲಿ ಆ ಮಗು ಯಾವ ಅಡ್ಡಿ-ಆತಂಕಗಳಿಲ್ಲದೆ ಉತ್ತೀರ್ಣವಾಗುತ್ತ ಹೋಗಬಹುದು. ಎಳ್ಳಷ್ಟೂ ಅಕ್ಷರಜ್ಞಾನವಿಲ್ಲದ ವಿದ್ಯಾರ್ಥಿಗಳನ್ನು ೩ ನೇ ೪ ನೇ ತರಗತಿಗಳಲ್ಲಿ ಕಾಣಬಹುದು. ಇಂದು ಇದಕ್ಕೆ ಕಾರಣವೆಂದರೆ:

ಒಬ್ಬ ಶಿಕ್ಷಕನು ಹಳ್ಳಿಯ ಶಿಕ್ಷಕನಾಗಿರುವನೆಂದಿಟ್ಟು ಕೊಳ್ಳಿ. ಹಳ್ಳಿಯ ಹಿರಿಯರ ಮಕ್ಕಳು ವಿದ್ಯಾಭ್ಯಾಸಕ್ಕಾಗಿ ಶಿಕ್ಷಕನಲ್ಲಿ ಬರುತ್ತಿದ್ದರೆ ಶಿಕ್ಷಕನು ಆ ಹಿರಿಯರ ಮಕ್ಕಳನ್ನು, ಯೋಗ್ಯತೆ ಇಲ್ಲದಿದ್ದರೂ ಅವರನ್ನು ಉತ್ತೀರ್ಣರನ್ನಾಗಿ ಮಾಡಲೇಬೇಕು. ಇಲ್ಲದಿದ್ದರೆ ಶಿಕ್ಷಕನು ತುಂಬ ತೊಂದರೆ ಗೊಳಗಾಗಬೇಕಾಗುತ್ತದೆ. ಒಂದು ವೇಳೆ ಇಂಥ ವಿದ್ಯಾರ್ಥಿ

ಗಳು ಪ್ರೌಢಶಾಲೆಯ ಮೆಟ್ಟಿಲನ್ನು ಹತ್ತಿ ಪಬ್ಲಿಕ್ ಸರೀಕ್ಷೆಗೆ ಕುಳಿತಾಗ 'ಅನುಶೀರ್ಣತೆ' ಅವರ ಪಾಲಿಗೆ ಕಟ್ಟಿಟ್ಟದ್ದು. ಇದು ಹಳ್ಳಿಯಲ್ಲಿರುವ ಪರಿಸ್ಥಿತಿಯಾದರೆ, ಪಟ್ಟಣಗಳಲ್ಲಿ ಜನಸಂಖ್ಯೆ ಹೆಚ್ಚಾಗಿರುವುದರಿಂದ ಕೇವಲ ಸರಕಾರಿ (Government) ಶಾಲೆಗಳಲ್ಲದೆ, ಖಾಸಗಿ (Private) ಶಾಲೆಗಳೂ ಇರುವುದು ಅನಿವಾರ್ಯ. ಕೆಲವೊಂದು ಸಲ ಅನಿವಾರ್ಯವಾಗಿ ತಮ್ಮ ಮಕ್ಕಳನ್ನು ಖಾಸಗಿ ಶಾಲೆಗೆ ಸೇರಿಸಬೇಕಾಗುತ್ತದೆ. ಕೆಲವು ಖಾಸಗಿ ಶಾಲೆಗಳ ಮುಖ್ಯ ಗುರಿ ಎಂದರೆ 'ದುಡ್ಡು ಮಾಡುವುದು!' ವಿದ್ಯಾರ್ಥಿಯಲ್ಲಿ ಯೋಗ್ಯತೆ ಇರಲಿ, ಇಲ್ಲದಿರಲಿ, 'ಫೀ' ಕೊಟ್ಟ ವಿದ್ಯಾರ್ಥಿಯು ಮಾತ್ರ 'ಪಾಸ್' ! ಇಂತಹ ವಿದ್ಯಾರ್ಥಿ ಪಬ್ಲಿಕ್ ಸರೀಕ್ಷೆಯಲ್ಲಿ ಪಾಸಾಗಬಹುದೆ ?

ಪ್ರೌಢಶಿಕ್ಷಣ :-

ಇನ್ನು ಪ್ರೌಢಶಾಲೆಯ ಶಿಕ್ಷಣದ ಬಗ್ಗೆ ಕಣ್ಣು ಹಾಯಿಸಿದಾಗ :

ಸಾಮಾನ್ಯವಾಗಿ ಪ್ರೌಢಶಾಲೆಯಲ್ಲಿ ಕಾಲರಿಸಿದಾಗ ವಿದ್ಯಾರ್ಥಿಯು 'ನನ್ನ ಸಮಾನರಾರಿಹರು ?' ಎಂಬ ಹಾಡನ್ನು ಸಿದ್ಧಪಡಿಸಲು ಪ್ರಯತ್ನಿಸುತ್ತಿರುತ್ತಾನೆ. ಕೆಲವು ವೇಳೆ ಶಿಕ್ಷಕರ ನೀತಿಯ ಮಾತುಗಳಿಗೆ ಅವಿವೇಕ ಉತ್ತರವೀಯಲು ಅವನ ಗಂಡೆದೆ ಸಿದ್ಧವಾಗಿರುತ್ತದೆ. ಇದು ಕೆಲವು ವಿದ್ಯಾರ್ಥಿಗಳ ಸ್ವಭಾವವಾಗಿದ್ದರೆ ಇನ್ನು ಕೆಲವು ವಿದ್ಯಾರ್ಥಿಗಳು ಮಾನಸಿಕ ತೊಂದರೆಗೊಳಗಾಗಿರುತ್ತಾರೆ. ಇನ್ನೂ ಕೆಲವರಿಗೆ ಜೀವನವೇ ಒಂದು ಪ್ರಶ್ನೆಯಾಗಿರುತ್ತದೆ. ಇಂಥ ಆತಂಕಗಳಿಂದ ವಿದ್ಯಾರ್ಥಿಯು ಆಶಕ್ತನಾಗುವುದು (ಅಭ್ಯಾಸದಲ್ಲಿ) ಸಹಜ. ವಿದ್ಯಾರ್ಥಿಯು ಅಭ್ಯಾಸದಲ್ಲಿ ಆಶಕ್ತನಾಗಲು ಇನ್ನೊಂದು ಬಹುಮುಖ್ಯ ಕಾರಣವೆಂದರೆ ಐಚ್ಛಿಕ ವಿಷಯಗಳ (Electives) ಆಯ್ಕೆ. ನಿಜವಾಗಿಯೂ ಹೆಚ್ಚಿನ ವಿದ್ಯಾರ್ಥಿಗಳಿಗೆ ಐಚ್ಛಿಕ ವಿಷಯದ ಬಗ್ಗೆ ಪರಿಪೂರ್ಣ ಜ್ಞಾನವಿರುವುದಿಲ್ಲ. ತನ್ನ ಮಿತ್ರನು P.C.M. ತೆಗೆದುಕೊಂಡರೆ ತಾನೂ P.C.M. ತೆಗೆದುಕೊಳ್ಳುವನು (ಇಚ್ಛೆ ಇರಲಿ-ಬಿಡಲಿ) ಇನ್ನು ಕೆಲವು ವಿದ್ಯಾರ್ಥಿಗಳಿಗೆ ಐಚ್ಛಿಕ ವಿಷಯವೆಂದರೇನು ?

ಎಂಬುದು ಗೊತ್ತಿರುತ್ತದೆ. ತನಗೆ ಅಭಿರುಚಿ ಇರುವ ವಿಷಯಗಳನ್ನು ಆಯ್ದುಕೊಂಡರೆ ಆಗ ಅವನ ಪೋಷಕ ಅಭ್ಯಂತರದಿಂದ ಅವರು ಸೂಚಿಸಿದ ಅನೈಚ್ಛಿಕ ವಿಷಯಗಳನ್ನೇ ತನ್ನ ಐಚ್ಛಿಕ ವಿಷಯಗಳನ್ನಾಗಿ ಆಯ್ದುಕೊಳ್ಳಬೇಕಾಗುತ್ತದೆ. ಉದಾಹರಣೆಗೆ - ಸಾಹಿತ್ಯದಲ್ಲಿ ಉರುಚಿ ಇದ್ದವನು 'ಗಣಿತ' ವನ್ನು ಅರಿಸುವುದು; ಗಣಿತದಲ್ಲಿ ಇಚ್ಛೆಯಿದ್ದವನು 'ಜೀವಶಾಸ್ತ್ರ' (ಡಾಕ್ಟರಾಗಬಯಸುವುದು) ಇತ್ಯಾದಿ. ಹೀಗೆ ಆಗುವುದರಿಂದ ವಿಶೇಷಾರ್ಥಿಯು ತನ್ನ ಗುರಿಯನ್ನೇ ಮುಟ್ಟದೆ ಇರಬಹುದು. ಆದುದರಿಂದ ಐಚ್ಛಿಕ ವಿಷಯಗಳನ್ನು ಕೊಡಿಸುವ ಪಾಲಕರೂ ಹಾಗೂ ಶಿಕ್ಷಕರೂ ವಿದ್ಯಾರ್ಥಿಯ ಅಭಿರುಚಿಯಾದ ವಿಷಯಗಳಮೇಲೆ ಇದೆ ಎಂಬುದನ್ನು ಅರಿಯಬೇಕು. ಐಚ್ಛಿಕ ವಿಷಯಗಳನ್ನು ಕೊಡಿಸಬೇಕು. ಕಲೆ (Art) ಯಲ್ಲಿ ಅಭಿರುಚಿ ಇದ್ದ ವಿದ್ಯಾರ್ಥಿಗೆ ಡಾಕ್ಟರ್ ಅಥವಾ ಇಂಜಿನಿಯರ್ ಆಗಿ ಮಾಡಬೇಕೆಂಬ ಉದ್ದೇಶವುಳ್ಳವರಾಗಿ ಒಂದುವೇಳೆ ಜೀವಶಾಸ್ತ್ರ ಅಥವಾ 'ಗಣಿತ'ಗಳನ್ನು ಐಚ್ಛಿಕ ವಿಷಯಗಳನ್ನಾಗಿ ಕೊಡಿಸಿದರೆ, ವಿದ್ಯಾರ್ಥಿಯು ಕೊನೆಗೆ ಗುರಿಯನ್ನೇ ಮುಟ್ಟದೆ ಬಹುದು. ಇಲ್ಲವೇ ಹಲವಾರು ದಂಡಯಾತ್ರಿಗಳ ಕೈಕೊಳ್ಳಬೇಕಾಗಬಹುದು. ಇದರಿಂದ ಧನಹಾಜಿಗುವೆ, ವಿದ್ಯೆಯ ಬಗ್ಗೆ ಅನಾದರ ಹುಟ್ಟುವುದು ಸ್ವಾಭಾವಿಕ.

ಕಾಲೇಜು ಶಿಕ್ಷಣ :

ಪ್ರೌಢ ಶಿಕ್ಷಣದನಂತರ ವಿದ್ಯಾರ್ಥಿಯು ಕಾಲೇಜು ಅಥವಾ 'ಡಿಪ್ಲೋಮಾ' ಜೀವನದತ್ತ - ದೃಷ್ಟಿಹಾಯಿಸಿದಾಗ -

ಈ ಮಟ್ಟಕ್ಕೆ ಬಂದ ಕೆಲ ವಿದ್ಯಾರ್ಥಿಗಳಿಗೂ ಭೂಮಿ, ಆಕಾಶಗಳ ಅರಿವೂ ಇರುವುದಿಲ್ಲವೆನ್ನಬಹುದು. ಬೇಕಾದಾಗ ಕ್ಲಾಸಿಗೆ ಬರುವುದು, ಬೇಡವಾದುದನ್ನು ಹೋಗುವುದು ತಮ್ಮ 'ಜನ್ಮಸಿದ್ಧ ಹಕ್ಕು' ಎಂಬ ಭಾವಿಸಿರುತ್ತಾರೆ. ಇಂಥ ಬೆಳೆದ ವಿದ್ಯಾರ್ಥಿಗಳು ಬುದ್ಧಿವಾದ ಹೇಳಲು ಗುರುಗಳೆನಿಸಿಕೊಂಡ ಲೆಕ್ಚರರ್ ಪ್ರೊಫೆಸರ್ ಅಷ್ಟಾಗಿ ಇಷ್ಟಪಡುವುದಿಲ್ಲ. ಅಲ್ಲದೆ - ಚಿಕ್ಕ ಬೇಡಿಕೆಗಳಿಗೆಲ್ಲ ಮುಸ್ಕರ ಹೊಡುವುದು ಇಂಥ

ಕಾಲೇಜು ವಿದ್ಯಾರ್ಥಿಗಳಲ್ಲಿ ಒಂದು ತರದ 'ಫ್ಯಾಶನ್' ಇದೆ. ಈ ರೀತಿಯಾಗುವುದರಿಂದ ಅಭ್ಯಾಸಕ್ಕೆ ಸಿದ್ಧರಾಗದೆ ಇರುವುದರಿಂದ ಅನುಪಮಾನ—ವಿದ್ಯಾರ್ಥಿಗಳ ಸಂಖ್ಯೆ ಕಡಿಮೆಯಾಗಿದೆ. ಆಗ "ಕೋಚಿಂಗ್" ಕೊಡಿಸಬೇಕು. "ಮೇಷ್ಟ್ರಿಗೆ ಲೆಕ್ಚರ್ ಕೊಡಿಸಬೇಕು" ಎಂದು ಮುಂತಾಗಿ ಕೆಲ ವಿದ್ಯಾರ್ಥಿಗಳು ಗೊಣಗುವುದುಂಟು. ಈ ತರದ ಉದ್ಗಾರವನ್ನು ಕೇಳಿದ ಲೆಕ್ಚರರು ವಿದ್ಯಾರ್ಥಿಗಳ ಯೋಗ್ಯತೆಯನ್ನು ಪರೀಕ್ಷಿಸಲು ಟೆಸ್ಟ್ (Test) ಇಟ್ಟರೆ, ವಿದ್ಯಾರ್ಥಿಗಳೆಲ್ಲರೂ ಆ ಟೆಸ್ಟಿಗೆ ಹಾಜರ್ (Attend) ಆಗುವುದೇ ಇಲ್ಲ. ಅಭಿರುಚಿಯುಳ್ಳ ವಿದ್ಯಾರ್ಥಿಗಳು ಒಂದು ಕೆಲಸ ಅದರಲ್ಲಿ ಉತ್ತಮ ತೋರಿದರೆ, ಬೇರೆ ವಿದ್ಯಾರ್ಥಿಗಳು ಅವರನ್ನು ತಡೆಯುವರು. ಈ ರೀತಿಯಾಗುವುದರಿಂದ ವಿದ್ಯಾರ್ಥಿಗೆ ತನ್ನ ಅಭ್ಯಾಸದ ಮಟ್ಟದ ಬಗ್ಗೆ ಯಾವ ತರದ ಆತ್ಮ-ವಿಶ್ವಾಸವೂ ಬೆಳೆಯದೆ ಹೋಗುವುದು. ಇದರಿಂದ ಅವನು ಪಬ್ಲಿಕ್ ಪರೀಕ್ಷೆಯಲ್ಲಿ ಅನುಪಮಾನನಾಗುವುದು ಖಂಡಿತ.

ಪಬ್ಲಿಕ್ ಪರೀಕ್ಷೆಗಳ ಉತ್ತೀರ್ಣತೆ ಹೆಚ್ಚಾಗಬೇಕಾದರೆ :—

೧) ಪ್ರಾಥಮಿಕ ಶಿಕ್ಷಣದಿಂದಲೂ ವಿದ್ಯಾರ್ಥಿಯ

ಜೈಹಿಂದ್

ವಿದ್ಯೆಯ ಬೆಳವಣಿಗೆ ಸರಿಯಾಗಿರಬೇಕು. ಇದರ ಬಗ್ಗೆ ಶಿಕ್ಷಕರಿಗಿಂತಲೂ ಹೆಚ್ಚಾಗಿ ವಿದ್ಯಾವಂತ-ಪಾಲಕರು ಲಕ್ಷ್ಯ ಕೊಡಬೇಕು.

೨) ಪ್ರಾಥಮಿಕ ಶಾಲೆಯಲ್ಲಿ ಐಚ್ಛಿಕ ವಿದ್ಯಾರ್ಥಿಗಳನ್ನು ಆರಿಸಿಕೊಳ್ಳುವಾಗ ವಿದ್ಯಾರ್ಥಿಯ ಅಭಿರುಚಿಯನ್ನರಿತು ಕೊಡಬೇಕು. ಇದರ ಬಗ್ಗೆ ಪಾಲಕರಾಗಲೀ, ಶಿಕ್ಷಕರಾಗಲೀ, ಯಾವರೀತಿಯ ಒತ್ತಾಯವನ್ನೂ ವಿದ್ಯಾರ್ಥಿಗೆ ಮಾಡದಿರುವುದು ಉತ್ತಮ.

೩) ಕಾಲೇಜು ಶಿಕ್ಷಣ ಹಾಗೂ ತಾಂತ್ರಿಕ-ಶಿಕ್ಷಣದ ಜೀವನದಲ್ಲಿ ವಿದ್ಯಾರ್ಥಿಯು ಆಲಸ್ಯದಿಂದಿರದೆ, ಒಂದು ಪರಿಶ್ರಮಿಯಾಗಿದ್ದು, ಗುರುಗಳು ಹೇಳುವುದನ್ನು ಜಿನ್ನಾಗಿ ಕೇಳಿ ಅದರ ಬಗ್ಗೆ ಹೆಚ್ಚಿನ ಜ್ಞಾನಗಳಿಸಲು ಪ್ರಯತ್ನಿಸಬೇಕು. ವಿನಾಕಾರಣ-ಚಿಕ್ಕಪುಟ್ಟ ಬೇಡಿಕೆಗಳಿಗೂ ಸಹ ಮುಷ್ಕರ (Strike) ಹೂಡುವುದನ್ನು ಕಾಲೇಜು ವಿದ್ಯಾರ್ಥಿಗಳು ಖಂಡಿತ ಬಿಡಬೇಕು.

ಈ ರೀತಿಯಾಗಿ, ಸ್ವತಃ ವಿದ್ಯಾರ್ಥಿಗಳು ಶಿಕ್ಷಕರು ಮತ್ತು ಪಾಲಕರು ತಂತಮ್ಮ ಕರ್ತವ್ಯಗಳನ್ನು ಅರಿತು ಪ್ರಾಮಾಣಿಕರಾಗಿ ವರ್ತಿಸಿದರೆ ಮಾತ್ರ ಪಬ್ಲಿಕ್ ಪರೀಕ್ಷೆಗಳ ಅನುಪಮಾನತೆಯನ್ನು ಕಡಿಮೆಮಾಡಲು ಸಾಧ್ಯ.



ಶ್ರೀ ಸಿದ್ಧಗಂಗಾ ಕ್ಷೇತ್ರದಲ್ಲಿ ನಡೆಯಲಿರುವ

ಸುವರ್ಣ ಮತ್ತು ರಜತ

ಮಹೋತ್ಸವಗಳ ಬಗೆಗೆ ಒಂದು ಮನವಿ

ಈ ಶ್ರೀ ಸಿದ್ಧಗಂಗಾ ಕ್ಷೇತ್ರವು ಪುರಾತನ ಕಾಲದಿಂದ ಪರಂಪರೆಯಾಗಿ ಶಿವಯೋಗಿವರ್ಯರ ಆವಾಸದಿಂದ ಪಾವನ ಪುಣ್ಯಸ್ಥಳವಾಗಿದೆ. ತುಮಕೂರು ನಗರ ಸಮೀಪ ಗಿರಿಗದ್ದರಗಳ ತಪ್ಪಲಿನ ಮನೋಹರ ವನಪ್ರದೇಶದಲ್ಲಿ ಪ್ರಶಾಂತವಾದ ಈ ಪವಿತ್ರಾಶ್ರಮದಲ್ಲಿ ಮಾನವನ ಲೇಸಬಯಸಿ ಅವತರಿಸಿದ ಶರಣರ ಶ್ರೇಣಿಯಲ್ಲಿ ಪ್ರಾತಃಸ್ಮರಣೀಯರಾದ ಶ್ರೀ ಶ್ರೀ ಉದ್ಧಾನ ಶಿವಯೋಗೀಂದ್ರರು ಶಿವಭಕ್ತಿ-ಜ್ಞಾನ-ಯೋಗ ಕ್ರಿಯಾಚಾರ ಸಂಪನ್ನರಾಗಿ ಸಮಾಜದ ಸಮಸ್ತರ ಪೂಜ್ಯತೆಯನ್ನು ಪಡೆದು ಸುಪ್ರಸಿದ್ಧರಾಗಿದ್ದರು. ಜ್ಞಾನ ಪಕ್ಷಪಾತಿ, ಬಡವರ ಬಂಧುವಾದ ಅವರು ವರ್ಣಭೇದಗಳನ್ನೆಣಿಸದೆ ಎಲ್ಲಾ ಮತೀಯ ವಿದ್ಯಾರ್ಥಿಗಳಿಗಾಗಿ ಒಂದು ಶ್ರೀಸಿದ್ಧಲಿಂಗೇಶ್ವರ “ವೇದ ಮತ್ತು ಸಂಸ್ಕೃತ ಪಾಠಶಾಲೆ” ಮತ್ತು ಅದರ ಅಂಗವಾಗಿ “ಉಚಿತ ವಿದ್ಯಾರ್ಥಿನಿಲಯ”ವನ್ನು 1917ನೇ ವರ್ಷದಲ್ಲಿ ಪ್ರಾರಂಭಿಸಿದರು. ಸತ್ಕೀರ್ತಿ ಕಾರ್ಯರಾದ ಅವರ ತರುವಾಯ ಶ್ರೀಮಠದ ಕಾರ್ಯಭಾರವನ್ನು ವಹಿಸಿರುವ ಶ್ರೀ ಶ್ರೀ ಶಿವಕುಮಾರ ಸ್ವಾಮಿಗಳವರು ತಮ್ಮ 26-27 ವರ್ಷಗಳ ದಕ್ಷಿಣಾಧಿಪತಿಯಲ್ಲಿ ಈ ಪಾಠಶಾಲೆಯನ್ನು “ವೇದ ಮತ್ತು ಸಂಸ್ಕೃತ ಮಹಾಪಾಠಶಾಲೆ” ಯನ್ನಾಗಿ (*Sanskita College*) ಅಭಿವೃದ್ಧಿಗೊಳಿಸಿರುವುದಲ್ಲದೆ, ಅತಿದೊಡ್ಡ ಪ್ರಮಾಣದ ರೆಸಿಡೆನ್ಸಿಯಲ್ ಹೈಸ್ಕೂಲು, ಟೀಚರ್ಸ್ ಟ್ರೈನಿಂಗ್ ಕಾಲೇಜು, ಪಂಡಿತ ಪರೀಕ್ಷೆಯ ಸ್ಕೂಲು, ಮಾಧ್ಯಮಿಕ ಪಾಠಶಾಲೆಗಳನ್ನು ನಡೆಸುತ್ತ

ಜಾತಿ-ಮತಗಳೆಂಬ ಸಂಕುಚಿತ ಭಾವವಿಲ್ಲದೆ 3,000 ಮೀರಿದ ಸರ್ವ ಮತಸ್ಥರ ವಿದ್ಯಾರ್ಥಿಗಳ ಅಶನ-ವಸನ “ಉಚಿತ ವಿದ್ಯಾರ್ಥಿನಿಲಯ”ವನ್ನು ವಿಸ್ತರಿಸಿದ್ದಾನೆ. ಮಠದ ಆವರಣದಲ್ಲಿರುವ ದಿವ್ಯ-ಭವ್ಯ ವಿದ್ಯಾಮಂಗಳಗಳು, ವಿದ್ಯಾರ್ಥಿನಿಲಯಗಳು, ಅವುಗಳಲ್ಲಿ ಜೇನುಡಿನಂತೆ ತುಂಬಿ ತುಳುಕುತ್ತಿರುವ ವಿದ್ಯಾರ್ಥಿಗಳ ಕಾಲಕಾಲಕ್ಕೆ ಶ್ರೀಗಳವರ ಸನ್ನಿಧಿಯಲ್ಲಿ ಸಾಮಾನ್ಯವಾಗಿ ಭಯಭಕ್ತಿಯಿಂದ ದೇವರ-ಪ್ರಾರ್ಥನೆಯ ಮಾಡುವುದು, ವಿದ್ಯಾವಾಸಂಗವನ್ನು ಸಾಂಗವ ಮಾಡುತ್ತಾ, ಊಟ-ವಸತಿಗಳಿಂದ ಸಂತ್ಯಸ್ತರಾದ ಉಟ-ಪಾಟವಾಡುತ್ತ ರೈಂಕರಿಸುತ್ತಿರುವುದು ಸುಗಮ ಸುಗಮ.

ಶ್ರೀಗಳ ಆತ್ಮೀಯ ಪ್ರೇಮ ಪುತ್ಥಳಿಯಂತಿರುವ “ವೇದ ಮತ್ತು ಸಂಸ್ಕೃತ ಮಹಾಪಾಠಶಾಲೆ”ಯ ಮುಖ್ಯ “ಉಚಿತ ವಿದ್ಯಾರ್ಥಿನಿಲಯ”ದ ಐವತ್ತು ವರ್ಷ ಪ್ರಾಯವು ವೈಭವದಿಂದ ತುಂಬಿ ತುಳುಕುತ್ತಿರುವ ಸಂತೋಷಭರಿತ ಸಮಯದಲ್ಲಿ ಅವುಗಳ “ಸುವರ್ಣ ಮಹೋತ್ಸವ”ಗಳನ್ನು ಸ್ಮರಣೀಯವಾಗಿ ಮೆರೆಯಬೇಕೆಂಬ ಶ್ರೀಸ್ವಾಮಿಗಳ ಇಚ್ಛೆಯು ಸಹಜ ಮಾನವಾತ್ಮನೇ ಸರಿ.

ಶ್ರೀಗಳ ಚರಿತ್ರಾರ್ಹವಾದ ಆಡಳಿತವು 26-27 ವರ್ಷಗಳ ಪ್ರಾಪ್ತವಯಸ್ಸನ್ನು ಯಶಸ್ವಿಯಾಗಿ ದಾಟಿ ಮುಂದುವರಿಯುತ್ತಿರುವ ಇದೇ ಸಮಯದಲ್ಲಿ

ದಿಂದ ಉಪಕೃತರಾಗಿ ದೇಶ ವಿದೇಶದ ನಾನಾ ಕ್ಷೇತ್ರಗಳಲ್ಲಿ ಗಣ್ಯರಾಗಿ ಬಾಳುತ್ತಿರುವ ಹತ್ತಾರು ಸಾವಿರ ಶ್ರೀಕ್ಷೇತ್ರದ ಹಳೇ ವಿದ್ಯಾರ್ಥಿ ಮಹಾಶಯರು ಸ್ವಾಮಿಗಳವರ ರಜತ ಮಹೋತ್ಸವವನ್ನು, ಮೇಲ್ಕಂಡ ಸಂಸ್ಥೆಗಳ ಸುನರ್ಣ ಮಹೋತ್ಸವಗಳ ಕಾಲದಲ್ಲಿ ವಿಜೃಂಭಣೆಯಿಂದ ಆಚರಿಸಿ, ಎನಿಲ್ಲೆಂದರೂ ಕೆಲವು ಲಕ್ಷರೂಪಾಯಿ ಮೊತ್ತದ ನಿಧಿಯೊಂದನ್ನು “ಹೆತ್ತ ತಾಯ್ತುಪಕ್ಕತಿಗೆ ನಿವೃತ್ತಿ ಶಿಶುಗಳಲುಂಟೆ” ಎಂಬ ವಿನಮ್ರ ಭಾವದಿಂದ ಅರ್ಪಿಸಬೇಕೆಂದು ಸಿದ್ಧರಾಗುತ್ತಿರುವರು.

ಶ್ರೀಸ್ವಾಮಿಗಳವರು ಈ ಲೋಕದ ಕಷ್ಟನಿಷ್ಟ ನಿವಾರಕವೂ. ಕಾಮಧೇನು-ಕಲ್ಪವೃಕ್ಷ ಸದೃಶವೂ ಆದ “ಕಾಯಕವೇ ಕೈಲಾಸ” ಎಂಬ ಪರಮ ಭಕ್ತಿ-ತತ್ವಾಧಾರದ ಮೇಲೆ ದಿವ್ಯ-ಭವ್ಯ ಸಮಾಜವನ್ನು ರಚಿಸುವ ಉದ್ಯೋಗಶೀಲರು. ಸದಾ ಶಿವಪ್ರಸಾದ ಸಂತುಷ್ಟರೂ, ಚಿತೇಂದ್ರಿಯರೂ, “ಶಿವಂ ಸತ್ಯಂ ಸುಂದರಂ” ಎಂಬ ಪರಮಾರ್ಥವಿದರೂ ಆಗಿರುವ ಅವರು, ಜೀವನುತನ್ನ ಸಾಮರಸ್ಯ ಭಕ್ತಿ-ಶಕ್ತಿ ಸಾಮರ್ಥ್ಯದಿಂದ ತನಗೆ ದೈವದತ್ತವಾದ ಸಲಕರಣೆ-ಸಾಮಗ್ರಿಗಳನ್ನು ಹದವಾಗಿ ಉಪಯೋಗಿಸಿ ನಿರಾಕಾರನಾದ ದೇವದೇವನನ್ನು ಸಾಕಾರನನ್ನಾಗಿ ತನ್ನಲ್ಲಿ ಮೂಡಿಸಬೇಕೆಂಬ ಧೀರೋದಾತ್ತ ವಿಶ್ವಾಸವಂತರಾಗಿ, ಸಮಾಜದ ಸರ್ವತೋಮುಖ ಅಭ್ಯುದಯಕ್ಕಾಗಿ ನಿಸ್ಸೀಮ ಕಾಯಕದಲ್ಲಿ ನಿರಂತರ ನಿರತರಾಗಿರುವುದು ಅವರ ಸಹಜಾನಂದವೃತ್ತಿ. ಪ್ರತಿ ನಿತ್ಯ ತ್ರಿಕಾಲದಲ್ಲಿ ಪರಮ ನಿಷ್ಠೆಯಿಂದ ಶಿವನ ಧ್ಯಾನ-ಪೂಜಾಸಕ್ತರಾಗಿ ಸಚ್ಚಿತ್ತಮರಸ-ಮಗ್ನ ಚಿತ್ತರಾಗಿರುವುದೇ ಅವರ ಅವ್ಯಯ, ಅಚ್ಯುತ ಶಕ್ತಿಯ ಮೂಲದ ಮಹಾ ಮೂಲವಾಗಿದೆ.

ಶ್ರೀಗಳ ಕಾರ್ಯ ಕ್ಷೇತ್ರವು ಸ್ಥೂಲ ಸೂಕ್ಷ್ಮ ರೂಪದಿಂದ ವಿಸ್ತಾರವಾಗಿದೆ. “ಬೀಸುವ ಗಾಳಿಗೆ ಮೈಯೆಲ್ಲ ಕೈ” ಎಂಬಂತೆ ಅವರ ಚಲನ-ವಲನಗಳು ಅಖಂಡ ಅವಿರಳ ಸತ್ಪ್ರಿಯಾತ್ಮಕವಾಗಿವೆ. ಅವುಗಳನ್ನು ತುಂಡು ತುಂಡಾಗಿ ವಿಂಗಡಿಸಿದರೆ ಅಂದಗೆಡಿಸಿದ ಅಪಚಾರವಾಗಬಹುದಾದರೂ, ಮಗುವಿನ ತೊದಲು ಮಾತು

ಗಳು ತಾಯಿಗೆ ವಿನೋದವೆಂಬ ವಿಶ್ವಾಸದಿಂದ, ಅವರ ಕೆಲವು ಕಾರ್ಯಗಳನ್ನು ಸಂಕ್ಷೇಪವಾಗಿ ಉಲ್ಲೇಖಿಸಬಹುದು. ಶ್ರೀಕ್ಷೇತ್ರದಲ್ಲಿರುವ ವಿದ್ಯಾ ಸಂಸ್ಥೆಗಳ ಜೊತೆಗೆ ಶ್ರೀಕ್ಷೇತ್ರಕ್ಕೆ ಸಮೀಪವಾಗಿ ತುಮಕೂರು ನಗರದ ಸರಹದ್ದಿನಲ್ಲಿ ಸರ್ವಾಂಗಭರಿತ ಇಂಜಿನಿಯರಿಂಗ್ ಕಾಲೇಜು, ಫಸ್ಟ್ ಗ್ರೇಡ್ ಸೈನ್ಸ್ ಮತ್ತು ಸಂಜೆ ಕಾಲೇಜುಗಳು, ಟೀಚರ್ಸ್ ಟ್ರೈನಿಂಗ್ ಕಾಲೇಜು, ಹೈಸ್ಕೂಲು, ಗ್ರಾಮಾಂತರ ಪ್ರದೇಶದಲ್ಲಿ ಎಂಟು ಹೈಸ್ಕೂಲುಗಳು ಮತ್ತು ಮೂರು ವಿದ್ಯಾರ್ಥಿ ನಿಲಯಗಳು, ಇವಿಷ್ಟನ್ನು ಯಶಸ್ವಿಯಾಗಿ ನಡೆಸಿಕೊಂಡು ಬರುತ್ತಿದ್ದಾರೆ. ಮುಂದೆ ಅಸ್ತಿತ್ವಕ್ಕೆ ಬರಲೆಂದು ಹಾರೈಸಬಹುದಾದ ಶ್ರೀ ಸಿದ್ಧಗಂಗಾ ವಿಶ್ವವಿದ್ಯಾನಿಲಯಭಾನುವಿನ ಅರುಣೋದಯದ ಮುನ್ನೂರಿಕೊಂ ತಿವೆ ಈ ಎಲ್ಲಾ ಸಂಸ್ಥೆಗಳು. ವರ್ಷಂಪ್ರತಿ ಮಹಾ ಶಿವರಾತ್ರಿ ಸಮಯದಲ್ಲಿ ನಡೆಸುವ ಶ್ರೀ ಸಿದ್ಧಲಿಂಗೇಶ್ವರ ಸ್ವಾಮಿಯ ರಥೋತ್ಸವದ ಜಾತ್ರೆಯಲ್ಲಿ ಅತಿ ಉತ್ತಮ ತರದ ವ್ಯವಸಾಯ ಮತ್ತು ಕೈಗಾರಿಕಾ ವಸ್ತು ಪ್ರದರ್ಶನವನ್ನು ಬಹಳ ದೊಡ್ಡ ಪ್ರಮಾಣದಲ್ಲಿ ಏರ್ಪಡಿಸಿ ಮಠದ ಆವರಣದಲ್ಲಿ ನೆರೆಯುವ ಜನಗಳು ವಿವಿಧ ಉದ್ಯೋಗಗಳಲ್ಲಿ ವಿಶೇಷ ಪರಿಚಯ-ಪರಿಶ್ರಮ ಸಂಪಾದಿಸುವ ; ಮತ್ತು ವಿಶೇಷ ಪೂಜೆ-ಉತ್ಸವ, ಸಂಗೀತ-ನಾಟಕ-ನೃತ್ಯ-ಲಾವಣಿ ಮುಂತಾದ ಕಾರ್ಯಕಲಾಪಗಳಿಂದ ಅವರು ಸದಾಪೂರ್ವೋತ್ಸುಹಿತರಾಗಿ ಸುಸಂಸ್ಕೃತರಾಗುವ ಅವಕಾಶವನ್ನು ಶ್ರೀಗಳು ಕಲ್ಪಿಸಿಕೊಡುತ್ತಾರೆ. ಜಾತ್ರೆಯ 10-12 ದಿನ ಸೇರುವ 4-5 ಲಕ್ಷ ಸಂಖ್ಯೆಯ ಜನ ಸಮೂಹಕ್ಕೆ ದಾಸೋಹವನ್ನು ನಡೆಸುತ್ತಾರೆ. ಅನಾಥರಿಗೂ ಮತ್ತು ದೇವರ ಪೂಜೆ, ಪರಮಪಾವನ ಶ್ರೀ ಸಿದ್ಧಗಂಗಾ ತೀರ್ಥಸ್ನಾನ, ಶ್ರೀಗಳ ದರ್ಶನಾರ್ಥಿ ವಾರ್ಡಗಳಿಗೆ ಬರುವ ಯಾತ್ರಿಕರಿಗೂ, ಹೀಗೆ ಸಹ ಸ್ವಾರಸ್ಯ ಜನರಿಗೆ ಪ್ರತಿನಿತ್ಯ ದಾಸೋಹದಲ್ಲಿ ಉಟವಾಗುತ್ತದೆ. ವರ್ಷವಿಡೀ ಹತ್ತಾರು ಲಕ್ಷ ಜನಗಳಿಗಾಗಿ ಶ್ರೀಗಳವರು ನಡೆಸುತ್ತಿರುವ ದಾಸೋಹದ ಪ್ರಮಾಣ, ಮತ್ತು ಅದರ ಪೂರ್ವ ಸಿದ್ಧತೆಗಾಗಿ ಬೇಕಾದ ಸನ್ನಾಹ, ಶ್ರಮ, ವ್ಯವಸ್ಥೆಗಳು ಅಳತೆಗೆ ಅಪಾರ. ಇಲ್ಲಿ ಉದಾರವಾಗಿ ದೊರೆಯುವ ಸೌಕರ್ಯ-ಸೌಲಭ್ಯಗಳಿಂದಾಗಿ, ಹೊರಗಿನ ಅನೇಕ ಸಂಘ-ಸಂಸ್ಥೆಗಳು ಶಿಬಿರ-ಸಮಿನಾರ್

ಸಭೆಗಳನ್ನು ಮತದ ಆವರಣದಲ್ಲಿ ಆಗಾಗ್ಗೆ ನಡೆಸುತ್ತಾರೆ. ಅನೇಕ ಧಾರ್ಮಿಕ, ಸಾಂಸ್ಕೃತಿಕ, ಸಾಮಾಜಿಕ ಸಭೆ-ಸಮಾರಂಭ-ಉತ್ಸವಾದಿಗಳಲ್ಲಿ ಅಧ್ಯಕ್ಷರಾಗಿಯೋ, ಪ್ರವಚನಕಾರರಾಗಿಯೋ ಭಾಗವಹಿಸಲು ಮೇಲಿಂದ ಮೇಲೆ ಪ್ರೀತ್ಯಾದರಗಳಿಂದ ಬರುವ ಆಹ್ವಾನಗಳನ್ನು ಮನ್ನಿಸಿ, ಆ ಕೂಟಗಳಲ್ಲಿ ತಮ್ಮ ನಿರರ್ಗಳದಿವ್ಯ ವಾಕ್‌ಧುರಿಯಿಂದ ಜನರ ಮನವನ್ನು ಸದಸದ್ವಿವೇಕದತ್ತ ಬಲಿಸುತ್ತಾರೆ ಮತ್ತು ಜನರೊಡನೆ ಸೌಜನ್ಯವಚನ-ವರ್ತನೆಗಳಿಂದ ಆತ್ಮೀಯ ಸಂಪರ್ಕವನ್ನು ಬೆಳೆಸುತ್ತಾರೆ. ತಮ್ಮ ಘನತೆ-ಗೌರವಗಳನ್ನು ಬೆಳಗಿಸಲು ಕರ್ಣಾಟಕ ವಿಶ್ವವಿದ್ಯಾನಿಲಯದವರು ಸಂಸ್ಕೃತ-ಕನ್ನಡ-ಇಂಗ್ಲೀಷ್ ಭಾಷಾ ವಿಶಾರದ ಶ್ರೀಗಳನ್ನು “ಸಾಹಿತ್ಯ ಸಿದ್ಧಾಂತ ಶಿರೋಮಣಿ” (*Doctor of Literature*) ಎಂಬ ಪದವೀಧರರನ್ನಾಗಿ ಸನ್ಮಾನಿಸಿದ್ದಾರೆ.

ಶ್ರೀಗಳು ಹೀಗೆ ನಿರ್ಮಲ ತೇಜಸ್ವಿಗಳು, ವಿಶ್ವಾತ್ಮ—ವಿಜ್ಞಾಪಕರು, ದಾಸೋಹಂಭಾವದಿಂದ ಸಮಾಜದ ಅಭ್ಯುದಯಕ್ಕೆ ತನು-ಮನ-ಧನಗಳನ್ನು ಮುಡುಪಿಟ್ಟಿರುವವರು ಆಗಿರುವುದು ನಮ್ಮ ಸೌಭಾಗ್ಯವೇ ಸರಿ. ಈ ಸಚ್ಚರಿತ್ರೆನ್ನು ಮತ್ತು ಅವರ ಸತ್ಕೃತಿರತ್ನಗಳನ್ನು ಸಮುಚಿತವಾದ ಘನತೆ-ಗೌರವ-ಪೂಜ್ಯತೆಗಳಿಂದ ಸತ್ಯಪೂರಿತವಾಗಿ ಕಾಲಕಾಲಕ್ಕೆ ಉತ್ಸವಿಸಿ, ಬೋಧಪ್ರದವಾಗಿ ಸ್ಮರಿಸುವ ನಮ್ಮ ಸಂಸ್ಕೃತಿಯ ಸತ್ಸಂಪ್ರದಾಯದಂತೆ

ಮತದ ಭಕ್ತರೂ ಮತ್ತು ಅಭಿಮಾನಿಗಳೂ ಆದ ನೀವು—ನಾವೆಲ್ಲರೂ ಮೇಲೆ ಉಲ್ಲೇಖಿಸಿರುವ ಸುವರ್ಣ ಮತ್ತು ರಜತ ಮಹೋತ್ಸವಗಳನ್ನು ವಿಜೃಂಭಣೆಯಿಂದ ಆಚರಿಸಲು ಅವಶ್ಯಕವಾದ ಪೂರ್ವ ಸನ್ನಾಹ ಸಿದ್ಧತೆಗಳನ್ನು ವ್ಯವಸ್ಥಿತವಾಗಿ ಪೂರೈಸಲು ಒಂದು ಉನ್ನತ ಮಟ್ಟದ ಸಮಿತಿಯನ್ನು ರಚಿಸಲಾಗಿದೆ. ಇವುಗಳ ವಸತಿ ಸೌಕರ್ಯವನ್ನೂ ಮತ್ತು ನಿತ್ಯಕಟ್ಟಿಗೆ ಬೇಕಾಗುವ ಖರ್ಚನ್ನೂ ಹೆಚ್ಚಿನ ಪ್ರಮಾಣದಲ್ಲಿ ಒದಗಿಸುತ್ತಿರಲು ಯಥೇಚ್ಛವಾಗಿ ಹಣದ ಸಹಾಯವು ಅತ್ಯಾವಶ್ಯಕವಾಗಿದೆ. ಮತ್ತು ಇನ್ನೂ ಅತಿಶಯವಾಗಿ ಸಂಪತ್ತಹಾಯವು ದೊರಕುವುದಾದರೆ ಪ್ರತಿಭಾವಂತರೂ, ಪ್ರಭಾವಶಾಲಿಗಳಾದ ಶ್ರೀಗಳು ಅಗ್ರಿಕಲ್ಚರಲ್ ಕಾಲೇಜ್, ವಿಶ್ವವಿದ್ಯಾಲಯ ಮುಂತಾದ ಉನ್ನತ ಮಟ್ಟದ ಸಂಸ್ಥೆಗಳನ್ನೂ ಸ್ಥಾಪಿಸಿ, ಯಶಸ್ವಿಯಾಗಿ ನಡೆಸುವುದರಲ್ಲಿ ಸಂದೇಹವೇ ಇಲ್ಲ ಇದನ್ನು ಮನಗಂಡು ಇಂಥಾ ಸದಾವಕಾಶವನ್ನು ಸಮಾಜದ ಕ್ಷೇಮಾಭ್ಯುದಯಕ್ಕೆ ಉಪಯೋಗಿಸಿಕೊಳ್ಳಬೇಕೆಂದೂ ಈ ಮಹತ್ಕಾರ್ಯಗಳಿಗಾಗಿ 50 ಲಕ್ಷ ರೂಪಾಯಿಗಳ ಮೇಲ್ಪಟ್ಟು ಹಣವನ್ನು ಸಂಗ್ರಹಿಸಬೇಕೆಂದೂ ಮಹಾಜನಗಳು ಭಕ್ತರ ಸಭೆಯಲ್ಲಿ ಸಂಕಲ್ಪಿಸಿರುತ್ತಾರೆ. ಆದ್ದರಿಂದ ಮಾನ್ಯ ಓದುಗರು ಕ್ಷೇತ್ರದ ಹಳೆಯ ವಿದ್ಯಾರ್ಥಿಗಳು, ಕ್ಷೇತ್ರದ ಸದ್ಭಕ್ತರು ಮತ್ತು ಹಿತೈಷಿಗಳು ಆ ಸಮಿತಿಗೆ ಉದಾರ ಮನಸ್ಸಿನಿಂದ ಧಾರಾಳವಾಗಿ ಧನಸಹಾಯ ಮಾಡಬೇಕೆಂದುಪ್ರಾರ್ಥಿಸುತ್ತೇವೆ.

ಕೆ. ತಿಪ್ಪೇರುದ್ರಯ್ಯ, ಐ.ಎ.ಎಸ್. (ರಿಟೈರ್ಡ್)

ಸಿದ್ಧಗಂಗಾ ಮತ

ಸ.ವಿ.ತಿಯ ಅಧ್ಯಕ್ಷ



ಹಳೆಯ ವಿದ್ಯಾರ್ಥಿಗಳ ಸಂಘ

ಶ್ರೀ ಸಿದ್ಧಗಂಗಾ ಕ್ಷೇತ್ರ ತುಮಕೂರು ತಾಲ್ಲೂಕು — ಜಿಲ್ಲಾ

ಸರ್ವಸದಸ್ಯರ ಮಹಾಧಿವೇಶನ 1968

ದಿನಾಂಕ 12-5-1968 ನೇ ಭಾನುವಾರದ ದಿನವೆ ಪ್ರಾತಃಕಾಲ 10 ಗಂಟೆಗೆ ಸಂಘದ ಮಹಾಧಿವೇಶನವು ಶ್ರೀ ಶ್ರೀ ಪೂಜ್ಯಪಾದರ ಘನ ಅಧ್ಯಕ್ಷತೆಯಲ್ಲಿ ಸೇರಿ ತೀರ್ಮಾನಿಸಿದ ವಿಷಯಗಳು.

ಪ್ರಥಮದಲ್ಲಿ ಶ್ರೀ ಎರೇಸೀಮೆಯವರಿಂದ ಪ್ರಾರ್ಥನೆಯು ನಡೆಯಿತು. ನಂತರ ಸಂಘದ ಪ್ರಧಾನ ಕಾರ್ಯದರ್ಶಿಗಳಾದ ಶ್ರೀ ಎಸ್. ಪಿ. ಶಿವಶಂಕರ್‌ರವರಿಂದ ಸ್ವಾಗತ ಭಾಷಣವಾಯಿತು.

ಸಂಘದ ವಾರ್ಷಿಕ ವರದಿಯನ್ನು ಪ್ರಧಾನ ಕಾರ್ಯದರ್ಶಿಗಳು ಸಭೆಯ ಮುಂದೆ ಓದಿದರು.

ಪತ್ರಿಕಾವಿಭಾಗದ ವಾರ್ಷಿಕವರದಿಯನ್ನು ಕಾರ್ಯದರ್ಶಿಗಳಾದ ಹೆಚ್. ಬಿ. ಗಂಗಾಧರಯ್ಯನವರು ಓದಿದರು ಮತ್ತು ಲೆಖ್ಪಪತ್ರಗಳನ್ನು ಸಭೆಯ ಮುಂದಿಟ್ಟರು. ಸಭೆಯು ಒಪ್ಪಿಗೆಯನ್ನು ಕೊಟ್ಟಿತು.

ವಸ್ತುಪ್ರದರ್ಶನದ ಲೆಖ್ಪಪತ್ರಗಳನ್ನು ಕಾರ್ಯದರ್ಶಿಗಳಾದ ಡಿ. ಚಂದ್ರಶೇಖರ್‌ರವರು ಮಂಡಿಸಿದರು. ಅದನ್ನು ಸಭೆಯು ಅನುಮೋದಿಸುತ್ತಾ, ಅದನ್ನು ಮುಂದೆ ಆಡಿಟರ್ ಮಾಡತಕ್ಕವೆಂದು ಒಪ್ಪಿಗೆ ನೀಡಿತು.

ಶ್ರೀ ಸಿದ್ಧಲಿಂಗೇಶ್ವರ ಮಹಾಪಾಠಶಾಲೆ ಹಾಗೂ ಉಚಿತ ವಿದ್ಯಾರ್ಥಿನಿಲಯಗಳ ಸುವರ್ಣ ಮಹೋತ್ಸವ

ಸಮಿತಿಯನ್ನು ರಚಿಸುವುದು ಮತ್ತು ಗ್ರಾಮಾಂತರ ಪ್ರದೇಶಗಳಲ್ಲಿ ನಿಧಿ ಶೇಖರಣೆ ಮಾಡುವ ಅವಶ್ಯಕತೆಯನ್ನು ಸಭೆಯು ಒಪ್ಪಿ ಒಂದು ಸಮಿತಿಯು ರಚನೆಯಾಗುವುದು ಅವಶ್ಯಕವೆಂದು ಒಪ್ಪಿಗೆ ನೀಡುತ್ತಾ ಕಾರ್ಯಕಾರಿ ಸಮಿತಿಯವರೇ ರಚನೆ ಮಾಡಿಕೊಳ್ಳಬಹುದೆಂದು ಒಪ್ಪಿತು.

1868-69 ನೆಯ ಸಾಲಿಗೆ ಸಂಘದ ಕಾರ್ಯಕಾರಿ ಸಮಿತಿಯ ಸದಸ್ಯರುಗಳ ಚುನಾವಣೆ. ಹಿಂದಿದ್ದ ಕಾರ್ಯಕಾರಿ ಸಮಿತಿಯ ಸದಸ್ಯರುಗಳೇ ಮುಂದುವರಿಯಬಹುದೆಂದು ತೀರ್ಮಾನಿಸಲಾಯಿತು. ಹಳೆ ವಿದ್ಯಾರ್ಥಿ ಸಂಘದ ಚಂದಾ ವಸೂಲಿಯನ್ನು ರಜತ ಮಹೋತ್ಸವದ ನಿಧಿಶೇಖರಣೆಯನ್ನು ಮಾಡುವುದರಿಂದ ಪ್ರಸಕ್ತ ಸಾಲಿಗೆ ಚಂದಾ ವಸೂಲಿ ವಿಭಾಗಕ್ಕೆ ಪ್ರತ್ಯೇಕವಾದ ಕಾರ್ಯದರ್ಶಿಗಳ ಅವಶ್ಯಕತೆ ಇಲ್ಲವೆಂದು ತೀರ್ಮಾನಿಸಲಾಯಿತು. ಅಧ್ಯಕ್ಷರ ಅನುಮತಿಯನ್ನು ಪಡೆದು ಕೊಂಡು—ಕಾರ್ಯಕಾರಿ ಸಮಿತಿಯವರು ಸದಸ್ಯರ ಸಂಖ್ಯೆಯನ್ನು ಹೆಚ್ಚಿಸಿಕೊಳ್ಳಬಹುದೆಂದು ತೀರ್ಮಾನಿಸಿತು. ಕಾರ್ಯಕಾರಿ ಸಮಿತಿಯ ಸದಸ್ಯರುಗಳು ಒಂದೇ ಸಮನಾಗಿ ಎರಡು ಅಥವಾ ಮೂರು ಮೀಟಿಂಗ್‌ಗಳಿಗೆ ಅವರು ಸಕಾರಣ ಕೊಡದೆ ಗೈರುಹಾಜರಾಗಿದ್ದಲ್ಲಿ ಅವರ ಮೊಬರುತನವು ರದ್ದಾಗಿ ತಕ್ಕದ್ದು.

ಸಂಘದ ಎಲ್ಲಾ ಹಣಕಾಸುಗಳ ವ್ಯವಹಾರವೂ ಪ್ರಧಾನ ಕಾರ್ಯದರ್ಶಿಯವರ ಮೂಲಕವೇ

“ಇಂಪ್ರೆಸ್” ಸಿಸ್ಟಮಿನಲ್ಲಿ ನಡೆಯತಕ್ಕದ್ದೆಂದು ತೀರ್ಮಾನಿಸಲಾಯಿತು.

ವಸ್ತುಪ್ರದರ್ಶನ ಸಮಿತಿಯ ಕಾರ್ಯದರ್ಶಿಗಳನ್ನಾಗಿ ಶ್ರೀ ಡಿ. ಚಂದ್ರಶೇಖರ್‌ರವರನ್ನೇ ಮುಂದುವರಿಸಬೇಕೆಂದು ತೀರ್ಮಾನಿಸಲಾಯಿತು.

ಪತ್ರಿಕಾವಿಭಾಗದ ಕಾರ್ಯದರ್ಶಿಗಳನ್ನಾಗಿ ಶ್ರೀ ಹೆಚ್. ಬಿ. ಗಂಗಾಧರಯ್ಯನವರೇ ಮುಂದುವರಿಯಬೇಕೆಂದು ತೀರ್ಮಾನಿಸಿತು.

ಪ್ರಸಕ್ತ ಸಾಲಿಗೆ ಶ್ರೀ ಎರೇಸೀಮೆಯವರು ಸಂಪಾದಕರಾಗಿರತಕ್ಕದ್ದೆಂದು ತೀರ್ಮಾನಿಸಲಾಯಿತು. ಮತ್ತು ಅವರು ಎಕ್ಸ್‌ಅಪಿಷಿಯೋ ಮೆಂಬರಾಗಿರತಕ್ಕದ್ದೆಂದು ತೀರ್ಮಾನಿಸಲಾಯಿತು.

ಸುವರ್ಣ ಮಹೋತ್ಸವ ಸಮಿತಿಯ ಕಾರ್ಯದರ್ಶಿಗಳನ್ನು ಚುನಾಯಿಸಿಕೊಳ್ಳುವ ವಿಚಾರದಲ್ಲಿ ಕಾರ್ಯಕಾರಿ ಸಮಿತಿಯವರೇ ಕಾರ್ಯದರ್ಶಿಗಳನ್ನು ಚುನಾಯಿಸಿಕೊಳ್ಳಲು ಸಭೆಯು ಅನುಮತಿಕೊಟ್ಟಿದೆ. ನಿಧಿಶೇಖರಣೆಯ ಕಾಲದಲ್ಲಿ ಹಳೆಯ ವಿದ್ಯಾರ್ಥಿಗಳೆಲ್ಲರೂ ಸಹ ಕೊನೆಯ ಪಕ್ಷ ಹತ್ತು ಅಥವಾ ಹದಿನೈದು ದಿವಸಗಳು ವಿರಾಮ ಮಾಡಿಕೊಂಡು ಈ ಮಹತ್ತರವಾದ ಕಾರ್ಯದಲ್ಲಿ ಸೇವೆ ಸಲ್ಲಿಸಲು ಒಪ್ಪಿರುತ್ತಾರೆ. ಈ ಬಗ್ಗೆ ಪ್ರಧಾನ ಕಾರ್ಯದರ್ಶಿಗಳು ವ್ಯವಹರಿಸುವುದು.

ಸಂಘದ ಕೆಲಸ ಕಾರ್ಯಗಳು ಹೆಚ್ಚಾಗಿರುತ್ತಿರುವುದರಿಂದ ಪ್ರಸ್ತುತದಲ್ಲಿರತಕ್ಕ ವಸ್ತುಪ್ರದರ್ಶನ ಸಮಿತಿಗಾಗಿ ನೇಮಿಸಿಕೊಂಡಿರತಕ್ಕ ಗುಮಾಸ್ತರನ್ನು ವಸ್ತುಪ್ರದರ್ಶನ ಕಾಲದಲ್ಲಿ ಆರುತಿಂಗಳು ಪೂರ್ತಿಯಾಗಿ ವಸ್ತುಪ್ರದರ್ಶನ ಸಮಿತಿಯ ಕಾರ್ಯದರ್ಶಿಗಳ ಕೆಲಸವನ್ನು ಮಾಡಬೇಕೆಂತಲೂ ಉಳಿದ ಆರು ತಿಂಗಳು ಪ್ರಧಾನ ಕಾರ್ಯದರ್ಶಿಗಳು ಕೊಡುವ ಕೆಲಸ ಕಾರ್ಯಗಳನ್ನು ಮಾಡುವುದರ ಜೊತೆಗೆ ವಸ್ತುಪ್ರದರ್ಶನ

ಸಮಿತಿಯ ಕಾರ್ಯವನ್ನೂ ಸಹ ಮಾಡುತ್ತಲೇ ಇರಬೇಕೆಂದೂ ತೀರ್ಮಾನಿಸಿತು.

ಅಲ್ಲದೆ ಸುವರ್ಣ ಮಹೋತ್ಸವ ಹಾಗೂ ರಜತ ಮಹೋತ್ಸವವು ನಡೆಯುವ ತನಕ, ಹಾಲಿಇರತಕ್ಕ ಗುಮಾಸ್ತರ ಜೊತೆಗೆ ಮತ್ತೊಬ್ಬ ಪುಲ್ಟೈಂ ಗುಮಾಸ್ತರನ್ನು ನೇಮಿಸಿಕೊಳ್ಳಬೇಕೆಂದು ತೀರ್ಮಾನಿಸಿತು.

ಸಂಘದ ನಾನಾ ವಿಭಾಗಗಳ ಲೆಖ್ಪಪತ್ರಗಳನ್ನು ತನಿಖೆ ಮಾಡಲು ಇಂಟರ್‌ನ್ ಆಡೀಟರೊಬ್ಬರನ್ನು ಸಂಭಾವನೆ ಇಲ್ಲದೆ ನೇಮಿಸಿಕೊಳ್ಳಬಹುದೆಂದು ತೀರ್ಮಾನಿಸಿತು.

ಶ್ರೀ ಶ್ರೀಯವರು ತಮ್ಮ ಅಮೃತ ಉಪದೇಶ ಭಾಷಣದಲ್ಲಿ ಸಂಸ್ಥೆಯು ಉತ್ತಮವಾದ ಕಾರ್ಯವನ್ನು ಮಾಡಿದೆ ಎಂತಲೂ ಮೊದಲನೆಯದಾಗಿ ಸಂಘದ ಪತ್ರಿಕೆಯಾಗಿರುತ್ತೆಂತಲೂ, ಅದು ಇನ್ನು ಉತ್ತಮ ರೀತಿಯಲ್ಲಿ ಬರಬೇಕೆಂತಲೂ, ಅದಕ್ಕೆ ಲೇಖನ ಕೊಡತಕ್ಕ ಲೇಖಕರಿಗೆ ಸಂಭಾವನೆಯನ್ನು ಕೊಡಬೇಕೆಂತಲೂ, ಇದರಿಂದ ಉತ್ತಮವಾದ ಲೇಖನಗಳು ಬಂದು ಪತ್ರಿಕೆಯು ಉತ್ತಮತರಗತಿಯದಾಗುತ್ತದೆಂದು ಹೇಳುತ್ತಾ, ವಸ್ತುಪ್ರದರ್ಶನ ಸಮಿತಿಯು ಬಹು ಉತ್ತಮ ಮಟ್ಟದಲ್ಲಿ ಕಾರ್ಯವನ್ನು ಮಾಡುತ್ತಿದೆ ಎಂತಲೂ, ವಸ್ತುಪ್ರದರ್ಶನದ ಕಾಲಾವಧಿಯು ಕೇವಲ ಒಂದು ವಾರವಾದರೂ ಸಹ ಉತ್ತಮವಾಗಿ ಕಾರ್ಯಸಾಧನೆ ಮಾಡಿರುವುದು ಸಂಘದ ಶ್ರಮವೆಂತಲೂ, ಸಂಘದವರು ಇನ್ನೂ ಹೆಚ್ಚು ಶ್ರಮಿಸಬೇಕೆಂದೂ ತಿಳಿಸಿದರು. ತಾವೆಲ್ಲರೂ ತಮ್ಮ ತಮ್ಮ ಕರ್ತವ್ಯವನ್ನು ಸತ್ಯ-ನಿಷ್ಠೆಯಿಂದ ಮಾಡುತ್ತಾ ಬಂದಲ್ಲಿ ಅದು ಈ ಕ್ಷೇತ್ರಕ್ಕೆ ತಾವು ಸಲ್ಲಿಸುವ ಕಾಣಿಕೆಯೆಂದು ಹಿತವಚನವನ್ನು ಅಪ್ಪಣೆ ಕೊಡಿಸಿದರು. ಇದರಿಂದ ಶ್ರೀಮಠದ ಕೀರ್ತಿ ಹೆಚ್ಚುತ್ತದೆಂದು ಅಭಿಪ್ರಾಯಪಟ್ಟರು.

Visit

SREE SIDDAGANGA

PETROL & DIESEL BUNK

(Managed by the Mutt)

KYATSANDRA

The Profit is for

The Benefit of Poor Students

GARAGE FACILITIES GIVEN

THE MYSORE STATE CO-OPARATIVE APEX BANK LTD.,

No. 1, Pampamahakavi Road
Chamarajapet,
Bangalore-18.

**Accepts Short Term And Medium Term Deposits
At Favourable Rates of Interest
Ranging From
3% Upto 7-5/8%**

**THREE DAYS NOTICE DEPOSITS
ACCEPTED AT 3%
IN MULTIPLES OF RS. 25,000/-**

**O P E N
A
Current Account with The Bank
A N D
Earn Interest of $\frac{1}{2}$ a Percent.**

Unique opportunity for the Residents of Gandhinagar, And City Area,
OUR JANATA BAZAR BRANCH
Kampegowda Road, Transacts all Banking
Transactions Between :

9-00 a.m. to 11-00 a.m. }
5-00 p.m. to 7-00 p.m. } on week days.
9-00 a.m. to 11-00 a.m. on Saturdays.

Shortly our another Branch will be opened at Vidana Veedhi
Bangalore.

(H. K. CHINDAIAH),
Secretary

(A. B. PATEL),
President